

SOME PAGES IN THE  
ORIGINAL CONTAIN  
FLAWS AND OTHER  
DEFECTS WHICH  
APPEAR ON THE FILM

**Digitized in 2006**  
by  
**Thrinaina Informatics Ltd, Secunderabad, A.P., India.**  
(<http://www.thrinaina.com>)

From the original owned by  
**Sundarayya Vignana Kendram**  
and its partner Institutions

as part of the  
**British Library Endangered Archives Programme**  
supported by the  
**Lisbet Rausing Charitable Fund**

Except for individual research purpose  
any reproduction should be made with  
written permission from the

**Sundarayya Vignana Kendram,**  
1-8-1/B/25/A, Bagh Lingampally, Hyderabad - 500 044  
Andhra Pradesh, India

## **COPYRIGHT STATEMENT**

The copyright laws of the United States (Title 17, United States Code) and of India (Copyright Act of 1957) govern the making of photocopies or other reproductions of copyrighted material including foreign works under certain conditions. In addition, the United States extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that photocopy or reproduction is not to be used for any purpose other than private study, scholarship, or research. If a user makes a request for, or later uses, a photocopy or reproduction for purposes in excess of "fair use," that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United States or India.

కామేశ్వరరావు, సత్తిరాజు

గృహనిర్వాహకత్వము

Ellore, 1926

Record no. 694



Kāmēśvararāvu, Sattirāju

Gṛhanirvāhakatvamu

Ellore, 1926

Record no. 694

**SUNDARAYYA VIGNANA KENDRAM**

1-8-1/B/25/A, Bagh Lingampalli  
Hyderabad – 500 044, Andhra Pradesh, India

---

**Bibliographic Record Target**

కామేశ్వరరావు, సత్తిరాజు.

గృహనిర్వాహకత్వము / గ్రంథకర్త సత్తిరాజు కామేశ్వరరావు.- Ellore : Rama  
& Co., 1926.

(2), 2, vii, 292, (4) p. :(4) ill. ;18 cm.

Record no. 694

Kāmēśvararāvu, Sattirāju.


Gṛhanirvāhakatvamu / granthakarta Sattirāju Kāmēśvararāvu.-  
Ellore : Rama & Co., 1926.

(2), 2, vii, 292, (4) p. :(4) ill. ;18 cm.

Record no. 694

---

35 mm microfilm

Image placement: IA  IB IIB

Date filming began:

# Domestic Economy

IN TELUGU

గృహ నిర్వాహక తత్వము

---



*Publishers :*

**RAMA & CO.,**

ELLORE.

1926.

---

ప్రంథకర్త :

సత్తిరాజు కామేశ్వరరావు పంతులు,

బి. ఏ., యల్.టి.

# Domestic Economy

## IN TELUGU

*written for use in the Higher Elementary, Secondary and  
Training Schools for Girls and for all Girls School  
teachers and women in general.*

గృహనిర్వాహకత్వము.

BY

**Sat. Kameswara Rao Pantulu, B. A., L. T.,**  
*Deputy Inspector of schools Vizagapatam Range and  
formerly Sub-Asst. Inspector of schools  
in the Girls Ranges.*

WITH A FORE-WORD

BY

**Miss. E. A. Lazarus,**  
*Sub-Assistant Inspectress of Schools  
East Godavary Girls' Range*

**RAMA & CO.,**  
**ELLORE, West Godavary Dist.**

**Rama Press, Ellore.**

**1926.**

**All rights reserved]**

**[Re. 1—0—0.**

**C. RAMALINGA REDDY.**

## FOREWORD.

---

Mr. Sat. Kameswara Rao, the well-known author of the two books "Hygienic Physiology" Parts I & II has just written another book 'Domestic Economy.'

This new book is the first of its kind to be published in the Telugu Country. It is intended to meet the requirements of Girls reading in the Higher Elementary and Secondary Schools and of those undergoing training in the Elementary department of Training Schools. I have no doubt that the book will be very helpful to teachers and pupils, as well as to young wives and mothers throughout Andhradesa.

The author has dealt with the subject in all its aspects and has so written it as to meet the needs of the Indian Schools. The book abounds in illustrations. I do wish it every success and shall feel it a pleasure to recommend its use in the Higher Elementary girls schools of my range.

CAMP-RAZOLE, }  
28-2-1926.

E. A. LAZARUS,  
Sub-Asst. Inspectress of Schools  
East Godavary Girl's Range

## PREFACE

---

During the period I had the privilege to work as Sub-Asst. Inspector of Schools in the Girls Ranges, I intended to provide the teachers of the Girls Schools with a book in Telugu containing principles of Domestic Economy, as it is a subject of supreme importance in those schools. This idea having been strengthened by the keen realisation, that the young house-wives of our country are generally lacking in insight into the various branches of household management, especially, as regards bringing up of their children, sick-nursing, management of income and expenditure and the like has induced me to bring out this treatise which is the result of my studies and experience on the above subjects.

The book is intended not only to meet the requirements of Girls reading in the Higher Elementary and Secondary schools and of those undergoing training in the Elementary departments of the Training schools but also to be of immense use for all Girls School teachers and to family women.

I made my best endeavour to set forth the principles of Economy of an Indian house-hold in such an easy style as to make them thoroughly intelligible to all those who possess a tolerable knowledge of Telugu. How far I have succeeded

in my attempts may be seen from the reception it may have at the hands of the reading public.

The special feature of the book lies in the insertion of a number of illustrations which, books of this kind generally lack. The frontispiece which is a group photo of women doing their household duties is intended to remind the reader of the onerous duties which are demanded of women in Indian families.

The syllabus prescribed under Domestic Economy for the Elementary Training classes has been translated and appended to the book for the guidance of students.

I am greatly indebted to the several authors on the subject whom I have consulted in bringing out this volume.

I tender my heart-felt thanks to the Director of Public Instruction, Madras, for permitting me to edit the book and to Miss. E. A. Lazarus, Sub Asst. Inspectress of schools, East Godavary Girls Range for the foreword, which she readily and kindly contributed to this publication.

Any suggestions for the improvement of the book will be thankfully accepted.

RAZOLE,

1-3-1926.

The author.

# గృహనిర్వాహకత్వము.

## విషయసూచిక.

మొదటి అధ్యాయము.

	పేజీ
కొపురముండు ఇల్లు (The dwelling house) ...	1
ఇంటిస్థలము ...	3
ఇంటి చుట్టుప్రక్కలనుండవలసిన స్థితి ...	5
ఇంటియొక్క పరిమాణము, పంపిణీ ...	7
ఇండ్ల కట్టుబడి ...	10
ఎండ ...	11
వంటగది ...	14
స్నానముల గది ...	15
సామానుల గది ...	16
ఇంటిముఖము ...	17
ఇంటి పెరటిలో నుండవలసిన చెట్లు ...	19
ఇంటికి కావలసిన నీరు ...	24
జలాశయములు ...	27
జావులు ...	28
నదీజలము ...	30
చెరువునీరు ...	31
వర్షపునీరు ...	32

ii

రెండవ అధ్యాయము.

గృహోపకరణములు (The furnishing of the house)	33
గృహోపకరణముల మరమ్మత్తులు ...	38
వంటపాత్రలు ...	„
విస్తళ్ళు ...	41
ఇంటి యలంకారము ...	42

మూడవ అధ్యాయము.

గృహముయొక్కయు, సంసారముయొక్కయు నిర్వాహకము (Management of the house and house-hold)	44
పరిశుభ్రత ...	„
ద్రావిడాల గచ్చు ...	45
ముగ్గులు ...	46
మురుగుకొలువలు ...	51
ఇంటి మరమ్మత్తులు ...	55
నౌకరులు ...	58
అహారము ...	63
కాకాహారములు ...	67
మాంసాహారము ...	78
గ్రుడ్లు ...	77
పానీయములు ...	79
శాలు ...	82
సోడా, లెమోనేడ్ మొదలగునవి ...	84
వేనూకు, కాఫీ, టోటో ...	85
సారాయిలు ...	86
వంట ...	88

వంటయొక్కయు భోజనయొక్కయు పరిశుభ్రత	...	94
వంటనెరుకు	...	97
దీపములు	...	98
దుస్తులు	...	102
కుట్టుపని	...	108
బట్టల కలంకారము.	...	104
రంగులబట్టలు	...	108
దుస్తుల పరిమితి, వాటి జాగ్రత్త	...	109
చినిగిన బట్టలు	...	110
బట్టల నుగురుట	...	111
కణ్ణులు	...	113
ఆభరణములు	...	''
నగలను పరిశుభ్రము చేయుట	...	117
బండ్లు	...	118
ఎడ్లు	...	119
గుఱ్ఱములు	...	120
గోసంరక్షణ	...	123
తోటపని	...	128
బంధుమర్యాద	...	128
వివాహములయందలి ఖర్చు	...	129
దానము	...	131
సంగీతము	...	133
యాత్రలు	...	134

### నాణ్యత అధ్యయనము.

ఆదాయము, వ్యయము (Management of income)	137
ఇంటిపెద్ద	147

గృహోపకరణములు	...	147
భోజనసామగ్రిని వైకారా	...	148
వస్త్రములు, విద్యావిషయము, నౌకరులు	...	149
దీపములు, ప్రయాణము, వైద్యము	...	150
దానధర్మములు	...	151
నిలవ	...	152
నిలవసాముతో వ్యవహరించు పద్ధతి	...	153
జమాఖర్చు	...	162
పాలకు, పెరుగుకు లెక్క	...	164
చాకలి పద్ధతి	...	165

### అయిదవ అధ్యాయము.

శిశుసంరక్షణ (Management of Children)	...	166
ప్రసవించుగది	...	167
క్రొత్త గాపుట్టిన శిశువు	...	168
శిశువునున్న నమచేయించు పద్ధతి	...	169
శిశువునకు పాలుకుడుపుట	...	170
పాలదాని	...	172
తల్లియొక్క ఆరోగ్యము	...	''
తల్లియొక్క మనస్థితి	...	173
ఆవుపాలు	...	174
మేకపాలు	...	176
గాడిదపాలు	...	177
డబ్బాపాలు	...	''
శిశువునకు పాలుకుడుపుటను మానుట	...	179
చంటిపిల్లలకు ఆహారము	...	181
గాలియు, వెలుతురు	...	183



వ్యాయామము, దుస్తులు...	...	...	184
నిద్ర	...	...	187
పిల్లలకు చిన్నటిస్నానము	...	...	189
పండ్లు, గోళ్ళు, పెండ్లికలు	...	...	191
టీకాలు	...	...	192

### ఆరవ అధ్యాయము.

రోగులకు పరిచారముచేయుట (Nursing the sick)	...	...	194
పరిచారిక	...	...	„
రోగియొక్క గది, మంచము	...	...	198
రోగిని కదపుట	...	...	202
రోగిని స్నానము చేయించుట రోగికి దుస్తులు వేయుట	...	...	206
రోగికి ఆహారమిచ్చుట	...	...	209
ఉష్ణమాపకము	...	...	218
ఔషధములు	...	...	217
రోగులకు పథ్యము	...	...	219
పిండికట్టు	...	...	221
కాపడములు	...	...	226

### ఏడవ అధ్యాయము.

వ్యాధులు, బజారుమందులు	...	...	280
శిశువుల వ్యాధులు	...	...	„
పిల్లలకు ఆరోగ్యమగు చిహ్నములు	...	...	282
„ వ్యాధి చిహ్నములు	...	...	„
ఔషధములు	...	...	283
కడుపునొప్పి	...	...	284

కక్కులు, వాంతులు	...	...	285
అతిసారము	—	...	286
మలబద్ధము	...	...	287
జ్వరము	...	...	288
దగ్ధ	...	...	241
గ్రహణి	...	...	242
గవదబిళ్ళలు	...	...	243
కామిరలు	...	...	244
నేత్రరోగములు	...	...	245
కర్ణరోగములు	...	...	246
చర్మరోగములు	...	...	247
క్రిమిరోగములు	...	...	248
స్త్రీలవ్యాధులు, ఋతుశూల	...	...	249
కుసుమరోగములు	...	...	250
మూర్ఛరోగము	...	...	251
పాండురోగము	...	...	252
అతియూత్రము	...	...	„
మూలవ్యాధి	...	...	258
వారికురుపులు	...	...	„
కలరావ్యాధి	...	...	„
ఉబ్బసము	...	...	254
పెండుకలు పెరుగుటకు	...	...	„
పెండుకలునలు పెక్కుటకు	...	...	255
పేనుకొరుకుట	...	...	„
బట్టతలమీద పెండుకలు మొలచుటకు	...	...	256
ప్రకృతమగు తలనూనె	...	...	„

## ఎనిమిదవ అధ్యాయము.


అకస్మాత్తుగా కలిగెడు కొన్ని వ్యాధులు, వాని చికిత్సలు (Some emergent ailments and their treatment)	257
సామ్య సిల్లుట	258
సన్నిపాత వాయువు	259
మూర్ఛగోగము, కాకిసోమాల	260
చంటిపిల్ల గుణము	261
నూలికొవాయువు	262
శరీరావయవములయందు నితరములైన వస్తువుల ప్రవేశము	266
విష చికిత్స	269
పిచ్చిమక్కకొటు	270
పాముకొటు	271
తేలుకొటు, తేట్టకొటు	272
కీటకములకొటు	272
అపాయములు కలిగినప్పుడు చేయదగు ప్రథమ చికిత్స (Accidents and First aid)	276
నీటియపాయము	281
అగ్నిప్రమాదములు	285
కోతలనుండియు, గాయములనుండియు రక్తముకొరుట	287
ముక్కునుండి రక్తముకొరుట	289
కట్లు	298
ఝోలీలు	
ముడులు	
అనుబంధము	



ఇంట్లో మనమెప్పుడును కాపురముండుచున్నవనునది.

## DOMESTIC ECONOMY.

గృహనిర్వాహకత్వము



మొదటిఅధ్యాయము

కాపురముండు ఇల్లు (The Dwelling House).

ఇంట్లో మనమెప్పుడును కాపురముండుటవలనను, మనసొత్తు, సామానులు అందు జాగ్రత్తగా నుంచుకొనుటవలనను, ఇంట్లయందు మనకు ప్రీతిఅధికముగానుండును. ఇందు వలననే మనుజులు అధికముగా అప్పులపాలయినప్పుడు తమ యితరజన్తినంతయు పోగొట్టుకొన్నను ఇంటినయినను నిలుపుకొనుటకు ప్రయత్నింతురు. మనుజులయొక్క ఆరోగ్యము అనారోగ్యత తాముకాపురముండు ఇంటినిబట్టియుండును, ఇంటిని ఆరోగ్యముగా కట్టుకొనుటయందును, దానిని శుభ్రముగా నుంచుకొనుటయందును మనుజులకు స్వతంత్రముండుటచే గృహనిర్మాణము విషయమై తగుజాగ్రత్త తీసికొనవలయును. అయితే ఈదేశమందు సర్వసాధారణముగా మనుజులు కాపురముండుటకు పూర్వీకులుకట్టినయింట్లే సిద్ధముగానుండును. పల్లెటూరియందును, చిన్నపట్టణములయందును. సామాన్యముగ ఇంట పుట్టినవారు మగపిల్లలయినయెడల పుట్టినయింటనే వారు జీవితకాలమంతయు గడుపుదురు. ఆడుపిల్లలయినయెడల కొంతకాల మయినతరువాత అత్తవారింటికి బోయి అక్కడ కాలము గడుపుదురు. కావున సాధారణముగా

మనుజులకు రెండవయిల్లు చూచుకోవలసిన అవసరముకలుగదు. కాని ఒకప్పుడు ఇంటియజమాని ఇదివరకే కట్టబడిన గృహమును కొనుటసంభవించును. లేదా ఒకప్పుడు కుటుంబములు ఒకయూరునుండి మరొకయూరునకుగాని, ఒకపట్టణమునుండి మరొకపట్టణమునకుగాని పోయి అచటనే కాపురముండవలసి వచ్చును. అట్టిసమయమందు అనుకూలమయిన ఇల్లుచూచుకొనవలసి యున్నయెడల ఈదిగువ నుదహరించిన అంశములను గమనించవలయును.

1 ఇంటి ముఖద్వారము (తలవాకిలి) తూర్పునకుగాని దక్షిణమునకుగాని యుండవలయును.

2 ఈదేశపు వాస్తుశాస్త్రప్రకారము అది కట్టబడినదిగా నుండవలయును. అనగా ద్వారములు కిటికీలు నెదురెదురుగా నుండవలయును. దక్షిణదిక్కున కెదురుగావంటపాయి్యి యుండకూడదు.

3 ఇల్లు రెండుభాగములుగా నుండుటమంచిది. ఒక భాగమందు కచేరిగది, పరుండుగది మొదలగునవి యుండవలయును. రెండవభాగమందు వంటయిల్లు, భోజనమునకుగది, బావి యుండవలయును. వంటయింటిలోనిపాగ పరుండుగదులలోనికి చేరకూడదు.

4 వీధివైపున మంచినీసారాయును, అరుగులును యుండవలయును.

5 ఇంటికి తగినదొడ్డిగాని దానినంటి తోటగాని యుండుటమంచిది.

6 అది మిక్కిలిచిన్నదిగాగాని మిక్కిలి పెద్దదిగాగాని యుండకూడదు: కుటుంబమందుండు మనుజులకు సరిపడి యుండవలయును.

7 ఇల్లు మంచినీటిబావికిగాని చెరువునకుగాని, నదికిగాని సమీపమున నుండవలయును.

8 ఇంటి యజమానియొక్క ఉద్యోగస్థలమునకు సమీపముగా నుండవలయును.

9 ఇతరులు కాపురముండు ఇండ్లమధ్య నుండవలయునుగాని వీధికి ఒకచివర నుండకూడదు. అచట చోరభయము అధికముగా నుండును.

10 ఇల్లు అచ్చివచ్చినదిగా నుండవలయును. అనగా అందరివరకు కాపురమున్నవారు తేమముగను, జయప్రదముగను ఉండి యుండవలయును.

సామాన్యముగా మనుజులకు తమ జీవితకాలమందు కొంతగా ఇట్లుకట్టుకొనేభాగ్యము అందరికిని కలుగదు. ఇల్లు కావలసివచ్చినప్పుడు ఇతరులుకట్టిన యిండ్లను సంపాదించుట కంటె తమకు అనుకూలమయిన ఇండ్లను కట్టుకొనుటయే మంచిది. కొంతగా ఇండ్లు కట్టుకొనేవారు ఈక్రింది యంశములను బాగుగ గమనించవలయును.

### 1 ఇంటి స్థలము. (The Site of the House)

ఇండ్లు కట్టుకొనుస్థలము ఎత్తుగానుండవలయును. ఎత్తుగానుండు భూమిమీద పడిన వర్షపునీరు క్రిందికి జారిపోవుట

వలన అదిపాడిగానుండి ఆరోగ్యకరముగా నుండును. పల్లముగా నుండుస్థలము తేమగా నుండుటచే అట్టి ప్రదేశములయందు కట్టినఇండ్లు మిక్కిలి అనారోగ్యకరములు.

భూస్వభావము:—ఇండ్లు కట్టుకొనుటకు నల్లరేగడి భూములకంటె కంకరభూములు, ఇసుకదట్టముగా నున్న భూములు, యిసుకరాతిభూములవంటి గుల్లభూములు మంచివి. గుల్లగానుండు భూములమీద కురియువర్షము భూమిలోనికి పూర్తిగా ఇంకిపోవుటచే ఇంటికి తేమకలుగజేయదు. రేగడ భూమిమీద పడినవర్షము అట్లు ఇంకిపోనేరదు. ఇదిగాక రేగడి భూములు గాలిలోనుండు నీటియావిరిని పీల్చుకొని యెల్లప్పుడు తేమగానుండును.

మరియు చెరువులను, గోతులను చెత్తచెదారములతోను, పెంట,వరిగడ్డి మొదలగువానితోను పూడ్చి మెరకచేసి ఇండ్లు కట్టుకొనువాడుక మిక్కిలి నింద్యమయినది. అట్టి ప్రదేశములు కొన్ని సంవత్సరములు పోయినతరువాతగాని ఆరోగ్యములుగా నుండవు.

వందలకొలది సంవత్సరములనుండి కాపురముండుటచే విశేషముగా తాటిమన్ను చేరిన పాటిదిబ్బలమీదకూడ ఇండ్లు కట్టుకొనుట అనారోగ్యకరము. అట్టి ప్రదేశములయందే ఇల్లు కట్టుకొనవలయుననిన అధమపక్షము మూడుగజముల లోతు వరకు పాతమట్టిని తీసివేసి దానిని పొలముల కుపయోగించి పొలమునందున్న మట్టితోగాని ఇసుకతోగాని ఆగోతినిపూడ్చి అందుమీద ఇల్లు కట్టుకొనుట మంచిది. కొండలప్రక్కను

ఇండ్లు కట్టుకొనినయెడల వేడిమియు, చలియు అధికముగా నుండును.

2. ఇంటి చుట్టుప్రక్కల నుండవలసిన స్థితి.

### Surroundings of the House.

కాపురముండుఇల్లు వీధి నంటియుండుటకంటె తోటలో నున్న మంచిది. ఇందలి చెట్లవలన గాలి నలుదెసల వ్యాపించుచుండును. ఈగాలి విషవాయువులను పారదోలి ఇంటియందు కాపురముండువారికి చల్లదనమును, ఆరోగ్యమును ఇచ్చుచుండును. బలమయిన గాడ్పులను, చలిగాలిని కొంత వరకు అవి ఆపును. ఇదియును గాక అట్టి ఆరామములు పెద్దవిగానున్న యెడల నిశ్శబ్దముగా నుండి దుమ్ము, ధూళి మొదలగువానికి చోటునియ్యవు. అందు కాపురముండువారికి విహారమునకుకూడ అనుకూలించును. చెట్లు ఇంటికి అతి సమీపమందుండరాదు. అట్లున్న యెడల మంచిగాలిని, సూర్యరశ్మికిని భంగము కలిగించును. చెట్లనుండి రాలు వర్షపుబిందువులచే ఇల్లు తేమగానుండును. చెట్లలో మనుజులకు ఆరోగ్యమును కలిగించునవి, అనారోగ్యమును కలిగించునవికూడ నున్నవి. వేపచెట్లు మంచివి. వీనిగుణములను గురించి ముందు వివరించెదము. చింతచెట్లు, కుంకుడుచెట్లు అనారోగ్యకరములు.

వీధులు:—తోటలలో ఇండ్లు అందరకు లభింపవు. కాపుర సామాన్యముగా ఈదేశమందలి ఇండ్లు వీధులను చేరియుండును. ఇంటిచుట్టును పరిశుభ్రముగా నున్న యెడల ఇంటిలోపలిమందువావాకిలిలోనికిగాలి ధారాళముగా ప్రసరించును.

వీధులయందు చెత్త చెదారములు:—పల్లెటి గ్రామములయందును, చిన్న పట్టణములయందును మనుజులు సామాన్యముగా ఇండ్లయందలి చెత్త, పెంట మొదలగువానిని వీధుల సమీపమందు పోయించుచుంటుంటే అవి కుళ్ళి, వీధులయందలి గాలి పరిశుభ్రముగా నుండుటకు బదులుగా దుర్వాసనలచే నిండియుండును. అట్టి పెంట ఇండ్లకు దూరముగా తీసికొని పోయి జాగ్రత్తచేసినయెడల పొలముల కుపయోగించును. వీధులయందు పెంటకుప్పల నుండనీయరాదు.

మురుగుకాలువలు:—పెద్దపట్టణములయందు మురుగుకాలువలు ఇండ్లముందరనుండియే పారుచుండుటచే విషవాయువులు సంపాద్యమగుచుండును. అట్టిసమయమందు గృహయజమానురాలు తన యింటిముందరనుండు మురుగుకాలువలో నీళ్ళు బాగుగాపోయించి కడిగించుచుండవలయును. తనకు సాధ్యముకానియెడల పట్టణ పారిశుధ్యసంఘమువారికి తెలియ పరచవలయును. ఇట్టికాలువలు భూమిలో కప్పబడియుండుట మంచిది.

పెంటతోట్లు:—పట్టణములయందు దొడ్లు కొలదిగా నుండుటచే ఇండ్లయందలి పెంటను పారబోయుటకు తోట్లు వీధులయందేర్పడియుండును. ఇవి కొన్నిసమయములయందు అనారోగ్యమునకు కారణభూతములగును. ఈతోట్లకు అడుగున నేమియు మూతయుండకపోవుటచే వానిని సులభముగా తలక్రిందు చేయవచ్చును. గాడిదలు, గాడిదలవంటి అల్లరి పిల్లలు వానిని తలక్రిందు చేయుచుందురు. అట్టిసమయమందు

తీవ్రమయిన గాలివీచినయెడల. ఈపెంటంతయు నలుముఖముల చెదరి తిరిగి యిండ్లలోనే ప్రవేశించి దుర్వాసన కలుగజేయుచుండును. కావున, ఇట్టితోట్లకు బలమయిన మూతలుండుట మంచిది. వానిని తలక్రిందు చేయకుండ ఆచుట్టుపట్లవారు తగు జాగ్రత్త తీసికొనవలయును.

నింద్యమగు పొరుగు:—మాగాణిపొలములు (పల్లపు సాగుబడి), పట్టభూములు, ఇటుక ఆవములు, శ్మశానభూములు, గోరీలదిబ్బలు, పొగను విషవాయువులను కలుగజేయు యంత్రశాలలు, మురుగునీరు చేరునట్టి గుంటలు, చెరువులు వీనినుండి బయలుదేరు వాయువులు అనారోగ్యకరములు, కావున వీనికిసమీపమున కాపురముండు ఇండ్లుకట్టుకొనరాదు.

### 3. ఇంటియొక్క పరిమాణము, పంపిణీ.


#### Siz and Construction of the House

పరిమాణము:—ఇల్లు కుటుంబమందుండు. జనుల సంఖ్యనుబట్టియు, వారిస్థితినిబట్టియు ఉండవలయును. స్థితివంతులు ఘోషలు, మిద్దెలు కట్టుకొనవచ్చును. పేదవారు తగుమాత్రమగు ఇండ్లనే కట్టుకొనవలయును. ఇందువిషయమై గొప్ప కొరకు. అప్పలపాలయి పెద్దఇల్లు కట్టుకొనుట అనవసరము ఇల్లు యెంతపెద్దదిగా నుంటే అంతసౌఖ్యమనికూడ తలంపకూడదు. ఇల్లు పెద్దదిగానున్న యెడల దానిని ప్రతిరోజున పరిశుభ్రముచేయుట కష్టము. పరిశుభ్రములేని ఇల్లు అనారోగ్యకరము. “ఇల్లు ఇరకటము ఆలిమర్కటము” అన్న లోకోక్తి ఇండ్లుకట్టువారి మనస్సులయందుంచుకొనుట మంచిది. ఇల్లు

ఇరకటముగా నుండవలయునని, కాపురముండువారికి పగటి యందును, రాత్రిలయందును గాలియు వెలుతురు చాలకుండ బొత్తిగా చిన్నదిగాకూడ కట్టుట ఆరోగ్యకరము కాదు.

### ఇంటిపంపిణీ

2 వ పటమందు కనబరచిన పంపిణీని బట్టి ఇల్లుకట్టిన యెడల 10 మందిగల కుటుంబమునకు విశాలముగను, ఆరోగ్య కరముగను ఉండును. ఇట్టిగృహమందు రెండుభాగములు కలవు. ముందుభాగమందు వీధిఅరుగులు, పరుండుగది, కచేరి గది, సామానులగదులు, హాలును; వెనుకభాగమందు పంట గది, భోజనములగది, స్నానమునకు గది, వసారా, బావి, పెరడు గలవు. ముందుభాగమునకును వెనుక భాగమునకును మధ్యను వాకిలియు దానికి ఇరుప్రక్కల రెండువసారాలును, గలవు. మధ్యవాకిలి ధాన్యము, పప్పుదినుసులు మొదలగు ఇంటిసామానులను ఎండబెట్టుకొనుటకును, శుభకార్యము లయినప్పుడు అచట పందిరివేసి భోజనములు చేయుటకును, వేసగికాలమందు రాత్రిలయందు పరుండుటకును పనికి వచ్చును. వర్షము కురియునప్పుడు ఇంటియందు కాపురముండు వారు ముందుభాగమునుండి వెనుక భాగమునకు పోవలసిన యెడల తడవకుండా వాకిలి కిరుప్రక్కలనుండు వసారాలలో నుండి పోవచ్చును. ఈవసారాలు ఇందుకేగాక వర్షకాల మందు ఇంటిపనులు చేసికొనుటకును, బట్టలు ఆరబెట్టుకొనుట కును కూడ పనికివచ్చును. ఇంటి పెరటియందు పాడియావ్ర



2 వ పటము-ఇంటిపాను

1-1 వీధిఅరుగులు, 2 కచేరిగది, 3 హాలు, 4 పడకగది, 5-5 వసారాగదులు, 6 నడవ, 7-7 వసారాలు, 8 పంటఇల్లు, 9 భోజనముల యిల్లు, 10 స్నానములగది, 11 వసారా, 12 బావి, 13 తోట.

లను కట్టుకొనుటకును, కూరలపాదులు పెట్టుకొనుటకును ప్థలము ఉండవలయును.

### ఇండ్లకట్టుబడి

పైనవివరింపబడిన పంపిణీగల ఇంటియందు అనగ్నామధ్య వాకిలిఘట్టును వసారాలుగల ఇంటియందు గాలియు వెలుతురు బాగుగవ్యాపించుటచే ఈదేశమునకు అట్టిఇండ్లు అనుకూలముగ నుండును.

పరిశుభ్రమయిన వాయువు మనకు ప్రాణాధారమయినది. ఆహారములేకున్నను, నీరులేకున్నను కొంతకాలము బ్రతుకగలుగుదుముకాని వాయువులేకున్న రెండునిమిషములకంటె అధికముగా బ్రతుకలేము. ప్రాణినిమిషమునందును మనము వాయువును, పీల్చుకొనుచుండుము, వదలివేయుచుండుము. ఇట్టి ఉచ్ఛ్వాసనిశ్వాసములవల్ల శరీరమండలిరక్తము శుభ్రపడుచుండును. మనము లోపలకు పీల్చుకొనుగాలియందు ప్రాణవాయు పధికముగా నుండవలయును. మన మిట్టిగాలిని లోపలకు పీల్చుకొన్నపుడు ప్రాణవాయువు ఊపిరితిత్తులలో ప్రవేశించును. ఊపిరితిత్తుల ఆవరణపుగోడలయందు చెడురక్తము ప్రసరించుచుండును. కావున ఈప్రాణవాయు వత్తిరక్తమందు ప్రవేశించి నల్లగానుండు చెడురక్తమును శుభ్రపరచి దానిని ఎఱ్ఱగానుండునట్లుచేసి అచటనుండు చెడువాయువులను బయటకు తీసికొనివచ్చును. చెడువాయువులలో ముఖ్యమయినది ఆంగారకూరవామువు. ఈ వాయువు మననోటినుండి వదలివేయుగాలియందు అధికముగ నుండును. ఇది విషతుల్యము.

మనుజులు వారినోటినుండి బయటకువచ్చినగాలినే వారు తిరిగి లోపలికి పీల్చుకొనవలసి వచ్చినయెడలగాని, ఇతరులనోళ్లనుండి బయటకువచ్చినగాలిని పీల్చవలసినవచ్చినయెడలగాని తలనొప్పి, తలదిమ్మ, మూర్ఛ ఒకప్పుడు వాంతులు సంభవించును. ఈవిషవాయువు అధికమయినచో ప్రాణహానికూడ సంభవించును. ఇందులకు నిదర్శనము వెనుక కలకత్తా చీకటిగదిలోనుంచబడిన 148గురు ఖయిదీలలో మరుసటి ఉదయమునకు 128 గురు చచ్చినసంగతి మనము వినియున్నాము. ఈ కారణముచేతనే మనుజులు పాడయిన బావులలో దిగినప్పుడు చచ్చిపోవుట తటస్థమగును. ఈవిషవాయువు మనుజులకేకాక ఇతర జీవజంతువులకు కూడ ప్రాణహానిని కలుగజేయును. మేకలమందనుగాని గొఱ్ఱెలమందనుగాని ఒకగదిలోపెట్టి తాళమువేసినయెడల అవికూడ మనుజులవలెనే చచ్చిపోవును.

విషవాయువులు జీవజంతువులు విడుచుశ్వాసలననకాక, చుంటలనుండియు, దీపములనుండియు, జంతుసంబంధ మగునట్టి పదార్థములు కుళ్లుటవలనను కలుగుచుండును. కావున కాపురముండు ఇండ్లనుండి యిట్టివాయువు తొలగిపోవుటకును, మంచిగాలి ప్రవేశించుటకును సరిచన్ని ద్వారములును కిటికీలును ఉండవలయును.

ఎండ:—జీవజంతువుల ఆరోగ్యమునకు పరిశుభ్రమయినవాయు వెట్లు ఆత్యావశ్యకమో ఎండయుకూడ నట్లే ఆవశ్యకము. మనుజుడుగాని, జంతువుగాని, చెట్టుగాని ఎండ లేనియెడల అవి ఆరోగ్యముగా నుండనేరవు.



చెట్లకు ఎండ పాక్షికాధారము: చెట్లయాకులనిండ వోళ్ళ పల్లె రంధ్రములుండును. ఈరంధ్రములద్వారా ఆకులు గాలిలోనుండు అంగారతొరవాయువును, పీల్చుకొనుచు పాక్షిక వాయువు నిచ్చివేయుచుండును. అంగారతొరవాయువులోనుండు బొగ్గుసారమువల్ల చెట్లు యెదిగి వృద్ధిపొందును. చెట్లయాకులమీద ఎండ ప్రసరించినపుడు ఆకులవల్ల పీల్చుకొనబడిన అంగారతొరవాయువు విభజింపబడి అందుందు బొగ్గుసారము ఆకులవలననే అపహరింపబడి పాక్షికవాయువు తిరిగి గాలిలోనికి పడలివేయబడును. ఇందువలననే కాపురముండు ఇండ్లనమీషమున చెట్లున్న యెడల కాపురముండువారికి ఆరోగ్యమును కలిగించుచుండును. చెట్లకు సూర్యరశ్మితగలని యెడల అది క్రమముగా తెల్లబారి నశించును.

మనుజులకుకూడ ఎండయు, వెలుతురు ఆవశ్యకమే. ఎండ మిగుల ప్రయోజనకారి. ఇందువలన తేమగానుండు ప్రదేశము ఎండి గట్టిపడును. కుళ్ళినవస్తువులు శీఘ్రముగా ఎండిపోయి అందలి దుర్గంధములు నశించును. చిన్నపిల్లలు ఇండ్లలోకంటె వెలుతురులో ఆడుకొనుటకు ఇష్టపడుదురు. వ్యవసాయకులు వారిపిల్లలు ఎల్లప్పుడు వెలుతురులో పనిచేయుట చేయుచుండుటచే, అపురూపముగా ఇంటనే పెంచబడు భాగ్యవంతుల పిల్లలకంటెను నీడను పనిచేయువారికంటెను, ఆరోగ్యముగను, బలముగను ఉండురు. ఎల్లప్పుడు ముఠాజులు చీకటిగదులయందు నివసించునెడల వారిశరీరములే గాఢమనస్సులుకూడ చెడిపోయి వారు అనారోగ్యవంతులగుదురు. చీక

కాలమంతయు ఘోషావలన చీకటిగదులలో కాలముగడుపు మహమ్మదీయస్త్రీలు, హిందూస్త్రీలు, అనారోగ్యవంతులుగా నుండుటకు కారణమిదియే.

ఐరోపాఖండమందు స్విట్జరులాండు (Switzerland) అనుదేశము కలదు. అందలి పర్వతములు మిక్కిలియెత్తుగా నుండుటచే లోయలలోకట్టుకొనబడిన ఇండ్లకు సూర్యరశ్మి బొత్తిగా తగులకపోవుటచే అట్టి ఇండ్లయందు కాపురముండు వారిలో కొంతమందికి కంఠములు వాచుటయు, అందులో చాలమంది సిచ్చివాండుగ్రామముండుటయు తటస్థమయ్యెనని యును అట్టివారిని ఎండతగిలెడు ఆనుపత్యులకు బంపినమీదట వారికి శరీరదార్ద్ర్యము, మనోదార్ద్ర్యము కూడ కలిగెననియును వినుచున్నాము.

ఈదేశమందు ఎండవేడిమి యధికముగా నుండుటచే మధ్యాహ్న సమయమందు ఈవేడిమి ఇండ్లలో ప్రవేశించకుండ మనము తలుపులు మూసికొనవలసి వచ్చును. కాని యెల్లప్పుడు యిట్లు తలుపులు మూసివెట్టుకొనకూడదు. సూర్యరశ్మితగులని ఇండ్లకు వైద్యుడు తరుచుగా రావలసియుండును. అతడు వచ్చినపుడెల్ల సాము ఇచ్చుకొనవలసి యుండును. కావున దబ్బుఅడుగనిసూర్యుని ఇంటిలోనికి రానిచ్చుట మంచిది. ఆరోగ్యమునకు ఉదయపుపూటఎండకంటె సాయంకాలపుటెండ మంచిది.

సామాన్యముగ ఈదేశమందు కట్టబడు మందువా ఇండ్లలో మందువాప్రదేశమును చుట్టు సావిట్లను బహిరంగ


ముగా నుండుటచే అచట గాలియు, వెలుతురు ధారాళముగానే వ్యాపించుచుండును. ఈప్రదేశములయం దెప్పుడయినను దూర్వాసన కలిగినయెడల వైకప్పు నంటియుండుగాలి చెడినదని భావించి పెద్దవినునకర్మలను ఆప్రదేశమునందు ఆడించినయెడల విషవాయువులు తొలగిపోవును. ఇట్టి మండువాఇండ్లయందు గదులుమాత్రము అనారోగ్యకరముగా నుండును. అవి మిక్కిలి చిన్న విగను చీకటిగను ఉండి ఒకదానికి రెండవది అతి నమీపమున నుండును. మనుజుని శత్రువులయిన వ్యాధిబీజములు చీకటిని, చెడుగాలిని ఆశ్రయించుకొని యుండును. వానికి స్థానము లిట్టిచీకటిగదులే. ఈబీజములకు ఎండయు, వాయువు సోకినయెడల అవి హరించును. కావున అట్టిగదులయందు వెలుతురును గాలిని ధారాళముగా వచ్చునట్లు చేయవలయును. గాలియు, వెలుతురు గదులయందు బాగుగా వ్యాపించవలయుననిన గదులు విశాలముగ నుండవలయును. అధవము పరుండుగది 4x4 గ||లు లేక 16 చ|| గజములుండవలయును. ద్వారములు, కిటికీలు పెద్దవిగానుండవలయును. ద్వారములు ఉలిలోపల 6x8 అ|| లేక 18 చ|| అ|| లున్న, కిటికీలు 4x3 అ|| లేక 12 చ|| అ|| లున్న ఉండవలయును. వీనిని ఆరోగ్యము చెడకున్నంతవరకు సర్వదా తెరచి యుంచవలయును. ఇండ్ల కట్టుబడివిషయమై ముగించకపూర్వము వంటగది, స్నానమునకు గది, సామానులగది వీనివిషయమై కొంత చెప్పవలసియున్నది.

వంటగది:—ఇది పరుండుగదులకు దూరముగను, ప్రత్యేకముగను ఉండుట మంచిదని ఇదివరకే చెప్పియుంటిమి.

దూరమున నుండవలయునని ఈగదికట్టుబడివిషయమై అశ్రద్ధ చేయకూడదు. వేలకొలది సొమ్ము ఖర్చుపరచి కట్టిన ఇంటిలో నైనను వంటగదిలోనిపొగయు, వేడిమియు వైకి పోవుటకు మార్గములుండవు. అందువల్ల పొగ ఇంటినిండ చుట్టుకొని వాసములకును, గోడలకును సోకి అది చీకటికొట్టువలె నుండుటయేగాక పొగ వంటచేయువారికండ్లకు సోకి వారిని బాధించుచుండును. కావున వంటగదులకూడ విశాలముగను తెగినన్ని కిటికీలుగలవిగను యుండుటమంచిది. ఇందలి పొగబోవుటకు పొగగూండ్లు ఉండవలయును. అట్టి గూండ్లను కట్టికొనలేని వారు ఇంటికప్పును కోసి పెద్దరంధ్రమును చేసి యెండయు, వానయు ఆరంధ్రమునుండి లోపలకు రాకుండ దానిమీద కొంచెము స్థలము వదలి పిల్లకప్పు వేయవలయును. ఇట్టి యేర్పాటుగల గదులయందే వంటచేయవలయునుగాని ఇంటినిండ ప్రతిగదిలోనూ పొయ్యిలను పెట్టరాదు. వంటగదులకు గచ్చుచేయించరాదు

స్నానములగది:—ఈప్రాంతములయందు స్నానమునకు ప్రత్యేకించి ఒకగది కట్టుకొను అలవాటులేదు. బహిరంగపు ప్రదేశములయందు పురుషులు స్నానముచేయుచుండురు. స్త్రీలు వడు నవస్థ చెప్పనక్కరలేదు. కావున చదువరులు తమయింట నొకగదిని స్నానములనిమిత్తము ఉపయోగించవలయును. అట్టిగదియందు నాపరాళ్లు వేయించుకొని నీరుపోవుటకు మార్గము యేర్పరచినయెడల సౌఖ్యముగా స్నానమును చేయవచ్చును.

సామానులగది:—ఇందునిమిత్తము ఏర్పరచినగది చిన్న దైనను సామాను లధికముగానుండుటకు అనేకములగు ఉపాయములున్నవి. ఒకగదిలో బోషాణమువలె త్రవ్వించి ఇటుకతోగాని, రాతితోగాని ప్రక్కలను గోడలవలెకట్టించి నున్న



3 వ పటము. సామానులకు ఆరప

ముచేయించి దానిముఖమందు తలుపు గొట్టెము అవర్చినయెడల దీనియందుపయోగములేని పాత్రసామానులను దాచుకొనవచ్చును. అగదిగోడలకు పిల్లలటుక యేర్పరచిన

యెడల దానిమీద అ

నుపయోగమయిన సామానులు సంవత్సరము పొడుగున ఉపయోగపడు పప్పుదినుసులు చింతపండు మొదలగునవి దాచుకొనవచ్చును. అట్టిగదిలో కట్టలతో అరపగాచేయించి అవర్చినయెడల తరచుగాకావలసిన సామానులను అందుమీద పెట్టుకొనవచ్చును. ఇది అంతస్థులుగానుండుటచే ప్రతిదినుమున కావలసినసామాను క్రిందునను తక్కినవి వైనయును పెట్టుకొనవచ్చును. దానినంటి నిచ్చెరకూడ నమర్చబడి యుండుటచే నెక్కడపెట్టినవస్తువు కావలయునన్నను వెంటనే తీసికొనవచ్చును. 3 వ పటమును చూడుడు.

### ఇంటిముఖము

వైనవివరించిన అంశములనుబట్టి కాపురమాండు ఇండ్లకు ధారాళముగా అన్నివైపులనుండియు వెలుతురు గాలియు తగులుచుండవలయునని చదువరులు గ్రహించి యుండవలయును.

మనుజులకు ఆరోగ్యము కలుగజేయుగాలి దక్షిణము నుండి వచ్చుచుండును. దీనిని వైరుగాలియందురు. ఇది సముద్రముమీదనుండి వచ్చుచుండుటవలన చల్లగను పరిశుద్ధమయినదిగను ఉండును. కావున వర్షండుగదులన్నియు దక్షిణమునకు తెరచి యుండవలయును. అందువలన ఇంటిముఖద్వారము (తలవాకిలి) తూర్పువయిపున కుండవలయును. అట్లుండుటవలన వీధి అరుగులమీదికి ఉదయమున తొవ్విదిగంటలవరకు మాత్రము ఎండవచ్చును. వీధిలో రాత్రిగలిగిన మాలిన్యమును ఉదయమున వీధి అరుగులమీద కూర్చుండిపండ్లుతోముకొనువారు కలిగించిన మాలిన్యమును పోగొట్టుటకు ఈ యెండ ఆవసరమే. దక్షిణముననుండి వచ్చుగాలి తూర్పుసావెళ్లమీదికికూడ వచ్చుటచేత ఆసావెళ్లమీదను మధ్యాహ్నము కూర్చుండి వ్రాసికొనువారికిని చదువుకొను వారికిని చల్లగానుండి ఆరోగ్యముగానుండును.

ఇంటిముఖద్వారము తూర్పువైపున నున్నప్పుడు వంటగదులు, పెరడు, బావి వెదుకవైపున అనగా పశ్చిమవైపున ఉండును మధ్యాహ్న మంతయు ఎండ వెనుక వైపున దొడ్డిలో నుండునప్పుడు ఉదయమున ఇండ్లు, పాత్రలు, బట్టలు శుభ్ర

ముచేసినట్టియు మనుజులు స్నానముచేసినట్టియు కుళ్లునీటి యందుండు దుర్వాయువులు సూర్యరశ్మివలన హరించుచుండుటచే మరునాటిఉదయమునకు ఆప్రదేశమంతయు శుభ్రముగా నుండును. ఇదిగాక మధ్యాహ్నము భోజనములయిన తరువాత ఇంటిలోనుండుస్త్రీలు గృహసంబంధమగు పప్పులు, పిండి, ఊరుగాయలు, పచ్చళ్లు, పోవుదినములు, బట్టలు మొదలగు నవి యెండబెట్టుకొనుటకు పెరటివయిపున యెండ ఉండును.

ఇంటికి తూర్పుముఖద్వారము కుదురనియెడల పడమటి వైపుకైనను దక్షిణపువైపుకైనను ఉంచుకొనవచ్చును. కాని ఉత్తరపువైపునకు నెన్నడును ఉంచరాదు. ముఖద్వారము పడమటికున్నయెడల మధ్యాహ్నపుటెండ వీధి అరుగులమీదను, వీధిగదులయందును ప్రవేశించి అక్కడ కూర్చుండువారికి అనారోగ్యము కలిగించును. పడమరముఖద్వారము ఉంచుకొనవలసి వచ్చినప్పుడు ఇల్లు వీధిమీదికి కట్టకుండ కొంతస్థలము వదలి లోపలకు కట్టుకొని ముందు పందిరి వేసికొనవలయును. దక్షిణపు వయిపునకు ముఖద్వారము ఉన్నయెడల గదులకు ధారాళముగా వైరుగాలి తగులునుగాని ఇట్టి ఇండ్లయందు వంటగదులకును, భోజనపు గదులకును మంచిగాలి తగులనేరదు. ముఖద్వార ముత్తరపువైపునకున్నయెడల వేసవి కాలమందు వైరుగాలి లేకపోవుటయు, శీతకాలమందు చలిగాలి (ఉత్తరపుగాలి) అధికముగా నుండుటయు సంభవించును. ఇది మిక్కిలి అనారోగ్యకరము. కాపురముండుటకు ఉత్తరముఖద్వారముగల దివ్యభవనముకంటె దక్షిణముఖముగల గుడిసె మంచిదని ఆరోగ్యశాస్త్రజ్ఞుల మతము.

ఇంటిపెరటిలో నుండవలసిన చెట్లు.

1 వేపచెట్టు:—ఇది మనుజుల ఆరోగ్యమునకు మిక్కిలి సహకారిగా నుండును. దీనిగాలి మనుజులకు తగిలినయెడల మన్యపుజ్వరము రానేరదు. వేపచెట్టునీడను కుష్ఠురోగి 12 సంవత్సరములు నివసించినయెడల రోగము నివృత్తియగునని కని



పెట్టబడినది. ఈచెట్టుయొక్క ప్రతిభాగము ఔషధమువలె ఉపయోగించును. దీని చెక్కరసము, లేక కషాయము, లేక చూర్ణము బలమగు వైత్యరోగములు, మేహము, చర్మరోగములు క్రిమిరోగము, కుష్ఠు, శీత వైత్యము వీనిని పోగొట్టును. శీతవైత్యవిషమజ్వర

ములను హరింపజేయును. దేహమునకు సత్తువనిచ్చును. జ్వరపడి లేచినవారి కిచ్చినయెడల బలముచేయును. జ్వరము తిరిగి రాకుండాజేయును. వేపజగురువల్ల గ్రిహణి, రక్తగ్రిహణి, అతిమూత్రము కట్టును. వేపాకు, ఈనెలు, కాయలు ఇవి కుష్ఠు, క్రిమి, కఫము, వైత్యము, జ్వరములు వీనిని హరించును. నేత్రములకు బలమునిచ్చును. బుద్ధిని హెచ్చించును. ఆకుల కషాయము ఆడువాండ్రకుండు అపస్మారము (Hysteria) ను పోగొట్టును. ఆకులకు సమముగా నువ్వులువేసి నూరికట్టిన

యెడల దుష్టవృక్షములు కుదురును. వేపాకువనరు కుష్టుమొదలగు చర్మరోగములు కలవారికి ఇచ్చినయెడల శరీరతత్వము మార్చి వానిని నివారణచేయును. వేపాకునూరి కట్టినయెడల నెత్తురుగడ్డలు, రాచపుండ్లు హరించును. లేదాత్వరగా చీముపట్టి అవి పగులును. ఆకులను పసుపుతోనూరి నూనెను కలిపి ఉడికించి పూసినయెడల స్ఫోటకపు కురుపులు ఇతరచర్మ వ్యాధులు త్వరగా మానును.

వేపపువ్వు ప్రమేహము, క్రిమిరోగము, వైత్యములు, కుష్టు వీనిని పోగొట్టును. కలరా జాడ్యమును నివారింప జేయును. వేషనూనెను లోపలకు నిచ్చినయెడల కాకచేసి శరీరతత్వమును మార్చును. అది కుష్టు, రసీకారు విషపు పొక్కులు, గడ్డలు మొదలగు చర్మరోగములు, క్రిమిరోగము, స్థేష్మము, వాతము, పాండురోగము, ఉబ్బసము, ఈడ్పులు, మూర్చ మొదలగువానిని పోగొట్టును. దీనిని చర్మముమీద పూసినయెడల చర్మ వ్యాధులు, వేపాకువనరువృక్షము హరించును. వృక్షములలోని పురుగులు చచ్చును. తలమీది చుండు హరించును. వేలు చచ్చును. జ్వరముమాన్యును. కలరాజాడ్యములలో హఠాత్తుగా ప్రాణశక్తులు క్షీణించుచున్నప్పుడు ఈ నూనెను ఒంటికి పూసినయెడల కాకకమ్మి శరీరమునకు సత్తున కలుగజేయును. వేపపుడకలతో అనుదినము దంతధావనము చేయుచుండినయెడల వైత్యము నణచును, నిరోగముగ నుండును, నోటియందలి దుర్గంధమును హరించును. ఈచెట్టును పెరటిలో వేసికొనుటకు వీలులేనియెడల వీధులలోనయిన పోకిరినవలయును.



5-వ పటము, బాదముచెట్టు

2 బాదముచెట్టు:—పిల్లలుగల కుటుంబములకు ఈచెట్టు మిక్కిలి ఉపయోగము. దీనినుండి తరుచు పండినఆకులు గాలు చుండును. పూటకు అన్నముతినెడు పిల్లలు దీనివలన నయెడల పదిఆకులు కావలసియుండును. వానిని కొనవలసి వచ్చినయెడల ఖర్చు ఎక్కువయగును. ఈచెట్టు పెరటిలో నున్నయెడల దానియాకులు పెద్దవిగానుండుటచే మూడు ఆకులుకలిపి కట్టినయెడల చిన్నవి వ్రలి యగును. ఇది పిల్లలకు ఛాలును. కంచములుపయోగింపబడు ఇండ్లయందు కంచముల ప్రక్కను డోరుగాయలు పెట్టుకొనుటకు దనివిచ్చును. బాదము చెట్టు రెండురకములుగా ఉండును. తియ్యనిరకము, చేదు రకము. చేదురకముచెట్టును పెంచరాదు. తియ్యని బాదము పప్పు సమశీతోష్ణముయినది. ఇది వీర్యవృద్ధిని, శరీరపుష్టిని జేయును. రొమ్మకు బలమునిచ్చును. మూత్రపుసంచిలోని పుండ్లను మాన్యును. అన్ని అవయవములకు సత్తువజేయును.

దగ్గు, క్షయ, వీనిని నశింపజేయును. వాతమును హరించును. బాదమునూనె మెదడు, గుండెలు, కండ్లు వీనికి మేలుజేయును. బాదముకాయలపెచ్చులు కాల్చినమసితో పండ్లతోమినయెడల పండ్లనొప్పి, దంతరోగములు నివారణమగును.



రీ-ప పటము, తులసిచెట్టు.

3 తులసిచెట్టు:—  
దీనిని పూర్వకాలము నుండియు వనము ప్రేమించి పూజించుచుంటిమి. ఈ చెట్టు అనేక వ్యాధులకు ఔషధమువలె ఉపయోగించును. దీనిని గుమ్మముముందర వేసి పెంచినయెడల దోమలు ఇంటచేరవు. అందువలననే ఈ చెట్టును సాధారణముగా గుమ్మముల ముందరనే చూచుచుండుము. దీని యాకురసము దగ్గును, వగర్పును, గొంతుకలో

భగ్గులను హరింపజేయును. జ్వరములను కట్టించును. విరేచనములను చేయును. పడిసెపుభారమును అణచును. ఈరస

మును చెవిలోపోసినయెడల చెవిపోటు నిర్మూలమగును. దీనినూకురసములో అల్లపురసము, శొంఠిరసము కలిపి యిచ్చినయెడల బిడ్డల కడుపునొప్పి నయమగును. ఆరసములో తేనె కలిపి యిచ్చినయెడల వారికి గొంతుకలో భగ్గుని, వగర్పుగల దగ్గు నివృత్తించును. దీనియాకుల తేలికకషాయము బిడ్డల పొట్టకు బలముజేయును. కడుపులోని రోగములను అణచును. ఆకును నిమ్మకాయరసముతో సూరి పూసినయెడల తామర మొదలగు చర్మరోగములు హరించును. ఆకునుసూరి కట్టినయెడల వ్రణములలోని పురుగులు పడిపోవును. దీనిపువ్వులు, చెన్నులు, శొంఠి, సూరి అందులోతేనె, నీరుపిండిపాయలరసము కలిపియిచ్చిన దగ్గులు హరించును. ఆకులు, పువ్వులు, చెన్నులు సన్న పాటివేళ్లు సూరి ఇచ్చిన పామువిషము విరుగును. ఆకుల చూర్ణము వీల్చినయెడల ముక్కులోనిపుండ్లు మాగును. దీని వేళ్లకషాయము మనఃపుజ్వరము ఇతరజ్వరములు హరింపజేయును. దీనిగింజలు మూత్రరోగముల నణచును. దీనికఱ్ఱలతో పూసలుచేయబడును. అవి జపముచేసికొనుటకు పనికివచ్చును. తులసివనమందలిగాలి మిక్కిలి ఆరోగ్యకరముగా నుండును. ఒకానొక తులసివనమందు పారవేయబడిన మనుష్యుని కశేబరము ఆటుమాసములవరకు కుళ్లనేలేదని వార్తాపత్రికలవలన వినుచున్నాము. తులసిచెట్లలో లక్ష్మీతులసి కంటె కృష్ణతులసి (నల్లనిది) మంచిది. నీపు ప్రతిరోజును దీనికి నీళ్లుపోసి ఒకటి రెండాకులను తినుచుండినయెడల సామాన్యముగ కేరోగమును రానేరదు.

ఇండ్లయందు మురుగునీటి పారుదల.

సామాన్యముగా మనయిండ్లలో వంటయింటినుండియు స్నానముచేయు గదినుండియు, కడుగుటకనుకూలముగా నుండు భోజనపుగదినుండియు ఉపయోగింపబడిననీరు బయటకు వచ్చుచుండును. ఆనీరు ఎప్పటికప్పుడు పోవుటకు గచ్చుతో కాలువలు కట్టించుట మంచిది. ఈకాలువలలో నీరుతప్ప ఇతర ములగు చెత్తచెదారములు చేరనీయకూడదు. కావున యిట్టి కాలువలు బయలుదేరుచోట్ల జల్లెడరేకు అమర్చి కాలువలు భూమిలో కప్పివేయుటమంచిది. వర్షముకురిసినప్పుడు పెరటిలో నీరుపోవుటకు గోడలకు తూము లుండవలయును. మురుగునీటిని ఇంటిఆవరణను దాటించి చెట్లకుగాని పొలములలోనికి గాని వెట్టవలయునుగాని ఆవరణలో గుంటలుత్పన్నై అందు మురగబెట్టుట మంచిదికాదు. ఇండ్లు ఎత్తుగాకట్టుకొనినయెడల మురుగునీరు ఎప్పటికప్పుడుపోయి భూమిలో ఇనికిపోవును. లేదా ఆవిరియైపోవును. అందువలన అట్టినీటివలన బాధకలుగదు. మదరాసువంటి పెద్దపట్టణములయందు ఇండ్లు క్రిక్కిరిసి యుండుటచే మురుగునీరు వీధులలోనుండి ప్రవహించుచుండుటచే అందుండి బయలుదేరు విషవాయువులవలన ప్రజలకు వ్యాధులు కలుగుచుండును. వీనిని బాగుచేయువిషయమై వెనుక వివరించియుంటిమి.

ఇంటికి కావలసిననీరు.

మనకు ప్రతిదినమునను త్రాగుటకును, స్నానములు చేయుటకును, బట్టలు ఉతుకకొనుటకును, పాత్రలు శుభ్రము

చేసికొనుటకును విస్తారము నీరుకావలయును. కావున గృహ యజమానురాలు నీటివిషయమై యెక్కువశ్రద్ధ తీసికొనవలసి యుండును.

త్రాగెడు నీరు పరిశుభ్రముగా నుండవలయును. కలరా, రక్తవిరేచనములు, జ్వరము మరికొన్ని యితర ములగు వ్యాధులు అపరిశుద్ధమగు నీటిని త్రాగుటవలననే కలుగునని నమ్మవలయును. ఇందువలననే పూర్వపు శాసనకర్తలు నీర్మల మగు నీటియొక్క ఆవశ్యకతను కనిపెట్టి త్రాగెడునీటిని మనుజులు పాడుచేయకుండ అనేకములగు నిబంధనలను చేసి యుండిరి. అందులో కొన్నిటిని ఈక్రింద వివరించితిమి.

యజుర్వేదమందు అరణ్యమున భాగమునందు ఇట్లువిధింప బడినది. త్రాగెడునీటియందు కాండించి ఉమ్మి వేయకుము. తలవెండ్రొకలను, గోళ్లను, యెముకలను, బూడిదను, రక్తమును నీళ్లలో కలుపకుము. మురికిగుడ్డలను అట్టినీటిలో ముంచ కుము. ఈవనులు నీవు చేసినయెడల భగవంతుడు సృష్టించిననీటిని నీవు పాడుచేయుదువు. కావున ఆయనను నీవు తిరస్కరించిన వాడవగుదువు.

యజ్ఞవల్క్యుడు త్రాగుటకు ఎనిమిదివిధములగు నీటిని నిషేధించెను. అవియేవియనగా 1 పరులవలన కాగబట్టి బడిననీరు. 2 మురుగులుకరిమైడిననీరు. 3 బరువుగా నుండునీరు. 4 దుర్గంధము కట్టుచున్ననీరు. 5 బుడగలువచ్చుచున్ననీరు. 6 వేడిగానుండునీరు. 7 మురికిగానుండునీరు. 8 ఉప్పునీరు.

మను ధర్మశాస్త్రమునందు నాల్గవ అధ్యాయమునందు ఈవిధముగా చెప్పబడియున్నది. త్రాగెడినీటియందు ఉమ్మిని గాని రక్తమునుగాని, మరియు యే ఇతరవిషపదార్థమునుగాని, బట్టనుగాని, కల్మషపదార్థమంటియున్న మరియు యేయితరవస్తువునుగాని వేయకూడదు. అందు మూత్రమును వదలకూడదు. త్రాగెడునీటిని పాడుచేయుటకంటె నెక్కువ పాపములేదని వాల్మీకి మహర్షి మతము.

ఇప్పటిజనులు ఈశాసనములను ఉల్లంఘించినదలలోని నీరును, చెరువులలోని నీరును అనేకవిధముల పాడుచేయుచుందురు. ఈకారణమువలన వివేకముగల గృహయజమానురాలు త్రాగుటకు అనుకూలించు నీటినే సంపాదించుకొనవలయును.

ఆరోగ్యశాస్త్రవిధులను అనుసరించి త్రాగెడునీటికి ఈ క్రింద ఉదహరించిన గుణములుండవలయును.

1. వాసన యెంతమాత్రము నుండకూడదు. నీటిని మూతలేనిపాత్రలోనుంచి కాచి ఆవిరిని వాసనజూచినగాని దీనికి వాసనయున్నది లేనిది తెలియదు.

2. నీటికి యేవిధమయిన రంగును ఉండకూడదు. ఎక్కువ లోతుగనున్న నీరు కొంచెము నీలవర్ణముగ కనబడును. ఇది స్వాభావికము. పనుపువచ్చునగాని జేగురురంగునుకాని కలిగియున్న నీటిని త్రాగినయెడల ప్రాణాపాయము సంభవించును.

3. కరగనిపదార్థములేవియు నీటిలో నుండకూడదు. అనగా నీటిని కదపకుండా ఒకచోట బెట్టినయెడల పాత్రయడుగున కేదియును చేరకూడదు.

4. రుచిబాగుగా నుండవలయును. చేదుగాగాని ఉప్పుగా గాని యున్నయెడల ఆజలము మంచిదికాదు.

5. నీటితో సబ్బు అరగదీసినయెడల నురుగు రావలయును. సబ్బు నురుగు విరిగిపోవకూడదు.

6. నీరు గాలితగిలినదై తళతళమెరయుచుండవలయును.

జలాశయములు.

వర్షమే నీటికి మూలాధారము. భూమిపైబడిన వర్షజలమంతయు మూడువిధములగు మార్పులు చెందును.

1. కొంతవర్షము ఆవిరిరూపముగా మారి అంతరిక్షమునకు పోయి మేఘరూపమును దాల్చి అక్కడ చల్లనిగాలి తగులుటచే తిరిగి వర్షముగా కురియును. సముద్రమందలి నీరిట్లే ఆవిరియై మేఘముల క్రింద మారుటవలననే మనకు వర్షకాలమునందు అధికముగా వర్షము కురియుచుండును.

2. కొంతవర్షజలము భూమిపై ప్రవహించి కాలువలలోనికి గాని నదులలోనికిగాని చేరుకొనును.

3. కొంత భూమిలోనికి ఇనికి ఊటనీరుగను, బావినిరుగను కనబడును. జలము సామాన్యముగ ఈక్రింది రూపములలో మనకు లభించుచున్నది.



1. వర్షాదకము.
2. కొండలపై బడి ప్రవహించుజలము.
3. ఊట, లేక బుగ్గనీరు.
4. బావినిరు.
5. నదీజలము.

ఇందులో 2, 3, 4, రకములనీరు త్రాగుటకు మంచివి. మురుగునీరు కలిసిన నదులనీరు, లోతులేని బావినిరు అపాయకరములయిన జలములు కావున త్రాగకూడదు. నిలువ చేసిన వర్షజలము, నదీజలము అనుమానాస్పదములు.

బావులు.

కాపురముండు ఇంటికి మంచిసీటిబావి ముఖ్యము. ఇందువలననే ఇల్లుకట్టకపూర్వము బావిత్రివ్వవలయునని లోకోక్తి కలదు. నీరు తియ్యగానుండి బావి బాగుగ లోతుగానున్న యెడల ఆనీరు మిక్కిలి ఆరోగ్యకరము. లోతులేని బావుల యందు గాలిచే నలుముఖముల పారదోలబడిన ధూళి, ఆకులు, మరియుతర పదార్థములు చేరి కుళ్ళొచ్చుచుండును. ఇదియునుగాక వర్షజలముతో చుట్టుపట్లనుండు జంతుసంబంధమగునట్టియు, శాకాసంబంధమయినట్టియు కుళ్ళొచ్చుచున్న పదార్థములు అట్టి బావులలోనికి చేరును. అందువల్ల నీరు చెడిపోవును. చెడిపోయిన నీటిభిందువులయందలి యంత్రీసాహాయ్యముచే కనిపెట్టబడిన మూలిన్యములు 7 వ పటమందు కనపరచబడినవి. ఇది వాండ్రీకు చేదుత్రాగు యెంతచిన్నదైతే అంత సంతోషము.

నీరుసమీపమున నున్న బావులలోనినీరు సులభముగా తోడు కొనవచ్చునని సంతసించెదరేగాని అట్టిసీటియందలి మూలిన్యము పంగతి విచారింపరు. ఆరోగ్యమువిషయమై ఆలోచించవలసి వచ్చినప్పుడు గుంటూరు జిల్లాయందలి లోతుగల బావులే మంచివి. మరియు జవులు క్రిక్కిరిసియున్న చోట్లను, మురుగు కాలువలు, మురుగుగుంటలు, పెంటకుప్పలు, పశువుల పాకలు, గోరీలు వీనిప్రక్కనను శ్మశానభూములలోను ఉండు బావుల యందలి నీరును, దిగుడు బావులయందలి నీరును ఎన్నడును త్రాగరాదు. అట్టిబావులయందు విషపదార్థములును రోగభీజములును పుట్టుచుండును. దిగుడుబావులయందలి నీరు త్రాగినయెడల నారికురుపులు లేచును.

మంచిసీటిబావులను తరుచుగా బాగుచేయుమండగలయును. బావిముఖమందు రెండు అడుగులయెత్తున గోడ కట్టించవలయును. బావిచుట్టును రాతితో చపటావేసి గచ్చు చేయించవలయును. చపటాచుట్టును రాతితోకట్టబడిన కాలువ యుండవలయును. ఈచపటాపై బడు జలమంతయు ఈకాలువ ద్వారా దూరముగానున్న మురుగుకాలువలోనికిగాని చెట్లకు గాని పోవునట్లు చేయవలయును. (8-వ పటమును చూడుము.) ఇట్టిబావియొక్క మూతిని గట్టిగా బిగించి నీళ్లు తోడు కొనుటకు యంత్రము అమర్చుకొనుట మంచిది. ఇట్లు చేసిన యెడల నేకలక్ష్యమును బావిలోనికి చేరనేరదు. చేరలతో నీళ్లు తోడినయెడల చేరలను, చేరత్రాగిళ్ళను అంటుకొనియుండు మురికిపదార్థములవల్ల నీరు చెడిపోవును. ఇదియునుగాక బావి

ముఖము తెరచియున్న యెడల దోమలు బావిలోనికి చేరి గుడ్డుపెట్టును. వీనివల్ల జ్వరములు అంకురించును.

మంచినీటిబావులను మంచినీళ్ళకుతప్ప మరి యేయితర పనికిని ఉపయోగించరాదు. స్నానములు చేయుటకును, బట్టలు ఉడుకుటకును, అంట్లుతోముటకును పశువులకు నీళ్లుపెట్టుటకును, రోడ్లు తడుపుటకును ఈమొదలయిన పనులన్నిటిని చేయుటకు వేరొకబావి యుండవలయును. ఇట్టిపనులన్నియు మంచినీటిబావి సమీపముననే చేయుచున్న యెడల బావిలోనికి విషపదార్థములును వానితో రోగబీజములును చేరి ఆనీటిని త్రాగువారికి వ్యాధులను కలుగజేయును. కావున మంచినీటికై నీవు ఉపయోగపరుచుకొనేబావిని ఎవరిని ముట్టుకొననీయవద్దు. బావిచుట్టు కల్మషమున్న చోటున అట్టి కల్మషము బావిలోనికి యెట్లుదిగునో 9-వ పటమునందు కనబరచబడియున్నది.

న దీ జ ల ము .

ఈదేశమునం దనేకులు నదీజలమును త్రాగుచుందురు. నదీజలమే కాలువలద్వారా పారుచుండును. కాని యిట్టి జలమునందు కల్మషము అధికముగానుండును.

ఇందుకు కారణములు:—నదీసమీపములయందు నివసించుజనులు కల్మషపదార్థములను నదులయందు పారవేయుచుందురు. చాకలివాండ్లు నదులలో బట్టలు ఉడుకుదురు. చచ్చినజంతువులను, శవములను, దహనముచేసిన బూడిదెను నదులయందు పారవేయుదురు. మనుజులు స్నానముచేసియు,

తారిబట్టలను ఉడుకుకొనియు, వానిపశువులను కడిగియు నీరు పాడుచేయుదురు. నదులమీద పోవు పడవలయందలి జనులు నీటియందు మలమూత్రములను విడిచెదరు. మరియు చేరువ గానుండు పట్టణములలోని మురికినీరు నదులలోనికి వచ్చి చేరును. ఈకారణములనుబట్టి నదీజలము అంతక్షేమకరమయినదికాదు. నదుల సమీపమున త్రవ్వబడిన లోతుబావులలోనినీరు ప్రశస్తముగానుండును. నదులలోనినీరు త్రాగవలయుననిన గ్రామమునకు యెగువయిపుననుండు నీటిని తెచ్చుకుని త్రాగవలయును.

చెరువు నీరు .

చెరువును పరిశుభ్రముగా నుంచినయెడల అందలినీరు ఆరోగ్యకరముగనే యుండును. కాని చెరువులు సాధారణముగా గ్రామసమీపమున నుండుటచే అందలినీరు చెడిపోవుచుండును.

ఇందుకుకారణములు:—చెరువుగట్లను మనుజులు మఝగుప్రదేశముగా ఉపయోగించెదరు. పశువులు మొదలగునవి నీటిలోనికిదిగి నీటిని పాడుచేయును. జనులు స్నానముచేసియు పాత్రలనుతోమియు, మురికిగుడ్డలను ఉతికియు పాడుచేయుదురు. ఈదేశమునందు సామాన్యముగా మంచినీరుదొరకు ప్రదేశములు బావులు, నదులు, కాలువలు, చెరువులు. పైన జెప్పిన అంశములను మనస్సునందుంచుకొని గృహయజమానులాలవయిననీవు నీకుటుంబముయొక్క ఆరోగ్యమునకు నిర్మల

మయిన జలమును సంపాదించుట నీకు ముఖ్యముగపని. తాగి  
డునీటిని శుద్ధి చేసికొనువిధము ముందు వివరింపబడును.

### వర్షపునీరు

వర్షపునీరు స్నానమునకును, బట్టలు ఉడుకుకొనుటకును  
ఇండ్లు కడుగుకొనుటకును బాగుగా ఉపయోగించును. కావున  
వర్షము కురిసినప్పుడెల్ల యజమానురాలు వర్షపునీటిని జాగ్రత్త  
చేయుట మంచిది. ఇండ్లకు ఒకపీపా సంపాదించి దానికి లోప  
లను వెలుపలను తారు పూయించి దానికి ఒకమూత చేయించ  
వలయును.

దీనిని మండువాలోగాని, వర్షపునీరు పారుదలఅయ్యే  
గొట్టముక్రిందగాని ఉంచి వర్షముకురియునప్పుడు మూత తీ  
యుచు వర్షములేనప్పుడు మూత వేయుచుండవలయును. ఎండ  
కాల మయినతరువాత మొదటివర్షము ఇండ్లమీదనుండు ధూళి  
పక్షుల చెట్టలు, మరియుతరిములగు పదార్థములను కలుపుకొని  
వచ్చును కావున అట్టినీటిని వదలివేసి రెండవమారు కురిసిన  
వర్షపునీటిని జాగ్రత్త చేసికొనవలయును. వేసవికాలమందు  
అట్టిపీపానిండ నీరుపోసి యుంచుకన్న అది పగిలిపోవును.


## రెండవ అధ్యాయము.

గృహా ప క రణ ము లు .

(The furnishing of the house.)

గృహాపకరణములు గృహయజమానుల స్థితిగతు  
లను బట్టి యుండవలయును. ఎంత సాధారణమయిన కుటుంబ  
మయినను ఈక్రింద నుదహరించిన సామానులను సంపాదిం  
చుకొనుట మంచిది.

పరుండుటకు మంచములు, బట్టలు వేసికొనుటకు  
చెట్టెలు, ఈచెట్టెలు పెట్టుకొనుటకు ఒకటి రెండు బల్లలు, పిల్ల




10వ పటము. భోషాణము.

లకు ఉయ్యాలమంచము, భోజనముచేయుచోట కూర్చుండు  
టకు పీటలు, భోషాణము. ఇందు భోషాణము మిక్కిలి ఉప  
యోగకరము. ఇందు పిలువగల పాత్రసామానులు, నగలు,


విలువగల కాగితములు దొంగలకు అందకుండ దాచుకొనవచ్చును. భోషాణముపైన పరుపు పరచుకొని యెప్పరైనను పరుండవచ్చును. అందువల్ల అందుండు సామానులు ఎక్కువ భద్రముగా నుండును. (10 వ పటమును జూడుడు) కావున ప్రతి సంసారియు ఒకభోషాణము సంపాదించుకొనవలయును. నేలభోషాణము విషయమై ఇదివరకు వివరించియాంటిమి. అందును నగనాణెములు కూడా దాచుకొనవచ్చును. దాని తలుపుకు తాళమువేసి దానిమీద మంచమువేసికొని పరున్న యెడల అందలి వస్తువులు దొంగలకు స్వాధీనము కానేరవు.

ఇంతకంటె నెక్కువ స్థితిమంతులు ఎక్కువ విలువగల సామానులను సంపాదించుకొనుట మంచిది. ఇందులో వాగ్ని




11 వ పటము. పడకకర్పి.

కొనుటకు బల్లలు, కుర్చీలు, విశ్రాంతి తీసికొనుటకు పడక కుర్చీలు (11వ పటమును జూడుడు) పుస్తకములు పెట్టుకొనుటకు బీరువాలు, బట్టలుపెట్టుకొనుటకు బట్టలబీరువా (12వ పటమును జూడుడు) దానిమీద అద్దము. పరుండుగదియందు



గాని దానిని చేరియున్న వసానాగదియందుగాని ఉయ్యాలబల్ల, వెండిబంగారములు దాచుకొనుటకు ఇనుపపెట్టె (13వ పటమును జూడుడు) వీనిని సంపాదించుకొనుట మంచిది. సాధారణముగా అన్నియిండ్లయందును ప్రస్తుతము ఉపయోగించని పెట్టెలను ఇతరసామానులను గదినిండ పరచి యుంచుదురు. ఇట్లు సామానులు ఇంటినిండపరచియున్న యెడల చూచువారికి అసహ్యకరముగా నుండుటయేగాక అవియుండుగదులు శుభ్రము చేసికొనుటకును, కావలసిన సామానును వెంటనే తీసికొనుటకును అభ్యంతరము కలుగుచుండును. కావున ఇట్టి సామానులను పెట్టుకొనుటకు ఎల్లప్పుడు ఒకేయింటనుండువారు కట్టచట్టమును అద్దెయిండ్లయందుండువారుగాని ఒక ఊరునుండి మరియొకయూరునకు ఉద్యోగరీత్యా బదలాయించు




(13 వ పటము. ఇనుపకెట్టె.)

అగువారుగాని ఇనుపచట్టమును (Iron rack) సంపాదించుకొనుట మంచిది. (13 వ పటమును జూడుము) ఇట్టిచట్టమునకు నిచ్చినకూడ నుండును. కావున అందుమీద సామానులను జాగ్రత్తపెట్టవచ్చును. తీసికొనవచ్చును. ఇదియొక గోడను అంటియుండును కావున స్థలము విశేషముగ ఆక్రమించుకొనదు. ఇనుపచట్టము మరమేకులతో అనుర్పియుండుటచేత దానిని ముక్కలు ముక్కలుగా ఊడదీసి కట్టనలెకట్టి ఒకచోటనుండి మరియొకచోటునకు సులభముగా తీసికొనిపోవచ్చును.

కట్టసామానులను సంపాదించునప్పుడు దిట్టమయినవియు, బాగుగా చేయబడినవియునగు సామానులనుకొనుటయే లాభము. ఇవి చాలకాలము మనుటయేకాక మనకు తృప్తికర

ముగ పనిజేయును. వానిని మనము అమ్మ చూపినప్పుడు సరియైన వెలవచ్చును. అన్ని కట్టలలోను బేకుకట్టమంచిది. దీనికి చెదవట్టనేరదు. పని సాఫుగనుండును. కుటుంబము పేదదయినను సామానులు కొద్దిగ నుండవచ్చునుగాని గట్టివి సంపాదించుట మంచిది.

పరుండుటకు బల్లలతో చేయబడిన మంచములు, పేము మంచములు, తక్తాబల్లలకంటె నవారుమంచములు, ఇనుప



14 వ పటము-ఇనుపమంచము.

మంచములు మంచివి. (14వ పటమునుజూడుము) ఇట్టిమంచములకు విశాలమగు గల్లుండును. దీనిమీద చేయబడినవక్క పలుచని దిగ్గా నున్నయెడల ఈగల్లునుండి వాయువు భారాళముగా సంచరించుచు అందుమీద పరున్న వారిశరీరములకు బాగుగా సోకును. పరువులు దళసరిగానుండరాదు. అందువలన ఉష్ణము అధికమై నిద్రకు భంగముకలుగును. ఈకారణమువలననే రెండుమూడు పరువులు ఒకదానిమీద ఒకటివేసికొని పరుండుట అనారోగ్యకరము. మంచములుగాని ఇతరసామానులు

గాని సాదాగా నుండవలయునుగాని నగిషితో నుండరాదు. అట్లుండిన నందులలోనున్న బూజు, మకీల దసలిపి పరిశుభ్రము చేయుట కష్టము.

గృహపాపకరణముల మరమ్మతులు.

ఇంటియందలి సామానులను జాగ్రత్తగా వాడుకొను చున్న యెడల అవి పోనేరవు. దేనికయినను కొద్దిమరమ్మతు కావలసినయెడల వెంటనే చేయించవలయును. అశ్రద్ధచేసిన యెడల అవి పూర్తిగా విరిగిపోవుట సంభవించును. ప్రథమములో కొద్దిఅణాలు కర్చు పెట్టవలసినచోట క్రమక్రమముగా రూపాయలు ఖర్చు పెట్టవలసినవచ్చును. ఇదియునుగాక విరిగిపోయినసామానులు చూచుటకు అసహ్యకరముగా నుండును. పిల్లలయెదుట ఇట్టిసామానులున్న యెడల వారుకూడ అశ్రద్ధ వంతులు, అశుభ్రవంతులు నగుదురు. సాధారణముగా గదులలో మూలలనో, అటకలమీదనో విరిగిపోయిన సామానులు ఉంచువాడుక మంచిదికాదు. పనికివచ్చేయెడల వానిని బాగు చేయించుటయో లేనియెడల ముక్కలక్రిందవిరిచి పొయ్యిలో పెట్టుటయో జరిగించవలయును.

వంటపాత్రలు:—వంటకు ఆరోగ్యమయిన పాత్రలు మట్టిపాత్రలు. పూర్వకాలమున మనదేశమునం దుపయోగింపబడిన పాత్రలు ఇవియే. వీనినిసులభముగా పరిశుభ్రముచేయవచ్చును. అవి చాల చౌకయగుటచే పనికిరానివి తీసివేసి కొత్తవి సంపాదించుకొనవచ్చును. కావున కుటుంబము

యొక్క ఆరోగ్యముకోరు ప్రతియిల్లాలు ఈపురాతనపద్ధతిని అవలంబించుట మంచిది. లోహములతో చేయబడిన వంట పాత్రలును, మరబియ్యమును ప్రస్తుతము మనకు కలుగు వ్యాధులలో నూటికి తొంబదికి కారణమగుచున్నవి. క్రింది జాతులవారు మంటిపాత్రలు ఉపయోగించుటవలనను, దంపుడుబియ్యము తినుటవలనను వైజాతులవారికంటె ఆరోగ్యముగ నుందురు.

ఇత్తడిపాత్రలు, రాగిపాత్రలు:—ప్రస్తుతము ఇవి ప్రతి కుటుంబమునందు వాడబడుచు యున్నవి. ఇందుకు కారణము యీపాత్రలను ఉపయోగించుటయందు యింటి యిల్లాండ్రీకు సౌకర్యముగా యున్నది. ఇవి పగులనేరవు. శీఘ్రముగా పోనేరవు. వీనిని యిల్లాండ్రి తోముకోనక్కరలేదు. దానీ దానికి పారవేయవచ్చును. కాని యిట్టిపాత్రలు ఉపయోగించుట మిక్కిలి అనారోగ్యకరము. ఇత్తడిపాత్రలు, రాగిపాత్రలు చిలుము పట్టును. ఈచిలుము విషతుల్యము. ఇట్టిపాత్రలతో వండినఅన్నము, ఇతరపదార్థములు కూడ విషతుల్యములే కాని ఈచిలుము కొద్ది కొద్దిగా శరీరములోనికి ఇంకుచుండును. కావున విషమువలె ఒక్కసారి మనుజులను చంపనేరదు. శరీరములందు ఉష్ణము మొదలగు వ్యాధులను పుట్టించుచుండును. వంటకు లోహపుపాత్రలు ఉపయోగించువారు వానిలోపలిభాగమందు కళాయి చేయించుటమంచిది. ఈపద్ధతి అయినను అంత ప్రశస్తమయినది కాదు. వేడిమివలన యీకళాయి ప్రతిదినము కొంతకొంత పోవుచుండును. అందువల్ల లోహము

బయలుబడును. కళాయి తరచుగా చేయించకపోవుటచే వైన ఉదహరించిన చిలుము మనకు ప్రాప్తమగుచునే యుండును. కావున నిట్టిపాత్రలను ఉపయోగించునప్పుడు కళాయివిషయమై యింటియిల్లాండు. జాగ్రత్తపడి, పోయినప్పుడెల్ల తిరిగి కళాయి పూయించుచుండవలయును. వంటకు తగరపుగిన్నెలు మంచివి. ఇవి అన్నము, పులుసు, చారు, యిట్టి నీటితో కూడినపదార్థములను పచనముచేయుటకు పనికివచ్చును గాని పొడికూరలు వండుటకు పనికిరావు. వంటవలన అవి కరగిపోవును. సీసపు గిన్నెలు వంటకు ఉపయోగించరాదు. ఈగిన్నెతో వంటచేసిన పదార్థములు భుజించినయెడల పక్షివాయువు సంభవించును. సత్తులో సీసము కలిసియుండును. కావున నివియు ఆరోగ్యకరములుగావు. పైనుదహరించిన పాత్రలకంటె కంచుపాత్రలు అల్పామినుముపాత్రలు కొంతమంచివిగాని అల్పామినుము పాత్రలు తరుచు చిల్లులు పడిపోవును. కంచుపాత్రల వెల యధికముగానుండును కావున ఖర్చు ఎక్కువయగును. ఏవిధముగ నాలోచించినను మంటిపాత్రలు అన్నిటికంటె శ్రేష్ఠము. చంటి పిల్లలకును, రోగిష్ఠులకును అన్నమువండునప్పు డిట్టిపాత్రలను ఉపయోగించు వాడుక కలదు. ఆరోగ్యముగానున్న వారికి కూడ నిట్టి పాత్రలతోనే వంటచేసినయెడల వారు ముందూ రోగిష్ఠులు కానేరరే! ఇట్టిపద్ధతిని ఇల్లాండు అవలంబించక పోవుట మిక్కిలి సంతాపకరము.

మంచినీటిని త్రాగుటకును, దానిని నిలువచేయుటకునూ రాగిపాత్రలు శ్రేష్ఠమయినవి. ఈపాత్రలయందు పట్టుకలుము

మైలతు త్రము. మైలతు త్రమునకు నీటిలోనుండు మలినమును విషబీజములను పోగొట్టి దానిని శుద్ధిచేయుగుణము కలదు. ఇందువలననే కలరా మొదలగువ్యాధులు ప్రబలియున్నప్పుడు మంచినీటిని రాగి డేకికాలో పోసి మరగగాచి చల్లార్చి పుచ్చుకొనుమని వైద్యులు సలహాఇచ్చెదరు. నీరుత్రాగుటకు రాగి చెంబుల నుపయోగించుటకూడ పూర్వాచారమే.

విస్తళ్లు:—మనదేశమందు భోజనముచేయుటకు ఆకుల నుపయోగించుపద్ధతి మిక్కిలి శ్రేష్ఠమయినది. ఇవి చౌకగా నుండును. పరిశుభ్రముగానుండును. భోజనము అయినతరువాత ఆకులను పారవేయవచ్చును.

ఈపద్ధతే మనకు యెల్లప్పుడు శ్రేయోదాయకము. పళ్లెములను కంచములను ఉపయోగించుట నింద్యమగువని. భోజన మయినతరువాత నీపళ్లెములను బాగుగా తోమనియెడల జిడ్డు పదార్థములు వాని నంటుకొని రోగబీజములకు చోటిచ్చును. ఇందువలననే పూర్వీకులెట్టిపళ్లెములను నిషేధించినట్లు కనబడుచున్నది. భోజనముచేయుటకు అన్నియాకులలోను అరటి యాకు మంచిది. అవి దొరకనియెడల మట్టియాకులు, అడ్డాకులు, మోదుగాకులు మొదలగువానిని విస్తళ్లుగా కుట్టి ఉపయోగించుకొనవచ్చును. ఇంట భోజనములయినతోడనే యెంగిలిఆకులను దూరముగా ఒకగోతిలోనో పట్టణములయినయెడల వెంటతొట్టెలలోనో పడవేయవలయును గాని యెక్కడపడితే యక్కడ పారవేయకూడదు.

ఇంటి యలంకారము.

సామాన్యముగ స్థితిమంతులు కచేరీసావడిని, పరుండు గదిని అలంకరించుకొనెదరు. 'విత్తముకొలది వైభవము' అను లోకోక్తిప్రకారము చేసెడు అలంకారము ఖర్చుపరచు సామ్యమును బట్టి యుండును. దొరలఇండ్లయం దిట్టి అలంకార మధికముగనుండును. ధనవంతులైనను మనదేశీయులు అలంకారమునకు విశేషమగు ధనమును ఖర్చుచేయరు. ఇది మంచిదే. కచేరీసావడియందు లక్కతో చేయబడిన మృగముల తలలను బొమ్మలను, పటములను సామాన్యముగ నుంచుదురు. పరుండు గదియందు బొమ్మసామాను, పటములను ఉంచుకొనెదరు. కచేరీసావడియందును పరుండుగదియందును ఉంచుకొనెడి పటములయందు తారతమ్య ముండవలయును. పరుండు గదియం దుపయోగించుకొను పటములు అంధమగునవిగ నుండవలయును. అందులో చంటిపిల్లలుగల పటములు విశేషముగ నుండవలయును. భార్యా భర్తలు భవతు అంధమగుచంటిపిల్లల ప్రతిమలను చూచుచున్న యెడల వారికి కూడ అట్టిసంతానమే కలుగునని సుప్రసిద్ధమేగాక శాస్త్రసమ్మతముగకూడ నున్నది. సంతానహీనులు ఒకచంటిపిల్లను చేరదీసి దానిని ముద్దులాడుచున్న యెడల కొంతకాలముకు వారు సంతానవంతులగుదురని అందరికిని నమ్మకము కలుగుటకు కారణమిదియే.

కచేరీసావడియం దుంచుకొను బొమ్మలలో ముఖ్యమగునవి రాజు-రాణి, రాజకుటుంబము. ఇవిగాక మహాపురు

షుల యొక్కయు ప్రసిద్ధిగాంచిన స్త్రీలయొక్కయు మతోద్ధారకుల యొక్కయు ప్రతిమలుకూడ ఉండవలయును.

బొమ్మ సామానులు, లక్కసామానులు చేయుస్థలములు మనదేశమందనేకము లున్నవి. అందులో బెజవాడ వద్ద నున్న కొండపల్లి, విశాఖపట్నము జిల్లాయందలి నక్కపల్లి, శృంగవరపుకోట, ఏటికొప్పాక ముఖ్యమయినవి.





గృహము యొక్కయు, సంసారము యొక్కయు నిర్వాహకము  
(Management of the House and Household)

గృహమును గృహోపకరణమును సంపాదించుకొనిన  
మీదట వానిని నిర్వహించు కొనుట ముఖ్యమగుపని.

౧ పరిశుభ్రత

ఇంటిని, ఇంటిలోనుండు సామానులను పరిశుభ్రముగా  
నుంచుట ఇంటి ఇల్లాలు చేయవలసినపనులలో ముఖ్యమగునది.

ఇంటిపరిశుభ్రత:—ఇంటినంతయును ఉదయమునను  
సాయంకాలమునను రోజుకు రెండుసార్లు పరిశుభ్రముగా  
తుడుచుచుండవలయును. గదులు తుడుచునప్పుడు ముందుగా  
నేలమీద పచ్చనిఆకులను తడిపి అక్కడక్కడవైచి తుడిచిన  
యెడల ధూళి సామానులమీద పడకుండ ఆకులను అంటి  
యిండును. ఆఖరున ఈ ఆకులనుకూడ పారవేయవచ్చును.  
ఈపని చేయునప్పుడు మూలలను మఱువకూడదు. బీరువాలకు  
వెనుకను, పెట్టెలకిందనుకూడ తుడుచుచుండవలెను. అథ  
మము రెండువారములకు ఒకసారి అయినను ఇంటనుండు  
సామానులను బయటకుదీసి గదులు పరిశుభ్రము చేయుచుండ  
వలయును. నెలకు ఒకసారి ఇంటిగోడలు, పైకప్పు పరిశుభ్ర  
ముచేసి అందలిబూజులు, సాలిగూళ్లు మొదలయినవి తీసివేయు  
చుండవలయును. తుడిచినపెంటను గదులలో మూలలను వదిలి

వేయువద్దతి మంచిదికాదు. ఎప్పటికప్పుడు దూరముగా కొని  
పోయి పారవేయవలయును. గదులలో చీమలు చేరుచున్న  
యెడల వెలిబూడిద చల్లుటమంచిది. అందువల్ల చీమలు అచ  
టినుండి తొలగిపోవును. ఇంటిలో మిశ్రాల్లులు ప్రవేశించిన  
యెడల వేపాకులు నీళ్లలోవైచి ఉడికించి ఆరసమును ఇంట  
చల్లవలయును. బొద్దంకులు విశేషముగా చేరు గదులయందు  
బొర్రాకు (Borax) పొడుము చల్లవలయును.

ఇంటిని వాగమునకు ఒకసారి ఆవుపేడతో అలుకు  
చుండవలయును. ప్రతి శుక్రవారమునందును, అమా  
వాస్యనాడును, పండుగ దినములందును, శుభకార్యములకు  
ముందుగానున్న, ఇల్లు అలికించు పూర్వాచారపద్ధతి శ్రేష్ఠ  
మయినది. పంటయింటికి గచ్చు చేయించకూడదని యిదివరకే  
చెప్పియుంటిమి. ఈగది ప్రతిరోజునను ఆవుపేడతో అలుకు  
చుండవలయును. అట్టిపేడ ఆరోజున వేసినదేగాని నిలువయు  
న్నది పనికిరాదు. కొత్తపేడతో ఇంట్లు అలికినయెడల అందలి  
దుర్గంధములు నశించును. రోగభీతిములు హరించును. ఈగలు,  
దోమలు మొదలగుపురుగులు అచట చేరనేరవు. ఇంట కోళ్లను  
కుక్కలను పెంచువారు యీపనిని తప్పక చేయవలయును.  
ఇట్లు అలుకుటవలన మంటియిండ్లు, గోడలు పగులనేరవు.  
కావున అలుకుకొనుటకు అన్ని విధముల ఆవుపేడయే శ్రేష్ఠ  
మయినది. దీనిని నిషేధించరాదు.

ద్రావిడులగచ్చు:—ఈదేశమందలి ద్రావిడులు మంటి  
ఇండ్లకు ఒకవిధమయిన గచ్చుచేయుదురు. నల్లరేగడమట్టిని


నానబెట్టి కొబ్బరిబొగ్గులవసీయు, చింతగింజలలో యుండు పలుకులు నానబెట్టి మెత్తబడిన తరువాత అవియు కలిపి రుబ్బి, దీనిని రేగడమట్టిలో కలిపి జేగురుపూసినట్లు గుడ్డతో నేలమీదపూసి నున్న ని రాతితోగాని తాపీతోగాని నొక్కిన యెడల సిమెంట్ మాదిరిగ గట్టివడును. దీనిని గవ్వలతోగాని గచ్చకాయలతోగాని నునుపు చేసినయెడల నేల అద్దమువలె మెరయుచుండును. ఇట్టిగచ్చు వంటయింటికిగాక తక్కినగదులకును, సావిళ్ళకును చేయవచ్చును. అప్పుడప్పుడు నీనిని అలుకవలసివచ్చినప్పుడు అపువేడలో కుమ్మరబూడిద కలిపి అలుకవచ్చును. చీడిలకు పెంకుముక్కలను నలగగొట్టి మెత్తని కంకరగాచేసి అందులో కరక్కాయనీళ్లు, బెల్లపునీళ్ళుకలిపి గుడ్డతోరాచి తాపీతో నొక్కినయెడల యెట్టునిగచ్చు అగును. ఇండ్లునున్న ముతో గచ్చుచేయించుకోలేనివారు యీపద్ధతిని అవలంబించుట మంచిది.

## ముగ్గులు


ముగ్గులు:—ఇండ్లు అలుకకొనినతరువాత అందుమీద ముగ్గులుపెట్టుకొను ఆచారము మంచిది. సంక్రాంతినెలలో మనదేశమందు ఇండ్లముందర వివిధములయిన ముగ్గులను పెట్టి వీధులను అలంకరించు ఆచారము మానకూడదు. ఇందుకొన్ని విధములయిన ముగ్గులను నిరూపించితిమి. ఇంటియిల్లాలు కొత్తరకము ముగ్గులువేయుట నేర్చుకొనుచు తనకుమార్తెలకుకూడ నేర్పుచుండవలయును.




(10 వ పటము. మగ్గు పెట్టుట.)




(16 వ పటము. సూర్యకాంత పువ్వు.)




(17 వ పటము. చంద్రాక్ష విసేఖితం.)




(18 వ పటము. శివ.)




(16 వ పటము, దీపకృష్ణ సంభ్రము.)



(20-వ పటము. పెండ్లికొడుగు.)



21-వ పటము, జటాయువు.



22-వ పటము. నాగబంధము.

మురుగుకాలవలను బాగుచేయుట:—ఇందువిషయమై ఇదివరలో కొంత చెప్పియుంటిమి. ఉదయమునను, సాయం కాలముననుకూడ ఇట్టి కాలవలను కడుగుచుండవలయును. ఇందుండి నీరు పారుదల బాగుగా జరుగనియెడల పొడుగాటి వెదురుకట్టతో అడ్డము తీసివెయ్యవలయును. మురుగుకాలువలనుండి వచ్చు దుర్గంధము అనారోగ్యము కావున, యేకాలువయినను దుర్వాసనకొట్టుచున్న యెడల దానిని బాగుచేయించువరకు నిద్రపోకుము.

సామానుగదిని శుభ్రముచేయుట:—ఈపని నెలకు ఒకసారి అయినను చేయుచుండవలయును. ఎండ బాగుగా యున్న రోజు చూచి ఆరోజున అందలిసామానులను యెండలో చాపలమీద యెండబెట్టి గదిగోడలను, కప్పును, క్రిందిభాగమును పరిశుభ్రముచేసి లోనికి గాలి చొరునట్లుగ తలుపులను, కిటికీలను కొంతనేపు తెరచియుంచి తీసివసామానులను తిరిగి అందు చేర్చవలయును. సామానులను అందుంచునప్పుడు ప్రతిసామానుకు ఒకస్థలము నియమించవలయును. ఆసామాను ఎప్పుడును ఆస్థలమందే యుండవలయును. ఇట్లుంచినచో యేది కాపలసినను వెంటనే తీసికొనవచ్చును. ఈపద్ధతి సామానులగదియందు సామానులవిషయమయియే గాక పరుండు గదియందును, ఇతరగదులయందును ఉండు సీసాలు, అడ్డములు, బొట్టుపెట్టె, ఇతరపెట్టెలు మొదలగు వానివిషయమై కూడ జైప్తి ఉంచుకొనవలయును.

గృహపాపకరణముల పరిశుభ్రత:—ఇంటియందుండు కుర్చీలు, బల్లలు, బీరువాలు, మంచములు మొదలగువాని మీద బడుధూళిని ప్రతిరోజున తీసివేయుచుండవలయును. సాధారణముగా ఇట్టిధూళిని తొలగించుటకు గుడ్డతో వానిని కొట్టెదరు. ఈపని అనవసరముగా చప్పుడుకలుగజేయుటయేగాక ఒకదానిమీదనున్న ధూళిని మరొకదానిమీదికి బంపునేగాని అంతకంటె ప్రయోజనము కనుబడదు. గృహపాపకరణములను శుభ్రముచేయవలయుననిన పరిశుభ్రమైన మెత్తని గుడ్డనుతీసికొని దానితో సామానులను నెమ్మదిగా తుడువవలయును. ఇట్లు చేయుటవలన ధూళి ఆగుడ్డలోనే నిలిచియుండును. దానిని బయటకుతీసికొనిపోయి దులభవచ్చును. వానినికొనిబల్లలను శుభ్రముచేయునప్పుడు ముందుగా అట్టిబల్లలమీదయుండు పుస్తకములు, కాగితములు, సిరాబుడ్లు మొదలగువానిని తీసి వేరుగాయుంచి బల్లనుశుభ్రముచేసి తరువాత పుస్తకములు మొదలగువానిని తుడిచి తిరిగి బల్లమీద ఉంచవలయును. కుర్చీలను అప్పుడప్పుడు తిరగదీసి మూలలను పట్టి యుండుబూజులను, ధూళిని తీసివేయుచుండవలయును. బీరువాల వైభాగములయందును మంచములయొక్కయు బల్లలయొక్కయు అడుగుభాగములయందును ఉండు ధూళినికూడ తుడుచుచుండవలయును. మంచముల అడుగుభాగములను బాగుగా కనిపెట్టనియెడల అందు కందిరీగలు తుమ్మెదలు గూండ్లుకట్టుకొని నివసించును. మంచముమీద పరున్న వారిని అవి యెప్పుడయినను కుట్టవచ్చును.

అద్దములు, పటములు తుడుచుటకు మెత్తనిపట్టుగుడ్డ బాగుగా ఉపయోగించును. పటములు తుడిచిన తరువాత ఆ గుడ్డను దొడ్డిలోనికి తీసికొనిపోయి దులభవలయునుగాని ఇంటిలోనే దులిపినయెడల అందుండు ధూళి తిరిగిఇంటిలోనుండు వస్తువులమీదనే చేరుచుండును. ఇట్టిగుడ్డలను రెండుమూడు ఎప్పుడును సిద్ధముగా యుంచుకొనవలయును.

పరుపులు, వానియొక్క గలేబులు, పక్కదుప్పట్లు, తరుచుగా యెండలోవేసి దులుపుచుండవలయును. ఇట్లు చేయనియెడల చెమట పరుపులకును, గలేబులకును, దుప్పట్లకును, ఇనికి, దుర్గంధమును కలుగజేయుటయేగాక అందు రోగబీజములుపుట్టి ఇల్లంతయు వ్యాపించును.

మనదేశమునకు తివాసులకంటె చాపలు మంచివి. తివాసులయందు ధూళిచేరి క్రిమిముగా బరువెక్కుచుండును. చాపలను ప్రతిరోజునను చుట్టి దులుపుచుండినయెడల పరిశుభ్రముగాయుండును. కలిగినవాడు ఒకటి రెండు తివాసులను సుంపాదించుట గౌరవమయినపని. అట్టితివాసులు దట్టమయిన అల్లికగలవిగా యుండవలయును. గాని చౌకరకము మంచివికావు. ఎట్టితివాసినైనను తరచు యెండలోవైచి కట్టతోకొట్టి ధూళి పోపునట్లు చేయవలయును.

పంటపాత్రలను పరిశుభ్రము చేయుట.

మంటిపాత్రలయినయెడల ఇసుకతోగాని, వెలిబూడిదతోగాని బాగుగాతోమి పట్టిగడ్డితో పరిశుభ్రము చేయవల

యును. నూనెకుండలు, నేతికుండలు, మజ్జిగకుండలు వీనియందలి మురికిపోవుటకు అందు నీళ్ళుపోసి ఉడకబెట్టి గడ్డితో తరిచు తోమవలయును. లోహపాత్రలయినయెడల ముందుగా లోపలిభాగమును, వైభాగమును ఇసుకతోను, గడ్డితోను బాగుగాతోమి తరువాత చింతపండుగాని, చింతాకురసముగాని పట్టించి వెలిబూడిదెతో తోమి పరిశుభ్రము చేయవలయును. వంటపాత్రలను వనీలేకుండ పరిశుభ్రముగా తోమించుపద్ధతి శ్రేష్ఠమయినది. కొండభిండ్లయందు వంటపాత్రలను లోపలిభాగమందే తోమించి తిరిగి వానిని వంటకు ఉపయోగించెదరు. ఇది ఆరోగ్యకరము కాదు.

చెంబులు తోముట:—వీటి పరిశుభ్రతవిషయమై యెక్కువ జాగ్రత్త తీసికొనవలయును. ఈపని గృహయజమానురాలు స్వయముగా చేసికొనుట మంచిది. అది వీలుపడనియెడల నౌకరుచే దగ్గరయుండి చేయించుకొనవలయును. వంటపాత్రలవలెనే చెంబులనుకూడ ఇసుకతోను, వెలిబూడిదతోను, చింతపండుతోను పరిశుభ్రము చేయవలయును. చెయ్యిపట్టని చెంబులయొక్క లోపలిభాగమును కొబ్బరిపీచుతో కట్టిన కుంచితోగాని, చీపురుమణమతోగాని రాచి పరిశుభ్రము చేయవలయును. నీరుత్రోగుట కుపయోగించు రాచిపాత్రలయందలి కిలుము కొంచెము మిగిలిపోయినను ప్రమాదములేదు. గాని కంచుపాత్రలయందును, ఇత్తడిపాత్రలయందునుండు కిలుము అనారోగ్యమును కలుగజేయును. తోమిన పాత్రలను వంచినీటితో కడుగవలయును. ఉప్పునీటితో కడిగినయెడల కగ్గిపోవును.

వెండిపాత్రలను పరిశుభ్రము చేయుట:—వీనిని సాధారణముగా సీమనున్న ముతో తోమెడు పద్ధతి మంచిదికాదు. సీమనున్నమందలి ఇసుకరేణువులవల్ల పాత్రలమీద గీతలు యేర్పడును. వెండిపాత్రలను వెలిబూడిదెతోగాని, పెనరపొట్టుతోగాని తోమినయెడల పరిశుభ్రముగా యుండును. పాత్రలకు జిడ్డు విశేషముగా యున్నప్పుడు సోడాపొడుము నీళ్లలోకలిపి ఆనీళ్లతో తోమినయెడల జిడ్డు పూర్తిగాపోవును.

### ౨. ఇంటిమరమ్మతులు (Repairs of the House)

మరమ్మతు కోరుచున్న ఇల్లు అసహ్యకరముగా యుండుటయేగాక అందు నివసించుచునుజులకును అందులో ముఖ్యముగ చిన్నపిల్లలకును శుచియందును, శుభ్రతయందును తగిన ఊహలను కలుగజేయదు. అందువల్ల వారికి సాధారణముగా శుచిగల అలవాట్లు అలవడకపోవుటచే వారు అజాగ్రత్తపంతులగుదురు. కావున ఇంటిని గృహయజమాని తరచు పరిశీలించుచు మరమ్మతు కావలసిన భాగమును వెంటనే బాగు చేయించుచుండవలయును. ఎక్కడయినను కొద్దిమరమ్మతు కావలసినను దానిని వెంటనే చేయించినయెడల కర్పు మితముగా యుండును. దానిని నిర్లక్ష్యముచేసినయెడల యెక్కువ మరమ్మతుకోరుటచే వ్యయము, అధికమగును. ఇందున కుదాహరణము. గదిలోనిగచ్చు యెక్కడయినను కొద్దిగా తొలగిపోయినప్పుడు వెంటనే మరమ్మతు చేయించినయెడల గదియంతయు పరిశుభ్రముగా ఉండును. దీనిని నిర్లక్ష్యము చేసినయెడల క్రమముగా గదిఅంతయుగోతులుపడి తుడుచుటకైనను వీలు

తేక అనన్యకరముగనుండును. అట్టిస్థితియందు గదియందుండు గచ్చునంతను పగులగొట్టి అంతను మరమ్మతు చేయవలసి వచ్చును. మొదట కొద్దిసొమ్ముతో కడలేరెడు మరమ్మతు తుదకు అధికవ్యయముతోగాని సమాప్తికానేరదు.

ఇల్లుమరమ్మతుచేయవలసినకాలము:—ఈదేశమునందు యీపని వేసవికాలమునందు చేయుట మంచిది. ఇంటికప్పు శిథిలమయినయెడల వానకురియగనే ఇల్లు తడియుటయేగాక ఇంటిలోనుండు సామానులమీదను, పరుపులమీదను, పుస్తకములమీదను నీరుకారుటచే అనిచెడిపోవును. అట్టితేమగల యింటిలో కాపురముచేయువారు శైత్యము, దగ్గు, జ్వరముచే బాధపడుచు అనారోగ్యకరముగా నుందురు. ఇంటిమరమ్మతు వర్షకాలమున తలపెట్టుట భుద్ధిమంతులకు లక్షణముగాదు. సున్నపుపనిగాని మట్టిపనిగాని చేసినవెంటనే వర్షములు కురిసినయెడల అవి కరిగిపోవును. ఎండకాలమునందే వీనిని పూర్తిచేసినయెడల అవి గట్టిపడి వర్షకాలమునందు బాగుగయుండును. కావున వర్షకాలము ఒకనెలకు సంభవించుననగా పెంకు తిరగవేయించుట, గోడలకు, ఇండ్లకు మరమ్మతులు వీనిని పూర్తిచేయవలయును.

ఇంటికి సున్నముకొట్టించుట:—ప్రతియింటికిని సంవత్సరమునకు అధమము ఒకసారి సున్నము కొట్టించవలయును. సున్నము గుల్లసున్నమై యుండవలయును. కాల్చినగుల్లమీద వేడినీళ్లు పోసినయెడల ఉడుకు బయలుదేరి అది మెత్తనిసున్నమగును. దీనిని పలుచగాచేసి గోడలకు ఇరుప్రక్కల పూయ

వలయును. ఇట్లు చేయుటవలన ఇల్లు అందముగను పరిశుభ్రముగను ఉండుటయేగాక ఇంటియందలి విషవాయువులను సున్నము హరింపజేయుటచే అందు కాపురముండు మనుజులకు ఆరోగ్యకరముగనుండును. సున్నమువేసిన ఇండ్లయందు పెట్టిన దీపములు కాంతిగానుండును. ఈదేశమునందు సంక్రాంతి పండుగకు ముందు ఇండ్లకు సున్నముకొట్టించు ఆచారము మంచిది. సంక్రాంతిపండుగ వర్షకాల మయినతరువాత వచ్చునది కావున వర్షకాలమునందు ఇంటిచేరిన విషవాయువులు యీసున్నముచే సంహరింపబడును. సున్నము తయారుచేయునప్పుడు మంచివీటిని ఉపయోగించవలయును గాని ఉప్పునీటిని ఉపయోగించరాదు. ఉప్పునీటితో తయారుకాబడిన సున్నము బైత్తికలుకట్టి రాలిపోవును. సున్నపునీటిలో అగిసినూనె కలిపినయెడల వెల్ల బాగుగా అంటుకొనును. సున్నముకొట్టిన గోడలను కాపురముండువారు యెల్లప్పుడు పరిశుభ్రముగా యుండులాగున చూచుచుండవలయును. చేతులనుండు మురికిని, కాటుకను కొందరు గోడలకు పాముచుందురు. మరి కొందరు తెల్లనిగోడలమీద తాంబూలము నమలినఉమ్మిని వేయుచుందురు. పొగచుట్టలు కాల్చువారు గోడలమీద ఉమ్మి వేయుదురు. దానీవాళ్లు వెల్లగోడలమీద వేడనీళ్లు జల్లెదరు. ఇవి అన్నియు అనన్యకరమగు పనులే. గృహయజమానురాలు ఇట్టిపనులు జరుగకుండా చూచుచుండవలయును. ఎక్కడయినను గోడ మకిలిఅయినయెడల వెంటనే ఎక్కడ సున్నము పాపించవలయును.

ఇంటియావరణ దొడ్ల పరిశుభ్రత:—ఇంటినే గాక ఇంటియావరణముకూడ పరిశుభ్రముగా యంచులాగున గృహ యజమానురాలు చూచుచుండవలయును. సాధారణముగ దొడ్లలో ఒకచోట పెంటకుప్పలు, ఒకచోట పారవేసిన విస్త్రా రాళ్ళు, ఒకచోట వేడకుప్పలు, మరియొకచోట పడిపోయిన చెట్లు, లేకపాదులు యుండుటచే చూచువారికి దొడ్డి అల్ల కళ్ళలోలముగా నుండును. పెంటకుప్పలనుండి బయలుదేరు విష వాయువులవలన దొడ్డిలో సంచరించు మనుజులకు అనారోగ్య కరముగానుండును. దొడ్డిలో ఒకమూలను గొయ్యిత్రవ్వించి పెంటపోగులు, ఉపయోగించిన విస్త్రా, కూరలు తరుగగా బయలుదేరిన చెత్త మొదలగువానిని ఆగోతిలో వేయుచుండినయెడల అవి అక్కడనే శిథిలమయి ఒకటి రెండు సంవత్సరములకు మరిచి యెరువగును. ఈయెరువు దొడ్డిలోనిపాదులకును, మొక్కలకును, బాగుగా ఉపయోగించును. పడిపోయినచెట్టును బద్దలుకొట్టించి పొయ్యిలోనికి ఉపయోగించవలయును. దాని ఆకులను వైనుదహరించిన గోతిలో వడ వేయవలయును. ఇంట పాడిపశువులున్న యెడల అవి తొక్కివేసిన గడ్డిని ఒకగోతిలోను, వేడను మరియొకగోతిలోను వేయుచున్న యెడల క్రమముగా వేడను పిడకలుగా చేయించుకొనవచ్చును. తొక్కివేసినగడ్డిని పొలములకు ఎరువుగా బంపవచ్చును.

### నౌకరులు (Servants)

నౌకరులు మంచివారయినయెడల గృహయజమానులకు కలిగెడునుఖ మింతింతయని చెప్పనలవిలేదు. మంచి నౌ

కరు తల్లికంటెకూడ విలువగలదని చెప్పెడు సామెతకూడ గలదు.

నౌకరులసంఖ్య:—నౌకరులసంఖ్య సంసారముయొక్క స్థితిగతులనుబట్టియు వారి ఆధిక్యతనుబట్టి యుండవలయును. సాధారణముగా పట్టణములయందు కాపురముండువా రెక్కువ మందినౌకరులను, పల్లెటిగ్రామములయందుండువారు తక్కువమంది నౌకరులను ఉంచుకొనెదరు. ధనికులయినయెడల పదునైదు లేక ఇరువదిమంది నౌకర్లవరకు పెట్టుకొనెదరు. వేద కుటుంబములకు చాకలి, మంగలి తప్ప యితరనౌకరులుండనే యుండరు.

మధ్యస్థితిలోయున్న కుటుంబమునకు పట్టణమం దేడుగురును పల్లెలయందు అయిదుగురును నౌకర్లు కావలసియుండును.

### పట్టణమునందు

సాధారణముగ అన్ని పనులకుపయోగించు

నౌకరు	1 డు
వంటమనిషి	1
దాసి	1
బండితోలువాడు	1
తోటమాలి	1
మంగలి	1
చాకలి	1

మొత్తము 7



పల్లెటి గ్రామమునందు

అన్ని పనులకువయోగించు నౌకరు 1డు

దాసి 1

బండితోలువాడు 1

చాకలి 1

మంగలి 1

మొత్తము 5

ఇంటియందుండుపనికి తగినట్లుగా నౌకర్లనేర్పరచుకొనవలయును. పనితక్కువగానుండి నౌకరులెక్కువగా యున్నయెడల వారికి పనిలేకపోవుటవలన సోమరులై ఒకరితోనొకరు తగవులాడుకొనుటయందో లేక జూదమాడుకొనుటయందో కాలముగడుపుచు వారు చేయవలసిన కొద్దిపనినికూడ పాడుచేయుదురు. ఇది యట్లుండగా ఇంటియందు పని అధికముగా నున్నప్పుడు కొద్దిసంఖ్యగల నౌకరులను పెట్టుటకూడ హానికరము. నౌకరులు కొద్దిగాయుండుటచే వారికిపని అధికమగును. అందువలన వారికి విసుగుదల, నిరుత్సాహము, అస్వస్థతకూడ సంభవించును. పనిపాటలు బాగుగ జరుగనేరవు.

నౌకరుల నిర్వాహకము:—నౌకరులకును పనిఅధికముకాకుండులాగునను, మిక్కిలి తక్కువకాకుండులాగునను, తగుమాత్రము నౌకరులనేర్పరచుము. ప్రతినౌకరు చేయవలసినపనిని విధించుము. అపనిని బాగుగాచేయవలయునని చెప్పి అందుకు అతనిని జవాబుదారీగయంచుము. కొత్తగా

వాకరునేర్పరచినప్పుడు ముందుగా నీవు శ్రమపడి అయినను ఆతనను చేయవలసినపనిని నేర్పుము. పనినేర్పినతరువాత పనిని బాగుగాచేయుమని అతనికి విధించుము.

ప్రతినౌకరు తనపని యేదియో గుర్తించి దానిని సకాలములో చేయుచుండవలయును. గృహాయజమానులు జాగరూకులయినయెడల ఇంటపనులు గడియారమునందు గంటలు కొట్టుమాదిరి జరుగుచుండును. ఉదయమునను సాయంకాలమునను ఇల్లు పరిశుభ్రముగా యుండును. బజారువస్తువులు యుక్తకాలమునకు ఇంటచేరును, భోజనము వేళకు తయారగుచుండును. యజమానికి కచేరిసమయమునకు బండి సిద్ధమగుచుండును. ఇట్లుగాక నౌకరులు తాము చేయుపనులను తమకు యిష్టమయిన కాలమందును, ఇష్టమువచ్చినట్లు చేయుచుండినయెడల ఇంటి జరుగుబాటుకు చాలా భంగము కలిగి ఇల్లు తారుమారగుచుండును.

ఇంటికి బంధువులు రానైయున్నప్పుడుగాని, యజమానుడు కచేరికి పోవుకాలము మారినప్పుడుగాని, యితరసమయములయందుగాని మామూలుక్రమము మార్చవలసి వచ్చినప్పుడు యజమానుడు ఒకరోజుకు ముందుగా నౌకర్లకు తెలియచేయవలయును. లేనియెడల ఆరోజున జరుగవలసిన పనులకు భంగము కలుగును. నౌకరులుచేయు పనులయందు వారికి ఉత్సాహము కలిగించినయెడల వా రాపనులు చేయుట యందు ఒకవిధమయిన గర్వమును, సంతోషమును పొంది గృహాయజమానులకు సహకారులై కుటుంబమునకు సౌఖ్యము

కలుగజేయుదురు. నౌకరులు చేసినపని బాగున్నప్పుడు అది బాగున్నదని యజమానుడు పలికినమాటలు వారికి యెక్కువ యుత్సాహమును కలిగించును.

నౌకర్లయెడల గృహయజమానులు జరిగించవలసిన విధులుగూడ యున్నవి. వారు చేయుపనులకు తగిన జీతములను ప్రతినెలకు సరియైన. కాలమునందు ఇచ్చుచుండవలయును. చేసినపనికి జీతమును బిగబట్టుకొనుట యజమానునికి ధర్మముకాదు.

నౌకరులకు జరిమానా విధించుట సాధారణముగా మంచిపనికాదు. ఒకప్పుడు జరిమానా వేయవలసివచ్చినను నౌకరులు క్రమముగా పనిచేయుచున్నయెడల ఆసామునై తిరిగి యిచ్చివేయవలయును. ఒకలివాడు బట్టలు దిగబెట్టుకొన్నయెడల వానికి జీతము బిగబెట్టినను అట్టి బట్టలు తెచ్చిన తోడనే వానికి సాము ఇచ్చివేయవలయును. చేసిన పనికి కూలి యియ్యకతప్పదు. సాధారణముగా నౌకర్లకు తరచు జరిమానాలు విధింపబడు ఇంటియందు వారు సరిగా పని నెరవేర్చకపోవుట మనము చూచుచున్నాము.

నౌకరుల క్షేమమును గురించియు, వారిసౌఖ్యమును గురించియు కూడ గృహయజమానులు ఆలోచించు చుండవలయును. వారు చేయలేనిపని నియ్యరాదు. దినమందు వారికికూడ విశ్రాంతి నియ్యవలయును. కొందరియిండ్లలో నౌకరులకు జీతమునకు బదులుగా అన్నము, బట్టలను ఇచ్చెదరు. పెట్టబడు అన్నము పరిశుభ్రముగా యుండవలయును.

గాని రెండు మూడుపూటలనుండి నిలవజేసిన అన్నము పెట్టరాదు. ఇచ్చెడుబట్టలు పరిపడునవిగను గట్టివిగను యుండవలయును. నౌకరులు పరుండుటకు నియమించిన స్థలములు పొడివిగ ఉండవలయును. వారి కేవిధమయిన బాధలను గల్పించరాదు. వారు వ్యాధిగ్రస్తలయినయెడల ఔషధము యిప్పించి బాగుచేయవలయును. నౌకరులు వేదవారగుటచే వారికి ధనాపేక్ష యుండకమానదు. కావున సాముగాని నగలను గాని, వెండిపాత్రలనుగాని గద్దులలో వైన యుంచరాదు. ఇంటిలో అధమము ఒక గదియైనను నౌకరులు రాకూడనీది యుండవలయును. ఆగదియందు విలువగల సామానులు, సాము, నగలు పెట్టెలో ఉంచుకొనవలయును. సాధారణముగా మన ఆడువాండ్లు తమ కంటెలను, కాసులపేర్లను రాత్రి పరుపుక్రింద పెట్టి ఉదయమున మరచి తమకృత్యములను నెరవేర్చుకొనుచుండుదురు. అవి పోయినయెడల నౌకరులను బాధించుటకంటె అట్టి నగలను క్రమముగా జాగ్రత్తపెట్టుకొనుట మంచిది. ఎప్పుడయినను విలువగలసామానులు నౌకరులకు వప్పచెప్పవలసివచ్చినప్పుడు చెప్పి వప్పచెప్పవలయును. అప్పుడు వారు నచ్చుకమునకు భంగము కలుగజేయుదురు.

#### ౪ ఆహారము-పానీయములు (Food and drink)

కుటుంబమునకు ఆరోగ్యమగునట్టియు, దుచికరమగునట్టియు ఆహారమును సమకూర్చుట గృహయజమానురాలివిధులలో ముఖ్యమయినది. ఆహారమును మెలకువతో తయారు

చేయుటకు దానియొక్క స్వభావమును దాని ఉపయోగములను నేర్చుకొనవలసియున్నది.

#### ఆహారాంశములు

మన శరీరములయందు ముఖ్యముగా మూడువిధములగు పదార్థములున్నవి. అవి (1) కొవ్వు (2) మాంసము (3) ఎముకలు. మనము భుజించెడు ఆహారము యీమూడు విధములుగ మారుచుండును. కావున మనశరీరములయందు కొవ్వును పుట్టించునట్టియు, మాంసమును తయారు చేసే కండరములను వృద్ధిపరచునట్టియు, ఎముకలుగామారి వానిని దృఢపరచునట్టియు ఆహారమును భుజింపవలెను.

#### ఉష్ణకృత్తులు

మన శరీరమందలి కొవ్వుపదార్థము మనకు ఉష్ణమును కలిగించి శరీరమును వెచ్చగానుంచుచున్నది. కొవ్వుకామారునట్టి ఆహారపదార్థములకు ఉష్ణకృత్తులనిపేరు. వీనియందుండ బొగ్గుసారము పాణివాయువుతో గలియుటచే ఉష్ణము బయటపడును. మనదేశమందు ఆహారముగ వాడబడు ఉష్ణకృత్తులు నెయ్యి, పంచదార, బెల్లము, కూరగాయలలోనూడు, పిండిపదార్థము, నువ్వులనూనె, కొబ్బరినూనె, ఇవియన్నియు కొవ్వును కలుగజేయును. వీనిని అధికముగా భుజించువారు స్థూలకాయలగుదురు. చిన్న పిల్లలు దృఢముగ నెదుగవలయుగావున వారికిట్టి పదార్థములను పెట్టుచుండవలయును. పిల్లలకు బెల్లము, పంచదార మిక్కిలిప్రీతి. ఇవి కొవ్వునుగలిగించు పదా

ర్థములు కావున వీనిని స్వేచ్ఛగా వారిని తిననీయవలయును. మిఠాయిలు మొదలగు తీపిపదార్థములను వారికి భోజనముతో పాటు పెట్టుచుండవలయును. కాని భోజమునకు భోజనమునకు మధ్యను వారిచే తినిపించుచున్నయెడల ఆకలి మందగించును. ఎదిగినమనుష్యులకు తీపిపదార్థములయందు వాంఛయుండదుగాని వారు నెయ్యి, నూనె, కూరగాయలు భుజించెదరు. ఇవి కూడ శరీరమునందు కొవ్వునుజేర్చును. స్థూలముగ నుండువారు యీపదార్థములను అధికముగా తినరాదు. సన్ననిశరీరముగలవారు వీనినెక్కువగా తినుట మంచిది. ఈపదార్థములయందు బొగ్గుసారము, పాణివాయువు, జలవాయువు ఇమిడియుండును.

#### మాంస కృత్తులు

ఈదేశమందు వాడబడు ఆహారపదార్థములలో మాంసమును వృద్ధిజేయునవి మాంసము, చేపలు, కోడిగుడ్డు, వరి బియ్యము, గోధుమలు, జొన్నలు, చోళ్లు, గంటెలు, వరిగలు. వీనియందు బొగ్గుసారము, పాణివాయువు, జలవాయువు గాక నత్రీజనికూడ యుండును. కొవ్వును కలుగజేయు పదార్థములయందు కంటె వీనియందు నత్రీజని యుండును కావున వీనికి మాంసకృత్తులని పేరు వచ్చినది. ఈపదార్థములు మాంసమును వృద్ధిచేసి శరీరమునకును, మెదడునకును, నాడులకును బలమునిచ్చును. వైన ఉపహరించిన ధాన్యములలో వరిధాన్యము అన్నిటికంటెను తక్కువబలము నిచ్చునది. విశేషముగ పనిచేయని స్థితిమంతులు వరిఅన్నము తినియుండవచ్చుచుగాని

పొలములలో పనిచేయునట్టి వ్యవసాయకులకు, ఇతరపనులు చేయు కూలీలకును యీ అన్నమిచ్చు బలము చాలదు కావున వారు జొన్నలు, చోళ్లు, గంటెలు మొదలగునవి భుజింతురు. ఇవి పరిధాన్యముకంటె చవుకగకూడ నుండును. వీనిని తిని వారు బలాధ్యులుగ నుండురు. పరిఅన్నము తినువారి కింత బలముండదు. చేపలు మొదలగునవి బలము కలిగించును. మనః పరిశ్రమ చేయువారు వీనిని భుజింతురు. కోడిగొడ్డుకూడ శరీరమునకు బలము నిచ్చును.

ఎముకలను వృద్ధిజేయు పదార్థములు, లవణములు.

మనశరీరమందలి ఎముకలను వృద్ధిచేయుట కిట్టిపదార్థములు కూడ నుండవలయును. ఎముకలను వృద్ధిచేయునవి సున్నపులవణములు. ఈలవణములు సాధారణముగ పాలయందును జొన్నయందును, తాంబూలమం దుపయోగించు సున్నమందును కలవు. మనము భుజించెడు ఆహారమందు సున్నపులవణములు లేనియెడల మన యెముకలు మెత్తబడును. కొండరి పిల్లలకు దొడ్డికాళ్లుండును. ఇందుకు కారణము అట్టి పిల్లలు భుజించుపదార్థమందు సున్నపులవణములు లేకపోవుటయే. అందువలన యెముకలయందు బలములేక అవి శరీర భారమువలన వంగును. మనము భుజించు ఆహారమందు మున్నపులవణములేగాక ఇనుము కలిసిన లవణములు, ట్రోరములు, భాస్వరము, మామూలు ఉప్పుకూడ నుండవలయును.

ఇనుము:—మనరక్తమునకు కావలసిన పదార్థమిదియే. రక్తమందిది లేనియెడల శరీరము పాలిపోయి తెల్లబడి నీరసిం

చును. అట్టి సమయములయందు వైద్యులు ఇనుము కలిసిన ఔషధము నిత్తురు. ఇనుము కలిసిన లవణములు ఎట్టివి నేలయందు త్రవ్వబడిన బావిసీటియం దుండును. అట్టిసీరు త్రాగుట ఆరోగ్యకరము. త్రాగెడు నీటియందు తుప్పపట్టిన మేకును వైచినయెడల ఇనుము క్రిమముగ నీటిలో కరగి పోవును. అసీటిని వడబోసి త్రాగినయెడల శరీరమునకు బలము గలుగజేయును. ఇనుము ఉర్లగడ్డలు, బటాణీలు, జొన్నలు మొదలగు వాటియందును, పాలు మాంసములందును మిళితమై యుండును.

ఇతర లవణములు.

మన ముపయోగించు ఉప్పు ఆహారపదార్థములలో ముఖ్యమయినది. జీర్ణమునకు ముఖ్యసాధనములయిన జాతరరస మందును వైత్యరసమందును యున్న లవణమిదియే. వేదజనులు ఉప్పు కలిసిన గంజితోనే ఆరోగ్యవంతులుగా నుండురు. ఇది యెంత చవుకగ నుండిన నంతమేలు. ట్రోరములు ఎప్పుటికప్పుడు త్రోసిన కాయశూరలయందును, పండ్లయందును ఉండును. వీనిని తరుచు తినుచుండవలయును. భాస్వరము మొదలగునవి కావలయును. ఇది విశేషముగ గోధుమలయందును, చేపలయందును ఉల్లిపాయల యందును గలదు.

మనచేతమం దుపయోగించు ఆహార ద్రవ్యముల విషయమై యీక్రింద వివరముగా తెలుపబడినది.

శాకాహారములు:—వీనియందుమాంసకృత్తులును, పిండి పదార్థములును, చక్కెరయు, కొవ్వుపదార్థములును ఉండును

కాని పిండిపదార్థములును, చక్కెరయు అధికముగనుండును. పప్పుదినుసులయందుమాత్రమే మాంసకృత్తులు అధికముగ నుండును. బటాణీగింజలు, చిక్కుడుగింజలు, కందులు మొదలగువానియందు నూటికి 20 వంతునను, కొన్ని కాయధాన్యములయందు నూటికి 10 వంతునను మాంస కృత్తులుండును. శాకాహారములను 5 భాగములుగ విభజింపవచ్చును.

(1) ఆహారముగా వాడుకొను ధాన్యములు (2) పప్పుదినుసులు (3) వేళ్లు, దుంపలు (4) పచ్చనిశాకములు (5) పండ్లు.

1. ఆహారముగా వాడుకొనబడు ధాన్యములు:— ఏదే శమునందు ఏ ధాన్యములు విరివిగా పండునో ఆ ధాన్యములు ఆదేశీయులకు జీవనాధారమగు ముఖ్యాహారములు. వడ్లు, చోళ్లు, గోధుమలు, జొన్నలు, మొక్కజొన్నలు మొదలగునవి యన్నియు ధాన్యములలో జేరును. ఈ ధాన్యములందు భాస్వరము, సున్నము, ఔరము, ఇనుము మొదలగునవి యుండునుకాని కొవ్వుపదార్థము, మాంసకృత్తులును మిక్కిలి తక్కువగనుండును. కావున వీనినే ప్రత్యేకముగ భుజించినయెడల శరీరమునకు ఆవశ్యకములైన పదార్థములన్నియు సమకూడవు. కాబట్టి వీనిలో పప్పుదినుసులను కొవ్వుపదార్థములను చేర్చి భుజింపవలయును. అధికమైన నేతితోను, పిండివంటలతోను కూడిన అన్నమును భుజించినయెడల స్థూలకాయులగుదురు. అట్టివారు బాగుగ పనిచేయలేరు. కొంచెము పనిజేసినను అలసిపోవుదురు. కావున నెయ్యి తక్కువగను, పప్పుదినుసులు ఎక్కువగను భుజించవలయును.

ధాన్యములవిషయమై ఈక్రింది సంగతులను గమనింపవలయును. వరిధాన్యమును కుప్పనూర్చిన పిదప అధమపక్షము 6 నెలలైనను నిలువజేయవలయును. కొత్తబియ్యము అనారోగ్యకరము. అజీర్ణమును, విరేచనములను కలిగించును. మరబియ్యముకంటె దంపిన బియ్యము మంచివి. బియ్యమును అరగదంపకూడదు. బియ్యమందు తవుడుపదార్థమే బలము నిచ్చునది. సగము ఉడికిన ఉప్పుడుబియ్యము చాలమంచివి. బియ్యమునం దుండెడు పిండిపదార్థము సులభముగ జీర్ణమగుటవలననే యెక్కువమంది జనులు దీనిని ఆహారపదార్థముగ ఉపయోగింతురు. అత్తినరు అన్నము వార్చినఅన్నముకంటె మంచిది. అన్నము వార్చుటవలన దానియందుండెడు మాంసకృత్తులును లక్షణములును నీటితో గలసి గంజియై బయటికి పోవును. కావున అన్నమందు సారము తక్కువగ నుండును. వార్చెడు గంజియు అన్నముతో కలుపుకొని తినినయెడల అది అత్తినరు అన్నమువలెనే బలమునిచ్చును. వరిధాన్యమునందుకంటె చోళ్ళయందు మాంసకృత్తులును, సూనెయును, ఖనిజపదార్థమును ఎక్కువగ నుండును. కాబట్టి చోళ్లు వరిబియ్యముకంటె ఎక్కువ పుష్టిని కలుగజేయును. అలవాటులేని జనులకు ఇది ఇష్టముగా నుండదు. దీనిని కూలిపనిచేయు బీదవారలు విస్తారముగ ఉపయోగింతురు. చోడియన్నము చెడిపోకుండ చాలకాలము నిలవ యుండును. కాబట్టి బీదవారు దీనిని మరింత ఎక్కువగ వాడుదురు. జొన్నలు, కొర్రలు, గంటలు మొదలగు ధాన్యములు వరిధాన్యముకంటె చాలమంచివి.

కాని. గోధుమలంత మంచివికావు. గోధుమలయందుమాంస కృత్తులు బాగుగ కలవుగాని నూనె కొంచెమయిననులేదు.

2 పప్పుదినుసులు:—వీనియందు మాంసకృత్తులు అధిక ముగనుండును. ఇవి బాగుగ ఉడికినగాని సులభముగా జీర్ణముకావు. శాకాహారులు దినమునకు రెండు మొదలు నాలుగు ఔన్సుల వరకు పప్పును భుజింప వలయును. ఇంతకంటె నెక్కువగ భుజించుట ఆరోగ్యకరముకాదు. ఈజాతి చెట్లయొక్క పచ్చికాయలును, చిగురుటాకులును భోజనమునకు అనుకూలముగనే యుండును. పిండి పదార్థముతో నిండియున్న పరిధాన్యములయందలి లోటుపాటులను ఈ పప్పుదినుసులు చాలవరకు కూడతీయును. పప్పుదినుసులయందు మాంసకృత్తులును, నూనెయును, ఖనిజపదార్థమును విస్తారముగ నుండును. కావున వీనిని భుజించిన యెడల వేరుగ మాంస మక్కరలేదు.

3. వేళ్లు, దుంపలు:—వీనియందు ముఖ్యముగ పిండి పదార్థము, లవణములు నుండుటచే నివి ఆహారద్రవ్యములుగా నుపయోగించును. వీనిలో బంగాళదుంపలు, కండ, చామ, ముల్లంగి, పెండలము, పాలగండి మొదలైనవి చేరియున్నవి. వీనియందు నత్రీజని మిక్కిలి తక్కువగ నుండును. కొబ్బరి జాతిలో ఒకవిధమైన చెట్లకొమ్మలలోనుండు బెండువల్ల తయారుచేయబడిన సగ్గుబియ్యము పిండిపదార్థముతో నిండి యుండును. ఇదియు నీజాతిలోనిదే.

4. పచ్చనిశాకములు:—ఇవి ఆహారపదార్థములలో ముఖ్యమయినవి. ఇవి శరీరమునకంతగా బలమును కలుగజేయు

కపోయినను వీనియందు గల లవణములనుబట్టి వీని కింతపాముఖ్యత వచ్చివది. ఇవి భోజనమందు కొంత మార్పును కలుగజేసి రుచిని బుట్టించును. నావికులకును పచ్చనికాయగూరలు తరుచుగ తినని వారికిని లవణరక్తమును ఒకవిధమయిన వ్యాధి (Scurvy) సంభవించును. దీనికి చిహ్నము చిగుళ్లనుండి రక్తము కారును. పచ్చని శాకములను తినుటవలన ఈ వ్యాధి రానేరదు. శాకములయందుగల ఒకవిధమయిన పదార్థము వాని కింత పాముఖ్యత నిచ్చుటకు రెండవకారణము. ఇది కొంచెము హెచ్చు తగ్గుగా పిండి పదార్థమును పోలియుండును. కాని యిది పిండిపదార్థమువలె సులభముగ జీర్ణముకాదు. ఇది ప్రేవులయందు ప్రవేశించి అచ్చట ముద్దవలె నేర్పడి వానికి కదలికబుట్టించి మలబద్ధము కలుగకుండజేయును. పూర్తిగ జీర్ణమయ్యెడు ఆహార పదార్థములను భుజించిన యెడల మల బద్ధము కలుగును. ఆహారనాశము నన్నిగించును. కావున మాంసాహారులుకూడ శాకాహారములను తప్పక తినుచుండ వలయును.

కొన్ని కూరగాయలు శరీరమునకు పుష్టిని గలుగజేయును. చిక్కుడుజాతిలోని పచ్చికాయలును, పంకాయలు, బెండ కాయలు మొదలగునవి బలమును కలుగజేయును. ఆకుకూరలు అంత బలమునియ్యవు. కాని వైన ఉదాహరించిన వ్యాధి రాకుండ కాపాడును. గుంటూరుదోసకాయయందును, గోంగూరయందును ఇసుముకలసినలవణము లున్నందున నివి రక్తమును బాగుచేయును.

5. పండ్లు:—పండ్లయందుగల రసములు శరీరమునందు వ్యాధిబీజములను సంహరించి ఆహారనాళమును పరిశుభ్రముగ నుంచును. పండ్లయందు మంచిచక్కెర గలదు. ఈచక్కెర అతిసులభముగ జీర్ణమగును. పండ్లయందుండు రసములు వ్యాధి బీజములను హరించును గావున అప్పుడప్పుడు భోజనము మాని యుపవాసము చేసి ఫలములనే భుజించినయెడల ఆహార నాళము శుభ్రమగును. మలబద్ధము పోవును. కాలేయసంబంధమయిన వ్యాధులకు ఉపశమనము గలుగును. వ్యాధులకు ఔషధములకంటె ఫలములు ఎక్కువ ఉపయోగములును, తక్కువ విలువగలవియును అయియున్నవి. కావున వీనిని నిరాకరించరాదు. సరిగా పక్షమునకు రానిపండ్లు, మిగుల మాగిన పండ్లు ఆరోగ్యమునకు భంగము గలిగించును.

పండ్లయందు విస్తారముగ నీరును, రసములును, లవణములును ఉండును. అనేకరకముల ఫలములయందు చక్కెర, నూనెకూడ ఉండును. పండిన తియ్యని సీమరేగుపండ్లు సులభముగ జీర్ణమగును. ప్రధమభోజనమునకు అరగంటకుముందు ఈపండ్లను పుచ్చుకొనినయెడల ఆరోగ్యము గలుగును. ఔషధముకంటె నివి ఎక్కువ పనిచేయును. అన్ని పండ్లలోను, అరటిపండ్లు, రామాఫలములు శరీరమునకు ఎక్కువబలమును గలుగజేయును. అనాసపండ్లు మిగుల రసవంతముగను, అతిమధురముగను ఉండును. శరీరమునకు బలమునిచ్చుపండ్లలో అరటిపండ్లు తరువాత ద్రాక్షపండ్లను జెప్పవచ్చును. అజీర్ణవ్యాధిచే బాధపడెడు వారలు వీనిని భుజించినయెడల ఆరోగ్యపం

తులగుదురు. పుచ్చకాయలయందుండు తియ్యనిరసము మంచి నీళ్లవలె దాహమును సులభముగ పోగొట్టును. వీనియందు కొద్దిగ చక్కెరకూడ ఉండును. నిమ్మపండ్లరసము ఆరోగ్యకరము. మామిడిపండ్లయందు తియ్యనిరసము రక్తమును శుభ్రపరచును. పండ్లు ఏవయిన దొరకినయెడల ప్రధమభోజనమునందు మితముగ పుచ్చుకొనుట యుక్తము. ఆకలియగునప్పుడుగాని రాత్రి కడుపార భోజనము చేసినపిమ్మటగాని పండ్లను భుజించుట మంచిదికాదు. రేకుడబ్బాలలో పెట్టబడి అమ్మకమునకు వచ్చెడు పండ్లను భుజించుటవలన జీర్ణశోశమునందు వ్యాధి పుట్టును. అట్టిడబ్బాలు సాధారణముగ లోహములతోచేయబడుటచేత పండ్లరసములు లోహములతోగలసి విషతుల్యములగును.

కాయలు:—వీనియందు నీరు తక్కువగ నుండును. నూనెయు, లవణపదార్థములును అధికముగ నుండును. కావున నివి దేహమునకు బలమును సమకూర్చును. వీనిని చక్కగ నమలి తినవలయును. లేనియెడల సులభముగ జీర్ణముగావు. కాయలలో కొబ్బరికాయను తప్ప మరిదేనిని ఆహారపదార్థముగ ఉపయోగింపరు. శాంతమహాసముద్రములోని ద్వీపముల యందలి జనులు కొందఱు పూర్తిగా కొబ్బరికాయలను తినియే జీవింతురు.

మాంసాహారము:—మాంసము మాంసకృత్తులను; కొవ్వుపదార్థములనుకూడ నిచ్చును. ఇది రెండు విధములు, 1. ఎఱ్ఱనిమాంసము, 2. తెల్లని మాంసము. గొడ్డుమాంసము,

దూడమాంసము, గొట్టెమాంసము, గొట్టెపిల్లమాంసము, పందిమాంసము, పేటజంతువులమాంసము, సాలమును చేపలమాంసము, ఇదియన్నియు ఎఱ్ఱని మాంసపు జాతిలో జేరును. చేపలయొక్కయు, కోడి, బాతు మొదలగు గృహపక్షులయొక్కయు మాంసము తెల్లని మాంసపుజాతిలో జేరును. ఎఱ్ఱని మాంసములకంటె తెల్లని మాంసములే సులభముగా జీర్ణమగును. అన్నిటిలో గొట్టెమాంసము మిగుల శరీరపుష్టిని గలుగజేయును. కాని, యది సులభముగా జీర్ణము కానేరదు. కావున దీనిని పొలములయందు పాటుబడి పనిచేయు దృఢకాయులు భుజించుట మంచిది. ఇంటియందు కూర్చుండి పనిచేయు సుకుమారులకు ఇది యగుకూలమయిన ఆహారము కాదు. గొట్టెమాంసములలోకెల్ల లేతగనుండు దూడలయొక్కమాంసము ప్రశస్తము. గొట్టెమాంసము గొట్టెమాంసమునకంటె సులభముగా జీర్ణమగును; కాన దీనిని సుకుమారులును రోగులును గూడ భుజింపవచ్చును. ఘూడు సంవత్సరములు పయస్సుగల గొట్టెయొక్కమాంసము శ్రేష్ఠము. అందులో తొడలమాంసము మృదువయివది. గొట్టెపిల్లమాంసమునందు నీరు విస్తారముగ నుండును. గొట్టెమాంసముకంటె నిదికష్టతరముగా జీర్ణమగును. మేకమాంసము నల్లగను, గట్టిగను ఉండును. పందిమాంసమునందు కొవ్వు అధికముగా నుండును. కాన అది సులభముగా జీర్ణము కానేరదు. సూక్ష్మజీవులు తక్కిన జంతువులనుకంటె పండులను ఎక్కువగా ఆశ్రయించుకొని యుండును. కావున పందిమాంసమును ఎక్కువ కాలము ఉడకనీయవలయును. ఉప్పులో ఊరపేసి యెండబెట్టిన పందిమాంసము వట్టి పంది

మాంసము కంటె సులభముగా జీర్ణమగును. కొవ్వు అధికముగా గల మాంసాహారములలోకెల్ల ఇదియే శ్రేష్ఠమయినది.

మాంసమును కొనునప్పుడు గమనించవలసిన విషయములు:— కండరములు తేటుగను, బింకముగను, గట్టిగను ఉండవలయును. అందు రక్తము అధికముగా నుండరాదు. కొవ్వుపదార్థము గట్టిగను కొంచెము పసుపువర్ణముగలిగిన తెలుపుచాయగలదియై ఉండవలయును. ఇందు రక్తము ఉండగూడదు. మాంసము ఇంపుగా వాసనవేయుచుండవలయును. కుల్చిసకంపు కొట్టగూడదు. మెత్తనిమాంసము, ఆకుపచ్చని రంగుగల మాంసము భుజించుటకు పనికిరాదు.

చేపలయొక్కమాంసము:— కసాయిదుకాణమునందు దొరకు జంతుమాంసమునందుకంటె చేపలమాంసమునందు ఎక్కువ నీరును తక్కువ నత్రజనియును ఉండును. కాని, ఇది సులభముగా జీర్ణమగునదియు, కొద్దివెలకు దొరకునదియనగు నాహారము. చేపలను తెల్లచేపలనియు, ఎఱ్ఱచేపలనియు రెండు విధములుగా విభజింపవచ్చును. సాలమును మొదలయిన, ఎఱ్ఱచేపలమాంసము జీర్ణమగుట చాలకష్టము. తెల్లచేపలలో కొన్నిటియందు కొవ్వు ఉండును. కొన్నిటియందు కొవ్వు కొంచెమయినను ఉండదు. గండుమీనుచేపయందు కొవ్వు లేదు. దీనిమాంసము సులభముగా జీర్ణముకానేరదు. కొవ్వుగలచేపలలో మిక్కిలి తక్కువ కొవ్వుగలవియే సులభముగా జీర్ణమగును. సున్నపుచేప, జెట్టిచేప వీనియందు కొవ్వు స్వల్పముగా నుండును. కావున వీనిమాంసము సులభముగా జీర్ణ



మగును. సముద్రపు చేపలయందు కొవ్వు అధికముగ నుండును. కాన, వీనిమాంసము అంత సులభముగ జీర్ణము గాదు. నూటికి ఇరువదినాల్గు భాగములకంటె ఎక్కువ కొవ్వు గల మలుగుచేపలయొక్క మాంసము జీర్ణమగుట మిక్కిలి కష్టము.

నత్తలలో పీతలు సులభముగ జీర్ణము గావు. సీపియను చేపలు బలము కలుగచేయును, సులభముగ జీర్ణమగును. కాని యుడకబెట్టకుండ తినినయెడల జ్వరబీజములు అంకురించును. నత్తలయందును, సొరచేపలయందును విషవదార్థములున్నను వీనిని ఆహారముగా ఉపయోగింపవచ్చును.

కృమముగ ఉప్పులో ఊరబెట్టి ఎండబెట్టిన చేపలు శరీరమునకు మంచివికాని, పేదలు సాధారణముగ వానిని కుళ్ళి పోయినస్థితియందు భుజించుచుందురు కావున, పేగులయందు వ్యాధికలుగుటయు కొందరు మరణమును బొందుటయు సంభవించును. చేపలలో కొన్ని యెల్లప్పుడు విషతుల్యములు; మరికొన్ని అప్పుడప్పుడు విషముగామారును. చెడిపోయిన నీరుగల చెరువులలో పెరిగెడు చేపలు విషమగును.

చేపను కొనునప్పుడు గమనింపవలసినవిషయములు:— పట్టితెచ్చినచేపనే చేపలను భుజించుట మంచిది. కొత్తగా పట్టినచేపలు గట్టిగను చింకముగను ఉండును. వానికన్నులును, పొలుసులును తళతళ మెరియుచుండును. చేపయి పొలుసులు సులభముగ ఊడిపోయినయెడల అది నిలవచేపయని యూహింపవలెను. గాయముతగిలిన చేపలను భుజింపగూడదు.

పొట్టిగను, లావుగను ఉన్న చేపలు మంచివి. పొడుగుగను పలచగను ఉన్న చేపలు మంచివికావు.

కోళ్లు, బాతులు, పేటజంతువులు:—వీనియందు మాంస కృత్తులును, భాస్వరమును అధికముగ నుండును; కొవ్వు తక్కువగ నుండును. కావున, నివి సులభముగ జీర్ణమగును. వీనిని వండునపుడు మసాలా అధికముగ వేయగూడదు. పొట్టి బాతులయందును, బాతులయందును కొవ్వు యెక్కువగ నుండును. కావున వీనిమాంసము సులభముగ జీర్ణముగాదు. చిన్న జంతువులమాంసము ముసలిజంతువుల మాంసముల కంటెను, ఆడుజంతువులమాంసము కుంగజంతువుల మాంసము కంటెను మృదువుగనుండును. ఒక్కొక్కజాతిజంతువులమాంసము సులభముగ జీర్ణమగును. మరికొన్ని జాతులజంతువులమాంసము జీర్ణము కాదు.

రక్తము:—ఇది సులభముగ జీర్ణమయ్యెడు విలువగల యాహారము. జంతువులను చంపినప్పుడు రక్తమును వృధా పోనీయకూడదు. దీనిని సుగంధద్రవ్యములతో కలిపి, వండి నూనెతోగాని, నేతితోగాని వేయించుకొని తినిన యెడల బాగుగ నుండును.

గుడ్డు:—ఇవి యాహారమునకు బాగుగ పనికివచ్చును. వీనియందు మాంసకృత్తులు, కొవ్వుపదార్థము అధికముగ నుండును. కోడిగుడ్డునందు 70 పాళ్లు నీరును 30 పాళ్లు ఘన పదార్థములును ఉండును. అందుగల ఘనపదార్థములలో తెల్లగానుండెడి సొనయంతయు స్వేదనాత్మకము. వచ్చని పదార్థము

నందు కొవ్వుపదార్థము, స్వేదకాతువు, భాస్వరమును ఉండును. కోడిగుడ్డును ఎక్కువగ ఉడకనిచ్చిన యెడల అది గట్టిపడి జీర్ణము గావు. నూనెగాని, కొవ్వుగాని, మైనముగాని, కొత్త గుడ్డుకు రాచినయెడల గుడ్డు చెడిపోకుండ నిలవయుండును. 20 రోజుల ఉప్పును ఒక అర్థసేరు నీటియందుబోసి ఆఉప్పు నీటియందు కోడిగుడ్డును వేసినయెడల అది కొత్తది యయిన మునుగును. కాకున్న తేలిపోవును. ఈవిధముగ గుడ్డు యొక్క మంచిచెడ్డలను తెలిసికొనవచ్చును. కొత్త గుడ్డు ఆరోగ్యకరము, పాతగుడ్డు విషతుల్యము.

ఆహారద్రవ్యములను నిలవజేసికొనువిధము.

మనము ఆహారముగ నుపయోగించు ద్రవ్యములలో నిలవ చేసికొనుట కనుకూలించునవి ధాన్యము, కందులు మినుములు, పెసలు, చింతపండు ముఖ్యమైనవి. వీనిని సంచిత్యమునకు కావలసినంత ఒక్కసారిగ కొనుటయే మంచిది. అందు వల్ల మంచిత్రమును ఒకేవిధమయిన సరకులును సంపాద్య మగును. కొత్త ధాన్యమును రెండు మూడు నెలలు పాతర వేసి కొనినతరువాత ఉపయోగించుట మంచిది. లేదా గాడెలోనో కొట్టులోనో బోసి కొంతకాలమున్నతరువాత ఉపయోగించ వలయును. కందులు, మినుములు, పెసలు బాగుచేసి ఎండలోను మంచులోను వారముదివములుంచి అందులో వెలిబూడిదె గాని యిసుకగాని కలిపి పెద్దకుండలలో ఎత్తి ఘెత్తులు వేయ వలయును. లేదా గడ్డివెలితో ముడియలు కట్టవలయును.

ఇట్లు చేసినయెడల వానికి పురుగు పట్టనేరదు. చింతపండు లోని గింజలు, ఏసెలు తీసివేసి ముద్దలుగా జేసి, ఎండబెట్టి కుండలలో జాగ్రత్తపర్చివెడల పురుగు అందు చేరనేరదు.


### పానీయములు (Drink)

ఇందు స్వాభావికములయినవి (1) నీరు (2) పాలు— మనుష్యులు కల్పించినవి (1) సోడా (2) లెమోనెడు (3) పరబతులు (4) తేనీడు (5) కాఫీ (6) కోకో (7) సారాయిలు.

నీరు:— ఇది ముఖ్యమగు ఆహారము. భోజనములేక కొంతకాలము బ్రదుకవచ్చుచుగాని నీరులేక బ్రదుకలేము. జలాశయములను గురించి వెనుక వివరించి యుంటిమి. ముందుగా నీవుత్రాగెడునీరు యెచ్చటిదో పరిశీలించవలయును. వీనిటియందైనను విషవాయువులు, విషబీజము లుండును. కావున నీటిని శుభ్రముచేసికొనురీతి ఆలోచించవలయును.

నీటిని శుభ్రముచేసికొనుటకు మంచికద్ధతి:—దానిని మరగకాచుట. దానిని కొద్దిగా వేచ్చబెట్టినయెడల ప్రయోజనములేడు. నీరు సలసలకాగినగాని అందలి జంతుసంబంధముగ గుడ్డు, మొలకలబీజములు, విషవాయువులు, రోగబీజములు నశించనేరవు. విషబీజములుగల నీరుత్రాగినయెడల కలరా, బ్లైరము, యితరములగు వ్యాధులు సంభవించును. నీటిని సలసలగాచి పావుగంటవరకు గుడ్డుకొనుకట్లుచేసి పొయ్యి మీదనుండి దింపి చల్లార్చి వడపోయవలయును.

వడపోయుటకు సామాన్యముగ మూడు కుండలయంత్రము నుపయోగించెదరు. (23 వ పటమును చూడుము)



23 వ పటము

ఇది కట్టచట్రముమీద ఒక దానిపై నొకటి యుంచబడును. ఈ మూడు కుండలకు మూతలుండవలయును. పై రెండుకుండలకును అడుగు భాగ మందును రెండవకుండయొక్కయు మూడవకుండయొక్కయు మూతల కును రంధ్రము లుండవలయును. పై రెండుకుండలలోను పరిశుభ్రమైన కర్రబొగ్గు, యిసుకయు వేయవలయును. పైకుండలో నీళ్లుపోసినయెడల యిది క్రమముగ బొగ్గు, యిసుక ద్వారా మూడవ కుండలోనికి దిగి

నీటినివడబోయి యంత్రము. పరిశుభ్రపడును. దీనిని త్రాగవచ్చును. కుండలలోని బొగ్గును, యిసుకను వారమునొకసారి తీసివేసి, కుండలనుకాల్చి కొత్తపదార్థములను వేయవలయును. ఈ పని గృహయజమానురాలు దగ్గరండి చేయించుకొనవలయును. గాని నొకర్లకు వప్పజెప్పకూడదు.

ఈ పనిచేయలేనివారు మరగకాచిననీళ్ళను శుభ్రమైన గుడ్డను నాలుగు పొరలుగావైచి అందు వడపోసికొనవచ్చును. నీటిని వడపోసికొనుట యైనను మానవచ్చునుకాని మరగకాచుట మానకూడదు

ఈ దేశమందు కొందఱు, అందులో ముఖ్యముగ పనితేయువారు వేడినీటిని త్రాగెదరు. ఈయలవాటు మంచిది. చన్నీళ్లకంటె వేడినీళ్లు దాహమును ఆపును. నీళ్లు కాచినప్పుడు అందలి గాలి పోవునుగాన వేడినీళ్లు చన్నీళ్లవలె రుచిగనుండవు. రుచికావలయు ననిన వేడినీళ్లను గాలిలో నొకసాత్ర నుంచి మరియొక సాత్రలో పడులాగున నల్లారబెట్టినయెడల అందు గాలి ప్రవేశించి తిరిగి రుచిని దెచ్చును.

దాహము.

దాహమైనప్పుడెల్ల మనుజులు నీరుత్రాగుట అన్యారోగ్యకరమనియు, అందుచల్ల జంతువులకు కూడ తరుచు నీరు పెట్టుట మంచిది కాదనియు కొందఱి యభిప్రాయము. ఇది సహేతుకముకాదు. దాహమైనప్పుడు దాహము తీర్చుకొనుటయే న్యాయము. విస్తారముగా చల్లని నీటిని తరుచు త్రాగుట హానికరము. కావున యీయిష్ట దేశమందీ యభ్యాసము చేసికొనరాదు. బాగుగ పనిచేసినమీదట శరీరమంతయు చెమటలు పట్టినప్పుడు చన్నీళ్లు త్రాగుట మంచిదికాదు. అట్టిసమయమందు వెచ్చని నీటినిగాని అవి సందర్భము కానియెడల చన్నీటిని కొద్ది కొద్దిగాని వుచ్చు కొనవలయును. అన్ని పానీయములలోను నీరు మంచిది.

జంతువులదాహము.

గుడ్డములు, గాడిదెలు, కుక్కలు, పిల్లులు వీనిపొట్టలు మన పొట్టలకంటె చిన్నవి కావున అవి తరుచు నీరుత్రాగుచుండ

వలయును. పశువులు, మేకలు, గొట్టెలు మందలుమందలుగా బోవునపుడు పానికి విశేషము దాహమయి యెట్టిపాడునీటిని నను త్రాగుటకుప్రయత్నించును. కావున యిట్టిమందలను బోలుకొని పోవువారు పరిశుభ్రమయిననీరు కనబడినప్పుడు వానిదాహము తీర్చవలయును. బండ్లులాగుయెడ్లకు సకాలములో నీరు పెట్టకపోవుటవల్ల వానికి మార్గములో నీరు కనబడిన యెడల దాహము తీర్చుకొనుటకు బండ్లను నీటియొడ్డుకు లాగుటచే ఒకప్పుడు బండ్లు తిరుగబడి అందలిజనులకు అపాయముకలిగించును. కావున బండ్లకు కట్టకపూర్వమే యెడ్లను గుట్టములను కావలసినంత నీరు త్రాగించ వలయును.

### పాలు

ఇది కూడ స్వాభావికమైన పానీయము. కొత్తగ పిండిన ఆవుపాలు మిక్కిలి యద్భుతమైన యాహారము. మన శరీరములకు కావలసిన మూడు విధములగు ఆహారాంశములు దీనియందు వివిధమున్నవి. పాలమీది మీగడ శరీరమునకు ఉష్ణము కలిగించును. మీగడతీసివేసినపాలు శరీరమునకు పుష్టిచేయును. అందలి భాస్వరము, డోరము, సున్నము కలసిన లవణములు రక్తమాను శుద్ధిచేసి యెముకలను దృఢపరచును. ఇది పూర్ణమయిన ఆహారమేగాని పెద్దవారు పాలుత్రాగియే జీవింపవలయునన్న రోజున కథమక్షమము నాలుగున్నర లేక అయిదు శేర్లపాలు త్రాగవలయును. లేనియెడల దార్ధ్యవంతులై యుండరు. ఇట్లు పాలే భుజించుచున్న యెడల శరీరమునకు కావలసిన దానికంటె నీరు అధికముగను చక్కెర తక్కువ

గను అగుచుండును. కావున పాలు పుచ్చుకొనువారు అందు పంచదార కలుపుకొనుచుండవలయును. పాలను నిలవయించినయెడల అందు రోగబీజములు శీఘ్రముగ పెరుగును.

క్షయరోగము, గొంతురోగము, నన్ని పాత జ్వరము మొదలగు వ్యాధులను పుట్టించెడు బీజములన్నిటికి పాలే ప్రబలమగు దోహదము. పులిసినపాలుత్రాగినయెడల పమనములు, నీళ్ళవిరేచనములు సంభవించును. కావున పాలను నిలవచేయునప్పుడు బాగుగ మరగగాచి, గట్టిగ మూతబెట్టి చల్లనిప్రదేశమందుంచవలయును. మూతబెట్టనియెడల గాలిలోనుండు విషబీజములు, దుమ్ము యీగలు అందు జేరును. ఆరోగ్యముగల ఆవులపాలనే ఉపయోగించ వలయును. శిశువులకును రోగులకును యిచ్చునప్పుడు తప్ప పాలలో నీరు కలపకూడదు. పాలుపితికెడు స్థలములు, ఆవులయొక్కపాడుగులు, పితికెడి వారిచేతులు- యివిఅన్నియు పరిశుభ్రముగా నుండవలయును. పాలచెంబులను లోపలను, వైనను ఉడుకునీళ్ళతో కడగవలయును. అంటువ్యాధులచే బాధపడుచుండెడువారుగాని బాధపడినవారుగాని అట్టివారితో సంబంధముకలవారుకాని పాలను పితుకరాదు. అట్టివారలను పాలతో యేవిధమయిన సంబంధమునుకలుగజేసికొననీయకూడదు. రోగముతోనున్న పశువులపాలు అట్టిరోగములనే పుట్టించును. కావున అవి అనారోగ్యకరము. ఎట్టిపాళునైనను మరగకాచినయెడల అందలి వ్యాధిబీజములు నశించును. పాలను త్రాగునప్పుడు కొంచెము కొంచెముగ తోనికి పుచ్చుకొనుట మంచిది. పాలు శిశువులకు ముఖ్యాహారము. ఈవిషయమై ముందు వివరింపబడును.

జున్ను, వెన్న, మొదలగునవి:—జున్ను యందు మాంశ కృత్తులు అధికముగ నుండుటచేత దీనిని తరచు భుజింపకూడదు. వెరుగు పాలకంటె నెక్కువపుష్టిజేయును. వెన్న కొంచెమించు మించుగా అంతయు పరిశుభ్రమయిన కొవ్వుతోనిండి యుండును. వెరుగు చిలికి వెన్నను తీసినయెడల మిగిలినది వజ్జిగయగును. పాలలోనుండు అనేకపదార్థములు మజ్జిగలో కూడ నుండును. కావున దీనిని అన్నముమొదలగు పిండిపదార్థములతో గలిపి భుజించినయెడల మంచి ఆహారమేయగును. వెన్న కంటె మీగడ బాగుగ జీర్ణమగును. కొత్తమీగడ ధారణయెడల వెన్న కంటె మీగడనే భుజించుట మంచిది. కాయకూరలు తినెడు పిండుపులకు నెయ్యియే కొవ్వు నిచ్చెడు పదార్థము. పరిశుభ్రమైన నేతిని డబ్బాలలో వేసి గాలిచొరకుండ బిగువుగా మూతవేసినయెడల ఎంత కాలముంచినను చెడదు.

మనుజులచే కల్పింపబడిన పానీయములు

ఇందు సోడా, లెమొనెడ్ మొదలగునవియు షర బత్తులు, తేయాకు, కాఫీ, కోకో మొదలగునవియు, సారాయిలును చేరియున్నవి.

సోడా, లెమొనెడ్ మొదలగునవి

నీటిని అంగారతొరవాయువుచే పూరించి వీనియందు సోడాపొడుమును గాని, తొరమునుగాని, నిమ్మపండ్ల రసమునుగాని కొంచెము కొంచెముగా చేర్చుదురు. తాగింట్ల కివి

ఇంపుగానుండును. ఇవి జీర్ణకోశమునకు కొంచెము చురుకు పుట్టించును. కాని, వీనిని ఎక్కువపుడును పుచ్చుకొనరాదు. అమితముగ తాగిండుండినయెడల బాధకములగును. ఇట్టి సీల్లు బాగుగ తయారుచేయు దుకాణములయందు పుచ్చుకొనవలయును. కనుపడినచోటనెల్ల పుచ్చుకొనరాదు. నీర వడియకట్టి వీనిని తయారుచేయనియెడల వ్యాధులు సంభవించును.

షర్బతులు:—ఇవి కుండ్లరసములతో తయారు చేయుదురు. నిమ్మ, నారింజ, ద్రాక్ష, దానిమ్మ మొదలయిన పండ్ల యొక్క రసములను నీటియందు కలిపి పంచదారయు, సుగంధ ద్రవ్యములును జేర్చి వీనిని తయారుచేయుదురు. ఇవి మనోహరముగను, రుచికరముగను, ఆరోగ్యప్రదముగను ఉండి లవణరక్తమునువ్యాధిని రానీయకుండ కాపాడును. గంజియును, మిరియపుచారును వీనిలోనే చేరును.

తేయాకు, కాఫీ, కోకో.

ఈ పానీయములను మితముగా తాగినయెడల ఊపిరి తిత్తులును హృదయకోశమును చురుకుగా పనిచేయును. మెదడునకును, నాడీమండలమునకును ఇవి చురుకు కలిగించి ఆయా సమును పోగొట్టి నిద్రనుతగ్గించును. ఈమూటిలోను కోకో ప్రశస్తమయినది. ఇది తక్కినవానివలె ఎక్కువ చురుకును పుట్టించదు. ఇందు పిండిపదార్థము, కొవ్వుపదార్థము, మాంసకృత్తులు, లవణములును ఉండును. కాబట్టి ఇది మంచియాహారమనియే చెప్పవచ్చును. మద్యపానమునకును వీనిని చాల

తాగతమ్యముకలదు. మద్యసారము మొదట చురుకును పుట్టిం  
చితుడకు నిస్సారపరచును. ఇవి అట్టినిస్సారమును గలుగజే  
యవు. అమితముగ పుచ్చుకొనినయెడల తేయాకు, కాఫీయును  
మొదడును. నాడులను హృదయకోశమును చెరచివేయును;  
జీర్ణకోశమును పాడుచేయును. అన్ని తేయాకులలోను చీనా  
దేశపు తేయాకు మిగులప్రశస్తము. తేయాకులు ఎంతచిన్నవి  
గానున్నయెడల అంత శ్రేష్ఠము. తేయాకునీటిని వెచ్చగానున్న  
ప్పుడే త్రాగవలయును. అదిచల్లారి, నిలవయున్న యెడల అజీర్ణ  
మును కలుగజేయును. తేయాకునీరు, కాఫీనీరు తయారుచేయు  
నప్పుడు నలసలకాచిన నీటిని తేయాకుమీదను కాఫీపొడుము  
మీదను పోసి మూతబెట్టి తరువాత వడపోయవలయును.  
కోకో వడపోయనక్కరలేదు.

సా రాయిలు

బీరు, ద్రాక్షసారాయి, స్పిరిట్సు ఇవియన్నియు విని  
యందే జేరును. వీనియన్నిటియందును మద్యసారము ఉండును.  
వీనిని కొందరు ఆహారముగా వాడుదురు. మద్యసారము ఎట్టి  
రూపముననున్నను మన శరీరమునకు అనావశ్యకము. ఇండ్లలో  
ఘమున్నగు శీతలద్రవ్యములకుకూడ నిది అనవసరమని శాస్త్రజ్ఞు  
లు చెప్పుచున్నారు. ఆరోగ్యవంతుడగు పురుషుడు, ఒకటి లేక  
ఒకటిన్నర బెన్సుల శుభ్రమైన మద్యసారమును పుచ్చుకొనిన  
యెడల శరీరమునకు నష్టముగలుగదు. కాని కొంచెము మన  
స్సంతోషములేప్ప మరయేనుగుణములును కలుగవు. తగుమా  
త్రమే పుచ్చుకొనినయెడల జీర్ణాశయమునకును, కాలేయము

నకును రక్తము విరళముగా ప్రసరించును. అందువల్ల జీర్ణకోశ  
ముకొంచెము చురుకుగా పనిచేయును. అది శరీరమునకు వెట్టి  
పుట్టించుననియును, శీతలమంధు లిరుగువారు పుచ్చుకొనిన  
యెడల తప్పక మంచిపని చేయుననియును జనులు దురభిప్రాయ  
పడుదురు. చర్మమందలి రక్తనాళములను పెంపుచేసి చర్మ  
మునకు విశేషరక్తము వచ్చునట్లుగ హృదయమును చురుకుగ  
ఁచి చేయించుటయే మద్యసారము చేసేడువని. దీనివలన  
చర్మమునందలి వేడిమి తగ్గును; కాని ఎన్నటికిని హెచ్చదు.  
శరీర వప్పుడు వెచ్చగనున్నట్లు కనబడినను అది నిజముగ  
చల్లబడును. నిరంతరమును త్రాగుచుండెడి త్రాగుబోతుల  
యొక్క చర్మమందలి రక్తనాళములు ఎప్పుడును ఉబ్బియుం  
డును. అందు ముఖ్యముగ ముక్కునకు సమీపముననుండు  
రక్తనాళములు పెద్దవియైనట్లుగా వారిముఖములను చూచిన  
తోడనే మనము గ్రహింపగలుగుదుము. మద్యసారము పుచ్చు  
కొనినవెంటనే మనుజులు చురుకుగ కనిపించుదురు. కాని  
వారియందుగల బలవంతయు శీఘ్రముగవ్యయపడుటచే  
వారు సారహీనులై దుర్బలులగుదురు. ప్రతిదినము అమిత  
ముగ త్రాగుటకు అలవాటుపడినయెడల కొలదిదినములకే  
అవయవములన్నియు వ్యాధిగ్రస్తములగును. బాల్యముననే  
వార్ధక్యము ప్రాప్తించును; కీళ్ళనొప్పులు పుట్టును; జీర్ణాశ  
యము, కాలేయము, మూత్రాశయము, మెదడు, హృద  
యము, నాడులు ఈ అవయవములన్నియును రోగప్రదిత  
ములగును, వాతరోగము, సంధియు, ఒకానొకసమయము  
నందు మతిచాంచల్యము, పిచ్చికూడ సంప్రాప్తమగును. ఈ

అనర్థకములు వారినంతానమందుకూడ కనబడును. తాగి  
జోతులపిల్లలు సామాన్యముగ దుర్బలులో, బుద్ధిమాంద్యులలో  
యగుదురు. అవసరమయిన వేళలయందు ఔషధమువలెతప్ప  
మరి యెప్పుడును దీనిని పుచ్చుకొనకూడదని అనేకమంది  
వైద్యులు నిషేధించియుండిరి.

మద్యసారమును పుచ్చుకొనవలసినప్పుడు గమనించ  
వలసినవిషయములు:—(1) భోజనమునకును భోజనమునకును  
మధ్య దీని నెన్నడును పుచ్చుకొనకూడదు. భోజనముతోనే  
దీనిని పుచ్చుకొనవలయును. (2) పనిచేసెడువేళలయందు దీని  
నెంతమాత్రము పుచ్చుకొనరాదు. పనిముగిసినయనంతరము  
పుచ్చుకొనవచ్చును. (3) మద్యసారముకలిసిన పానీయములను  
పిపిల్లలదగ్గరకు రానీయరాదు. (4) మతచాంచల్యముగల  
వారు దీనిని స్మరింపరాదు.

### ౫ వంట (Cooking)

ఆహార పదార్థములను పచనముచేసి తిన వలయునని  
కొందరును, పచనము చేసినయెడల అందలి జీవాణువులు  
(Vitamins) కొంతవరకు నశించుననియును, అందుచే పచ  
నము చేయరాదని భిన్నాభిప్రాయాలైయున్నాడు. పచనముక్క  
రలేదను వారి వాదమందు కొంత నిజమున్నను సర్వసాధార  
ణముగా ఆలోచించినయెడల పచనము జీర్ణసాధనమునకు  
సహకారి యగునని ఒప్పుకొనక తప్పదు. వివిధములగు ఫలము  
లను తములనాకులను పచనము చేయకయే మనము భుజించు

చున్నాము. వీనిని పచనము చేయుట వలన రుచితగ్గుటయే  
గాక అనారోగ్యకరముగ కూడ యుండును.

ఆహార పదార్థములను వంట చేయుటవలన కలుగు  
లాభములు యిక్రింద వివరింపబడినవి.

1. వంటవలన పదార్థములు చూచుటకును, వాసన  
కును, రుచికిని మనోహరముగా నుండును. అందువలన జీర్ణరస  
ములు బాగుగా నభివృద్ధిపడును. ఆకలి వృద్ధియగును.

2. వంట వలన పదార్థములు సులభముగా జీర్ణమగును.  
పచనము చేసిన పదార్థములను నమలుట మిక్కిలి సులభము.  
పచ్చి బియ్యము, పచ్చి పప్పులు, పచ్చి కూరగాయలు తినుట  
వలన పండ్లరగి పోవుటయేగాక అజీర్ణవ్యాధులు సంభవిం  
చును. ఇందుకు కారణము జీర్ణరసములు పచ్చిఆహారముల  
మీదకంటె వండిన ఆహారములమీద త్వరితముగ పని  
చేయుటయే.

3. మన మాహారమున కుపయోగించు కూరగాయల  
యందును, మాంసమందును సూక్ష్మజీవులుండును. వీనిని  
పచనము చేయకుండ మనము భుజించునెడల అట్టి సూక్ష్మ  
జీవులు మన శరీరము లోనికి పోయి వ్యాధి బీజములుగ మారి  
మన ఆరోగ్యమునకు భంగము కలిగించును. ఈపదార్థములను  
పచనము చేసినయెడల ఆసూక్ష్మ జీవులు వేడియందు నశించును.

4. ఆహార పదార్థములను పచనము చేసినప్పుడు కొన్ని  
మార్పులు కలుగును. అందు ముఖ్యమైనది పిండిపదార్థము

పలుకులవలె విడిపోయి సులభముగ జీర్ణమగుటకు అవకాశమిచ్చును.

5. వంట చేసేడు విధము మార్పుటవలన ఒకపదార్థమునే అనేక విధముల మార్చవచ్చును. ఒకసారి నీటితో ఉడికించెడి, మరియొకసారి చమురుతో వేయించెడి, ఇంకొకసారి ఆవిరిమీద పచనము చేసియు ఇట్లనేక విధముల ఒకపదార్థమునే వండవచ్చును. అందువలన మనకు ఆకలియును, రుచియును, జీర్ణశక్తియును వృద్ధియగును.

6. వెచ్చని యాహార మందలి వేడిమి జీర్ణశక్తిని బలపరచి జీర్ణకోశమునకు చురుకును పుట్టించును.

7. శాక పదార్థములయందు ఒకవిధమయిన పీచుండును. బలమునిచ్చు పదార్థమీ పీచులో చిక్కు పడియుండును. వీనిని ఉడికించినగాని అందలి మంచిపదార్థము వేరుపడనేరదు. కావున పచ్చికూరగాయలను తినుటవలన బలముకలుగదు.

వంటయొక్క ముఖ్యద్దేశము.

పదార్థములను రుచికరముగను, సులభముగ జీర్ణమగులాగునను బలమునిచ్చు నవిగను చేయుటయే వంటయొక్క ముఖ్యద్దేశము.

1. వంటచేయునప్పుడు పదార్థముల రుచిని పోగొట్టకూడదు. ప్రతిపదార్థమునకును ఒకవిధమయిన సువాసనకలదు. పదార్థములను చాలసేపు ఉడక బెట్టినయెడల యాహారము హరించి చప్పబడును. కావున వీనిని ఉడక బెట్టునప్పుడు సన్నని

మంట నుపయోగించవలయును గాని వేడిమి అధికముగ యుండరాదు.

2. పదార్థములు జీర్ణమగు లాగున వంట చేయవలయును. మాంసకృత్తులయందు క్వేత థాతును (Albumen) ఒకపదార్థముండును. కోడిగుడ్డునందు తెల్లని పదార్థమిదియే. ఉష్ణ మెక్కువయిన యెడల ఇదిగట్టిపడి జీర్ణమునకు భంగము కలిగించును. కావున ఇట్టి పదార్థములను పచనము చేయునప్పుడు సన్ననివంట ఉపయోగించవలయును. కోడిగుడ్డు ఉడికించవలయుననిన దాకలో నీరుపోసి పొయ్యిమీదయుంచి నీరుపొంగువచ్చినప్పుడు గుడ్డును దానియందు పడలివేసి మూతపెట్టి వెంటనే దాకను క్రిందికి దించి నిప్పునెగనుంచిన యెడల అందునిమిషములలో పచనమగును. కాని దాకను పొయ్యిమీదనే ఉంచినయెడల గుడ్డు గట్టిగా రాయివలె మారి జీర్ణము కానేరదు. కాయకూరలలో అరటికాయ, చిక్కుడుకాయ వీనిని అధికముగా ఉడక బెట్టినయెడల గట్టిపడి జీర్ణము కానేరవు.

3. పదార్థములయందలి సారముగల వస్తువులను పోషియకుండ వంట చేయవలయును. ఆహారపదార్థములనుండి శరీరమున కష్టమును, బలమును ఇచ్చి రక్తమును శుద్ధిచేయు పదార్థములు తొలగిపోయినయెడల మిగిలిన ఆహారమును తినువారు కష్టముగా దుర్బలులై సన్నగింటురు. కావున అన్నము కూరలు మొదలగువానిని చిముడునట్లుగా ఉడికించి ఉడికిన నీళ్ళను పారబోసినయెడల ఆపదార్థములయందు సారము



పోవును. ఉల్లగడ్డనుడికించునప్పుడు వైచర్మముతో నుడికించ వలయును గాని చర్మముతీసి ఉడికించినయెడల అందలి బలము నిమ్మ పదార్థముంతయు పోవును.

పంట చేయువిధము పాకశాస్త్రములయందు వివరముగా వ్రాయబడి యుండును. గ్రంథబాహుళ్యముగునన్న భీతిచే పాకశాస్త్రవిషయములను పూర్ణముగా తెలుప నుద్దేశించుకొనలేదు. కాని అందులో ముఖ్యాంశములను యీ క్రింద వివరించితిమి.



24వ పటము, వంట.

1. దుంపలను, కాయగూరలను పండక పూర్వము బాగుగా నీటిలో కడుగవలయును. ఆకుకూరల నుప్పనీటితో కడుగుటమంచిది. ఇట్లు కడుగుటచలన అందలి మురికియు పురుగులు, కీటకములగుడ్డు, సాలెగుండ్లు మొదలగునవి

తొలగిపోవును. చెడిపోయిన ఆకులను, కుళ్ళిన భాగములను తీసివేయవలయును.

2. ఆకుకూరలు, వరికాయ, కంద ఇవి ఉడికినతర్వాత వార్చివేయవలయును. తక్కిన కూరలు సాధారణముగా వార్చనక్కరలేదు.

3. అన్నముగాని, కూరలుగాని ఉడికేటప్పుడు ముందుగా అన్నిటిమీదను మూతపెట్టవలయును. బీరకాయ, బెండకాయ మొదలగు కాయగూరలమీదను, అన్నముమీదను కొంతసేపయినతరువాత మూతను తీసివేసినయెడల అందలి నీ రిగిరి పదార్థములు బాగుండును.

4. పప్పులోను, వార్చెడు కూరలలోను ఉప్పు ముందుగా వేయకూడదు. తరువాత వేయవలయును. తక్కిన కూరలయందు ఉప్పు మందర వేయవలయును.

5. వేయించిన పప్పుల యందు కంటె పచ్చి పప్పుల యందు సార మెక్కువగ నుండును. వీటిని వేయించే యెడల యెక్కువగా వేయించరాదు. ముదురుగా వేయించిన పప్పులు ఉడుకవు; జిల్లముకావు.

6. పోపు వేయించునపుడు పోపుదినుసులను ఒక్కసారిగా గరిటెలో వేయరాదు. ముందుగా మిరపకాయలు వైచి ఆవివేగిన తర్వాత ఆవాలు, ఇంగువ, మినపపప్పు, మెంతులు వేయవలయును. ఇంగువ ముక్కలుగా వేయుటకంటె ఇంగువ పాలు పెట్టుటమంచిది.

7. వివిధములయిన కూరలు దొరకనప్పుడు ఒకే కూర ననేకవిధముల మార్పుచుండ వలయును. అరటికాయ, వంకాయ వీనిని ఇగురు కూరగను, పులుసుకూరగను, వేపుడు కూరగను, పప్పులతో కలిపిన కూరగను, పచ్చళ్లుగాను చేయవచ్చును.

8. భోజనమును తయారు చేయునప్పుడు అన్నిరకముల పదార్థములను సమకూర్చవలయును. ఉదాహరణము: అన్నము, పప్పు, నెయ్యి, కూర, పచ్చడి, పులుసు లేకచార్లు, వజ్జిగ— ఇది పూర్ణమయిన ఆహారము. మాంసాహారులు పప్పుకుబడులు మాంసమును భుజింపవచ్చును.

వంటయొక్కయు, భోజనముయొక్కయు పరిశుభ్రత.

వంటచేయు వనుష్యులు, వడ్డించు వనుష్యులు పరిశుభ్రముగా నుండవలయును. వంటలో ప్రవేశించకపూర్వము వంటచేయువారు స్నానముచేసి ఉతికి ఆరబెట్టిన బట్టలను కట్టుకొనవలయును. సాధారణముగా వన ఇండ్లలో జీతమునకు వంటచేయు వనుష్యులు అశుచిగానుండును. వారికి వంచబట్టలను సంపాదించుకొనుటకు శక్తిలేనియెడల యజమాని ఒకటి రెండు బట్టలనుకొని ఇచ్చి వానిని ఉపయోగించులాగున యేర్పాటుచేయవలయును. వన గృహములందు మడియనియు, మైలయనియు, ఆచారమనియు, అనాచారమనియు పదములను వాడుచుండురు. మడి, ఆచారము అనగా ఆరోగ్యమనియు, మైల, అనాచారము అనగా అసారోగ్యమనియు మనము గ్రహించినయెడల ఆపదములు బాగుగా స్పష్టపడును.

మడి ఇల్లు, మడినీళ్లు, మడిబట్టలు, మడిచెంబులు, మడి అన్నము మడికూరలు మొదలగు పదములు మనఇండ్లలో వాడుకలో యున్నవి. మడి ఇల్లనగా పరిశుభ్రమయినవంట ఇల్లు. ఈ ఇంటిలో వంటచేయువారే సంచరించవలయును గాని ఇతరులు రాకూడదు. నీధులలో తిరిగివచ్చుపిల్లలు, పెద్దలు మడిఇంటిలోనికి పోవకూడదు. వారి కాళ్లను, బట్టలను ధూళి అంటి యుండి అందు రోగబీజములుండును. ఈబీజములు ఆహార పదార్థములయందు చేరినయెడల వానిని భుజించువారికి రోగములు సంభవించును. మడినీళ్లనగా మూతపెట్టిననీళ్లు. ఈనీళ్లు ప్రతివారును ముట్టుకొనరాదు. ఇందుకు కారణము స్నానము చేయకపూర్వము ప్రతివారిచేతులనుకూడ వ్యాధిబీజములంటుకొనియుండును. కావున వారునీళ్లను తాకినయెడల వ్యాధిబీజము లందుచేరును. కాకిగాని, పిల్లిగాని, యెలుకగాని, చుంచుగాని ముట్టుకొనిననీళ్లు మైలబడుటచే త్రాగుట కుపయోగించరాదు. కాకిముక్కునందును, తక్కినజంతువుల నాలుకలయందును వ్యాధిబీజములుండును. అట్టిబీజములునీళ్లయందు చేరును. మడిచెంబులనగా పరిశుభ్రమయిన చెంబులు. ఆంధ్రదేశమందు పిల్లలు, పెద్దలకూడ చెంబులను కరచిపెట్టుకొని నీరుత్రాగెదరు. ఈపద్ధతి అనాచారము అనగా అసారోగ్యము. కరచి పుచ్చుకొనిన చెంబులు మడివికావు. అందలి నీరుత్రాగినవారి పెదవులయందలి ఉమ్మి నీరు చెంబులనంటును. వానితో ఇతరులు త్రాగినయెడల మొదటివారిరోగములు రెండవారికి సంప్రీయమగును. అరవదేశీయులు నీరుత్రాగునప్పుడు చెంబులను నోటికి తగిలించరు. ఇది మంచిఆచారము. మడిబట్టలనగా ఉతికి

ఆరవేసినబట్టలు. చాకలివాండు తల్లగా ఉలికితెచ్చిన బట్టలు కూడ మడివికావు. అందు చాకలివాండు పెట్టిన గంజియుం దుట్టచే వ్యాధిబీజములుండును, చాకింటి బట్టనయినను ఉలికిఆర వేసేకొనుటమంచిది. అన్నము, కూరలు, పులుసు, చారు యే పూటకు సరిపడినవి ఆపూటవండుకొని వెచ్చగానుండునప్పుడే భుజించి మిగిలినవానిని దాసీలకు ఇచ్చివేయవలయాను. మఘ్యా హ్నము వండినపదార్థములను రాత్రిభుజించుటయు, రాత్రివం డినపదార్థములను మరునాడు భుజించుటయు ఆచారముకాదు. అనగా అనారోగ్యకరము. వండినపదార్థములను నిల్వచేసిన యెడల అందు వ్యాధిబీజములుప్రవేశించుటచే తినువారికిరోగ ములు సంపాదించును. ఉడికిన ఆహారపదార్థమును ఆరుగంటలకంటె యెక్కువ నిల్వయుంచరాదు. అప్పుడయినను వాని మీద మూతబాగుగ పెట్టవలయును. ఇట్లేమన ఇండ్లయందు వన లంబించెడు ఆచారవర్ధతులు సాధారణముగా ఆరోగ్యము ననుసరించియే యేర్పరచబడినట్లు తోచుచున్నది.

వంటవిషయమై మరి రెండువిషయములువివరించవలసియున్నది.

(1) కుటుంబము ఆరోగ్యకరముగను, అందుండువారికి సంతోష్టిగను ఉండవలయుననిన గృహయజమానురాలే వంట చేసిపెట్టుటమంచిది. ఎవరి కెట్టి యాహారముకావలయునో, అందురోగులున్న యెడల వారి కెట్టి పథ్యముకావలయునో యజ మానురాలికి తెలిసియుండును. అందువల్ల భోజనముచేసెడు వారికెల్లదకును తృప్తికరముగ నుండును. అథమము మఘ్యా హ్నముపూట యజమానురాలు వంటచేయుచు సాయంకాలము

కోడండ్రీచేతగాని, కూతుళ్లచేతగాని చేయించుచు వారిని కూడ వంటయందు ప్రసీదలను చేయవలయును.

2. సాధారణముగ మనబాలికలు చిన్నవయస్సునందు పాతశాలలకు పోయి చదువుకొనుచుండుటచే వంటయన నేమియో నెరుగక అత్తవాండ్లకు వెళ్ళుసరికి అక్కడవంటచేత కాకపోవుటచే అక్కడనిదను పొందుచున్నారు. కావున గృహ యజమానురాండు తమపిల్లలకు విద్యతోకూడ వంటనేర్ప వలయును. పాతశాలలయందుకూడ పాకశాస్త్రసంబంధమగు అంశములను కొద్దికొద్ది వంటయు కూడ ఉపాధ్యాయుడు నేర్పుచుండుట మంచిది.

## ౬ వంటచెరకు—దీపములు

వంటచెరకు మనకు వంటకును, నీళ్ళు కామకొనుట కును పొయ్యిలోనికి కావలయును. వేదవారు ఇందు నిమిత్త మయి చితుకులు, యెండిన ఆకులు, ధాన్యము దంపగా మిగి లిన ఉముక, పిడకలు, యెండిన మోళ్లు మొదలగునవి పోగు చేసి యుపయోగింతురు. ఇందు నిమిత్తమై వారు సొమ్ము కిర్పుపెట్టరు. కలిగిన వారు కట్టెపుల్లలను, బొగ్గులను కొనె దరు. వంటకు ఆకులు, అలములు కంటె కట్టెపుల్లలు మంచివి, ఇవి నిల్చుకొలును. పొగవిస్తారముండదు. వేదలయినను సాద లయినను తప్పువిసరి వచ్చినగాని పిడకలను పొయ్యిలోని కుఱ యోగించుట మంచిదికాదు. వేడ పొలములలో వేసినయెడల వంట లధికమగును. పిడకల ఖరీదుకంటె. పండినవంట ఖరీదు అనేకరెట్లధికగ నుండును. గృహయజమానుడు యజమాను

పాత జాగరూకులై యున్న యెడల పల్లెలయందు పంటచెరకు విషయమై సామ్ము ఖర్చుపెట్టనక్కరలేకయే జాగ్రతపరచుకొనవచ్చును. పల్లెటి గ్రామములయందు సామాన్యముగా అందరకును పొలములుండును. కావున వేసవికాలమునందు తాటికమ్మలు, తాటిచిటెకలు, కందిమోళ్ళు, కందికంప, పత్తి కంప, మిరపమోళ్ళు యెండిపోయిన చెట్టైదైనను లభించిన యెడల దానిని బద్దలు కొట్టించి వేళ్ళను జాగ్రత్త చేసికొనిన యెడల సంవత్సరమంతయు కాల్చవచ్చును. పంటచెరకు తడియకుండని స్థలమందు జాగ్రత చేసికొనవలయును.

నిప్పుచేసికొనుటకు పూర్వకాలమందు చకిముకిరాయి, బద్దె ఉపయోగించు చుండెడివారు. ఇది మిక్కిలి చప్రకగా యుండుపద్ధతి. ఈపద్ధతినే అవలంబించుట మంచిది. నీనియం దుండు శ్రమకొరవలేక ఇప్పటిస్త్రీలు బొగ్గమీదనో, కట్టి మీదనో కిరసనాయిలును పోసి అగ్గిపుల్ల చే వెలిగించెదరు. ఇదినులభమగు మార్గమే కాని సంవత్సరమంతయు ఇందునిమిత్త ముపయోగించు కిరసనాయిలు యొక్కయు, అగ్గి పెట్టెల యొక్కయు ఖరీదులెక్కుపెట్టినయెడల ఇందువిషయమై ఖర్చు యొక్కవగనే కనపడును. దీపములు వెలిగించుటకు అగ్గిపెట్టి ఒకటి ఉండవలయును. దీనిపుల్లలు పెట్టెమీద వెలుగునవిగా ఉండవలయును. (Safety matches) కాని, గోడలమీదరాచు నవిగాయుండరాదు. అందువల్ల అపాయము సంభవించును.

దీపములు.

మనదేశమందు దీపములకు వేరుశనగనూనె, కొబ్బరి నూనె, ఆముదము, కిరసనాయిలు ఉపయోగింతురు. వేరుశనగ,

ఆముదాలు, కొబ్బరికాయలు పంటవలన అదాయమువచ్చువా రికి వీనినుండి తీయుచుమురునే ఉపయోగించుట వలన ఖర్చు చాలతగ్గును. ఈచమురుతో దీపములు వెలిగించినయెడల అవి అంతకాంతిగనుండకపోయినను కండ్లకు ఆరోగ్యకరముగనుండును. కిరసనాయిలుమంచిరకమయినయెడలగాని ఉపయోగించరాదు. చప్రకరకము విశేషము పొగవచ్చుటయే గాక అప్పుడప్పుడు చమురుఅంటుకొని అపాయములు సంభవించును. కిరసనాయిలుమంచిదో చెడ్డదో కనుగొను విధముగలదు. ఒక పోలేడు వుడుకునీళ్లను, పోలేడు చల్లనినీటిలోపోసి ఒకచంచా కిరసనాయిలును అందుమీదవేసి అగ్గిపుల్ల చేఅంటించవలయును. కిరసనాయిలు మండియెడల అదిమంచిరకముకాదు అనినిర్ధారణ చేయవలయును. ఇట్లుపరీక్షించిగాని గృహయజమానురాలు యీ నూనెనుపయోగించరాదు.

దీపపుబుడ్లు, లాంపులు.

సామాన్యముగ యిండ్లయం దుపయోగించెడు కాని, అర్థణా విలువగల సీసారేకుబుడ్లు అన్ని విధముల పనికిరానివి. ఇందుండి పొగ విస్తారముగవచ్చును. తలుచుగ వాటిమూత ఊడిపోవును. నూనెఅంటుకొనును. అందువల్ల దగ్గరనున్న పిల్లల యొక్కయు, పెద్దల యొక్కయు బట్టలంటుకొనును. ఇటువంటి బుడ్లునుపయోగించుటకంటె కిరసనాయిలు మానివేసి ఆముదమును గాని, నూనెనుగాని ఉపయోగించుచు అందుకు తగిన దీపపు సెమ్మలను, ప్రమిదెల



25 న పటము.

తువాన్ లాంఠన


నుపయోగించుట మంచిది. వీనివల్ల సామాన్యముగా అపాయముండదు. కిరసనాయిలు దీపములను సంపాదించ వలయుననిన అందువైన గాజు చిమినీలులేని దీపములను కొనకూడదు. ఈ రోజులలో విశేషముగా అమ్మబడు తుపాను లాంతర్లు (Harricane Lanterns) మిక్కిలి యుపయోగముగ నుండును. భోజనముచేయుటకును, చదువుకొనుటకును, వ్యాపి

కొనుటకును, గాలిలోనైనను, తీసికొని పోవుటకును, యింటనుంచు కొనుటకును యీవనులన్నిటికిని పనికివచ్చును. చిమినీ దట్టముగా నుండుటచే నులభముగా పగులనేరదు.

ఇట్టిదీపములు వాడుకలోనున్న యెడల యజమానురాలు దానిని విప్పి పరిశుభ్రపరచుటయెట్లగురైరిగి యుండవలయును. 26 వ పటమందు కనబరచినది బల్లమీద పెట్టుకొనులాంపు. పటమువల్లనే అందలి భాగములు స్పష్టపడుచున్నవి. చిమినీలుగల లాంపులు ఈమాదిరిగానే యుండును.

ఇట్టిలాంపులను బాగుచేయునప్పు డీక్రింది అంశములను గమనించవలయును.

1. లాంపులు పగటిపూట బాగుచేయవలయునుగాని రాత్రిభాగమందు బాగుచేయకూడదు.



26 వ పటము.  
బల్ల మీద  
నడుచుకొన లాంపు.

2. ముందుగా చిమినీతీసి సీమనున్న ముతోతుడిచి పొడి స్థలమందుంచవలయును.

3. తరువాత, వత్తిని సీలతో వైకియెత్తవలయును. వత్తి చివర నిదివరకు కాలినభాగము నల్లగను, గట్టిగ నుండును. దీనిని గుడ్డతో నలిపివేసి వత్తినిసమముగా కత్తిరించవలయును. వత్తి యెగుడుదిగుడుగా నున్న యెడల దీపమునుండి పొగ వచ్చును.

4. తరువాత, నూనె బుడ్డినిండునట్లు కిరసనాయిలు పోయవలయును. ప్రతిరోజున తరిగిపోయిన నూనెను తిరిగి పోయచుండవలయును గాని బుడ్డి ఖాళీగా యుండకూడదు. అట్లుండినయెడల దీపము దడదడ కొట్టుకొనును. నూనెను యెంతమాత్రము బుడ్డిమీద పడనీయకూడదు. అట్లు పడినయెడల అది ఇగిరిపోవుచు వాసనకొట్టును.

5 దీపములు వెలిగించు సమయమందు వత్తిని వెలిగించి దానిని బాగుగ క్రిందికిదింపి, చిమినీ ఉంచి దీపమును క్రమముగా నెత్తవలయునుగాని ఒక్కసారిగా ఎత్తినయెడల చిమినీ వేడెక్కి చిట్లును. ఇట్టి అజాగ్రత్తవలననే మన ఇండ్లయందు నొకరులు రెండురోజుల కొకసారి చిమినీలను పోగొట్టుచుందురు. దీపము వెలుగుచున్నప్పుడు చిమినీలకున్న చిమినీ మీద పడిన యెడలకూడ అది చిట్లును. నీళ్ళ నుపయోగించుకొనుచో, అట్టిలాంపుల నుంచకూడదు.

6. పడునైదురోజులకొకసారి లాంపులయందలి చమురు తీసి భోపలను వైనను పరిశుభ్రముగాతోమి తిరిగి చమురుతో నింపవలయును.

## 2. దుస్తులు.

ప్రపంచమందు జీవకోటికి స్వాభావికముగనే దేహసంరక్షణకు కావలసినకప్పుగలదు. జంతువులకు సామాన్యముగ దట్టమయినబొచ్చు, అందులో కొన్నిటికి ధృఢమయిన చర్మము, పక్షులకు రెక్కలు, చేపలకు పొలుసులు యీవిధముగా సృష్టింపబడియున్నవి. ఈకప్పులతో జీవకోటి చలికాలమందు తమశరీరములయందలి ఉష్ణము బైటకు పోకుండగను, ఉష్ణకాలమందు బైటనుండుఉష్ణము లోనికి రాకుండగను తమ శరీరములను కాపాడుకొనుచున్నవి. దుస్తులవలన ప్రయోజనముకూడ ఇదియే. మనుజులకు స్వాభావికమయిన కప్పునియ్యగిలోటును తీర్చుటకు దైవముజ్ఞానమును ఇచ్చియున్నాడు. కావున మనుజులు నివసించు ప్రదేశములనుబట్టియు, జరుగుచుండు కాలములనుబట్టియు దుస్తులనుమార్చుకొనుచు సుఖముగనుండురు. శీతలదేశములయందు కాపురముండువారు రోమసంబంధ మగునట్టియు, దట్టమయినట్టియు దుస్తులను వేసికొందురు. ఉష్ణదేశములుదూదితోగాని పట్టుతోగాని నేసిన పలుచని బట్టల నుపయోగింతురు.

సాధారణముగా మనదేశమందు వాడబడు పత్రములే ఈయుష్ణదేశమునకును మన అలవాట్లకును అనుకూలించునవని భావించవలయును. ఇవి అందముగను కన్నులకింపుగను కూడ యుండును. ఇది ఉష్ణదేశమగుటచే స్త్రీలు, పురుషులు కొద్దిగను సామాన్యముగను యుండు దుస్తులను వాడుకొందురు.

పూర్వకాలమందీ దేశమందుపయోగింపబడు బట్టలన్నియు యీదేశమందే తయారగుచుండెడివి. డక్కాపట్టణ

మందు వట్లులు, కాలికత్ పట్టణమందు నూలుబట్టలు, మధురయందు సరిగ బట్టలు, కంచియందున బరంపురమందున పట్టుబట్టలు, కల్కికోటయందు రంగుబట్టలు, ఉప్పాడయందు సన్నని కండువాలు, పల్నాటి సీమయందు ముతకబట్టలు, దుప్పట్లు ఇవన్నియు సుప్రసిద్ధములే. ఇవి చేతితో నేయబడుటచే వీనివెల కొంచె మధికముగ నుండుటవల్ల ఇంగ్లండు దేశమందు యంత్రసహాయముచే నేయబడినట్టియు, చౌకగ అమ్మబడు నట్టియు బట్టలను మనుజులు కొనుచుండుటచే దేశీయపునేత కొంతపడిపోయి నేతగాండ్రినేకులు యీ వృత్తినిమాని ఇతర వృత్తులకు చెదిరిపోయిరి. ఇది దేశమునకు తేమకరముకాదు. వరబట్టలు దేశీయపుబట్టలంత మంచివికావు, మనునవికావు. అందమయినవికావు. వాటిరంగులు కూడ శీఘ్రముగ వెలసిపోవును. ఇవి మొదటచవుకగకనపడినను మన్ని కనుబట్టి ఊహించినయెడల దేశీయపుబట్టలకంటె నప్రమనియే చెప్పవచ్చును. దక్షిణాదిని స్త్రీలు యెక్కువవెలపెట్టి రెండుచీరలనుకొనుకొని సంవత్సరమంతయు కాలక్షేపము చేయుదురు. ఇచట స్త్రీలు వరచీరలను సంవత్సరమునకు ఆరు బొప్పన కొనుకొనినను ఆరుదినములలో లోటుగానే కనబడుచుండును. సామ్రేక్కువ ఖర్చుచేయలేనిపేదవారు వరబట్టలను కొనుకొనుట కొంత సహేతుకముగ నున్నను కలిగినవారు కొంచెము వెలఅధికమయినను దేశీయపుబట్టలనే కొనుకొనుట న్యాయము.

కుట్టుపని.

మన అదృష్టవశము వలన స్త్రీలుపయోగించు రవికెలు, పిల్లలుపయోగించు పరికీసీలు, చొక్కాలు ఇవియన్నియు సుల

భముగ కుట్టతగినవే. కావున గృహయజమానురాలు, ఇట్టి దుస్తులను కత్తిరించువిధము, పోగులీయువిధము, కుట్టువిధము నేర్చుకొని యుండవలయును. కుట్టుపని కొంతవరకేప్పుడు బాలి



27 పటము. కుట్టు పని.

కాపాతశాలలయందు నేర్పబడుచున్నది. బాలికలు పాతశాలను విడిచిన తర్వాత యీపనియందు బాగుగ కృషిచేయ వలయును. కుట్టుటకు చేతియంత్రము సంపాదించుకొనిన యెడల కుటుంబములో నుండువారి దుస్తులన్నియు కుట్టవచ్చును. ఇందువల్ల సంవత్సరమున కెంతయోఆదాయము చేయవచ్చును. 27 పటమును జూడుము.

బట్టల కలంకారము.

ప్రతిరోజునను ఉపయోగింపబడు దుస్తులు సామాన్య మగునవిగనే యుండవలయును. పెండ్లికూతుండ్లకు తయారు

చేయు చొక్కాలకును, పెండ్లిసమయములయందు స్త్రీలు కట్టు కొను చీరలకును, నక్కిలు, జరిపువ్వులు మొదలగు అలంకారములు వేసి కుట్టుకొనువాడుక మంచిదే. ఈపని గృహయజమానురాలు, ఆమెకూతుండ్లు నేర్చుకొని తీర్చబడిసమయములయందు చేయుచుండవలయును. ఇందువిషయమై ఉపయోగింపబడు రంగులు, నక్కిలు మనదేశ సంబంధమగునవిగ యుండవలయును గాని విదేశసంబంధమగునవి అందము నియ్యవు. ఇట్టి అలంకారము జాగ్రత్తతో చేయవలయును. లేనియెడల అందకారముగ నుండును.

దొరసానుల దుస్తులు:—మనదేశమందు కొన్ని కుటుంబములవారు దొరసానులపలే నుండగోరికాబోలు వెనుకకు వ్రేలాడుచుండు దొరసానులుపయోగించు లంగాలను ధర్మించుచున్నారు. ఇదిచెట్టిపని. అట్టిలంగాలు శీతలదేశమున కనుకూలించులాగున వా రేర్పరచుకొనిరి. గుడ్డ ప్రశస్తముగా యుండినగాని అట్టిలంగాలు అందమునీయవు. అట్టిగుడ్డ ఈ దేశమునందు దొరకనుదొరకడు, దొరికినను వెల యధికముగా నుండును.

పురుషులుచేయు పనులయందు సౌకర్యము గలుగుటకు దొరల దుస్తులవంటి దుస్తులను మనలో కొందరుపురుషులుపయోగించుట కొంతసబబుగాయున్నను మనదేశీయస్త్రీలును పిల్లలును అందమగునట్టియు, సౌకర్యమగునట్టియు, ఆరోగ్యకరమగునట్టియు దేశీయదుస్తులను విడనాడి దొరసానులలంగాల పోలికగల కృత్రిమదుస్తుల నుపయోగించుట కేవలము అజ్ఞానము.

కాలానుసరణముగ దుస్తులను ఘోర్పచలయును. మహా దేశమందు సామాన్యముగ నుపయోగించు దుస్తులు యెండ కాలమున కుపయోగించినను అవియే చలికాలమున కుపయోగించవు. చలికాలమునకు తగినబట్టలనుకూడ సంపాదించుకొనుట ఆరోగ్యకరము. పలుచని ప్లానలుగుడ్డ, పలుచనిటిల్లిలుగుడ్డ, పట్టుగుడ్డ, దేశీయనూలుతోనేసిన గుడ్డలు ఇవన్నియు చలివాస్తవవియే. సంపన్నులు పట్టు లేక ప్లానలుగుడ్డతో చొక్కాలనుకుట్టించుకొనెదరు. సామాన్యులు దేశీయనూలుతోనేసిన గుడ్డల నుపయోగించినయెడల చవుకగనుండును. ఈదుస్తులనుకూడ నూలుగుడ్డల దుస్తులవలెనే కుట్టించుకొనవచ్చును. కాని కంఠమును, చాతీని, పొట్టభాగమును బాగుగ కప్పునట్లుగ చొక్కాలు బొడుగుగ నుండుటమంచిది.

చలికాలమునందును ఋతుకాలమునందును శరీరమును పాదములను వెచ్చగామంచుచు శిరస్సును చల్లగానుంచుట ఆరోగ్యకరము. వృద్ధులకును పిల్లలకును శరీరము, పాదములు చల్లబడుచుండినయెడల చలిజ్వరము, తలనొప్పి, విరేచనములు మొదలగు వ్యాధులు సంభవించును. వీరికి వెచ్చనిదుస్తులు మిక్కిలి అవసరము. దొరపానుల పిల్లల కుపయోగించు రోమ సంబంధమగు జోళ్ళ మనపిల్లలకుకూడ మిక్కిలి ఉపయోగము. చంటిపిల్లల కట్టిజోళ్ళను చలికాలమందు తొడుగుచున్నయెడల రొదవ, దగ్గు మొదలగువ్యాధులు కలుగవేరవు. ఇట్టి జోళ్ళను తయారుచేయువిధము బాలికా పాఠశాలలయందూ బాలికలు నేర్చుకొని తమయింటి చంటిబిడ్డల నిమిత్తము తయారు చేయుచుండవలయును. చంటిబిడ్డల శిరస్సులుచల్లగనే

యుండవలయునుగాన తలకు రోమసంబంధమయిన టోపీలనుగాని పరగలనుగాని పెట్టనవసరములేదు. ఇవి శీతలదేశమున కనుకూలించునుగాని మహాదేశమునకక్కరలేదు. వృద్ధులకు చలికాలమందు కప్పుకొనుటకు రోమసంబంధమగు కంబళ్ళు, శాల్వావలు, పచ్చడములనుగాని దేశీయనూలుతో నేయబడిన జమిత్తి దుప్పట్లనుగాని ఇయ్యవలయును.

రోమసంబంధమగు బట్టలను కొనునప్పుడు యజమానురాలు జాగరూకత కలిగియుండవలయును. అట్టిబట్టలు పూర్తిగా రోమసంబంధమగునవిగగాని, రోమము, పట్టు కలిసినవిగగాని యుండినయెడల కొనవచ్చును. అందు నూలు కలిసియున్నయెడల చవుకగ నుండునుగాని వెచ్చగా మండకపోవుటయేగాక ఉడికినయెడల దళపరియెక్కి పెడిపోవును. బట్ట యేవిధమయినదో పరీక్ష చేయవలయుననివ పడుగులోని చారమును పేకలోని చారమును తీసి కాలిన్వయెడల కమురువాసనకొట్టిన రోమసంబంధ మయినదనియు నూలుకాలిన్వవాసనకొట్టినయెడల నూలుకలిసినదనియు గుర్తింపవచ్చును. అన్నిరకములలోను రోమము పట్టు కలిసినబట్ట మంచిది. ఇది తేలికగాను వెచ్చగాను యుండును. ఉతుకుటకు బాగుండును.

దుస్తులు వదులుగానుండవలయును:—దుస్తులను శరీరమునకు బిగియగట్టుటవలన శరీరము బాగుగ నెదుగక పోవుటయేగాక శరీరావయవములు తమతమ వ్యాపారములను బాగుగ నెరవేర్చుకొనుటకు అభ్యంతరము కలుగును. ఇదిగాక దుస్తులు వదులుగా నున్నయెడల శరీరములకును, వస్త్రములకు




అటును మధ్యనుండువాయువు శరీరమును వెచ్చగ నుండుటకు  
యందు సహకారియగును. మొలకు బట్టలను బాగుగబిగించు  
కొను అలవాటుగలవారికి మొలగజ్జి, చిడుము మొదలగు  
వ్యాధులు అంకురించుటయేగాక జీర్ణశక్తి కూడ చెడిపోవును.  
పీల్లలు, స్త్రీలు రవికెలను బిగించి కట్టుకొనుచున్న యెడల  
ఉచ్చాస్వస నిశ్వాసములకు భంగముకలిగి క్రమముగ ఊపిరి  
తిత్తులు చెడిపోయి దగ్ధ, క్షయమొదలగు రోగములు సంభ  
వించును.

రంగుల బట్టలు.

బట్టలరంగునకును, వేడిమికిని సంబంధము కలదు.  
ముదురుగానుండు రంగులు వేడిమిని అధికముగా గ్రహిం  
చును. అందువల్ల రంగుబట్టలు వేడిమిగ నుండును. చల్లదన  
మునకు తెల్లనిబట్టలు శ్రేష్ఠము. సూర్యకిరణములు వీనిమీద  
బడినప్పుడు అవి వైకెగసిపోవునుగాని వీనిలోనికి చొరనేరవు.  
తెల్లనిదుస్తుల తర్వాత చల్లదనమునకు లేతపసుపు, లేతగులాబి,  
లేతసీలి ఈరంగులుగలవి మంచివి. నల్లనిదుస్తులు యీవిష  
యమై హీనమయినవి. అందువల్ల ఎండలో నడిచిపోవువారు  
నల్లనిదుస్తులు, నల్లనిగొడుగులు, నల్లనికాలిజోళ్ళు ఉపయో  
గించరాదు. తెల్లనివి ఉపయోగించుట మంచిది. నీడనుకూర్చు  
న్నప్పుడును, పనిచేయునప్పుడును యేరంగులుగల దుస్తులువేసి  
కొనినను ఆరోగ్యమునకు భంగములేదు.

ఇదిగాక రంగులబట్టలు తయారు చేయునప్పుడు అనే  
కములగు విషపదార్థములను కలుపుచుండురు. ఇట్టి పదార్థ



ములు మనచర్మమునకును, కొన్ని సమయములయందు శరీరమునకును చెరువుచేయును. థాతుగలయెరువు, నీలము, ఆకుపచ్చన ఈరంగులయందు పాషాణము కలిసియుండును. మరియు రంగుగలబట్టలు విషవాయువులను బాగుగ ఆకర్షించునని కనిపెట్టబడినది. కావున శుభ్రమున తెల్లని బట్టలనుగాని, మిక్కిలి లేతరంగులు గల బట్టలనుగాని ధరించుటవలన శుచిగను, ఆరోగ్యముగను, మర్యాదగను కూడ యుండును. మనదేశమందు నాగరికత చెందిన క్రైస్తవస్త్రీ యుపయోగించు దుస్తులను 28 వ పటమందు కనవరచేతిమి.

దుస్తుల పరిమితి, వాటిజాగ్రత్త:— కుటుంబమునకు బట్టలు కొనవలసినచిన్నప్పుడు సంవత్సరమున కెన్ని బట్టలు కావలయునో అన్నే కొనవలయునుగాని అధికముగ కొనరాదు. కొత్తబట్టలను పెట్టెలలో పెట్టి దాచినయెడల పురుగులు కొట్టివేయును. ఉపయోగించని బట్ట పురుగుల కాహారమని సామెతకూడ గలదు, ఇదియును గాక బట్టలధికముగా నున్నయెడల కట్టుకొనేవారికి అజాగ్రత్తకూడ అధికమగును. ఇది యిట్లుండగా కొందరుస్త్రీలు తమరు నిలవచేసికొనిన సొవ్వుతయ నగలనిమిత్తమే యుపయోగపరచుచు కావలసినబట్టల నయినను కొనుక్కొనక మాసినబట్టలనే కట్టుకొనుచుందురు. ఇదికూడ వివేకమయినపని కాదు.

స్త్రీలకు మామూలుగా కట్టుకొనే బట్టలుగాక శుభకార్యములయందు కట్టుకొనుటకు ప్రత్యేకించి విలువగల బట్టలుండవలయును. అట్టి బట్టలను కార్యములయినతర్వాత

మాలువైనయెడల ఉతికించియు, పట్టువయినయెడల యెండలో వైచియు బాగుచేసి మడతలుపెట్టి పెట్టెలో పెట్టి దాచవలయును. రెండునెలల కొకసారి వానిని పెట్టెలలోనుండి తీసి యెండవేయుచు తిరిగి దాచుచుండవలయును. రోమసంబంధ మేగు బట్టలను పెట్టెలలో నుంచినయెడల శీఘ్రముగ పురుగు పట్టును. కావున వానిని గాలి తగులుచోట నుంచవలయును. హారతికర్పూరపుబిళ్ళలు, మిరియాలు పెట్టెలలో వేసినయెడల అవి పురుగు పట్టనేరవు.

చినిగినబట్టలు:—గృహమందు పిల్లలుగాని, పెద్దలుగాని చినిగినబట్టలను కట్టుకొనుట మర్యాదయిన పనికాదు. చినిగిన బట్టలను ఉపయోగించకుండ వదిలివేయుట ధననష్టము. చినుగులు చిన్న విగయున్నప్పుడే బాగుచేసికొనవలయును. ఇందుకు ఇంట నెల్లప్పుడును సూదులు, దారము బొత్తాములు, బేవులు, పిన్నులు సిద్ధముగా నుండవలయును. చాకలి బట్టలు తెచ్చిన వెంటనే ప్రతిబట్టను పరిశీలించి చినిగినచోట్ల కట్టుకొనవలయును. ఊడిపోయిన బొత్తాములను, తెగిపోయిన బేవులను తిరిగి వేయవలయును. రవికలు, చొక్కాలు కుట్లు విడిపోయిన యెడల తిరిగి కుట్టవలయును. ఇందుకు యజమానురాలు తన పిల్లలందరకు కుట్టు నేర్పి యుండవలయును.

మనుజులు ధరించుబట్టలకును, వారి గౌరవమునకును సంబంధముకలదు. పరిశుభ్రమయినట్టియు, అందమయినట్టియు బట్టలు కట్టుకొనువారి కితరులు మర్యాదయును, మురికిగల యట్టియు, చినిగినట్టియు బట్టలు కట్టుకొనువారి కమర్యాద

దయు ఇతరులు చూపుదురు. చినిగిన బట్టలను, మాసినబట్టలను ధరించు అలవాటుగలపిల్లలు క్రమముగ అజాగ్రత్తవంతులగుదురు.

౮. బట్టల నుదుకుట

పల్లెటగ్రామములయందు సాధారణముగ జనులు ప్రతి రోజున ఉదికిన బట్టలనే కట్టుకొనువాడుక గలదు. ఇదిమంచి యాచారము. కలిగినవారు మాసినబట్టలను యేరోజునకాఠోజున చాకలివానికి వేసి యుదికించుకొనెదరు. సామాన్యులు, పేదలు మాసినబట్టలు స్వయముగా ఉదుకుకొనెదరు. ఈపద్ధతి పట్టణములయందుకూడ ప్రబలిన ఔమకరము. ఎవరిబట్టలను వారు ఉదుకుకొనుట అగౌరవమునపనికాదు. ఎవరిదేహము వారు తోముకొను తెట్లావశ్యకమో అట్లే యెవరిబట్టలు వారుదుకుకొనుట ఆవశ్యకము.

బట్టలుదుకుటకు నీరు మంచిదుండవలయును. ఉప్పునీటి యందును, కఠినమగు బావినిటియందును బట్టలు శుభ్రపడవు. బట్టలుశుభ్రపడుటకు వర్షపునీరు ప్రశస్తము. వర్షకాలమునం దీనీటిని జాగ్రత్తపెట్టుకొనవలయును. దీనిని నిలువచేసికొనుపద్ధతి వెనుకటి అధ్యాయమందు తెలిపియుంటిమి. వర్షపునీరు దొరకనిసమయములయందు చెరువునీరు ఉపయోగింపవచ్చును.

సాధారణముగ స్త్రీలు బట్టలను శుభ్రపరచవలసి వచ్చునప్పుడు గాఢమీదవేసి కొట్టెదరు. ఇందువల్ల మరీనము పోకుండుటయెగాక బట్టలుకూడ చినిగిపోవును. సంసారస్త్రీలు బట్టలను శుభ్రపరచుపద్ధతిని నేర్చుకొనుట ఉచితము. బట్టలు

శుభ్రీవడుటకు సబ్బు, సోడా ఉపయోగించును. సబ్బు మంచి రకముదై యుండవలయును గాని తక్కువరకములు లాభము లేదు. సోడా నుపయోగించునప్పుడు జాగ్రత్తగ నుండవలయును. నీటిలో సోడా యెక్కువకలిపినయెడల రంగుబట్టల రంగు చెడిపోవును. సోడానీటిలో తడిపినబట్టలు మంచి నీటిలో బాగుగ జాడించనియెడల సోడా బట్టలయందుండి అవి చీకి పోవును.

బట్టల నుడుకుపద్ధతి:—1 మాసినబట్టలను కొంచెము సేపు. నీటనాన బెట్టి తరువాత బిందెలోనైనను కుండలోనైనను సబ్బు కలిపిన నీటితో నుడకబెట్టి ఉసిమి పగిశుభ్రీవయిన నీటిలో జాడించి ఆరవేయవలయును. ఈపద్ధతి నూలుబట్టల కుపయోగించును.

2 రోమనంబంధమగు బట్టలను శుభ్రీముచేయుటకు వెచ్చనినీళ్లుపయోగించవలయును గాని చన్నీళ్లుపయోగింపరాదు. చన్నీటిలో ఇట్టిబట్టలను తడిపినయెడల బొంతు రేగిగట్టిపడును. ఇట్టిబట్టలను సోడానీళ్లలో తడుపరాదు. సబ్బుతో రుద్దరాదు. గట్టిగ పిడవరాదు. ఇట్లు చేసినయెడల బట్టముణిగిపోవును. ఇట్టి బట్టలకు అంటుకొనినధూళిని ముందుగా దులిపివేయవలయును. తరువాత బిందెలో ముందుగ చన్నీటిలో సబ్బు నురుగువచ్చే లాగునకలిపి దానిలో వేడినీరుపోసి ఈబట్టలను అనేకసార్లు దానిలో ముంచి వైకిలేవనెత్తినతరువాత సబ్బుకలపని వేడినీటిలో బాగుగ జాడించి నీటినివత్తివేసి గాలిలో ఆరబెట్టవలయును. ఆరుదున్నప్పుడు బట్టను సాగదీయవలయును.

3. పట్టుబట్టలయినయెడల తెల్లనిరకములు పెస లంపిడితోను, రంగుబట్టలు పుట్టమట్టితోను నానబెట్టి శుభ్రీముచేయవలయును.

4 కట్టులు:—కాయకట్టులు, పండ్లకట్టులు, సిరాకట్టులు వీనిని వెంటనే తొలగించనియెడల అవి స్థిరపడును. తెల్ల బట్టమీద ఈకట్టులున్న యెడల నిమ్మపండ్లరసముతో తడిపి శుభ్రీముచేయవలయును. రంగుబట్టలకు నిమ్మపండ్లరసము పట్టించకూడదు. అందువల్ల రంగుచెడిపోవును. సిరాకట్టులుగల బట్టలను సబ్బునీళ్లలోగాని వేడినీళ్లలోగాని ముంచకూడదు. అందువల్ల కట్టు స్థిరమగును. ఏకట్టు అయినబట్టనయినను చన్నీళ్లలో తడవవలయునుగాని వేడినీళ్లలో తడవరాదు.

F. ఆభరణములు. వాని పరిశుభ్రీత.

మనదేశమందు స్త్రీలకు నగలన్న చాలపేరు. ఇందుకు కారణము లనేకములుగలవు. ప్రతిస్త్రీని యేదోవిధముగ తనసౌందర్యము హెచ్చుచేసికొను తలంపు ఉండును. పవిత్ర ప్రాంతములయందుండు కోయవాళ్ళు తమ యొంటిమీద పచ్చాకుబొట్టు పొడిపించు కొనియు, గురివిందగింజల పేర్లు వేసికొనియు తమసౌందర్యము వృద్ధిపరచుకొనెదరు. మందుల వాండు మెడలనిండ పూసలదండలను ధరింతురు. ఇట్లే ఇతర స్త్రీలు కూడ తమతమ శక్తిని బట్టి యేదోవిధముగ తమ యందమును వృద్ధిపరచుకొనుటకు ప్రయత్నింతురు. స్థితిమంతులు వెండిబంగారములతో నగలను చేయించుకొని ధరింతురు. ఇది యొకకారణము.

రెండవకారణము:—స్త్రీతమతల్లిదండ్రులిచ్చినసొమ్ము, తోనో, భర్తయిచ్చిన సొమ్ముతోనో, ఇంటిఖర్చులనిమిత్తము ఇచ్చిన సొమ్ములో కొంత ప్రయాసపడి మిగిల్చియో చేయించుకొనిన నగలు యెప్పుడును తనస్వాధీనములో యుంచుకొనుచు పాణిముచలె చూచుకొనుచుండును. ఇది స్త్రీధనముకావున తనదే. భర్త ఆస్తి అప్పులపాలయినప్పుడు హిందూన్యాయ శాస్త్రప్రకారము అప్పులిచ్చినవారికి నగలరూపమునయున్న యీధనము చిక్కదు. అందుచే తరువాత కుటుంబపోషణమున కిదియాధారమగును. భర్త తనయాస్తిని పోగొట్టుకొని మృతి నొందినను స్త్రీధన మున్న యెడల భార్యకు ఆధారమగును. లేకున్న పొరుగింట బానిసలె పనులు చేయుచు బ్రతుకవలసి వచ్చును. ఆపత్కాలమునం దెక్కడయినను అప్పు పుట్టినప్పుడు నగలను తాకట్టుపెట్టి సొమ్ము తెచ్చుకోవచ్చును.

(స్త్రీలు యీకారణములను బట్టియు, ఇంత యాహులెరుగనివాడు పొరుగువారిని చూచియు విశేషముగా నగలను ధరింపగోరుచున్నారు. స్త్రీలకు కొంతవరకు నగలుండవలసినదే గాని వేలకొలది సొమ్ముఖర్చుచేసి నగలను చేయించుకొనుట వెట్టిపని. శరీరమును అచ్చటచ్చట నగలతో అలంకరించిన యెడల సౌందర్యముగ నుండుచుగాని దేహహంతయు తోగు గువేసినట్లు నగలతో కప్పినయెడల సహజరూపముకూడ చెడి అందవికారముగా నుండును. ఈకారణమును బట్టియే యిప్పటిస్త్రీలు కొద్దిపాటినిగలనే ధరించుచున్నారు. స్థితిమంతు



29 వ పటము.

30 వ పటము.

విస్తారమునగలు పెట్టుకొనినస్త్రీ. కొద్దిసగలు పెట్టుకొనినస్త్రీ.

లీకాలమం దీ క్రిందనుదహరించిన నగలనుమాత్రము ధరించుచున్నారు.

- |                        |                          |
|------------------------|--------------------------|
| 1 దుద్దులజత            | 1 పలకలమురుగులజత          |
| 2 ముక్కుపుడకలు         | 1 తోడాలజత                |
| 1 చీనాగొలుసు, జిగిసీతో | 3 జతల గాజులు             |
| 1 గడియారపుగొలుసు       | 1 పట్టాగొలుసులు, కాళ్ళకు |
| 1 నానువేటలురెండు       | 1 ఉంగరము                 |
| 1 గజ్జెల వడ్డాణము      |                          |

మొత్తముఖరీదు 2000 రూప్యములు.

సామాన్యులు వారివారిస్థితినిబట్టి తగుమాత్రము నగలను చేయించుకొనుట ఉచితముగావి యెవరయినను తమ కున్న సొమ్మంతయు నగలమీదనే ఖర్చుపెట్టుట వివేకమగుపని కాదు. నగలనుచేయించుకొనుటకంటె అవి దొంగలవశము కాకుండు కాపాడుకొనుట కష్టతరమగుపని. ఇదియునుగాక నగలమీదపెట్టిన సొమ్మంతయు అవి అమ్ముకొనినప్పుడు రాదు. సొమ్ముదాచుకొనుటకును దానిని వృద్ధిచేసికొనుటకును అనేకములయిన మార్గములు గలవు. అవి ముందు ప్రకరణమందు వివరింపబడును.

నగలవిషయమున ప్రసంగము ముగించకపూర్వము ఒకటి రెండుపంగతులు చెప్పవలసియున్నది.

1. భర్తయొద్దసొమ్ము నిలవయున్న నేగాని నగలు చేయించవనిభార్య భర్తను వేధించుట అవివేకమగుపని. కొన్ని కుటుంబములయందు ఇందువిషయమై భార్యపోరును సహించలేక అప్పుచేసియో, స్థిరాస్తిని అమ్మివేసియో భర్తలు నగలు చేయించుటయు తరువాత జీవనాధారములేక బాధపడుటయు గలదు. కావున స్త్రీలు తమస్థితిగతులను బట్టి నగలనుసంపాదించుకొనవలయును.

2. వివాహసమయమందు పెండ్లికుమార్తె చిన్నదిగా నున్నయెడల ఆమెకు నగలను అప్పడేపెట్టుట ఉచితముకాదు. నగలనిమిత్తమయి ఖర్చుపెట్టదలచిన సొమ్మును వడ్డీకి వేసి ఆమెకాపురమునకు పోవుసమయమున ఆసొమ్ముతో నగలు చేయించినయెడల యెక్కువనగలు వచ్చును. ఈ పద్ధతి వైశ్యులలోనున్నది.

3. భర్త తనకువచ్చు ప్రదాయములో కొంతసొమ్ము అప్పు డప్పుడు భార్యపేర బ్యాంకిలోవేసి నిలవ చేయుట మంచిది. వీనివలన అనేకములగు ప్రయోజనములు గలవు. ఎంతసొమ్ము సంపాదించినను భర్తయేమియు సొమ్ము నిలవ చేయలేక పోవుచును. అట్టి సమయమందు భర్త అకస్మాత్తుగ చనిపోవుట సంభవించినయెడల కుటుంబము నిరాధారమగును. స్త్రీ సంతానహీనుకాలయినయెడల భర్తస్థిరాస్తి వారసుల పరమగును. కావున భర్తజీవితకాలమందే భార్యకు తగినజీవనోపాధిచేయుట ఉచితము.

నగలను పరిశుభ్రముచేయుట:— శుభ కార్యసమయములయందును, ఇతరసమయములయందువచ్చుడప్పుడు నగలనుతోముడుండినయెడల అవిఅందముగానుండును. వెండినగలు సబ్బుతోగాని, కుంకుడుగాయరసముతోగాని రుద్ది, పట్టుగుడ్డతోతుడిచి జాగ్రత్తచేయవలయును. బంగారపునగలు తరచు తోవనక్కరలేదు. వానిని తోమవలసివచ్చినప్పుడు పొగాకుకాడలను మసిచేసి ఆమసి నీళ్ళలోకలిపి ఆనీటిలో ఈనగలను నానబెట్టి షరాకట్టతో బాగుగ శుభ్రముచేసి కుంకుడుకాయపులుసుతో రుద్ది తుడువవలయును. వెండినగలనుగాని, బంగారపునగలనుగాని, సీమనున్న ముతోగాని, ముగ్గుతోగాని మరియేపాడుముతోగాని తోమకూడదు. అట్లుచేసినయెడల నగలమీద గీతలు పడును. వాటిసందులలో పాడుము అంటుకొనును. రాళ్ళతోనున్న నగలను నీటిలో కడుగుచున్నయెడల నీరు రాళ్ళక్రిందకు దిగి రాళ్ళుడిపోవును. కావున అట్లుచేయరాదు.

## ౧౦. బండ్లు (Conveyance)

ఈ దేశ ముష్టదేశమగుటచే ఉద్యోగస్థులు కచేరీలకు గాని, ఇతర గ్రామములకుగాని యెండలో నడచి పోనేరరు. ప్రతిదినమున అద్దెబండిలో పోవునెడల ఖర్చు ఎక్కువగును. కావున స్థితిమంతులు స్వంతబండ్ల నుంచుకొనెదరు. ఇవి యెద్దు బండ్లుగాగాని, గుఱ్ఱపుబండ్లుగాగాని, మోటారుబండ్లుగాగాని యుండవచ్చును.

ఉపయోగించున దేవిధమయిన బండియైనను దానిని ప్రతిదినమున కడుగుచుండవలయును. వైవైపు పరిశుభ్రమయిన నీళ్లతో కడిగి పొడిగుడ్డతో తుడుచుచుండవలయును. లోపలిభాగమునందు గుడ్డవేయబడియున్న యెడల బ్రహ్మతో కొట్టివేయవలయును. లాంతర్లు, ఇత్తడిబందులు మొదలగు వానిని పరిశుభ్రముగా తోముచుండవలెను. బాగుగ వార్నిష్ వేయబడిన బండ్లను మెత్తని పొడిగానుండు తోలుతో (Chamois leather) తుడువవలయును. దీనిని నీటిలో ముంచ కూడదు. బండిని తోముటకు దీనినుపయోగించకూడదు. నెల కొకసారి ఇరుసులకు కొవ్వుగాని, ఆముదముగాని వేయవలయును. విలువగలబండ్లకు వైన గుడ్డతోడుగుట మంచిది. అందువల్ల వార్నిష్ చెడిపోనేరదు. ఈతోడుగును అప్పుడప్పుడు ఉతికించుచుండవలయును. బండ్లకు రంగుపోయినప్పుడెల్ల రంగును, వార్నిష్ చెడిపోయినయెడల వార్నిష్ ను వేయించుచుండవలయును. బండ్లు మరమ్మత్తుకోరేయెడల వెంటనే చేయించ

వలెను. లేకున్న అవి నడచుచున్నప్పుడు అందలి వనుజులకు ప్రమాదము కలుగును.

ఈదేశమందు సామాన్యముగ బండ్ల కుపయోగించు జంతువులు యెద్దు, గుఱ్ఱములు.

ఎద్దు:—గుఱ్ఱములకంటె యెద్దుచౌక గానుండుటచేతను, అవి బలముగాయుండి బాగుగా పనిచేయుటచేతను సామాన్యపు సంసారులు బండ్ల కెద్దులనే సంపాదించుదురు. దక్షిణహిందూదేశములో మైసూరుయెద్దు చాలవంచివి. ఇవి గంటకు 5 మైళ్లవంతున పరుగెత్తగలవు. కాని వీనివెల అధికముగానుండును. ఎద్లకు వట్టిగడ్డి, దాణా వీనికంటె యెక్కువ పెట్టనక్కరలేదు. మెత్తనిచిట్టలో ఉడికించినఉలవలు, తెలకపిండి కలిపి దాణాగా పెట్టవచ్చును. తిన్నంత వరిగడ్డి వేయవలయును. ఎద్దు పనిచేసి వేడిగానున్నప్పుడు నీరుపెట్టకూడదు. కాని యితరసమయముల యందు దాహమైనప్పుడెల్ల కావలసిననీరు త్రాగుటకు వాని యొద్ద నీళ్లతోట్టి ఉంచవలయును. వర్ష కాలమునందు, దాణాలో కొద్దిగా మిరియపుపొడుము కలుపవలయును. ఎద్లను పరిశుభ్రమగునట్టియు, పొడిగానుండునట్టియు పాకలో కట్టివేయుచు ఉదయమున వట్టిగడ్డితోగాని పీచుతోగాని వానిశరీరములను తోమించవలయును. ఎద్లను బండ్లకు కట్టునప్పుడు వానితోకలను మెలిపెట్టివిరుచుట, వానిని కొట్టుట, కట్టితోపాడుచుట ఇవి కూరమయినవనులు. వానికి తిండి బాగుగాపెట్టి వాని యందు ప్రేమగాయున్నప్పుడే అవి బాగుగ పనిచేయును. అప్పుడప్పుడు బండితోలువాడు హెచ్చరిక చేయుచుండ

వచ్చును. ఎట్లు బండతనముచేత కడలక రోడ్డుమీద పరుండు నప్పుడు బండివాని కూర్గకృత్యముచే అవి అలసిపోయినవని భావింపవలయును. ఎట్లకు జ్ఞాపకశక్తి, సదుద్దేశము కలదు. బండివాండు నిదురించుచున్నను యెదుటవచ్చుబండ్లను తప్పు కొని గవ్యస్థానమునుచేరును.

గుట్టములు:—ఇవి యెడ్లకంటె విలువగలవి. ఈదేశమం దుపయోగింపబడు బండిగుట్టములలో మంచిరకములు ఆస్ట్రేలి యానుండియు, పారసీకదేశమునుండియు, సవారిచేయుగుట్ట ములు అరేబియాదేశమునుండియు తేబడుచున్నవి. వైగో టంగణాలు చిన్నవిగాయున్నను అవి బలమయినవగుటచే సవారిచేయుటకును, బండ్లులాగుటకునుకూడ పనికివచ్చును. దేశ వాళీలంగణాలు వీనికంటె యెక్కువకష్టమునోర్పును కావున యీ ఉష్ణదేశములో బాగుగ పనిచేయును. గుట్టములవెల నూరుమొదలు వెయ్యిరూపాయలవరకు యుండును.

గుట్టపుశాలలు పరిశుభ్రముగను పొడిగను ఉండవ లయును. గుట్టమునిలుచుస్థలము నున్నగాను, చుట్టుపట్లకంటె యెత్తుగను, ఉండినయెడల నీరు క్రిందికిజారిపోయి నేల పొడి గానుండును. ఈశాలల గోడలకు తెల్లనున్నము కొట్టకూ డదు. తెలుపురంగును గుట్టములకండ్లు ఓర్చలేవు. తెల్లనున్న ములో నీలిమందు కలిపి గోడలకు పూయుట మంచిది. ఈ రంగు గుట్టములు సహించగలవు. ఇట్టిశాలలు చీకటిగానుండ రాదు. వెలుతురు, గాలి వచ్చునట్లుండవలయును. విశేషము వెలుతురు పనికిరాదు. గుట్టములు పరుండుటకు వట్టి గడ్డి వక్క

వేయవలయును. ఈగడ్డి వారమునకు ఒకసారి తీసివేయు చుండవలయును. అశ్రద్ధ చేసినయెడల అందు ఈగలు దోమలు మొదలగునవి బయలుదేరి గుట్టమును కరచును. గుట్టపులదైన దానిమాత్రమున తడిసినగడ్డిని దూరముగా పారవెయ్యనియెడల విషవాయువులు బయలుదేరి గుట్టము మొక్క కండ్లను పాడుచేసి దానికి అనారోగ్యము కలిగిం చును. ప్రతిరోజున మాలీను చేయబడు గుట్టములమెడకు, కాళ్లకును త్రాళ్లు కట్టవసరములేదు. శాలగుమ్మమునకు రెండు కట్టలద్దముగా వేసి గుట్టమును శాలలో విడిచిపెట్ట వచ్చును. వర్షకాలమందును, శీతకాలమునందును రాత్రియందు గుట్టములను కంబళిగుడ్డచొక్కాయితోను యెండ కాలమందు నూలుగుడ్డచొక్కాయితోను కప్పట మంచిది. గుట్టములను యెండలో పనిచేయించునప్పుడు వాని తలమీద రెండుతోచేసిన టోపీ యుండవలయును.

గుట్టమును రెండుపూటల బాగుగ మాలీనుచేయవల యును. దాని కాళ్లగిట్టలు నీళ్ళతో కడుగుచుండవలయును. గుట్టములకు పచ్చిగడ్డి, ఉడికించిన ఉలవలు, గోధుమపొట్టుతో గాని తవ్రడుతోగాని కలిపిన దాణాయను పెటవలయును. నానబోసిన సెనగలు పెట్టినయెడల గుట్టములు బలముగా నుండును. కాని యీదాణా అన్నిటికిని పడదు. వర్షకాలమందు నీటితోనున్న పచ్చిగడ్డిని పెట్టరాదు. ఒకపూట ఆరబెట్టిన తర్వాత పెట్టవచ్చును. గుట్టము సన్నముగానున్న యెడలఉడక బెట్టిన జొన్నలు, సెనగలు పెట్టుట మంచిది. జబ్బుగాయున్న



గుట్టములకు పరిఅన్నము, పెరుగు, ఉల్లిపాయలను పెట్టుదురు. వర్షకాలమునందు దాణాలో కొంచె ముప్పుకలుపుట అన్నిటి కీని మంచిది.

గుట్టములకు నెలకొకసారి లాడములు కట్టించుచుండ వలయును. పనివాడు గుట్టపుగిట్టల నిర్మాణమును బాగుగ నేర్చినవాడుగ యుండవలయును. లేనియెడల గుట్టమునకు బాధ కలుగజేయును.

జాతిగల గుట్టములు తెలివిగలవిగను, యజమానుని యందుప్రేమగలవిగను యుండును. కావున వానిని ప్రేమతో చూడవలయును. కొత్తవస్తువు కనబడినప్పుడు పిరికితనము వలనజంకును. ఆవస్తువును గ్రహించినతోడనే వాటి భయము తొలగిపోవును. సమయము వచ్చినప్పుడు ధైర్యసాహసముల తో పనిచేయును. జట్కాబండ్లను తోలువాండు గుట్టమును బాగుగా మేపకయు, యెక్కువపని చేయించియు, వానిని కొట్టియు సకల హింసల పెట్టెదరు. హింసపెట్టు యజమానులను గుట్టములు బాగుగా జ్ఞాపకముంచుకొని వారుచెప్పినట్లు చేయవు. గుట్టములు పరుగెత్తునప్పుడు కల్లెమును లాగినయెడల వానిగొంతుక వుండు అగును.

ఇప్పటిప్పుడు స్థితిమంతులు గుట్టములను సంరక్షించుట యందు గల శ్రమకోర్వక మోటారుబండ్ల నుపయోగించు చున్నారు.


### ౧౧. గో సంగక్షణ. (Management of Cows.)

పిల్లలకును పెద్దలకును ఆవుపా లారోగ్యకరము. కావున కలిగినవారు పాలిచ్చు గోవును మేపుకొని పాలను అనుభవించుట ఉచితము. ఇదిగాక ఆవువేడ ఇండ్లు అలుకుకొనుట కుపయోగించును. గోమూత్రము దౌషధముగా వాడబడును. గోరక్షణ గృహయజమానురాలు స్వయముగా చూచుకొన వలయునుగాని నౌకర్లకు వప్పచెప్పట ప్రయోజనకారి కాదు.

సామాన్యముగ మనదేశమునం దావులను కాపురముండు ఇంటిపెరటిలోను కొన్ని కొన్ని చోట్ల పరుండు గదుల సమీపమునందును కట్టువాడుక కలదు. ఇది ఆరోగ్యకరమగు పద్ధతికాదు. పశువులపాకలోనుండి వచ్చు గాలియందు విష వాయువులుండుటచే మనుజు లట్టిగాలిని పీల్చినయెడల రోగములు సంపాద్యమగును. పశువులను పొలములయందు కట్టుటయే మంచిది; కాని పాలిచ్చుపశువుల కక్కడ తగిన సంరక్షణ జరుగదు. కావున అట్టిపశువులను ఇంటికి సమీపముననున్న వేరుదొడ్డిలోగాని అట్టిదొడ్డిలేనియెడల ఇంటి దొడ్డిలో గాని ఉత్తరపువయపున వేసిన పాకలో కట్టుచుండవలయును. ఉత్తరపుగాలి సాధారణముగ వీచదు. కావున వాటివలన మనుజులకు అనారోగ్యము కలుగదు.

పశువులపాక లెక్కడుండినను వానిని ప్రతిదినమున పరిశుభ్రము చేయుచుండవలయును. అందు నేలభాగము చుట్టు పట్ల నేలకంటె యెత్తుగనున్న యెడల అదిపొడిగా నుండును. వేడ, తొక్కి వేసినగడ్డి ప్రతిపూట తీసి దూరముగ ఒక గోతిలో

వేసి యుంచుచున్న యెడల పాదుల కది యెరువుగా నుపయోగించవచ్చును.



31 వ పటము. ఆవు.

ఆవులను ప్రతి రోజున కడుగుచుండవలెను. ఉదయమున పాలుపిండినతరువాత దానిని కడిగి యెనిమిది, తొమ్మిది గంటలకు పాలమునకు తోలివేయవచ్చును. చలికాలమందు మధ్యాహ్నపు వేళ దానిని పశువులకావరిచే కడిగించు యేర్పాటు చేయుట మంచిది. సాయంకాల మారుగంటలకు తిరిగి పాలను పిండవచ్చును. ఆవులకు వట్టిగడ్డి, పచ్చగడ్డి, తవుడు, ఉలవ గుగ్గిళ్లు మంచియాహారము. కొందరు గోధుమపొట్టు, తెలక పిండి, కొబ్బరిపిండికూడ పెట్టెదరు. కాని ఈపిండులు అన్ని ఆవులకును సరిపడవు. దాహమునకు తవుడుకలిపిన నీళ్ళుగాని గంజి, కడుగు, ఫులిచల్ల కలిపిననీళ్ళుగాని మంచివి. ప్రతిగింజ

లను నానబెట్టి, రుబ్బి తవుడులో కలిపిపెట్టుచున్న యెడల పాలధికిమగుటయేగాక వెన్న కూడ యెక్కువయగును.

సాధారణముగ యీదేశమందు సందర్భపడు ఆవులనుంచీరకములుకావు. ఇవి సామాన్యముగ పూటకు శేరుపాల కంటె అధికముగానీయవు. ఇంగ్లాండుదేశమందలి సామాన్యముగ ఆవులు పూటకు 4 శేర్లచొప్పునను యెక్కువ రకములంతకంటె హెచ్చుగానున్న పాలిచ్చును. ఈ దేశములో నెల్లూరు రకము ఆవులు మంచివి. ఇవి అయినను ఇంగ్లాండుదేశపు ఆవులను పోలియుండవు. ఈ దేశపు ఆవులు ఇంత కనీసముగా నుండుటకు కారణము అవిదూడలుగానుండునప్పుడు వానిని కడుపునిండా పాలుత్రాగినీయక పోవుటయే. చంటి పిల్లలకు తల్లిపాలెంత ఆవశ్యకమో దూడలకుకూడ అంత ఆవశ్యకము. తల్లిపాలు కడుపారత్రాగని దూడలు బలహీనమైనవగును. ఇవి ఆవులుగ వెరిగినప్పుడు నాసిరకముగాతేలును. వీటికి పుట్టినదూడల విషయమై చెప్పనక్కరయేలేదు. ఆవులనుపెంచువారు దయగలిగి వానికి బలీయమైన ఆహారమును పెట్టుదు దూడలకు తల్లిపాలలో సగము విడిచిపెట్టుచుండిన యెడల యీదూడలు యెదిగి ఆవులయినతరువాత వారు మొదట చూపినదయకు అనేక రెట్లు ప్రతిఫలమును పాలమూలముగా నిచ్చును. గుంటూరుజిల్లాయందలి వ్యవసాయకులు కోడెదూడనుకన్న తల్లిని పాలుపిండరు. అందువల్ల దూడలు మూడేండ్లు పెగుగుసరికి 200 రూపాయిలు కిమ్మతుచేయును.

గేదెలు:—కుటుంబబాహుళ్యము గలవారు ఒక గేదెనుకూడ మేపుకొనుట మంచిది. ఆవులకంటె గేదెలెక్కువ

పాలిచ్చును. ఈపాలయం దెక్కువ మీగడ యుండును. కావున వేరుగా నెయ్యి కొన నవసరముండదు. ఇదిగాక ఆవుల కంటె గేదె లెక్కువకాలము పాలిచ్చును. వీడికాహారముగ వరిగడ్డి, అన్ని రకముల పచ్చిగడ్డి, తవుడు, చిట్టు, అనపగుగ్గిళ్లు, స్రీత్రిగింజలు, కడుగు, గంజి, పిల్లలు పారవేసిన అన్నము పెట్టుచున్ను. పూట కర్థసేరుబియ్యపుఅన్నము పెట్టుచున్న యెడల గేదెలు సవృద్ధిగా పాలనిచ్చును. చంటిపిల్లలకు, రోగులకు ఆవుపాలు మంచివిగాని గేదెపాలు మంచివికావు.

### ౧౨. తోటవని. (Gardening.)

కుటుంబవినియోగమునిమిత్తమయి ఇంటి పెరటిలో కాయగూరలు, పండ్లు, పువ్వులు పెంచుట మంచిది. పెరడు కొద్దిగానున్న యెడల కొద్దితోటనే పెంచవచ్చును. బొత్తుగా స్థలములేకున్నను కుండతోట్లలో కొన్ని మొక్కలను పెంచవచ్చును.

చెట్లు:—ఈదేశమందు సామాన్యముగ ప్రతియింటను తులసిచెట్టు పెంచుదురు. దీని యుపయోగము వెనుకటి ఆధ్యాత్మములో తెలుపబడినది. ఇక ఫలములనిచ్చు చెట్లు అరటి, కొబ్బరి, మునగ. ఈచెట్లను పెరటిలో వేసికొనవలసినదే. మునగచెట్టును గొంగళిపురుగు లాశ్రయించుకొనియుండును. కావున దీనిని పెరటిలో ఒకమూలగా వేయుటమంచిది. అరటిచెట్టును బావికి సమీపమున వేసినయెడల బావియొద్ద పడిన నీటిని వాటికి పెట్టవచ్చును.

ఇతర కాయగూరలలో పెరుగుతోటకూర, కొయ్య తోటకూర, గోంగూర, మట్టుబచ్చలికూర, చుక్కకూర, పొన్నగంటికూర, మొదలగు ఆకుకూరలును; మొక్కలలో వంగమొక్కలు, సీమవంగమొక్కలు, బెండమొక్కలు, గోరు చిక్కుడు మొక్కలు, పచ్చిమిరపమొక్కలు, కాసరమొక్కలును; దుంపజాతులలో కంద, వెండలము, ముల్లంగి, చిలగడము, నీరుల్లియును; పాదులలో పొల్లపాదు, దోసపాదు, ఆనపపాదు, గుమ్మడిపాదు, బూడిదగుమ్మడిపాదు, బీరపాదు. ముఖ్యమైనవి. పెరటియందుండు స్థలమును బట్టి నీనిలో సాధ్యమైనంతవరకు కాయగూరలను పెట్టుకొనవలయును.

పాదులను, కాయగూరలను సకాలములో పెట్టని యెడల వానికి చీడలుపట్టును. వేసవికాలమునందే పొల్లపాదులను పెట్టుకొనినయెడల వర్షకాలము రాగానే పాదు విస్తరించి కాయను చిక్కుడుపాదు, ఆనపపాదు, గుమ్మడిపాదు, శీతకాలమందు కాయను. పాదులు పెట్టినవెంటనే పందిళ్లు వేయవలయును. గుమ్మడిపాదును, దోసపాదును నేల పాకింపవచ్చును. ఆనపపాదును, బూడిదగుమ్మడిపాదును పశువుల పాకమీద పాకించవలెను. వర్షము లేనప్పుడు వీని కుదయమునగాని, సాయంకాలమునగాని నీరు పోయవలయును. ఎండవేళ పోయకూడదు. పాదులలోను, మళ్లలోను పశువులపెంటగాని, మేకపెంటగాని పోయుటమంచిది. మేకపెంటవేసి నీళ్లు బాగుగ పోసినయెడల పొల్లపాదు విశేషముగా కాయను. పాదులలోను మళ్లలోను కలుపు మొక్కలుండరాదు. భూమిని కుళ్ళగించి తీసివేయవలయును.

మట్టికుండులలో మొక్కలను పెంచునెడల కుండ్లు పెద్దవిగా నుండవలెను. సంవత్సరమున కొకసారి పాతమట్టిని తీసి వేసి కొత్తమట్టి వేయవలయును.

౧౩. బంధుమర్యాద.

బంధువులను మర్యాదచేయుట, అందులో ఆడువాండ్రను సన్మానించుట గృహయజమానురాలు చేయువిధులలో అష్టాదశకమైనది బంధువులు రానైయున్నప్పుడు ఇంటినిశుభ్రముచేసి అలంకరింపవలయును వారు వనయింట నున్నంత కాలము వారు ఆరోగ్యముగ నుండుటకు తగినయేర్పాటులను, వారికి తగినభోజనమును సమకూర్చవలయును. ఇట్టిసమయములందు దూబరాగా భోజనసామగ్రిలను పాడుచేయుట గాని డంబముతో సంచరించుటగాని తనస్థితిగతులకు మించిన వ్యయముచేయుటగాని యజమానురాండ్రి జరుపకూడదు.

బంధువులు పురుషులే అయినయెడల వారికి తరుము కనబడకుండగనే వారికి సదుపాయము చేయవచ్చును. వారికి ఫలహారములుగాని టీ, కాఫీ మొదలగువానిని గాని సమయములను గుర్రెరింగి చిన్నపిల్లలచే వారికి పంపించవచ్చును. ఈవిషయమై గృహయజమానురాండ్రి బుద్ధి కుశలతగలిగి యుండవలయును. ఒకానొకరోజున ఈగ్రంథకర్త యెప్పుడును వాళ్ళని ఒక బంధువులయింటికి మార్గవశమున వెళ్లెను. అప్పుడు ఆయన అపరూపమయిన బంధువుడని గృహయజమానురాలు గ్రహించెను. భోజనమునకందరు కూర్చున్నప్పుడు ముప్పాతిక భోజనమయిన తరువాత గ్రంథకర్తకు పెరుగుపోయ

వలయునని యజమానురాలికి సంకల్పముకలిగెను. కూర్చున్న వారికందరకు పెరుగుపోయుటకు పెరుగు చాలదు. గ్రంథకర్తకు పెరుగుపోసి తక్కినవారికి మజ్జిగపోయుట పంక్తిభేదము వచ్చును. అది తప్పుపనియని ఆమె యెరుగును. కావున ఆమె సత్తుతప్పేలలో అడుగున పెరుగున్ను, వైన మజ్జిగయున్ను పోసికొనివచ్చి గ్రంథకర్తకూర్చున్న వైపుగాక మరియొక వైపున వడ్డనమొదలుపెట్టి వడ్డించుకొనివచ్చి గ్రంథకర్త యొక్క విస్తరియొద్దకు వచ్చునరికి ఆయనవిస్తరిలో పెరుగు పడెను. ఆమె నైపుణ్యమునకు గ్రంథకర్త విస్మయపడెను. యజమానురాండ్రి మెలకువ కలిగియున్నయెడల బంధువులతారతమ్యమును కనిపెట్టి మర్యాదలు జరుపవచ్చును.

వివాహములందలి ఖర్చు.

ఈదేశమందు వివాహకార్యములయందును ఇతరశుభ కార్యములయందును గృహయజమానురాండ్రి వారి ఆదాయమును మఱచి విశేషద్రవ్యమును ఖర్చుపరచువాడుకకలదు. ఇదిమిక్కిలి నింద్యమయినపని. నెలకు 25 రూ॥ లు ఆదాయము వచ్చు యజమాని పెండ్లికి 1000 రూ॥ లు ఖర్చుచేయును. నెలకు రెండువందలు రూపాయలువచ్చు ఉద్యోగస్థుడు అథవము 5000 రూపాయలు ఖర్చుచేయును. ఈపెద్దమొత్తములు కూడ లెట్టినవికాకపోవుటచే అప్పుచేయవలసియుండును. అప్పిచ్చు సాహుకార్లు హెచ్చువడ్డీకట్టి యజమానుల స్థిరాస్తిని మింగివేయుదురు. కుటుంబములకు దారిద్ర్యము సంభవించును. ప్రస్తుతమందు విద్యనేర్చిన యజమానులు ఈ

ధుర్యయమును కనిపెట్టి శుభకార్యములయందు ఖర్చుతగ్గించ వలయునని ప్రయత్నించినను ఇంటిలోని ఆడువాండు అదిపడ నీయక వారిచే విశేషఖర్చుచేయించెదరు. ఇది సంతాపకరము. విద్యనేర్చిన స్త్రీలయినను యీవిషయమందు వివేకముకలిగి యుండవలయును. దేవాలయములయందు చేయుపెండ్లిండ్లు కొంతసౌకర్యము నిచ్చుచున్నవి. అవి ఒకరోజులో తెమిలిపోవును. ఇండ్లయందు చేయుపెండ్లిండ్లుకూడ అయిదురోజులు చేయుట అనవసరము. అయిదురోజులు పెండ్లివారిని మేవునరికి యజమానునికి ప్రయము, అలసట, పెండ్లివారికి అజీర్ణము, ఆయాసము తప్ప యితరఫలములేవియు నుండవు. మూడు రోజులు చాలును. మొదటరోజున వివాహము, శాస్త్రగుంబం ధమగు కృత్యములు జరుపవచ్చును. రెండవరోజున అన్నమును కోరువారికి అన్న దానము, రాత్రిభాగమం దూరేగింపుమేళములు, తాళములు, బాణసంచా, యివి యన్నియు జరుపవచ్చును. సంభావన యిచ్చుపద్ధతి మానివేయవచ్చును. మూడవరోజున నాకబలి, పెండ్లివారిని పంపివేయుట. వివాహ కార్యములయందు వధూవరులకు తప్ప యితరులకు కొత్త బట్టలనిచ్చుపద్ధతి మానివేయుట ఔమకరము. ఇట్లు శుభకార్యములయందు మితముగా ఖర్చుచేసి కొంతధనమును సమకూర్చినయెడల పిల్లలకు విద్యచెప్పించియు కుటుంబమందుండు వారు సుఖముగా భోజనముచేసి కాలముగడుపుటయు అప్పిచ్చువారిబాధ లేకపోవుటయు సంభవించును. ఇట్లుగాక కార్యకరదులయందు తలలను విరియబోసికొని మైమఱచినంతర్పణ, సమారాధనలు చేయునట్టియు, బోగముమేళములకువందల

కొలది సొమ్ము ఖర్చుచేయునట్టియువారి కాసుఖ మెన్నడును కలుగనేరదు.

### ౧౪. దానము. (Charity)

సుగుణములలో దానము గొప్పది. ఈ దేశమందలి జనులు ఈగుణమందు ప్రసిద్ధి చెందియున్నారు. ఇండ్లు కట్టుకొనునప్పుడు సైతము వీధిఅరుగులను పెద్దనిగానుంచి బాటసారులనిమిత్తము వదలివేయుదురు. గృహయజమానురాలు కూడ దానధర్మములు చేయుట ముఖ్యమగుపని. దానము విషయమై యీక్రింద నుగహరించిన లోకోక్తులను యనస్మృతం దుంచుకొనవలయును.

- (1) లేడనిపలికెడు ఇంటియందు బట్లెయినను చేరడు.
- (2) దానధర్మములు చేయువారి కెన్నడును దైవము లోటుచేయదు.
- (3) దానమేజయము, దానమేస్థిరము.

దానము చేయుటయందు మనధనము సద్వినియోగము చేయుచున్నది, దుర్వినియోగము చేయుచున్నది ఆలోచించవలయును. అన్నములేనివారికి అన్నముపెట్టుట ఉచితముగాని అన్నముకలవారికిని, సోమరులకును అన్నముపెట్టుటవల్ల ప్రయోజనములేదు. దార్ధ్యముగనుండి అంగవైకల్యములేనివారు కష్టపడి సంపాదించుకొనవలసినదే. కష్టపడని వానికి అన్నము యెట్లులభించును? ఇట్టివారికి ధర్మముచేయుటవలన నేమి ఫలము? దిక్కులేనివారిని పోషించి పెద్దవారిని చేయుట ఉచితము.

తము. మనదేశమందు సామాన్యముగ కుటుంబముల యందు యజమానులే కష్టపడి సొమ్ము సంపాదించుటయు, తక్కిన వారు సోమదలుగానుండి యజమానుల సంపాదనమీద జీవించుటయు కలదు. ఈవిధమగు ధర్మము శ్రేయోదాయకము. కాదు. పనిచేయగలిగిన వారందరు పనిచేసి ఒకరికొకరు సహాయముచేసికొనవలసినదే.

వేదజనులు మనచుట్టూప్రక్కల నెల్లప్పుడును నుందురు. వారికిని ఇతరులకును సహాయము చేయు పద్ధతు లనేకములు గలవు. తల్లితండ్రులు లేనివారిని పోషించి వారికి విద్య చెప్పించుట, ఆనుపత్తులు కట్టించుట, రోగుల కుచితముగా మందులిప్పించుట, అన్నసత్తములు వేయుట, బాటసారుల ఆరోగ్యము కొరకు మార్గములయందు నీడనిచ్చు చెట్లను పాతుట, మంచినీటి నిమిత్తమయి బావులను, చెరువులను త్రవ్వించుట, యీ మొదలగునవి చాల గొప్పపనులు. ఇట్టి ధర్మములను చేయువారికిని, పొందువారికిని కూడ చాల ఊహ కరము. కాని వీనిని ధనికులు తప్ప ఇతరులుచేయలేరు. ఎవరి స్థితిగతుల ననుసరించి వారుచేయుకార్యము లనేకములుగ నున్నవి. మనయిరుగు పొరుగువారి స్థితిని సదాకనిపెట్టుచు వారికి తగుసహాయము చేయుచుండవచ్చును. జబ్బుగానున్న మనుజుల కుపచారముచేయుట, వేదలకు అన్న వస్త్రము లిచ్చుట, పనిలేనివారికి పనికల్పించి కూలించుట, దిక్కులేనివారికిని మూఢులకును విద్యాదానమొసంగుట, ఇండ్లు కాలిపోయినప్పుడు వేదలకు యింటిసామగ్రియు కొంత వరకు ధనమును ఇచ్చుట, ఇవిఅన్నియు దానధర్మములలోనివే. ఇవి

శాక పిల్లలు, పెద్దలు పారవేసిన అన్నమును మధూకరము వాళ్లకు పెట్టుట, చినిగిపోయిన వస్త్రమును బట్టలేనివారి కిచ్చుట, కుంటివాండ్రకును, గుడ్డివాండ్రకును వారమున ఖాకసారియైనను, కొద్దికొద్దిగానైనను బియ్యమును పంచి పెట్టుట కూడ దానధర్మములలో చేరినవే. ఇట్టికార్యముల యందు సదాచింత కలిగియుండుము.

### ౧౫. సంగీతము. (MUSIC)

గృహయజమానురాలును, తన పిల్లలును సంగీతము కూడ నేర్చుకొనవలసి యున్నది. సంసార భారము మీదబడి



82 వ పటము

హస్తానియముమీద పాట.

అందుమూలమున పెక్కు కష్టములును వనోవ్యా కులతలును సంభవించిన పుడు మనస్సున కుల్లాస ముపుట్టించి సంసారము నురుచికరముగా చేయు శక్తి సంగీతము నందు తప్ప మరిదేని యందును లేదు. సంగీతమందరకును ఆనందము కలిగించును.

పురుషుడు పగలెల్ల పనిచేసి శ్రమపడినచి యిల్లు చేరినపుడు నోటికింపుగ ఆహారమును పెట్టి రసవంతమయిన గీతములను పాడి వ నస్సున కుల్లాసము పుట్టించి, ఆతని ఆయాసము కనబడ కుండ జేసి, ఇంటిని స్వర్గమువలె చేయవలసిన భారము శ్రీల యందేయున్నది.

ఈకారణమునుబట్టియే దైవము పురుషకంతమునందు కంటె శ్రీకంతమునం దెక్కువ మాధుర్యము బెట్టియున్నాడు.



33 వ పటము, వీణపాలు

ఈసౌఖ్యముగృహములందు లేనప్పుడు గృహమొక య రణ్యముగా కనబడి గృహ యజమానులు అనేక కష్టముల పాలగుదురు. కావున శ్రీలు గానవిద్య ముఖ్యముగా అభ్యసించవలెను.

కాని మనశ్రీలు శృంగారగీతముల నభ్యసించక భగవద్భక్తిని సత్కృత్యవర్తనమును జ్ఞానమును, వినోదమును కలిగించు గీతములను నేర్చుకొనవలయును. ఇప్పుడు సామాన్యముగా హార్యోనియముమీద పిల్లలు సంగీతము నేర్చుకొనుచున్నారు. దీనియందు నిపుణత కుదిరిన తరువాత వీణకూడ నభ్యసించుట ఉచితము.

౧౬. యాత్రీలు.

మనదేశీయులు సామాన్యముగ యాత్రీలు చేయువాడుకకలదు. ప్రయాణము కాకపూర్వమే యాత్రీ యెన్నిరోజులుపట్టి యెందరుమనుష్యులు వెళ్లుచున్నది గుర్తెరిగి అందుకు సరిపడు సామానులను, బట్టలను సామును సమకూర్చుకొన

వలయును. మార్గమందు సకాలమునకు భోజనముదొరకదు. కావున పిల్లలతో పోవుచున్నయెడల ముందుగా ఇంటినద్దనే సులభముగా జీర్ణమగు పదార్థములు అనగా జంతికెలు గోధుమపిండితో చేయబడిన ఘోరీలు మొదలగువానిని తయారుచేసి కొనవలయును. పిల్లలకును పెద్దలకు నుపయోగించునవి అట్లుకులు. వీనిని జాగ్రత్తపెట్టుకొన్నయెడల ఆకలియైనప్పుడు వీనిని పాలలోగాని తెల్లపునీళ్ళలోగాని నానబెట్టి తినవచ్చును. ప్రయాణమున కనుకూలమైనరోజు చూచుకొని బయలుదేరవలయును.

త్రోవలో అక్కడక్కడ సత్రములుండును. ప్రయాణీకులు అక్కడ దిగి వంటచేసికొని భుజించవచ్చును. పట్టముల యందు వంటపూటెండ్లు యుండును. పిల్లలు, శ్రీలు అక్కడన్నము తినవచ్చును. మిఠాయిలు, పండ్లు, పాలు, మార్గములో అమ్మబడుచుండును. అన్నిప్రయాణములలో రైలు ప్రయాణము మంచిది. ప్రయాణము వేగముగాజరుగును. రైలు ప్రయాణము చేయువారు ఒకేసారి ప్రయాణమంతయుచేయక మధ్యమధ్య దిగిపోయి భోజనముచేసి తిరిగి మరియొకరైలు నెక్కువచ్చును. సకాలమందు భోజనములేకుండ ప్రయాణము చేసినయెడల ప్రయాణీకులు అలసిపోయి రోగములకు లోనగుదురు.

పాత్రీలు:—చంటక దొంతరగిన్నెలు కళాయిచేయించి తీసికొని వెళ్లవలయును. దొంతరను విడదీసినప్పుడు అన్ని పదార్థములను వండుకొనుటకు తగిన గిన్నెలుండును. ఒకదానిలో

నొకటి పెట్టినప్పుడు చిన్న మూటగా కట్టవచ్చును. మంచినీళ్లకు భీరచెంబుల నుంచుకొనుటమంచిది. ఇందు కాచిననీళ్లను పోసి కొని మరబిగించినయెడల మార్గమం దుపయోగించును. పాలు, నెయ్యి మొదలగువానిని పోసికొనుటకు అల్యూమినియముతో చేసిన ఫలహారములదొంతరను (Tiffin carrier) తీసికొని వెళ్లుట మంచిది.

బట్టలు:—వేసవి కాలమందు ప్రయాణము చేయు నప్పుడు తేలికయైనవి పల్చనివి, మాపుకాగునట్టియు బట్టలను సమకూర్చుకొనవలయును. కట్టుకొనుటకు రంగువేసినబట్టలు, తొడుగుకొనుటకు కొనగలదార్శ్యమున్న యెడల పట్టుచొక్కాలను సంపాదించుట మంచిది. ఇవిమాపుకాగును. వర్షకాల మందును శీతకాలమందును వెచ్చని దుస్తులుండవలయును. ఈ కాలముల యందు పల్చని నూలుబట్టల నుపయోగించునెడల శరీరములకు చలిగాలిపోకి జ్వరము రక్తవిరేచనములు సంప్రాప్తమగును. ఈ కాలములయందు స్వదేశీయ బట్టలుగాని, రోమసంబంధమగు బట్టలుగాని ఉపయోగించును. నూలుచొక్కామీద ప్లానాలుకొటు తొడుగుకొనినయెడల ఆరోగ్యముగ నుండును. కలిగినవారు వర్షపుకోట్లను సంపాదించుటమంచిది. పురుషులకు గొడుగు లుండవలయును.

పెట్టెలు:—ప్రయాణమునకు కట్టపెట్టెలుకంటె ట్రంకు పెట్టెలు మంచివి. ఇవి ఇనుపరేకుతో చేయబడునుగావున నేల మీద వానిని పెట్టునప్పుడు బట్టలకు తేమ యెక్కువేరదు. పురుగులు చేరవు. ఇవి రంగువేసినవిగా నుండవలయును. రంగు లేనియెడల రేకుత్పప్పపట్టి రంధ్రములు పడును. సామాన్య

ముగ ప్రయాణికు లుపయోగించు రైలు సంచులు గుడ్డతో చేయబడును కావున వేసవికాలము దుపయోగముగ నుండును. కాని వర్షకాలమందు సంచి వర్షములో తడిసినయెడల అందలి బట్టలుకూడ తడిసిపోవును. ప్రయాణికుడు గమ్యస్థానముచేరు వరకు తనబట్టలు, సంచిలోని బట్టలు కూడ తడిసిపోవును. బట్టి లారబెట్టుకొన్నంతలో తనకు జ్వరము రావచ్చును. వర్షకాల మం దుపయోగించు సంచులు చర్మముతో చేసినవిగాని, కీలు గుడ్డతో చేసినవిగాని యుండవలయును.

పరుపులు:—ప్రయాణికులు యెవరి పరుపు వారు తీసి కొనివెళ్లుట మంచిది. తేలికయైన రోజాయి తలగడ దుప్పటి కీలుగుడ్డతో కట్టి తీసికొని వెళ్ళిన యెడల కీలుగుడ్డయుండుట వలన వర్షకాలమందు పక్కతడియనేరదు. ఎండకాలమందు చానిమీద ధూళిపడనేరదు.

సామాన్యముగా హిందువులు ఉత్సవ సమయముల యందే పుణ్యస్థలములకు యాత్రలకు పోవు అలవాటుకలదు. ఉత్సవములకు చాలమంది జనులు పోగుపడుదురు. అందు వలన తరచుగ అనారోగ్యము సంభవించును. జననమ్మర్షము చేత ఆస్థలములయందు గాలి చెడును. చెడినగాలినే తిరిగి వీల్చువలసివచ్చును. అట్టి సమయములయందు వీధులయందును ఇండ్లయందును కల్మష పదార్థము లెక్కువ చేరును. యాత్ర స్థులు స్నానము చేయుటవలనను బట్టలుదుకుటవలనను జలా శయములయందలి నీరు చెడిపోవును. అంతమంది జనులకు బాగుగ పచనముకాబడి ఆరోగ్యముగు అహారము దొరకుట



కష్టము. కావున కలరా, మశూచకము నన్ని పాతజ్వరము మొదలగు వ్యాధులు బయలుదేరి కొందరు మృతి నొందుట కలదు.

ఉత్సవ సమయములకు పూర్వమే యిట్టివ్యాధులు ఆస్థలములయందు ప్రబలియున్నయెడల సర్కారువారు కనిపెట్టి ప్రయాణికులకుముందుగా ఆస్థలముకు బోకూడదని జిల్లాగెజట్లమూలమునను, పత్రికలమూలమునను దండోరామూలమునను ప్రచురముచేయుదురు. కావున ప్రయాణికులు యాత్రీలకు బోవకపూర్వము అట్టి ప్రచురము లేవైననున్నయెడల కనుగొని యాత్రీమానివేయవలెను. లేనియెడల బోవచ్చును.

మీరుయాత్రీకుబోయినప్పుడు పరిశుభ్రమయిన యింటియందు బసచేయవలయును. మీరుదిగిన ప్రదేశమును ఎప్పటికప్పుడు శుభ్రపరుచుము. ఎక్కువసామునైన ఖర్చుచేసి పాకీ దొడ్డి రోజునకు రెండుమూడుసార్లు శుభ్రముచేయించవలెను. ఆరోగ్యమయిన జలాశయమునుండి మంచినీటిని తెచ్చుకొనుము. దానిని మరగకాచి త్రాగుము. తిన్నవిస్తళ్లు, యితరమగుపెంటవీధిలోబోయక పెంటతోట్లలో బోయుము. ప్రతిరోజున పరిశుభ్రముగన్నానముచేయుము. ఏరోజుకారోజు బట్టలను ఉడుకుకొని కట్టుకొనుము. ఆరోగ్యమయిన ఆహారమును భుజింపుము. అన్నము బాగుగా ఉడికించుకొనుము. అజీర్ణముకలుగజేయుపదార్థములను భుజింపకుము.

సర్కారువారుకూడ ఉత్సవములయందు ఆ యాస్థలములయందు ఎక్కువ శిబ్బందినిచేర్చి వీధులను పరిశుభ్రముచేసి జలాశయములను కాపాడుచుందురు.

## నాల్గవ అధ్యాయము.

ఆదాయము, వ్యయము.

Management of Income.

ధనమును మిక్కిలి జాగరూకతతో ఖర్చుపెట్టువిధముననేర్చుకొనుట మిక్కిలి ఆవశ్యకము. కొద్దిఖర్చులతో ఎక్కువ సౌఖ్యమును పొందించు క్రమమునకు అలవాటుపడికొలది, మాత్రమునైనను నిలువచేయుట ప్రతిమనుజునికిని విధిఅయ్యున్నది. కావున ముందుగా నీకుటుంబమునకు ఆదాయము ఎంతయో కనిపెట్టి కుటుంబముకు అత్యావశ్యకమైనఖర్చులను మాత్రమేచేయుచు విశేషములగుభోగములకుబోక ఎల్లప్పుడును ఆదాయముకంటె వ్యయమును తగ్గియుండునట్లుగాజూచుచు మిగిలినసామును వడ్డీకినిచ్చుచు దానిని క్రమముగా వృద్ధిచేయుచున్నయెడల నీకుటుంబముయొక్క సౌఖ్యమునకెన్నడును భంగముకలుగనేరదు. ఇట్లుగాక సాధారణముగ మనలో వివాహాదికార్యములు సంభవించునప్పుడు కొందరు గృహయజమానులు తమకువచ్చు ఆదాయమును గుర్రెరుగక అప్పులపాలయి గొప్పకొరకు కొంతయు, ఎదుటనున్నవారిని చూచికొంతయు విశేషధనమును వ్యయపరతురు.

అప్పుచేయుటవలన అనేకములగు నష్టములు గలవు.

(1) యజమానియొక్క సంవత్సరపురాబడి చాలనప్పుడే అప్పుచేయుట తటస్థమగును. కావున కుటుంబవ్యయమును భరించుచు దీనిని తీర్చుట దుర్లభము.

(2) వడ్డీపెద్దగుచుండుటచే తెచ్చినసొమ్ముకంటె తీర్చవలసినసొమ్ము అనేకరెట్లధికమగుచుండును.

(3) ఇట్లు పెరిగినసొమ్ము యజమాని సంవత్సరపుఆదాయమునకు మించినయెడల భూములను యిండ్లను అమ్మకొనవలసివచ్చును.

(4) అప్పలలో మునిగియాండు యజమాని మనస్సు ఎల్లప్పుడు వ్యాకులముగనుండును. వానికి ఉత్సాహముగాని ధైర్యముగాని యుండనేరదు. అప్పలతో నుండువాడు తన పిల్లలకు చదువుచెప్పించలేడు. తానుచేయవలసినవని క్రమముగ చేయలేడు. ఇతరులకు సహాయముచేయలేడు. అప్పిచ్చినవారిచే గలుగుబాధలకు ఓర్వలేక కొందరు యజమానులు ప్రాణత్యాగముకూడ చేసికొనుటయుకలదు.

(5) కొన్ని సమయములయందు అప్పలచే కుటుంబము యొక్క యావదాస్థియును చెడిపోయి వారికి దారిద్ర్యము సంభవించుటయు, అంతటనుంచి మిక్కిలి హేయమైన జీవనము నేలుపుటయు, అందువలన అట్టికుటుంబములలో కొందరుదొంగతనము, అబద్ధపు సాక్ష్యములు మొదలగు నింద్యమగు వృత్తులకు లోనగుటయు తటస్థించును.

ఇదియట్లుండగా మనుజునకు ధనమును సమకూర్చుటయే విధికృత్యమని భావించరాదు. ధనమువలని లాభము దానిని ఖర్చుపరచి అందుమూలమున తాను సుఖమునొందుటయు, ఇతరులను సుఖింపజేయుటయు అయియున్నది. ధనమునెట్లు నద్వినయోగము చేయవలయునో ప్రతిమనుజుడును గురైరి

యుండవలయును. ఇట్లు వినియోగపరచలేక సంపాదించినదంతయు నిలువచేయు లోభియొక్క సొమ్ము తేనెటీగలు పోగు చేసిన తేనె మనుజులపాలై యెట్లు పోవుచున్నదో అట్లే చోరులకైనను మరియుతరులకైనను దక్కును. లేదా అట్టి లోభియొక్క పుత్రులును, సంతతివారును దానిని దుర్వినియోగమునకు దెత్తురు.

కావున గృహనిర్వాహకమునందు ఆదాయముకంటె ఖర్చుఎక్కువ చేయు దూబరితనము, రాబడికి తగినట్లు ఖర్చుచేయని షిసినిగొట్టుతనము గూడ నింద్యములే.

ఆదాయము:—కుటుంబయజమానులు ఉద్యోగస్థులుగగాని నౌకరులుగగాని యున్నపుడు నెలకును సంవత్సరమునకును ఆదాయము స్థిరపడియుండును. భూమిఖామందులకును వ్యవసాయదారులకును సంవత్సరమునకు ఒక సారియో రెండు సార్లలో ఆదాయము వచ్చుచుండును. వర్తకులకును న్యాయవాదులు మొదలగువారికిని నియామకములేక ఎల్లప్పుడును ఆదాయము కనిపించుచుండును. ఇట్టి నియమితమగు ఆదాయములేని యజమానులయొక్క సంవత్సరపు ఆదాయము స్థిరపరచవలయునన్న వెనుకటి సంవత్సరపు ఆదాయమును తీసికొని కాలవ్యత్యాసముల నిమిత్తము అందు కొంచము తగ్గించి లెక్కపెట్టి స్థిరపరచవచ్చును.

వ్యయము.

గృహనిర్వాహకమందు అవసరమగు ఖర్చులేవని:—

(1) ఆరోగ్యమగు గృహము.

(2) సామాన్యమగు నట్టియు దృఢమైనట్టియు గృహాపకరణములు.

(3) సామాన్యమగు మంచి ఆహారము, వంటచెట్ల.

(4) పరిశుభ్రమగు, సామాన్యమగు వస్త్రములు.

(5) దీపములు. (6) నౌకర్లు. (7) దానము. (8) విద్య. సాధారణమగు భోగము లేవియనః—

(1) బండ్లు.

(2) విలువగల గృహాపకరణములు.

(3) మిక్కిలివిలువగల బట్టలు, ఆభరణములు.

(4) పిండిఫంటలు

(5) పండుగలు, విందులు.

(6) ఉన్నతవిద్య (7) విహారార్థమైన సంచారము.

యజమానికి తగిన భనమున్న గాని భోగములయందు సొమ్మును ఖర్చుపరచనేకూడదు. సొమ్మున్నప్పుడు కూడ ఇట్టి భోగములకే దానినంతయు వ్యయపరచక కొంతమిగుల్చుచుండవలయును. వివాహాది కార్యములయందు ఖర్చుపరచు విశేష భనము అవసరమగు ఖర్చుకాదనియు, భోగేచ్ఛతో చేసినదనియు నమ్మవలయును.

గృహనిర్వాహకమందు యజమానులు ఈక్రింది అంశములను గమనించవలసియున్నది.

1 తమకువచ్చు రాబడియందు ప్రతినెలయు కొంత సొమ్ము మాత్రమే ఖర్చుపరచుకొని కొంతనిలువచేయుదునని ప్రతిజ్ఞచేసికొనవలయును.

2 సాధారణముగ సంవత్సరమునకు యేవస్తువ యెంత కావలయునో సుమారుగ పట్టిని తయారుచేసికొనవలయును. కొన్ని వస్తువులు సంవత్సరమునకు ఒకపర్యాయము కొని నయెడల చౌకగాదొరకును. ఇందులో నిలువయున్న యెడల చెడిపోవు వస్తువులు యేవియోగు ర్తించి నిలువయుండువానినే కొనుచుండవలయును. సాధారణముగ నిలువయుండు వస్తువులలో ముఖ్యమైనవి ధాన్యము, కందులు, మినుములు, పెసలు, కుంకుడు కాయలు, చింతపండు, మిర్చి, ఆవాలు, మెంతులు, కట్టెలు, కిరసనాయిలు. నిలవయుంచుటవలన చెడిపోవునవి నెయ్యి, నూనె, ఉప్పు, కాయగూరలు మొదలగునవి.

3 కొన్ని వస్తువులకు కొనినతక్షణము సొమ్ము ఇచ్చివేయవలయునుగాని అరువుతేకూడదు. ఏకాణముచేతనయైనను అట్లు అరువుజేరము చేసేయెడల ఒకటిరెండు రోజులలోనే లెక్కచూచి సొమ్ము ఇచ్చివేయవలయును. అంగళ్లయందు నెలలకొలది, సంవత్సరములకొలది అరువుకు వెచ్చము తెచ్చు పద్ధతి మిక్కిలి నింద్యమైనది. అరువుకు తెప్పించెడు సామానులు మంచివిగానుండవు. వైగా వెల యధికముగానుండును. అంగడుల యజమానులయందు నమ్మకమెన్నడును ఉంచరాదు. ఒకానొకప్పుడు ఒకఅంగడిదారుని మరియొకడు యీరోజున పేకెంతలాభము వచ్చినదని అడుగగా మొదటి అంగడిదారుడు ఆరోజున పరిచయులు ఎవరును అంగడికి రాలేదనియును అందు శల్ల లాభమధికముగ లేదనియును జవాబునిచ్చెడిట. కావున ఎప్పుటికప్పుడు సొమ్ము చెల్లించి వస్తువులు బాగున్న అంగడి

యందు కొనుక్కొనేయెడల మంచివస్తువులను సరసమగువెలకు సంపాదించవచ్చును. నీవు కొనదలచినవస్తువుకు సరిపడుసొమ్ము నీవద్దలేనియెడల ఆవస్తువును అప్పుడు కొననేవద్దు.

4. ఏవస్తువునైనను కొనవలయుననిన నీకెంతవృత్తము న్నును మొదటిఅంగడిలో కొనకుము. రెండు, మూడు, అంగళ్లలో విచారించినయెడల మంచివస్తువు సరియైన వెలకు దొరకును. మొదటిఅంగడిలోని వస్తువు అన్నివిధముల బాగున్నదని తోచినయెడల తిరిగి అక్కడకువచ్చి కొనవచ్చునుగాని ముందుగామాత్రము కొనవలదు. ఏయంగడులలో అరువు బేరములేదని చెప్పుదురో అట్టిఅంగడులయందే వస్తువులనుకొనుము. అరువునివ్వని అంగడులలో సాధారణముగా లాభము తక్కువకోరుచుందురు. అరువులు ఇచ్చేఅంగడులలో లాభమేగాక వడ్డీకూడ వుచ్చుకొనెదరు.

5. నీవు కొనవలసిన వస్తువుల కన్నిటికిని సరిపడులాగున నీకున్న సొమ్మునుపంచి, పట్టీని ముందు తయారుచేసికొనుము. అంగడిలోకిపోయినప్పుడు నీపట్టీలోనున్న వస్తువులనే కొనుము; గాని చూచినదెల్లకొనుచువచ్చినయెడల తుదకు గృహమునకు ఆవసరమగు సామానులకు సొమ్ముచాలకుండును.

6. షాపులకు పోయినప్పుడు చౌకగనున్నదిగదాయని ప్రతివస్తువును కొనకూడదు. నీకు కావలసినవస్తువునే బేరము చేయవలెను. సామాన్యముగా సంవత్సరమునకు ఒకసారి షాపు సామాను లిన్నియు అమ్ముచోటుకు (Clearance Sales) బోతివేసి నీవు దగాపడుదువు. మూడురూపాయలు విలువగల

వస్తువుమీద అసలుఖరీదు 8 రూపాయలు వేసి ప్రస్తుతము 4 రూ॥ కు ఇచ్చివేయుచున్నామని వడ్డీపులమీద చీటీలను కట్టెదరు. వానిని చూచి అసలుఖరీదుకు 4 రూ॥ ల తగ్గు ధన దని భ్రమింతువేగాని దానినిజమయిన ఖరీదు 8 రూపాయలేయని నీకుచెప్పెడివారు అక్కడయుండరు. షాపులలోనికిపోయినప్పుడు నీవు యేవస్తువునయినను కొనదలచినయెడల ఆవస్తువు లేకున్న నీకు జరుగదాయని ప్రశ్న వేసికొని అవసరమయితేనే కొనవలయును.

7. అంగడికి పోవునని యజమానుడుస్వయముగ చూడవలయును గాని నౌకర్లకువప్పచెప్పకూడదు. మనమిచ్చుసొమ్ములో వారుకొంతమిగుల్చుకొనేస్వభావముగలిగియుండురు కావున మంచివస్తువులను తీసుకొనిరారు.

8. నీవుఎంతఖర్చుచేయవలసివచ్చినను చేతియందుబొత్తి గాసొమ్ము లేకుండ ఆఖరుపైసవరకు ఖర్చుచేయకుము. అధము ము మరియొకవారమునకు కావలసినసొమ్మునయినను దగ్గర నుంచుకొనుము. శూన్యహస్తములతోనుండుటమంచిదికాదు.

9. నీకుటుంబమునకు రాబడి యెంత కొంచమయినను ఖర్చుయెంతయెక్కువయినను దానధర్మములసరగతిమాత్రము మరచిపోవద్దు.

సంసారము చేయుచున్న వారికి సాధారణముగ సంవత్సరమునకు ఆ యాకుటుంబములకు యెంతకావలయునో తెలిసి యుండునుగాని ఖర్చుచేయుటయందూ ఒకనియమప్రకారము కట్టుబడియుండరు.

నెలకు నూరురూపాయలు జీతముకలిగి పట్టణమందు కాపురముందు ఉద్యోగస్థుడు యీ క్రింద వ్రాయబడిన పట్టి ప్రకారము కట్టుబడియున్న యెడల తనకుటుంబమునకెన్నిదూరము దుర్గత కలుగనేరదు.

నెలకు నూరు రూపాయలు ఆదాయము వచ్చుఉద్యోగస్థుడు చేయవలసిన ఖర్చు వివరము

ఇంటి అద్దె	గృహము కరణములు	భోజనము యీ కట్టెలు	వస్త్రములు	విద్యుత్ వినియోగము	నౌకరకు దీపభి ఖర్చు	ప్రయాణముల వైద్యము	మొదలగు ఇతర ఖర్చు	దానము	నిష్పత్తి
10	2	40	8	6	5	2	5	2	20

పైననుదహరించిన పట్టియందు కుటుంబముల స్థితిగతులను బట్టి కొన్ని బాపతులు హెచ్చుతగ్గులుగా యున్న యెడల వారికి తగినట్లుగా సవరించుకొనవచ్చును. నెలకు రూ 100 లు జీతముగలవారి విషయమై ఈపట్టి తయారుచేయబడినది. ఇంకా కంటే యెక్కువగాని తక్కువగాని జీతమువచ్చువారు దీని ప్రకారము తగినట్లుగా ఖర్చులు యేర్పరచుకొనవచ్చును.

పైనవ్రాసిన పట్టిలోని అంశములను ఒక్కొక్కటిగా విచారించుము.

1. ఇంటి అద్దె:— సాధారణముగ ఉద్యోగస్థులకు తాము కాపురముందు పట్టణములయందు స్వంతఇండ్లుండవు. కావున అద్దెఇండ్లలో యుండవలసివచ్చును. కుటుంబము సౌఖ్యముగా యుండవలయుననిన ఆరోగ్యముగల యింటినే చూచుకొనవలయును. ఈవిషయమై లోభించినయెడల మంచిగాలి, వెలుతురు లేకయు, ఇల్లు తేమగా నుండియు యింటిలోని స్త్రీలకును, పిల్లలకును జబ్బులు చేయును. ఈ లాభమునకు పదిరెట్లు వైద్యుల కియ్యవలసి వచ్చును. ఇదిగాక గొప్పజీతగాండ్రి కొద్ది అద్దెగల ఇండ్లలో కాపురము చేయుచున్నయెడల కొద్దిజీతగాండ్రికు తగినఇండ్లు దొరకవు. కొన్ని కొన్ని పట్టణములలో అద్దె అధికముగనుండును. అట్టి సమయములయందు అద్దెవిషయమై యెక్కువ ఖర్చుపెట్టవచ్చునుగాని ఎట్టిస్థితియందయినను తనజీతములో  $1/8$  వంతుకంటె ఈ విషయమై హెచ్చుఖర్చు పెట్టకూడదు.

ఇక తాము స్వగృహములోనే యున్న యెడల అద్దెనిమిత్తమయి నియమించినసొమ్ముతో యింటిమరమ్మతులు చేయించుకొనవచ్చును. దొడ్డిలో పూలచెట్లు ఫలవృక్షములు మొదలయినవి వేయించుటకును, తోటమాలి జీతమునకును సొమ్మును వినియోగపరచవచ్చును.

2. గృహోపకరణములు :—సాధారణముగ నివి మొదటనే సంపాదించబడియుండును. కావున యీవిషయమగు ఖర్చు మరమ్మతులకును కొంతసామానులకును ఉపయోగించ

వచ్చును. ఎప్పుడును దృఢమగు సామానులనే సంపాదించి మరమ్మత్తు కావలసినప్పుడు వెంటనే చేయించుచుండవలయును. కొందరు అవసరమగు సామానులను సంపాదించకయే భోజాలు గడుపుచుందురు. ఇది మంచి పద్ధతికాదు. ఉద్యోగమునుబట్టి యుండవలసిన సామానులు లేకున్న యెడల సౌఖ్యముగాని మర్యాదగాని కలుగనేరదు.

8. భోజనసామగ్రి వగైరా:—ఇందుకు ఖర్చు కుటుంబమందలి మనుజుల సంఖ్యనుబట్టి యుండునుగాని జీతమునుబట్టి యుండదు. అయినను జీతము తక్కువగ నుండి కుటుంబ మధికముగా నున్న యెడల యీవిషయమగు ఖర్చు గృహయజమాని జాగరూకతతోనే చేయవలసియుండును. ఎక్కువ జీతము పుచ్చుకొనువారిండ్లలో పూటకు రెండు కూరలు వండుచున్న యెడల తక్కువ జీతము పుచ్చుకొను వారు ఒకకూరతోనే కాలక్షేపము చేయవలయును. అన్ని విషయములయందును ఇట్లే ఖర్చు తగ్గించవలసి యుండును. కుటుంబము యథాస్థితిలో యుండి జీత మధికమయినకొలది శరీర సౌఖ్యమునకు తోడ్పడు విలువగలకూరలు, పండ్లు, పరిశుభ్రమగు నెయ్యి, పాలు మొదలగువానిని భుజించుచుండవలయును. ఇదిగాక, యిట్టిసమయములయందు నిరుపేదలగు బంధువులును, దిక్కులేనివారును సంపాదించువారిగృహములకు చేరుచుందురు. కావున వారిని నిరాదరణచేయరాదు. భోజనసామగ్రియందు ధాన్యము, పప్పుదినుసులు మొదలగువానిని సంవత్సరమునకు ఒకేసారి కొనుట మంచిదని యిదివరకే

చెప్పియుంటిమి. ఇట్లు ఒకమారు జాగ్రతచేసినయెడల భోజనమున కెంతమంది వచ్చుచున్నను ఇబ్బందికలుగదు.

4. వస్త్రములు:—ఇప్పటి హెచ్చుధరలనుబట్టి ఇందు నిమిత్తము సంవత్సరమునకు రు 96లు ఏర్పరుపబడినది. ధాన్యాదులవలెనే వస్త్రములనుకూడ ఒకేసారి కొనుటమంచిది. వస్త్రములు కొనునప్పుడు పోకుకుపోక సామాన్యమగునట్టియు, మనునట్టియు బట్టలను కొనవలయును.

5. విద్యావిషయము:—గృహయజమాని తనపుత్రులకును, పుత్రికలకును విద్య గరపవలసియుండును. కావున ఇందు నిమిత్తము నెల కాధురూపాయలువంతున ఖర్చుయేర్పరచబడినది. బడిజీతములు, పుస్తకములు ఇంటే ఇమిడియుండవలయును. ఇంతకంటె ఖర్చుయెక్కువ కావలసినయెడల ఇతర ఖర్చులలో నర్దుకొనవలయును. చదువుకొను పుత్రులు, పుత్రికలు లేనివారయినను యీ సొమ్మును ఇతరఖర్చుల కుపయోగించక యాము చదువుకొనుటకు వార్తాపత్రికలను గ్రంథములను కొనుటయం దుపయోగించవలయును. కుటుంబమందలి శ్రీ పురుషులందరకును విద్యయం దభిరుచి గలిగియుండవలయును. కావున ప్రతిఇంటను ఒకపుస్తక భాండాగారము ఉండవలయును. ఇందు ప్రతియేటను మంచి పుస్తకములను చేర్చుచుండవలయును.

6. నౌకరులు:—మనదేశముయొక్క ఉష్ణస్థితిని బట్టియు అందలి ఆచారములను బట్టియు గృహములోనుండు శ్రీలు గృహకృత్యము లన్నియు నెరవేర్చుకొనుట మిగుల

దూస్తరము. ఇదిగాక ఈదేశమునందు కొలది జీతమునకు నొక ర్లను సంపాదించవచ్చును. కావున నెలకు అయిదు రూపాయలు ఖర్చుపెట్టినయెడల ఇంటిపనిచేయుటకు ఆడుమనిషియు, చిన్న చిన్న పనులు చేయుటకు పిల్లవాడును, ఇంటిబట్టలను తుకుటుకుచాకలియు, పురుషుల ఉపయోగార్థము మంగలియు సమకూడుదురు. సాధారణముగ స్థితిమంతులగృహములయందలి స్త్రీలు తమకు గౌరవము తగ్గనను దురభిప్రాయముతో యింటిపనులు తాముచేయక నొకర్లచేత చేయించుకొనెదరు. ఈ పద్ధతి అనేకవిధముల నష్టము. నొకర్లకు జీతము ఇచ్చుకొనుటయు, ఆడువాండ్రీకు తగిన జనిలేక రోగములు సంపాప్తమగుటయు, వైద్యులకు సొమ్ముకట్టుటయు, నొకర్లు చేసిన పని బాగుండకపోవుటయు, ఇవన్నియు నష్టములే. కావున ఆడువాండ్రీ చేయదగినంతపనిని వారు చేయుచునే యుండవలయును. అందులో మడిబట్టల నుదుకుట, చెంబులను తోముట, వంటచేయుట యీకృత్యములు ఇంటనుండు ఆడువాండ్రీ చేయవలయునుగాని నొకర్లకు వప్పచెప్పరాదు. ఇంటనుండు ఆడువాండ్రీకు అజీర్ణవ్యాధి కలిగినయెడల మామూలుగ పనిచేసెడు నొకర్లను కూడ మానిపించుట మంచిది.

7. దీపములు:—ఇందునిమిత్త ముపయోగించెడు నూనెనుగాని, అముదమునుగాని సంవత్సరమునకు సరిపడునది ఒక సారిగాని, రెండుసార్లుగాని కొనుటమంచిది. ఖరీదుఅధికమయినను మంచిరకము నూనెకేష్టము.

8. ప్రయాణమునకును, వైద్యమునకును ఖర్చు:—ఇందునిమిత్తము నెలకు అయిదు రూపాయలు నియమింప

బడినది. కుటుంబమునందలి స్త్రీ పురుషాదులు మంచి ఆహారమును భుజించుచు, ఎవరికి తగినపరిశ్రమ వారుచేయుచు మంచి అలవాట్లను ఆభ్యసించుచున్నయెడల వైద్యము విషయమై యింట ఖర్చు యేమియు ఉండనే యుండదు. ఏకుటుంబమునం దీవిషయమై మిక్కిలి తక్కువఖర్చు అగుచుండునో అదే మిక్కిలి ఆరోగ్యమయినదని చెప్పవచ్చును.

ఇక ప్రయాణమువిషయమై రూ 100లు జీతము గల ఉద్యోగస్థుడు కచేరికి పోవునప్పుడు బండిని నియమించుట అనవసరము. సాధ్యమగునంతవరకు కచేరికి సమీపముననే ఇల్లు కుదుర్చుకొనుట మంచిది. అట్లు వీలుపడనియెడల తొక్కుడు బండిని ఉపయోగించుట నేర్చుకొనిన యెడల యీవిషయమై ఖర్చు తగ్గును. లేదా కాలినడకను పోవచ్చును. ఇదిగాక కుటుంబమునకు అప్పుడప్పుడు యితరచోట్లకు ప్రయాణములు తగులుచుండును. బరధువుల యిండ్లకు పెండ్లిండ్లకు పోవుట, ఆడు పడుచులను అల్లుండ్రీను తీసికొనివచ్చుట, సమీపముననుండు రథోత్సవములు మొదలగు ప్రయాణములకయి యీసొమ్ము ఉద్దేశింపబడినది. కాశీ, రామేశ్వరము మొదలగు దూరదేశపు యాత్రలకు పోవువారు నిలవ సొమ్ములోనుండి ఖర్చుపెట్టుకొనవలసినదే.

9. దానధర్మములు:—ఎంత కొద్దిజీతము గలవారయినను తమరాబడిని అనుసరించి దానధర్మములకు కొంత వ్యయమును చేయుచుండవలయును. ప్రపంచమునందు పూటకయినను గతిలేనివారు అనేకులున్నారు. వారు ఆకలితో వీధుల

వెంటి అన్న మో అన్న మోయని అడుగుడుండగా మనము వారియొక్క తుదబాధను తొలగించుటయందు ప్రయత్నించవలదా? ఇందునిమిత్తము నెలకు రెండు రూపాయలు ఖర్చు వియమింపబడియున్నది. వారమునకు ఒకసారి అర్ధరూపాయి బియ్యము తెప్పించి నీరు పేదలకు పంచివెట్టవచ్చును. ఇదిగాక ఇంటిలో మిగిలిన అన్నముగాని, కూరలుగాని, పచ్చళ్లుగాని అన్నా తురులగు యాచకులకు పెట్టుచున్న యెడల వారు చాల సంతసించెదరు. యజమానికి ఇది వట్టముకలుగు పనికాదు. యజమాని భోజనసమయమునకు ఆకలి గొనియున్న పరదేశి అన్నము పెట్టుచుని వచ్చిన యెడల నిరాకరించక కలిగినది పెట్టి పంపుట యుచితము. కాని యీవిషయమై కొంత జాగరూకత అవలంబించవలసి యున్నది. సాధారణముగ పట్టణముల యందు కచ్చేరీలలో అబద్ధపు సాక్ష్యము లిచ్చి సొమ్ము సంపాదించు వృత్తిగలవారు యాచననిమిత్తమున్న భోజనమునిమిత్తమున్నా ఉద్యోగస్థులను బాధించెదరు. నీరిని యజమానుడు గుర్తించుచుండవలయును.

10. నిలవ:—కుటుంబమునకు రాబడి యెంతయినను గృహయజమాని ఆందుండి తగుమాత్రము నిలవ చేయుదునని శివభము చేసికొని నిలవ చేయుచుండవలయును. ప్రితి కుటుంబమందును సంవత్సరములో విశేషములగు ఖర్చులు సంపాదిస్తమగుచుండును. పురుండ్లు, దీర్ఘ వ్యాధులు, చావులు వెండ్లిండ్లు మొదలగు కార్యములు సంభవించుచుండును. ఇదియును గాక యజమానునకు వృద్ధాప్యము సంభవించునప్పుడు ఆదాయముండదు. కుటుంబమునకు సరియైన గృహములేని

యెడల కొత్తగాగృహనిర్మాణము చేసికొనవలసివచ్చును. భూమి లేనియెడల భూమిని సంపాదించవలసియుండును. ఈపనులన్నిటికిని నిల్వ సొమ్ము యుండవలయును. లేనియెడల యజమాని అప్పుచేయవలసి వచ్చును. అప్పులవలన దారిద్ర్యము, మనస్తాపము అసౌఖ్యము కలుగునని ఇదివరకే చెప్పియున్నాము. నిలవచేసికొనిన యజమానునిస్థితి బాగుండును. తనకుటుంబమున కెట్టి కొరతయు నుండనేరదు. వైదురహరించిన ఆకస్మికముగ గలిగెడు ఖర్చులకు సొమ్ము సిద్ధముగా నుండుటయే కాక పిల్లలకు బాగుగ చదువు చెప్పించుకొనును. పేదల కుల్యాహముతో సహాయము చేయును. మనస్తాపము కలుగనేరదు. అందువలన తనకృత్యములు తృప్తికరమయిన మనస్సుతో సేర పేర్చుకొనును.

ఎప్పుడును ఆహారద్రవ్యములకు ఖర్చుపెట్టవలసిన సొమ్ములోనుంచి మిగుల్చుకూడదు. కుటుంబమునకు కావలసినంత మంచి ఆహారము యెల్లప్పుడును ఉండవలయును. ఈ విషయమై లోభించకూడదు.

నిలవసొమ్ముతో వ్యవహరించు పద్ధతి.

(INVESTMENTS)

నిలవసొమ్మును మనము యెప్పుడును దగ్గరనుంచుకొనకూడదు. కొన్ని కుటుంబములలో నిలవసొమ్ము ఖర్చుపరచినగలను చేయించెదరు. ఉన్న సొమ్మంతయు నగలనిమిత్తము వినియోగించుట దీర్ఘాలోచన లేని పని. నగలమీదను పెట్టిన సొమ్ముకు వడ్డీయేమియు రాదు సరేకదా వానిని అమ్ముకొన్న



యెడల అరుగుదలచే అసలు సొమ్ము కుకూడ భంగమువచ్చును. ఫగలు దొంగలచే ఒకసారిగా అపహరింపబడవచ్చును. అట్టి సమయములందు కుటుంబమునకు దరిద్రము సంభవించును. ఈ విషయమై సవిస్తరముగా చెనుకటి అధ్యయనమునందు తెలిసియే యుంటిమి.

నిలవసామును వృద్ధిపరచు విధము, వడ్డీకివేయుట.

అధికమగు వడ్డీకి భ్రమపడకూడదు. ఇట్లు భ్రమపడిన వారు మోసపోయి అసలు సొమ్మునుకూడ నష్టపోయిరి. వడ్డీ యెంత అధికముగా యుంటే అసలుకు అంతనష్టమని గ్రహించ వలయును నూటికి నెలకు రు 0-12-0 వడ్డీచొప్పునసంవత్సరమున కొకసారి వడ్డీ సొమ్ము అసలులో కలియుచున్న యెడల యజమానికి మిక్కిలి లాభమే. ధనసంతులు భూమికామందులు ఇట్టి వడ్డీ నిచ్చెదరు. అసలు సొమ్ము అడిగినప్పుడు ఇచ్చివేయుదురు. కానరానివానికి సొమ్మును బదులీయవచ్చును. లేదా తగిన భూమిని తనఖావ్రాయించుకొన వచ్చును. ఈ పద్ధతికి అనేకములగు షరతులు గలవు. ఎప్పుడును ఇట్లు మాత్రము తనఖావ్రాయించుకొని సొమ్ముయ్యవద్దు. ఋణము తీర్చుకొనలేక పోయిన యెడల యజమానులను ఇంటిలోనుండి లేవగొట్టవలసివచ్చును. ఇది క్షేమకరమయిన పనికాదు.

వడ్డీ కొంచెము తక్కువగా నుండినను వ్యాపారము యెరుగవివారు తమనిల్వ సొమ్మును బ్యాంకుల (Banks) లో వేసికొనిన యెడల క్షేమము. అందులో నమ్మకమయినవి షర్కారు పోస్టుఆఫీసు బ్యాంకు (Post Office Bank) లు

ఇతరములగు ఇంపీరియల్ బ్యాంకులు (Government Imperial Banks) ను యున్నవి. ఇందు మనసొమ్ము కెన్నడును భంగములేదు. బ్యాంకులు చెడిపోయినను షర్కారు మనకు జబ్బాబుదాల్లుగా నుండును. ఇందునూటికి సంవత్సరమునకు మూడు రూపాయలు మొదలు అయిదు రూపాయల వరకుకంటె వడ్డీ యధికముగా నుండదు. ఇవియునుగాక అనేకపట్టణములయందును, పల్లెటి గ్రామములందునుకూడ అన్యోన్య సహాయము కొరకు పరపతిసంఘములు (Co-operative Credit Societies) యేర్పడి యున్నవి. గృహయజమానులు తమకుండు నిల్వ ఫామ్ము ఇట్టిసంఘములలో దాచుకొనవచ్చును. రూపాయకు తక్కువగాని యెంత మొత్తమయినను సంఘమువారు స్వీకరింతురు. నూటికి సంవత్సరమునకు రు 77 చొప్పున వడ్డీ నిచ్చుటయేగాక యీ సొమ్ము దాచుకొనేవారు మెంబర్లుగా నున్న యెడల యీసంఘము యొక్క వ్యాపారముమీదను సంవత్సరమునకు వచ్చు లాభములో కూడ కొంతభాగ మిచ్చెదరు. ఇట్టి సంఘములు గవర్న మెంటువారి యాధీనములో నుండుట చేతనున్నా వీని లాభనష్టములకు మెంబర్లందరూ పూచీ డార్లగుట చేతనున్నా వీనికి యెన్నడును భంగము కలుగనేరదు. అవసరమువచ్చినప్పుడు ఇట్టిసంఘములనుండి సరసమగు వడ్డీకి ఆప్తులు కూడ పుచ్చుకొనవచ్చును.

అడుపిల్లల వివాహములు సమీపించుచున్నపుడు గాని గృహనిర్మాణము చేయదలచినప్పుడుగాని భూములుకొనదలచినప్పుడు గాని ఒక్కసారిగా సొమ్ము కావలసి యుండును. అందుకు గాను ముందుగా నెల 1 కి రు 10-0-0 చొప్పున

రెండు సంవత్సరములు క్రిష్ణముగా వైనుదహరించిన సంఘముల యందుగాని ఇందునిమిత్తమేర్పడిన ఇతరసంఘముల యందుగాని దాడుకొనుచున్న యెడల రెండు సంవత్సరముల అనంతరమునందు వడ్డీనికలిపి 255 రూపాయల నిచ్చెదరు. నెలకు 20 రూపాయల చొప్పున దాడుకొనిన యెడల రెండు సంవత్సరముల ఆఖరున 510 రూపాయలు వచ్చును. నెలకు 10 రూపాయలు చొప్పున ఏడు సంవత్సరములు సొమ్ము దాడుకొనినయెడల ఆఖరున 1000 రూపాయలు వచ్చును. నిల్వ సొమ్ము వృద్ధిపరచుటకు అనేకములయిన సాధనములు గలవు. ఈ విషయమై యీరాజధానియందు మైలాపూరుఫండుఆఫీసు (Mylapoor Fund Office, బాగుగ పనిచేయుచున్నది. కావలసినవారు అనిధియొక్క కార్యదర్శికి జాబువాసిన యెడల నిబంధనలను పంపుదురు. ఈ విషయమై సర్కారుద్యోగస్థులకు ఒకసౌకర్యము కలదు. నెలకు యెంత నిల్వ చేసికొనునో సర్కారుకు తెలియపరచిన యెడల ఆసొమ్మును ఉద్యోగస్థుని జీతమునుంచి మినహాయించి మిగత జీతమునే ఇచ్చెదరు. ఈనిల్వ సొమ్మునకు వడ్డీకూడ నిచ్చెదరు. వడ్డీని ప్రతి సంవత్సరము అసలుతో కలుపుచుందురు. ఇట్లేటేట సొమ్ము వృద్ధియగుచుండును. ఇందునుంచి అప్పుడప్పుడు శుభకార్యములు మొదలగువానికి అప్పునుకూడ ఇచ్చుచు తిరిగి జీతములోనుంచియే వసూలు చేసికొనెదరు. ఉద్యోగస్థుడు పించనువుచ్చుకొనినప్పుడు గాని ఉద్యోగమును మానుకొనినప్పుడు గాని నిల్వయున్న సొమ్మంతయు ఇచ్చివేయుదురు. ఈలోగా ఉద్యోగస్థునకు మరణము సంభవించినయెడల ఈ సొమ్మును

అతని వారసులకు ఇచ్చివేయుదురు. దీనికి ఇంగ్లీషున జనరల్ పాప్రోవిడెంటు ఫండు (General Provident Fund) అని పేరు.

ఇంగ్లాండు దేశమునందు ప్రజల సౌఖ్యము కొరకు చిత్రవిచిత్రములయిన సంఘములు యేర్పడియున్నవి. (Benefit Societies). ఇందులో అనేక విధములయిన సంఘములు గలవు. నెలనెలకు కొంతసొమ్ము కట్టుచున్న యెడల జబ్బుచేసి యింట నున్నప్పుడు వైద్యమునకును ఔషధమునకును కావలసిన సొమ్మును ఇచ్చెదరు. (Provident Dispensaries)

పేదలు వారమునకు కొద్దిమొత్తమయినను సంఘమున కిచ్చుచున్నయెడల దీనివడ్డీతోను ఔదార్యముగల స్త్రీలును పురుషులును పేదల సంరక్షణ నిమిత్తముచేసిన ధర్మముతోను అట్టిపేదలకు శీతకాలమునందు బట్టలు, భోజనము, వంట చెరుకు మొదలైనవాని నిచ్చెదరు.

ఏవ్యాపారమందయినను పని చేయుచున్న కూలీలకు న్యాయమయిన కూలీ యజమాను లీయనప్పుడు అట్టికూలీ నిమిత్తమువారు పోరాడి, పనిచూనివేయవలసి వచ్చినపుడు వారు నిరాధారులుగా యుండకుండ కొన్ని సంఘములవారు (Trade Unions) వారికి ధనసహాయము చేయుదురు. ఈసంఘములలో చేరవలయుననిన నెలనెలకు కొంత సొమ్ము ఇచ్చుకొనుచుండ వలయును.

ఇంట్లు లేని కుటుంబములు ఇంట్లను కొనవలయునన్నను కట్టుకొనవలయు నన్నను కొన్ని సంఘములవారు (Building Societies) ధనసహాయము చేయుదురు. ఈసొమ్ము

నొక్కసారి ఇచ్చుకో నవసరములేదు. సంవత్సరములమీద తీర్పుకొనవచ్చును. సంవత్సరపువాయిదా తామిచ్చు సంవత్సరపు అద్దెకంటె కొంచెమధికముగానుండును. అయినను తుదకు ఇల్లు తమదేయగును. ఈ ఋణముతీరేవరకును సంఘమువారికి ఇల్లు తనఖాయుండును.

నూరు రూపాయలు జీతముగల ఉద్యోగస్థుడు నెల కిరువదిరూపాయలు నిలువ చేయుటయే చాలదన ప్రరము. ఇంత కంటె కొద్దిజీతములు గలవారు కొద్దిసొమ్మునే నిలవ చేయ గలరు. ఇట్లు నిలువ చేసిన సొమ్ములో నుంచి సంవత్సరమందు ఆకస్మాత్తుగా వచ్చెడు శుభమునకో అశుభమునకో సగము ముప్పాతిక సొమ్ముఖర్చుఅగుచునే యుండును. సంవత్సరాంత మునందు నిలువచూచిన యెడలకొద్దిమొత్తముమాత్రమేనిలువ యుండును. న్యాయమార్గముగా సంచరించుచు జీతములనే నమ్మియుండు ఉద్యోగస్థులకు యెప్పుడును వేలకొలది సంపాదన సందర్భమేకాదు. ఇదిఅట్లుండగా కుటుంబ బాహుళ్యము గల యుద్యోగస్థులలో కొందరు కాలవశమున హఠాత్తుగా చనిపోయేసరికి శవదహనమునకైనను ఇంట సొమ్ము లేక పెండ్లాము వంటిమీదనుండు నగలను తొకట్టుపెట్టినగానియీ కార్యము నెరవేరని దృష్టాంతములు గలవు. ఇట్టి కుటుంబములకు మరుసటిరోజునుండి జీతము జరుగుటెట్లు? కావున ప్రతి యజమానుడును తనకకాలమరణము సంభవించిన యెడల కుటుంబమునకు దరిద్రమురాకుండ తగిన యేర్పాటు చేసికొన వలయును. బ్రతికియున్న కాలమంతయుగాని, కొన్నిసంవత్సరములేగాని సంవత్సరమునకు కొంతసొమ్ము కట్టుచున్న యెడల

మరణమెప్పుడు సంభవించినను మరణాంతమందు పెద్ద మొత్తమును వారసులకు ఇచ్చు కంపెనీలు గలవు. వీనికే భీమా కంపెనీలనివేరు. (Life Assurance Companies). ఇందు మును జాలు. తమ జీవితములను భీమాచేయించుకొనెదరు. ఉదాహరణముగా 30 సంవత్సరములు వయస్సు గలపురుషుడు నెలకు నాలుగు రూపాయలచొప్పున ఇచ్చుచున్న యెడల అతనికి మరణమెప్పుడు సంభవించినను భార్యకుగాని పిల్లలకుగాని, వారసులకుగాని 1000 రూపాయల నిచ్చివేయుదురు. ఇంతకంటె నెలనెలకు యెక్కువసొమ్మును చెల్లించేయెడల తనజీవితకాలములోనే 1000 రూపాయల నిచ్చివేయుదురు. భీమాకంపెనీలలో సర్కారు ఉద్యోగస్థులకు పోష్టుల భీమా (Postal Life Assurance) ఇతరులకు ఒరియంటల్ భీమా కంపెనీ Oriental Government Security Life Assurance Company) లున్న మంచివిగా కనబడుచున్నవి.

నిలువ చేయు విషయమై మరియొక సంగతి చెప్పవలసియున్నది. నెలనెలకు జీతములు వచ్చు ఉద్యోగస్థులు నిలువ చేయవలసిన సొమ్మును జీతములు రాగానే వినియోగించవలయునుగాని నెలాఖరున నిల్వచేయుదమనిన యెప్పుడును సమకూడదని నమ్మవలయును. కావున సర్కారు ఉద్యోగస్థులయిన యెడల కొంతసొమ్ము జనరల్ ప్రోవిడెంటు ఫండు క్రిందనున్న, మరికొంత భీమాక్రిందనున్నా వినియోగించి మిగిలినదానిని ప్రోప్టాఫీసు బ్యాంకులో వేసికొనుటమంచిది.

ఈయధ్యాయమందు ఇచ్చిన సలహానంతయు గృహయజమానునికే ఇచ్చియుంటిమి గాని, యజమాను రాలిప్రసంగ

మేమియురాలేదు. ఇంకను ముఖ్యకారణము శ్రీ బాగుగ విద్య నేర్పినదై యుండినగాని “శ్రీచేతిధనము పురుషుని చేతి విడ్డ బిల్వసేర”వను లోకోక్తి ననుసరించి శ్రీ ఈ కార్యమును బాగుగ నిర్వహించలేదు. అయినను పురుషుడు యావిశయమై హర్షాధికారమును తనయందే యుంచుకొని శ్రీని వట్టి ముట్టి భామునుగా జేసి యూరుచుటకూడ మంచి పనికాదు. ఇట్టి కుటుంబములయందు శ్రీలు గూఢముగ గృహమునందులి వస్తువులను విక్రియించి తాముధనమును చేర్చుకొనుచు కుటుంబ వ్యాపారములయందు అలక్ష్యము కలిగియుండి పురుషునికి పోటీదారుగా నుండుట కూడ సంభవించును. కావున శ్రీలకు కూడ ధనవ్యయము నిజయమై కొంత యధికారము ఉండవలయును.

విద్యాగంధము లేనివారయినను పట్టణములయందును పల్లెలయందును యుండు కొందరుశ్రీలు తమగృహములను చక్కగ దిద్దుకొనెదరు. ఏనమయమం దేవదార్దము కొనవలయునో దేనినెట్లు జాగ్రత్తచేసికొనవలయునో, తమకున్న దానిలో బంధుమర్యాదయెట్లు చేయవలయునో, ఆదాయమును బట్టి వ్యయమెట్లు చేయవలయునో గుర్తెరిగియుందురు. మరి కొందరు ధనార్జనమే వీక్షగానుంచుకొని తాముతినకయు, తమ భర్తలకయినను తగిన యాహారమును పెట్టకయు సొమ్ముతో వడ్డీవ్యాపారమును చేయుచు సంతసించుచుందురు. ఇంకొకటి కమ్మశ్రీలు మిగులప్రసిద్ధికులు. విద్య నేర్పినశ్రీ ఈయభ్యాయ మందు వాగ్దానయంశములను బాగుగా గమనించిన యెడల

తనగృహమును స్వర్గలోకమువలె చేసికొని సర్వదా సౌఖ్యమును అనుభవించవచ్చును.

ఆదాయమును నేర్పుతో ఖర్చు పెట్టుటకును, కొంతనిల్వ చేసికొనుటకును ప్రతికుటుంబమువారును జమాఖర్చుల పుస్తకముల నుంచుట ఆవశ్యకము. కుటుంబమునకు నెలకుగాని సంవత్సరమునకుగాని, అప్పుడప్పుడుగాని వచ్చు ఆదాయమే జమ. ఇంటిఖర్చులకు అనగా పప్పు, ఉప్పు, బట్టలు మొదలగు వానికి ఇచ్చివేయు సొమ్ము ఖర్చు. ఏనమయమందయినను ఇంట నెంతనిలువ యున్నదో ఈపుస్తకమువల్ల తెలియవలయును. ఇట్టిపుస్తకముండుటవలన నెన్ని యోప్రయోజనములు గలవు.

1. సొమ్ము విషయమై నోటిలెఖా కంటె వాగ్దాన లెఖా సినలుగను నిస్సందేహముగను ఉండును.

2. ఒకనెలలో అయిన ఖర్చు నెలాఖరున యజమాని చూచుకొన్నయెడల అందు అనవసరముగా చేయబడిన ఖర్చు తెలిసియుండును. ఇట్లు తెలిసికొనుట ముందుకు మంచిది.

3. ఇట్టిలెఖావలననెలకేదేవిషయముల కెంతఖర్చుఅయినది ఆవర్జావేసికొని, గ్రహించి, ఇదివరలో తెలుపబడిన ఆదాయపు పట్టికిని యీఖర్చుకును వ్యత్యాస మున్నయెడల తగిన కారణములను కనుగొని తరువాత నెలలో సవరించుకొనవచ్చును. ఉదాహరణముగా గలించిన నెలలో ఇంటికి బంధువులు వచ్చుట వలన విద్యము నెయ్యి మొదలయిన వానికి ఖర్చు యెక్కువైన యెడల ఈ నెలలో ఆ యెక్కువ

సామును ఇతర బాపతులు అనగా గృహపాపకరణములు వస్త్రములు ప్రయాణములనుండి భర్తీ చేసికొనవచ్చును.

ఒక్కొక్క సమయమందు ఇతరులు మనకిచ్చు సాము గాని మన మితరుల కిచ్చు సాముగాని మరచి పోవచ్చును. పుస్తకమందు వ్రాసియున్న యెడల ఉభయులకు నష్టకముగ నుండును.

సాధారణముగా నొకర్లు నెలకాకపూర్వమే మధ్యమధ్య కొంత జీతమును తీసికొని పోవుచుందురు. వారు వ్రాసుకొనలేరు కావున మనపుస్తకములో నైనను వ్రాసియుంచిన యెడల అడిగినప్పుడు వారికి లెక్క చెప్పవచ్చును.

జమాఖర్చులెఖలు వ్రాసుకొనుటకు అనుకూలమయిన రూళ్లు వేసిన పుస్తకములు అంగడలయందు అమ్మకమునకు సిద్ధముగనుండును. ఒకపుస్తకము సంవత్సరమునకు సరిపడును. అట్టి పుస్తకములు దొరకని యెడల కాకితములతో సాధారణమైన పుస్తకమును కుట్టి రూళ్లు వేసి వ్రాయవచ్చును.

అట్టి జమా ఖర్చు వ్రాయురీతి ఈక్రిందనుదహరింపబడినది.

ఈజమాఖర్చు పుస్తకము వ్రాయువారు ఒకసంగతి బాగుగా గమనించవలసియున్నది. ఎప్పుడువచ్చిన సాము అప్పుడు జమకట్టుచు, యెప్పుడు ఖర్చు అయినసాము అప్పుడు ఖర్చు వ్రాయుచుండవలయును. కాని కాలయాపనచేసినయె

డల మరపువచ్చి పుస్తకమునందలి నిలవకున్న, చేతియందలి నిలవకున్న వ్యత్యాసము కనపడును.

తేదీ	బాపతులు	జమ		ఖర్చు	
		రూ	అ	ప	రూ
1-5-1924	తెనుకటి నెలలో మిగిలినది.	35	0	0	
2-5-1924	ఎక్రియల్ నెలతొలూకు జీతము	92	0	0	
3-5-1924	చావినిడెంటు ఫండు రు 8-0-0 పోను				
	ఇంటి ఖర్చు బియ్యము			12	0
	డిటోకండులు, మినుములు, పెసలు			8	0
	వగయరా,				
4-5-24	చాకలికి, దానీదానికి యెక్రిలు			3	4
	నెలతొలూకు జీతము.				
6-5-24	దుర్గాంబకు బదులు యిచ్చినది.			8	0
12-5-24	నాగేశ్వరరావు బదులుతీర్చినది.	10	0	0	
20-5-24	ఈ లేదీవాటికి చాల నిమిత్తము			4	0
	ఇవ్వవలసిన బాపతు.				
22-5-24	పిల్ల వానికి పుస్తకములు.			2	0
	ధర్మమునకు.			0	8
	మొత్తము జమ, మొత్తము ఖర్చు, నెలఖరచ నిల్వ సాము				

గృహ యజమానురాండు ఇట్టి జమాఖర్చు పుస్తకమునేగాక పాలపద్దు, పెరుగుపద్దు, చాకలిపద్దు మొదలయిన వానిని వేయుపద్ధతి నేర్పుకొనవలయును. పాలను, పెరుగును సాధారణముగ స్థిరముగా కాపురముచేయువారు ప్రతిరోజు నను సామ్మిచ్చికొనరు. వారమునకుగాని, పక్షమునకు గాని

నెలకుగాని ఒకసారి లెక్కచూచి సొమ్మిచ్చుచుండును. కావున ఇట్టిపద్ధతులు మిక్కిలి అవసరము. లేనియెడల వీని నిచ్చుచును ఘట్టాలు చెప్పినట్లు ఒప్పు కొనవలసియుండును.

పాలకు, పెరుగుకు ఒకేపుస్తకము యుండవచ్చును. నమోనా ఈక్రింద చూపబడినది.

1924 సం॥ మే నెల.

తేదీ	పాత	పెరుగు		
		రు	అ	ప
1-5-1924	3 పావులు	0	0	6
2-5-1924	4 ,,	0	1	0
3-5-1924	2 ,,	0	0	9
4-5-1924	5 ,,	0	1	3
5-5-1924	4 ,,	0	0	9

ఇట్లునే చాకలి పద్ధు కూడ తయారు చేయవచ్చును. ప్రతిమారును చాకలికివేసిన బట్టలు, తెచ్చినబట్టలు గుర్తించు కొన్నగాని తేవలసిన బట్టల సంఖ్య తెలియదు. ఈక్రిందనుడ హరించిన నమూనా ఉపయోగించును.

బట్టలు.	తేదీ		బాకీ
	వేసివది	తెచ్చివది	
మల్లలు	4	3	1
పెద్దకొట్లు	3	3	
కమ్మిజులు	4	3	1
కండుకాలు	2	2	
బనియనులు	1	1	
జేబురుమాళ్ళు	4	2	2
జరీ చీరలు	2	2	
సాదా చీరలు	3	2	1
రవికలు	2	2	
దుప్పట్లు	2	2	
మొత్తము	27	24	5

**శిశుసంరక్షణ (Management of Children)**

ప్రథమమున శిశువులుగా నుండువారే క్రమముగ పెద్దవారగుదురు. శిశువులు దార్ధ్యముగానున్న గానివయసువచ్చి సతర్వాత దార్ధ్యవంతులు కానేరరు. మనుజులు దుర్బలులయి వయెడల ప్రజాసంఘముకూడా దుర్బలముగనే యుండును. కావున ఏదేశమందలి జనులయినను దార్ధ్యముగానుండవలయునన్న శిశుసంరక్షణ బాగుగ జరుగవలయును. తల్లుల యజ్ఞానమువలనను, ప్రజల దురలవాట్ల వలనను, శిశువులలో ననేకులు శిశుకాలములోనే చనిపోవుట తటస్థమగుచున్నది. ఏదేశమందైనను జన్మించిన 1000 శిశువులలో 50 మంది సంవత్సరములోపల మృతినొందుట సహజము. అంతకంటె మృతినొందువారిసంఖ్య అధికమయివయెడల అందుకు తగినకారణములున్నవని యూహింపవలెను. కలకత్తాపట్టణమందు సాధారణముగ హిందువులయందు 1000కి 315 రు, మహమ్మదీయులలో 1000కి 368రు సంవత్సరమువయస్సులోపల నుండు శిశువులు మృతినొందుచున్నారనియు, ఆపట్టణమందలి ఐరోపాదేశస్థులలో 1000కి 58 రు మాత్రమే చనిపోవుచున్నారనియు మదరాసు పట్టణమందు 1915 సంవత్సరములో 1000 కి 286రు హిందూశిశువులు మృతినొందిరనియు కనిపెట్టబడినది. ఈసంఖ్యలనుబట్టి చూడగా శిశుమరణము ఐరోపాదేశస్థులలో మిక్కిలి తక్కువనియు, హిందువులలో అంతకంటె నెక్కువనియు మహమ్మదీయులలో సంతకంటెను నెక్కువని

యు నూహించవలయును. ఈదేశమందు శిశుమరణము అధికముగనుండుట కనేకములగు కారణము లున్నవి. అవి ఏవనిన:-

- (1) ఆడుపిల్లలు బాగుగ నెదుగకముందే వారికి గర్భధారణము చేయుట.
- (2) గర్భిణీశ్రీలచే ప్రసవించక పూర్వమును, ప్రసవించిన వెంటనేయును, కఠినమైనపనులు చేయించుట.
- (3) తల్లులు అజ్ఞానముచే శిశువులను నిర్లక్ష్యముచేయుట, వారికితగిన ఆహారమును కావలసినంతవరకు మాత్రము నియమిత సమయములయందు ఈయకపోవుట, ఉష్ణమునుండియు, చలినుండియు వారిని రక్షించునట్టి దుస్తులను వేయకపోవుట.
- (4) గాలియు, వెలుతురును లేని గదులయందు ప్రసవించుట.
- (5) తల్లుల దారిద్ర్యము
- (6) ప్రసవించునప్పుడు శాస్త్రజ్ఞానముగల మంత్రీసానులు లేకపోవుట.

నాగరకత చెందినవారందరునుపైన ఉదాహరించిన కారణములను తొలగించవలయును. ఈక్రింద వాయించబడిన యంశములను బాగుగ గమనించినయెడల శిశుమరణముచాలవరకు తగ్గించవచ్చును.

ప్రసవించుగది.

శిశువులకు ధారాళమయిన గాలియు, వెలుతురునూ కావలయును. శిశుమరణమునకు వీటిలేమి ముఖ్యకారణము.

కలకత్తాపట్టణముందు మృతినొందిన శిశువులలో సగముమంది చెడిపోయినగాలిని పీల్చుటవలన మృతినొందెదరట. కావున ఇంటి లోనుండు గదులలో విశాలమగునదియు, గాలియు, వెలుతురును ధారాళముగావచ్చునదియు ప్రసవించుట కుపయోగించవలయునుగాని ఒకమూలయందు చీకటిగదిని ఇందునిమిత్తము పయోగించకూడదు. ఈ గది ప్రతిరోజునను శుభ్రముచేయుచుండవలయును. అందలిచెత్తను, చెడిపోయిన బట్టలను, శిశువుయొక్కయు తల్లియొక్కయు, మలమూత్రములను ఎప్పటికప్పుడు అచటనుండి తీసివేయుచుండవలయును. వీనిని గదియందుంచినయెడల గదిలోనుండువాయువుచెడుటచే శిశువునకు చంటిపిల్లగుణము(Convulsions) కనబడును.

### కొత్తగాపుట్టిన శిశువు.

పుట్టినశిశువు ఆరోగ్యముగలది అయినయెడల వెంటనే ఏడ్వనారంభించును. ఇట్టి ఏడ్పువలన ఊపిరితిత్తులు విస్తరించుటచే ప్రాణాధారమయిన వాయువు లోపలికిపోవును గాన ఈఏడ్పు శిశువునకుమంచిది. చలిచేతనుకూడ ఏడ్వవచ్చును. కావున ఎండకాలమయినయెడల మెత్తని నూలులేకపట్టుగుడ్డతోను, చలికాలమయినయెడల మెత్తని ప్లానలుగుడ్డతోను, శిశువును కప్పవలయును. తల్లియొక్క ఆరోగ్యము ముందు చూడవలయునన్న శిశువును ఇట్లుఒకటి రెండుగంటలుంచవచ్చును. తల్లి ఆరోగ్యముగా నున్నయెడల శిశువును వెంటనే స్నానముచేయించవలయును.

శిశువును స్నానము చేయించుపద్ధతి.

శిశువును స్నానముచేయించుటకు వెచ్చనినీళ్లు పయోగించవలయునుగాని చచ్చినీళ్లుపనికిరావు. వెచ్చనినీళ్లు లోతులేనివెడ



ల్పమూతిగల పాత్రలో పోసి శిశువుయొక్కతలను మంత్రసానియెడమచేతిలోనుంచుకొనితక్కినశరీరమంతయుఒక్కసారి నీళ్లలో ముంచవలయును. శరీరము నంటియుండు జిడ్డుపదార్థమును పోగొట్టుటకు సామాన్యమయిన ఆముదము లేకచిట్టాముదము ప్రశస్తము. శరీరమును నబ్బుతో గాని మెత్తని నున్ని పిండితో

కాక పడుట శిశువును స్నానముచేయించుట. గాని నెవ్వరిగను పరిశ్రమముగనుతోమి నీటితో, కడుగవలయును. ఇట్లు శరీరము శుభ్రపడినతరువాత పొడిబట్టతోతుడిచి అప్పుడు తలనుకడుగవలయును. తలనుకడుగుట కుపయోగించునీరు కొత్తగాతేలయునుగాని యిదివరకుపయోగించిననీరు తిరిగివాడినయెడల అందలికల్మష పదార్థములు శిశువుయొక్క కండ్లకు హాని కలిగించును. అందువల్ల కండ్లకలక వచ్చును. ముఖమును



రుద్ధుటకు నబ్బు నుపయోగించరాదు. నున్నిపిండిచే రుద్ద వచ్చును. తలను తుడుచుట కుపయోగించిన గుడ్డను కాల్చి వేయవలయునుగాని తిరిగి ఉపయోగించ కూడదు. ఇట్లు శిశువును రెండుపర్యాయములు కడుగుటకు బదులుగా హిందూ స్త్రీలు ఒకపర్యాయమే శిశువును కాళ్ళమీద పరుండబెట్టి ఒంటికిని తలకును ఆముదము రాచి నున్నిపిండితో తోమి వెచ్చనిసీశ్యను చెంబులతో పోయుదురు. శిశువుమీద పోసిన నీళ్లు ఎప్పటికప్పుడు క్రిందికి పోవుచుండునుగాన శరీరమును కడిగిన నీటిని తిరిగి యుపయోగింప నవసరములేదు. (35 వ పటమును జూడుము.

ఏపద్ధతినైనను శిశువును స్నానము చేయించి పొడి బట్టలతో తుడిచిన తరువాత దాని శరీరము వెచ్చగా నుంచుటకై తగిన గుడ్డలతో కప్పవలయును. తలను మాత్రము కప్ప కూడదు.

### శిశువునకు పాలు కుడుపుట

శిశువును స్నానము చేయించే సరికి తల్లికి విశ్రాంతి కలుగును. శిశువునకు ఎంత శీఘ్రముగ పాలుకుడిసిన తల్లికిని పిల్లకును అంత మంచిది. శిశువు సౌఖ్యముగ నుండులాగున దానిని తల్లి ఆరచేతులలో నుంచుకొని పాలు కుడుపవలయును. కొందరు పిల్లలు వెంటనే పాలు కుడుచుకొందురు. మరి కొందరు రొమ్ముదరికి చేరరు. ఇందువల్ల తల్లి విచారపడ నవసరములేదు. ఒకసారి పాలు కుడుచుకొనినయెడల మరి యొకసారి, ఇంకొక సారి, యిట్లు పాలు కుడుచుకొనువ

రకు అనేకసార్లు కుడుపుటకు ప్రయత్నించవలెను. తల్లి యొద్ద పాలుతక్కువగా నున్నట్లు కనబడినను శిశువుచే చను కుడిపించుట మానగూడదు. ఇట్లు గంటకు లేక రెండు గంటలకొకసారి రొమ్ము కుడుపు చుండినయెడల తల్లికి కూడ పాలు చేవును. పాలు బాగుగ చేపకపోయినను, పిల్ల వెంటనే పాలుత్రాగకపోయినను, తల్లి అధైర్యపడనవసరములేదు. శిశువు పుట్టినప్పుడు పుష్టిగానుండు స్వభావముకలిగి యుండుట చేతను పుట్టిన వెంటనే వెక్కుగంటలు నిద్రలో గడుపుచుండుటచేతను ఆహారము లేకపోయినను 24 గంటలవరకు శిశువు బాధనొందదు. శిశువు తల్లిపాలు త్రాగలేదనిన కారణముచే వేరు ఆహారమును పెట్టకూడదు.

శిశువునకు తల్లిపాలు అమృతముతో సమానము. అందులో మొదటిపాల (మురుగిపాల) యందు శిశువునకు అత్యవశ్యకమయిన ఔషధము ఇమిడియున్నది. శిశువునకు వేగులలోనుండు మకిలివంటి పదార్థము ఈపాలవలన తొలగింపబడును. తగువాతపాలయు దిట్టియాషధ ముండదు. కొందరు మంత్రసానులు శిశువునకు శైముడుపాలు పోయుదురు. మరి కొందరు ఉప్పును, నేతినికలిపి దానినోటపెట్టెదరు. మరికొందరు తేనె, నెయ్యి, బంగారురజము కలిపిపెట్టెదరు. ఇవిఅన్నియు చెఱుపుచేయును. శిశువుల రొమ్ములను పిండుటకూడ దురలవాటు. ఇట్లు పిండుటచేత శిశువునకు నొప్పికలుగునేగాని అంతకంటె ప్రయోజనములేదు.

శిశువు పాలుత్రాగినను లేకున్నను, దానిని పరుండబెట్టవలయును. రెండుగంటలవరకునిద్రించును లేచినతరువాత

తిరిగి పాలు కుడువవలయును. తిరిగి పరుండ బెట్టవలయును. శిశువు లేచినప్పుడెల్ల పక్కగుడ్డలను పరీక్షించి చెడిపోయిన యెడల మార్పుచుండవలెను. ఇట్టిమార్పు పగలేగాక రాత్రి కూడ చేయుచుండవలెను. ఇట్లు గుడ్డలు మార్చనియెడల శిశువుయొక్క చర్మము కమలి వుండును. పురిటిగదిలో రాత్రి కొపుడుండువారు పగలు నిద్రించుటమంచిది.

పాలదాది.

శిశువునకు తల్లిపాలలేకేవలమని ఇంతకుముందు చెప్పియుంటిమి. ఇప్పుడిప్పుడు కొందరు నాగరకతచెందినస్త్రీలు తమబిడ్డలకు తాము పాలిచ్చినయెడల తమయావనము శీఘ్రకాలములో పోవుననియెంచి కడుపునబుట్టిన బిడ్డలకైనను పాలిచ్చుట మానివేయుచున్నారు. ఇదిమిక్కిలి క్రూరకృత్యము. ఇదియిట్లుండగా తల్లిపిచ్చిదైనప్పుడును, త్వయ మొదలగుఅంటురోగములచే బాధపడుచున్నప్పుడును, తల్లిశరీరము బలహీనమయినప్పుడును, తల్లికి పాలుపడనప్పుడును, తల్లివృతినొందినప్పుడును, బిడ్డలకు తల్లిపాలుప్రాప్తి లేకుండును. అట్టిసమయములయందు సుమారు ఈ శిశువుపుట్టినకాలమందే ప్రసవించిన ఆరోగ్యవంతురాలయిన పాలదాదిచే పాలిప్పించవలయును. తల్లిపాలతరువాత ఇట్టిపాలుశ్రేష్ఠము.

తల్లియొక్క ఆరోగ్యము.

తల్లిగాని పాలదాదిగాని శిశువునకు పాలిచ్చుచున్నంతకాలము తన ఆరోగ్యమును గురించి ఎక్కువజాగ్రత్తహీనకొనవలయును. పాలిచ్చుతల్లియొక్క ఏవ్యాధియయినను పాలుత్రా

గుపిల్లలకు అంటుకొనుటనిశ్చయము. పాలిచ్చుతల్లితనశరీరమును, వస్త్రములను శుచిగా నుంచుకొనవలయును. తేలికయైన ట్టియు, సులభముగా జీర్ణమగునట్టియు, బలమునిచ్చునట్టియు ఆహారమును భుజింపవలయును. చక్కగా వండినకూరగాయలు, పండినఫలములు, గంజి, సున్నుద్ధిగా పాలు, భుజించుట మంచిది. ఆమెకు ప్రతిరోజునను తగుమాత్రము వ్యాయామము, మంచి గాలి, ఉండవలయును. కాని శరీరమును అలసట పొందనీయకూడదు.

తల్లియొక్క మనస్థితి

తల్లిగాని, పాలదాదిగాని, తనమనస్సును ఎల్లప్పుడును నెమ్మదిగను, సుఖముగను ఉంచుకొన వలయును. కొన్ని సమయములయందు తల్లులకు హఠాత్తుగా కోపముగాని, భయముగాని వచ్చినప్పుడు తమయందలి పాలగుణము మారుటవలన. శిశువులు మృతినొందుటకూడ సంభవించును. కోపావేశముతోనున్న ఒకానొకతల్లి పాలిచ్చుటచే తనశిశువులిద్దరకును చంటిపిల్లగుణము కనబడుటచే వారుచనిపోయిరట. మరియొకతల్లి తనభర్తకును మరియొకరికిని జరిగెడుదెబ్బలాటచూచిభయపడెను. ఇట్టి భయముతో నుండగా తనశిశువునకు పాలిచ్చుటచే అదివర కాశిశువుఆరోగ్యముగా నున్నను, కొన్ని నిమిషములలో చనిపోయెనట. ఈయుదాహరణములవల్ల తల్లులమనస్థితికిని పిల్లల ఆరోగ్యమునకును గల సంబంధము తేటపడగలదు. పాలదాదిని ఏర్పరచు కొన్నప్పుడు మంచిస్వభావము గలదానిని నెమ్మదియైన మనస్సుగలదానిని ఏర్పరచుకొనుట మంచిది.

ఆవుపాలు.

శిశువునకు చనుబాలు దొరకనియెడల దీనితరువాత శ్రేష్ఠమయిన ఆహారము మంచిఆవుపాలు. పరిశుభ్రముగనున్న యెడల అప్పుడుపిండిన పచ్చిపాలే మంచివిగాని, పచ్చిపాలు అనేక కారణములచే శీఘ్రకాలములో చెడిపోవు స్వభావము కలిగియుండుటచే పాలను మటుగగాచి యిచ్చుటయే ఆరోగ్యకరము. ఆవు ఈనిన 5 వారములవరకును, ఈనినతరువాత 5 మాసముల అనంతరమునను దానిపాలు శిశువులకీయరాదు. శిశువుల కిచ్చు పాలు 12 గంటలకంటె అధికముగ నిలవ యుంచరాదు. ఆవుపాలుశిశువులకుబాగుగ జీర్ణమగుటకుశిశువు జన్మించిన కొద్దిరోజులవరకు ఒకభాగముపాలు, మూడుభాగముల మటుగగాచిన నీళ్లలోకలిపి, అందు కొద్దిగా చక్కెరనువేసి పాలబుడ్డిలోపోసి యియ్యవలయును. ఈబుడ్డిని ఎప్పటికప్పుడు అనగా దానిలోనిపాలు అయిపోయినప్పుడెల్ల వేడి నీటితో కడుగుచు అందలి పాలబొట్టు పూర్తిగ పోవునట్లు చేయవలయును. ఇట్లు కొద్దిరోజులయినతరువాత క్రమముగా నీటిని తక్కువచేయుచు పాలను ఎక్కువచేయుచు తుదకు శిశువునకు రెండునెలలు వచ్చేసరికి పాలునీరు సమభాగములుగా కలుపవలయును. చక్కెరకొద్దిగ చేర్చుచుండవచ్చును. మూడవనెలనుండి పాలలో సాధారణమైన నీటికంటె నున్నపునీరు కలుపుటమంచిది.

సున్న పునీటిని తయారుచేయువిధము.

ఒకమూతగల పరిశుభ్రమయిన సీసాలో రెండు శేర్ల మంచిసీళ్లుపోసి అందురెండున్నరతులముల తెల్లనిడిడక బెట్టిన

మన్నమును కలుపవలయును. 3,4 నిమిషములు సున్నము నీళ్లు బాగుగకలియునట్లు సీసానుకదవవలయును. సీసాను అటువైన చాలసేపు కదలకుండ నొకచోటనుంచవలయును. సీసాలో నీరుతేరిన తరువాత తేటనీరును మరియొకసీసాలోనికి మార్పు కొనవలయును. ఇట్టినీరు అజీర్ణవ్యాధులకును, గుండెలమంట, వాంతులకును, దివ్యమైన ఔషధము.

శిశువునకు రెండవ నెలదాటిన తరువాత క్రమముగా నీరు తగ్గించి 3 వ నెల వచ్చువరకు రెండుపాళ్ళపాలలో ఒక పాలు నీరు మాత్రము కలుపవలయును. శిశువునకు 3 వ నెల దాటిన తరువాత నీటిని యొకను తగ్గించుచు 5 వ నెలవచ్చు వరకు 3 పాళ్ళ పాలలో ఒకపాలునీరు కలుపవలయును. ఇట్లు క్రమముగా నీటి భాగమును తగ్గించుచు పాలను ఎక్కువ చేయుచుండవలెను. శిశువునకు ఇట్టిపాలు భర్జించని యెడల పాలుతగ్గించి సున్నపు నీటిని ఎక్కువ చేయవలయును. లేదా మరియొక ఆవుపాలను సంపాదించవలయును. లేదా పాలలో మన్నపు నీటిని కలుపుటకు బదులుగా బార్లీ (Barley) బియ్యపు పలుచని గంజి కలుపవలయును. శిశువులకు ఈక్రింద నుదాహరించిన పరిమాణముగల పాలను ఇచ్చుచుండ వలయును. ఇందు నీటిభాగముగాని సున్నపు నీటిభాగముగాని చేరియుండలేదు.

మొదటి నెల—	రోజుకు	అర్థశేరు.
రెండవ నెల—	,,	అర్థశేరుమీద అరసోలెడు.
మూడవ నెల—	,,	మూడు పావుశేర్లు.

నాల్గవ నెల—,, అర్ధశేరుమీద మూడు ఆరే  
సోలలనుండి శేరు వరకు.

పై నుదహరించిన అంశములన్నియు పట్టిమూలముగా  
ఈ క్రింద వివరింపబడినవి. శిశువులను సంరక్షించువారు  
ఇందలి సంగతులను జ్ఞప్తియందుంచుకొనవలయును.

	3 నెలలవియస్సు గల శిశువులకు	6 నెలలవియస్సు గల శిశువులకు	9 నెలలవియస్సు గల శిశువులకు
పరిశుభ్రమైన ఆవుపాలు	సగము	మూడుపాళ్ళు	పూర్తిగా
మరగించిననీళ్లు	సగము	నాల్గవవంతు	శూన్యము (ఏమీ యు లేదు)
చక్కెర	1 చిన్న చెమ్మా	1½ చిన్న చెమ్మా	2 చెమ్మాలు
సున్న పునీళ్లు	2½ చెమ్మాలు	1 పెద్ద చెమ్మా	1 పెద్ద చెమ్మా

ఇది సర్వసాధారణముగ అందరకును వర్తించుపట్టి. ఈ  
ప్రకారము ఆహారమునిచ్చుచు శిశువు యొక్క స్థితిగతులను  
కనిపెట్టు చుండవలయును. శిశువు పెరుగువంటి పదార్థమును  
కక్కుకొనిన యెడలగాని, నీళ్లవిరేచనములవలన బాధపడు  
చుండినగాని నీటిభాగమును హెచ్చుచేయవలయును. శిశువు  
ఆరోగ్యముగానుండి ఆకలితీరక పాలనిమిత్తము ఏడ్చుచుండి  
నయెడల నీటిభాగముతక్కువచేయవలయును.

#### మేకపాలు

అన్ని విధములయిన పాలలోను మేకపాలు చనుబాల  
నుపాలియుండును. కాని ఈ పాలయందు విశేషమగు పెరుగు

భాగము క్రొవ్వభాగము ఉండుటచే ఆవుపాలంతెనులభ  
ముగాని జీర్ణముకావు.

#### గాడిదపాలు

దీనియందు పెరుగుభాగము క్రొవ్వభాగమును బొత్తు  
గాతక్కువగనుండుటచే నిట్టిపాలను శుష్కించిన శిశువునకీయవ  
చ్చును. కాని ఆరోగ్యవంతుడగు శిశువునకు ఈపాలు ఆవు  
పాలవలె తృప్తినికలుగజేయవు. శిశువులకు గురకయున్న యెడ  
ల కొన్ని రోజు వీపాలిచ్చుట మంచిది.

పదార్థములు	చనుబాలు	ఆవుపాలు	గాడిద పాలు	మేకపాలు	నీటితో కలిపిన బ్యాపాలు
పెరుగుభాగము	3.1	4.5	1.8	4.0	3.5
క్రొవ్వభాగము	3.5	3.6	1.9	4.4	2.1
చక్కెర	4.6	4.5	6.2	4.7	3.6
అదనములు	0.3	0.7	0.9	0.6	0.6
నీరు	88.5	86.7	90.4	86.3	85.2
మొత్తముభాగ ములు	100	100	100	100	100

#### డబ్బెపాలు

ఈ పాలు ఆవుపాలతో శేష్మమును మిశ్రమింపబడినది  
అనంతర క్రొవ్వభాగముండదు. చక్కెరభాగమెక్కువగనుం  
డును. ప్రేమకొరకును యిచ్చుచుండును, పరిశుభ్రమైన ఆవుపాలు

భారతకనప్పడును. దీనినుపయోగించవచ్చును. ఈ పాలయందుండు తీపిచే శిశువులు వీనిని బాగుగ త్రాగెదరు. సామాన్యముగా నిది పిల్లలకు పడుటకూడ గలదు. దీనినితయారుచేయువిధము డబ్బాలమీదనే ప్రచురింపబడియుండును. వైనడదాహరించిన వివిధములయిన పాలయందుండు పదార్థములు వైపేజీయందు వివరింపబడిన పట్టీయందు కనబడుపడబడినవి.

శిశువులకు నియమితకాలములయందు ఆహారము

పెట్టవలయును?

శిశువులకు నియమితకాలములయందుతప్ప తోచినపు డెల్ల పాలు కుడువకూడదు. ఎల్లప్పుడు శిశువులకు పాలు కుడుపుచున్న యెడల తల్లి రొమ్మలయందు పాలు సమకూరకపోవుటయేగాక శిశువునకు అజీర్ణవ్యాధి యంకురించును. రాత్రిపూట తల్లికి నిద్రయు, విశ్రాంతి చెడకుండ శిశువునకు అప్పుడప్పుడు పాలు కుడువవలయును. శిశువులకు రెండు నెలలువచ్చువరకు 2 గంటలకొకసారి పాలిచ్చుచుండవలెను. పాలిచ్చుటకు శిశువును నిద్రనుండి లేవకూడదు. ఆకలి యయినయెడల శిశువు తానంతట నదియే లేచును. రాత్రి భాగమందు శిశువు లేచినప్పుడే పాలు ఈయవలయును. శిశువునకు 3 నెలల వయస్సువచ్చువరకు 3 గంటల కొకసారియు, శిశువునకు 5, 6 మాసముల వయస్సువచ్చువరకు 4 గంటల కొకసారియు, పాలనీయవలయును. పిల్లలు ఏడ్చునపుడెల్ల పాలిచ్చుట కొందఱు తల్లులకు దురభ్యాసము. త్రాగినపాలు జీర్ణమగుటకు కొంతవ్యవధి కావలయును. ఇట్టివ్యవధి కలుగ

జేయవలెడల అజీర్ణవ్యాధి బయలుదేరి వాంతులు, విరేచనములు సంభవించును. మరియు నిట్టి యభ్యాసమువలన ఏడ్చినపుడెల్ల తనకు ఆహారము పెట్టెదరని యెంచి శిశువు ఎల్లప్పుడు నేడ్చుచునే యుండును. శిశువు తనకడుపునిండిన వెంటనే పాలు కుడుచుకొనుట మానివేయును. ఇట్లు మానివేసినవెంటనే రొమ్మునుండి శిశువును తొలగింపవలయును.

శిశువునకు పాలుకుడుపుటను మానుట

శిశువునకు 5, 6 మాసముల వయస్సువచ్చువరకు పాలే ముఖ్యమగు ఆహారము. మరియు కవిధమైన ఆహార మిట్టి స్థితిలో జీర్ణముకానేరదు. శిశువుయొక్క ఆరోగ్యమునకు కావలసిన సమస్త పదార్థములు పాలలోనే యిమిడియున్నవి. పాలు మాంసమును వృద్ధిచేయును. శరీరమందు ఉష్ణమును కాపాడును. రక్తమును శుద్ధిచేయును. ఎముకలను బలపరుచును. శిశువునకు 5 లేక 6 మాసములు దాటినతరువాత నోటియందు ఉమ్మి నీరు స్రవించుట ప్రారంభమగును. ఈద్రావమునకు ఆహారమును జీర్ణముచేయు శక్తిగలదు. ఈసమయమునందే జాతరరసము మొదలగు జీర్ణసాధకమయిన రసములు కూడ పుట్టుచుండును. కావున శిశువునకు 6వ మాసము వచ్చినతోడనే అన్నము ముట్టించవలయును. కాని పాలిచ్చుట మానకూడదు. కొన్ని రోజులవరకు రోజుకు ఒకసారిమాత్రము అన్నము పెట్టవలయును. క్రమముగా రోజునకు 2 సార్లు 3 సార్లు కూడ పెట్టవచ్చును. అన్నము సులభముగ జీర్ణమగునదిగా నుండవలయును. మెత్తని అన్నములో చాడు, నెయ్యి



ఇదియునుగాక పిల్లలను ఊరకుండబెట్టుటకు నల్లమందు వేయుట కొందరు తల్లులకు అలవాటు. ఇదిమిక్కిలి హానికరమయినది. కొందర పిల్లల కీనల్లమందువలననే ప్రాణభంగము కలుగును. బ్రతికియున్నను శరీరపటుత్వము, బుద్ధికుశలత తగ్గిపోవును. నల్లమందు మింగుటవలన పిల్లలు మందముగానుండి విశేషకాలము నిద్రించెదరు. ఇట్లు నిద్రించుచున్న కాలమందు ఈగలు, ఇతర కీటకములు కండ్లయందును చెవులయందును ప్రవేశించి విషపదార్థములను అక్కడ విడుచుటవలన కండ్లు, చెవులు వాచి అందు ఘర్షణలు బయలుదేరును. కొన్ని సమయములయందు గుడ్డి, చెవుడుకూడ సంభవించును.

పిల్లలకు అన్నము నియమితకాలములయందు పెట్టుచుండవలయును. అట్టి కాలములను అతిక్రమించకూడదు. ఇంటిలోనుండు పెద్దవారు భోజనము చేయునప్పుడెల్ల పిల్లలను దగ్గర కూర్చుండ బెట్టుకొని అన్నము తినిపించుట నింద్యమయినపని. ఇదివరకు తినిన అన్నము జీర్ణముకాకముందు భేరిగి అన్నమును పెట్టినయెడల అజీర్ణవ్యాధి తప్పక బయలుదేరును. భోజనము భోజనము మధ్యను పిల్లలచే నేమియు తినిపించకూడదు. బాగుగ పండనిపండ్లను, మిగులమాగిన పండ్లను వారికి పెట్టకూడదు.

### రికెట్సువ్యాధి (Rickets)

పిల్లలకు త్రాగినన్ని పాలు లేకపోవుటవలన ఈవ్యాధి కలుగును. ఇది సాధారణముగ పేదపిల్లలకు సంభవించును. పాలుబాగుగ త్రాగిన పిల్లల కిదిరాదు. ఈ వ్యాధిచెందిన

పిల్లలు నన్నముగను, బలహీనముగను, దొడ్డికాళ్ళుగల వాంగను ఉండురు. ఇట్టి పిల్లలు మందబుద్ధిగలవారుగను, ధీమాలుగనుకూడ నుండురు. పండ్లు బాగుగ ఏర్పడవు. ప్పడినను అవి శీఘ్రముగ శిథిలమయిపోవును. పిల్లలకు పడునన్ని పాలిచ్చుచు ఈవ్యాధిరాకుండ తల్లులు కాపాడవలయును.

### గాలియు, వెలుతురు.

మనుజుల ఆరోగ్యమునకుగాలియు, వెలుతురు ఎంత శ్రేష్ఠకామీ మికు తెలిసినవిషయమే. శరీరదార్జ్యముగల గిరిన మనుజులకే యివి ఆవశ్యకమయినప్పుడు బలహీనులయ్యెడియు, శరీరావయవములు బాగుగ ఏర్పడనట్టియు, చంటి కివి ఎంతముఖ్యమో తల్లులు బాగుగ గ్రహించవలయును. పిల్లలను గాలియు, వెలుతురు బాగుగనుండు గదులందు పరుండబెట్టవలయును. ఇట్టిపిల్లలను గాలికి యెదురుగను గ్రహించిన ఎండలోను పరుండబెట్టకూడదు చలిగాలి తినియెడల పిల్లలకు రొంపపట్టును. ఎండ తగిలినయెడల దెబ్బకొట్టును. పిల్లలకు ముఖ్యముగా రాత్రియందు రాశిమయిన గాలిని పీల్చుటకు తగినవర్పాటు తల్లులు మువలయును. సామాన్యముగ చంటిపిల్లలకు వచ్చు జబ్బుగో అనేకములు వారు చెడుగాలిని పీల్చుకొనుటవల్ల కలుగును. గాలిలేని చిన్నగదులలో పిల్లలను పరుండబెట్టినయెడల తాము విడిచినగాలియు, తల్లులువిడిచినగాలియు తిరిగి ము పీల్చుకొనుటవలన ఉదయమునలేచునరికి కళకాంతులు

తేజ విదగ్ధులగువాడై, ఒకటి మందగించి అనేకములగు  
స్వాధ్యక్షులకు లోకమందును, ఇందు చంటిపిల్లగుణము ఎన్నెన్న  
యున్నుభ్యునునునని వర్షకాలమందు చంటిపిల్లలను నేలమీద  
పరుండబెట్టరాదు. కలిగినవారు అట్టిపిల్లలను ఉయ్యెలలో  
జూర్చి మృత్యుమీదగాని పరుండబెట్టవలయును. పేదల  
యినవారు అట్టిపిల్లలను బల్లచెక్కలమీదగాని దట్టమయిన  
చాపలమీదగాని మెత్తని కీలుగుడ్డలమీదగాని పరుండబెట్ట  
వలయును. కొంచె మెదిగిన పిల్లలనైనను క్రింద పరుండబెట్ట  
రాదు. గచ్చునేలమీద పిల్లలు విశేషకాలము కూర్చుండి  
నను, పరుండినను జలుబుచేసి, ముఖ్యముగా వర్షకాలమం  
దును శీతకాలమందును జ్వరము, రక్తగ్రహణి, నీళ్లవిరేచ  
నములు సంప్రాప్తమగును.

వ్యాయామము, దుస్తులు.

కొత్తగాపుట్టిన శిశువులయినను చేతులను కదల్చు  
నుందురు. కాళ్లను తన్నుకొనుచుందురు. ఇవియే శిశువులకు  
తగిన వ్యాయామము. కావున ఇట్టి చర్యలకు అభ్యంతరమును  
కల్గుగజేయకూడదు. కండరములకు పని కలిపించనియెడల పని  
యెదుగనేరవు. శిశువును ఇష్టమువచ్చినట్లు కదలనీయనియెడల  
ధాని కండరములకు పనిలేక అది బలహీనతచెందును. శిశువు  
లిట్లు కదలుటకు వీలుగానుండునట్లు వారి దుస్తులు వదలుగా  
నుండవలయునుగాని బిగువుగా నుండరాదు. మనదేశమందు  
పిల్లలకు వదులైన దుస్తులనే వేయుచుందురు. ఇది మంచి  
అలవాటు. కావున తీనిని విడువకూడదు. మన పిల్లలను దొర

పిల్లలవలె ముస్తాబుచేయుట మంచిపనికాదు. దొరలు వూర్తి  
శీతలదేశమునకు తగియున్న దుస్తులను షర్వరఘుకొని యుల్లి  
డిరి. మనదేశము ఉష్ణదేశము కావున అట్టి దుస్తులు భవన పిల్ల  
లకు ఆరోగ్యము నియ్యవు. వర్షకాలమందును, చలికాలమం  
దును దొరపిల్లల కుపయోగించు రోమనంబంధమయిన మేజో  
ళ్లు మన పిల్లలకుకూడ ఉపయోగించవచ్చును. ఇట్టి కాలముల  
యందు పలుచని తేలికగల ప్లానలుగుడ్డ పిల్లలకు కప్పవలయును  
గాని బిగువైన చొక్కాయలు మొదలగు వానిని తొడుగ  
కూడదు.

వర్షము లేనప్పుడు చంటిపిల్లలను సూర్యోదయమయిన  
తరువాతను, సూర్యాస్తమయము కాకపూర్వమున్ను, ప్రతి  
దినము గాలిలో తిప్పించుచుట మంచిది. కాని శిశువుల  
కండ్లు మిక్కిలి మార్దవముగా నుండును. కావున కండ్లకు  
ఎండతగుల నీయరాదు. శిశువుల కండరములు బలపడినకొలది  
వారు పాకట పాకరంభించెదరు. పిల్లలను ఇష్టమువచ్చినట్లు  
ప్రాకినీయవలయునుగాని అభ్యంతరము కలుగజేయకూడదు.  
క్రమముగా వారు నిలుచుండుటకును, నడచుటకును ప్రయత్నిం  
చెదరు. ఇట్టిపనులకుకూడ అభ్యంతరము కలుగజేయకూడదు. పిల్ల  
లకు దార్ధ్యము కలిగినవెంటనే ఇట్టిపనులు చేయుటయందు  
వారికిష్టముండును. తగినబలము కలుగకపూర్వము బలవంత  
ముగా నిలువబెట్టుట, నడిపించుట మొదలగుపనులను చేయిం  
చినయెడల దొడ్డికాళ్లు సంప్రాప్తమగును. కావున అట్లు నిర్బం  
ధము చేయకూడదు. కొందరుతల్లులు చంటిపిల్ల రెక్క  
లను చేతపుచ్చుకొని వాళ్ళను లేవదీయుదురు. ఇది మిక్కిలి



క్రూరమయినపని. లేతశిశువుల భుజము ఎముకలు, మెడ ఎముకలు మిక్కిలి కోమలములుగా నుండును. కావున ఇట్లు పిల్లలను లేవదీయుటవలన ఎముకలకు భంగముకలుగును. ఒకప్పుడు అవి గూండ్లనుండి తొలగిపోవుట కూడ సంభవించును. ఇందులో ఒంటిరెక్క పట్టుకొని పిల్లలను లేవదీయుట మిక్కిలి అపాయకరమయినపని చంటిపిల్లను లేవదీయవలయునన్న మనఁజెందుచేతులతో పిల్లయొక్క చంకలక్రింద జాగ్రత్తగా ఒత్తి పట్టుకొని లేవదీయవలయును. ఇట్లు చేసినయెడల పిల్లలకు ఆసౌఖ్యముగాని, బాధగాని, అపాయముగాని కలుగినేరదు.

పిల్లలు నడక నేర్చి పరుగెత్తగలిగి యున్నప్పుడు వీరికి లభికముగా వ్యాయామము కావలయును. ఇట్టికాలమందు వారు నిద్రపోవునప్పుడు తప్ప యితరసమయములయందు ఊరకుండనేరరు. ఇట్టి వ్యాయామము పిల్లల శరీరవృద్ధికిని, మనోవృద్ధికిని ముఖ్యవశ్యకము. కావున తల్లులు ఇట్టి సమయమందు పిల్లలకు ఆటలు, గంతులు, పరుగులు, మొదలగువానిని నేర్పవలయును. ఇష్టమువచ్చినట్లు పిల్లలను గంతులు, కేకలు వేయఁజేయవలయును. తల్లి తాను గృహకృత్యసంబంధముగ పనులు చేయుచున్నప్పుడు పిల్లనువెంటఱిప్పుడు తేలికయైన పనులను దానిచే చేయించవచ్చును. ఇంటిలోనుండు కావలసిన చిన్న చస్తువులను అట్టిపిల్లచే తెప్పించు చుండినయెడల పదిసార్లు పిల్లలు అటునిటు తిరుగుచుందురు. అందువల్ల కొంత వ్యాయామము కలుగును. తల్లి తీరుబడిగా నున్నప్పుడు పిల్లతో ఆటలాడవలయును. లేదా యితరపిల్లలతో కలిసి ఆటలాడించవలయును. పిల్లవాడు పెద్దవాడైనకొలది తండ్రితో

కచేరికిగాని, పనిమీదగాని పోవుట, నొబ్బరతో బాజారునకు పోవుట మొదలగుపనులు చేయుచుండిన యెడల మంచి గాలియు, వ్యాయామము, ఉత్సాహము కలుగు చుండును.

నిద్ర

శిశువుపుట్టిన కొన్ని వారములవరకు దినమందు చాలా భాగము అది నిద్రయందే గడపుచుండును. ఇది శిశువుయొక్క ఆరోగ్యమునకు మంచిది. కావున ఆరోగ్యముగల శిశువునకెప్పుడును నిద్రాభంగము చేయకూడదు. చూడవచ్చిన వారికి శిశువునుచూపించుటకై దానినినిద్రనుండి లేపుటమిక్కిలి క్రూరమైనపని. ఒకానొకతల్లి శిశువుట్టిన ఆరువారములవరకు బంధువులకు చూపుటకై ప్రతిరోజునను నిద్రనుండి దానినిలేపుచుండునరికి సరియైననిద్రలేక శిశువునకు చంటిపిల్లగుణము కనబడి వృతినొందెనట! శిశువులు ఎదిగినకొలది చురుకుదనము ఎక్కువగును, నిద్రతక్కువగును. శిశువుపుట్టినవెంటనే పాలు కుడిచి నిద్రపోవును. తిరిగి ఆకలి అగువరకు లేవదు. లేచినవెంటనే తిరిగి పాలుకుడిపి కొంతనేపు ఆడించవలెను. తిరిగి నిద్రపుచ్చవలెను. ఇట్లే లేచినపుడెల్ల పాలిచ్చుచు కొంతనేపు ఆడించుచు తిరిగి నిద్రపుచ్చుచుండవలయును. క్రిమముగా మేలు కొనుకాలము పావుగంట, అరగంట యీలాగున హెచ్చించవలయును. శిశువునకు ఆరుమాసములు వచ్చునరికి దినమందు 24 గంటలలోను 15 లేక 16 కంటె ఎక్కువ నిద్రించదు. శిశువును నియమితకాలమందు నిద్రించునట్లును నియమితకాలమందు భుజించునట్లును అలవాటు చేయుట మంచిపద్ధతి. ఈ ప

ధృతి శిశువుయొక్క. ఆరోగ్యమునకును మటుంబముయొక్క సుఖమునకును ముఖ్యకారణము. శిశువును రాత్రియందే ఎక్కువకాలము నిద్రింపునట్లు చేయుట తల్లిసౌఖ్యమునకు మంచిది. శిశువు కొద్దికూసములు గడిచినపిదప రాత్రియొక్క పూర్వభాగము నందే నాలుగైదు గంటలు నిద్రించును. అప్పుడు దానికి పాలుకాగనియుండును. పాలుదాగి వెంటనే నిద్రించును. శిశువునకు 6 మొదలు 9 మాసములు వచ్చు వఱకు పగటియందు 3 సార్లు నిద్రించును. ఒక్కొక్కసారి రెండేసిగంటలు నిద్రించును క్రిషముగ మొదటినిద్రయు కడవటినిద్రయునెక్కించి తులకు మాన్పుచున్నా. కాని శిశువు నకు 3, 4 సంవత్సరములు వచ్చునకు వ ధ్యాత్వాపు నిద్ర మాన్పుకూడదు. అత్యుష్ణముగా నుండుకొలమందు పిల్లలు నిద్రించుటవండ్లది.

పిల్లలను స్నానము చేయుచుట

వన శరీరములనంటియున్న చర్మమందు అక్షులకొలది గ్రింధు లిడియున్నవి ఇవి కాలువలనంటివి. వీనిద్వారా పొలిసిమిషవందును రక్తమందుండు చులినమగునీరు బయటికి తీసికొనిరాబడును. దీనినే చెమటయందుము. చెమటతో నూనె వంటి పదార్థముకూడ బయటివచ్చుచుండును. ఈచెమటను నూనెపదార్థమును ఎక్కువకప్పుడు చర్మమునుండి తొలగించిన గాని ఇవివచ్చునట్టి ద్వారములు పూడిపోయి గడ్డి, చిడుము మొదలగు చర్మవ్యాధులు సంభవించుటయేగాక చర్మము చేయుపనికి అభ్యంతరము గలుగుటచే జ్వరము మొదలగు

రోగములుకూడ సంభవించును. కావున పసిపిల్లలను ప్రతిదినము స్నానము చేయుచు చుండవలెను. చంటిపిల్లల స్నానములకు చప్పిళ్లుపయోగించరాదు. పచ్చిపిసిళ్లుపయోగించవలయును. పిల్లలను స్నానముచేయుచున్నప్పుడు తల్లి ముద్దులాడుచు పాటలుపాడుచు ఉల్లాసమును కలిగించుచుండవలయును. నీళ్ళుపోయినప్పుడు చెవులు, ముక్కులు, కన్నలు మొదలగు రంధ్రములను బాగుగ శుభ్రము చేయవలయును. చర్మము పరిశుభ్రముచేయుటకు నలుగురిండి, నీకాణి, తుంకుడుకాయ, మంచిని. నీళ్లుపోసిన తరువాత మెత్తని జట్టతో నీళ్ళను పుటుటయేగాక చర్మమందు వెళ్ళుపుట్టింపు లాగునైనా పిడి కలుగజేయవలయును. స్నానముచేయించిన వెంటనే పిల్లలను ఆకలి తీగణముగానుండును. కావున పాలుగాని మితర ఆహారముగాని యియ్యవలయును. పాలిచ్చిన వెంటనే పిల్లలను స్నానముచేయించినయెడల అజీర్ణముపుట్టును. కావున అట్లు చేయరాదు.

చప్పిటి స్నానము.

పిల్లలకును పెద్దలకునుకూడ వేడినీళ్లస్నానముకంటె చప్పిళ్లస్నాన మెక్కువ ఆరోగ్యకరము. చర్మమునకు చప్పిళ్లు తగిలినప్పుడు అంధలి రక్తనాళములు సంకరములు ముడుచుకొనుటచే చర్మము బిరుసెక్కి వెంట్రుకలు గగురుపొడచును. చర్మమందలి రక్తము లోపలికి బోగొట్టచే అది వెలవెలబోయను. కాని శరీరము ఆరోగ్యముగానున్న యెడల వెంటనే రక్తనాళములు రక్తముచే పూరింపబడి సంకరములు విప్పబడతవి.

మునుపటికంటె రక్తమధికముగ ప్రవహించుటచే శరీరము చేడెక్కి ఆరోగ్యమును, ఉల్లాసమును కలుగజేయును. అయితే చంటిబిడ్డలు చలికిటర్వతేరు. కావున చన్నీటిస్నానము వీరికి పనికిరాదు. పిల్లలకు వయస్సుముదిరినకొలది క్రిమముగా చన్నీటిస్నానము అలవాటు చేయవచ్చును. పిల్లలకు 3 లేక 4 పండ్ల ప్రియమువచ్చు వరకు ఇట్టిస్నానము అలవాటు చేసినయెడల వారిచర్మము గట్టిపడి వర్షమునకును, చలిగాలి క్షీని, ఎండకును వారి శరీరములు లోబడనేరవు. చన్నీటి స్నానమువలన నాడీమండలము బలపడును. ఉచ్ఛ్వాసనిశ్వాసములు అధికమగును. ఆకలివృద్ధియగును. శరీరమందలి గుండెకాయ మొదలగు నవయవములకు చురుకుదనము కలుగును. ఈ కారణములవలననే చన్నీటి స్నానముచేయువారికి సాధారణముగా జబ్బులురానేరవు. చన్నీళ్లలో విశేషకాల ముంచరాదు. స్నానమయిన తరువాత రక్తముబాగుగ ప్రసరించుటకు శరీరమును బట్టతో బాగుగ రాయవలయును. వెంటనే దుస్తులు నేసి కొంతదూరము నడచిరమ్మనమని పిల్లలను బంపవలయును. అయితే యిట్టి స్నానమయిన తరువాత రక్తహీనత పొందువారికిని చలిచేబాధపడు వారికిని ఇదిపనికిరాదు. ఆరోగ్యవంతులుగా నుండువారిని యిట్టి స్నానముచేయించ వలయును. పిల్లలకు తప్పక చన్నీటిస్నానమునే అలవాటుచేయవలయును. ఇది ఆరోగ్యకరమేగాక వేడినీళ్ళకాదుట యందలి ఖర్చుకూడ తగ్గును.

పండ్లు, గోళ్ళు, వెండుకెట-వీనిజాగ్రత.

వీని పరిశుభ్రత విషయమై పిల్లలు అజాగ్రత్తగా నుండురు. కావున తల్లులు శ్రద్ధతీసికొనవలెను. క్రిమముగా పండ్లను శుభ్రపటచనియెడల గారెక్కి, రంగుచెడి కదలి ఊడిపోవును. నోటిలో దుర్గంధము వుట్టును. పండ్లు చెడిపోయినయెడలగాని, ఊడిపోయినయెడలగాని అజీర్ణము, అనేక నిధములగు అనారోగ్యములుకలుగును. కావున వీనినెల్లప్పుడును పరిశుభ్రముగా నుంచవలెను. పిల్లలుగాని, పెద్దలుగాని వీధిఅరుగులమీద కూర్చుండి పండ్లు తోముకొనుట మర్యాదయిన పనికాదు. ఇట్టిఅలవాటు చిన్నతనమందే మాన్పవలెను.

గోళ్ళను వెంచుకొను అలవాటు నింద్యమయినది. పెరిగిన గోళ్లలో మన్ను చేరును. ఈమంటిలో విషవీజములు చేరి యివి మనము తినెడు ఆహారముతో శరీరమందు ప్రవేశించి అనారోగ్యమును కలిగించును. కావున పిల్లలగోళ్ళను యెదుగునీయరాదు. వానిని యెప్పటికప్పుడు కత్తిరించుచుండవలెను. అందలి మంటిని తీసివేయుచుండవలయును.

ఈదేశ ముష్టదేశమగుటచే తలవెండుకలను ప్రతిరోజునను దువ్వుకొనుచు వారమున కొకసారి తల యంటుకొనుచుండవలయును. ఈవిషయమై అశ్రద్ధ చేసినయెడల తలలో పేలుచుట్టును. తల పేలుచుట్టినప్పుడు బ్రహ్మాదండి విత్తులును కొద్దిగా మిరియాలను కలిపి నూరి కొబ్బరినూనెలోగాని నువ్వులనూనెలోగాని కలపి తలకు పట్టించిన యెడల తేలు, వానిగుడ్లుకూడ నశించును.

టీ కా లు

చంటిపిల్లలకు పాఠపండ్లు రాశిపూర్వమే టీకాలువేయించవలయును. వారి శరీరస్థితి బాగున్న యెడల వారికి అయిదవమాసము రాకముందే టీకాలువేయించవచ్చును. వీనివల్ల శిశువుల ఆరోగ్యమునకేమియు భంగములేదు కొద్దిరోజులు జ్వరమువచ్చును. పాలుబాగుగ త్రాగకపోవును. కొంచె మస్వస్థతపొందును. పొక్కులు కొంతబాధను కలుగజేయును. అధమవక్షము 4 టీకాలయినను బాగుగ పొక్కినగాని పానివల్ల ప్రయోజనమంతగా నుండదు. 4 మచ్చలున్న వానికి మరొకచేకము 5, 6 సంవత్సరములవరకు రావండనావును. కావున టీకారసమును తుడిచివేయకూడదు. పుండ్లు పక్కలుకట్టి నపుడు పక్కలను బలవంతముగా నలిపివేయకూడదు. టీకాలు ఒకసారిమాత్రమే వేరయించిన చాలదు. 7 సంవత్సరముల కొకసారి వేయించుచుండవలయును. బలహీనులుగూ నుండు వారికిని చర్మసరిబంధములైన రోగములుగలవారికిని చంటి పిల్లవ్యాధి వచ్చుపిల్లలకును డాక్టరు సలహాజేసిచే టీకాలు వేయించకూడదు. ఈవిషయమై యీ గ్రంథశర్తచేరచియుంపబడిన ఆరోగ్యశాస్త్రమందు పూర్ణముగ దెలుపబడినది.

శిశువుయొక్క ఆరోగ్యము.

ఈ అధ్యాయమందు వివరింపబడిన అంశములను తల్లి బాగుగ గమనించి పిల్లను పెంచుచున్న యెడల దానికి రోగము ఈ నేరదు. ఆహారము సరియైనదై నియమితకాలములయందీచ్చుచున్న యెడల శిశువునకు అర్ధిర్లము, హింతురు, ములబద్ధము

నీళ్లవిరేచనములు కలుగనేరవు. శిశువును ప్రతిరోజుననున్నానముచేయుచుచు దానికితగిన వ్యాయామమును విశ్రాంతిని గలుగజేయుచు అప్పుడప్పుడు మంచిగాలిలో తిప్పించు యెడల శరీరము బలపడి సుఖముగా నిద్రించుచుండును. కాపురముండునిల్లు పరిశుభ్రముగను గాలియు వెలుతురు బాగుగవచ్చునదిగను ఉండి శిశువునకు తేమయు, చలిగాలియు తగులకుండ చేయుచున్న యెడల ఊపిరితిత్తులు ధృఢముగా నుండి దగ్గు, శ్వాస చంటిపిల్లగుణము మొదలగు వ్యాధులు దానికి రానేరవు.

శిశువులకు వ్యాధులందురించినయెడల తల్లి సులభమైన మందుల నుపయోగించవచ్చును. కాని వానివల్ల ప్రయోజనములేనప్పుడు వైద్యునికి కబురుచేయవలయును. శిశువులజాడ్యములకు సులభమైన మందులు పరియోక అధ్యాయమందు తెలుపబడినవి.

రోగులకు పరిచారముచేయుట (Nursing the Sick)

శరీరము ఆరోగ్యముగా నున్నంతకాలము ఏ వ్యాధియు సమీపమునకు చేరనేరదు. దేహమునందు వ్యాధిబీజములు అంకురించినపుడే శరీరములు వ్యాధిగ్రస్తమగును. ఇట్టి రోగబీజములను శరీరములనుండి తొలగించి శరీరములను బాగుజేయుటకే భగవంతుడు వ్యాధుల నేర్పరచెను. అట్టి సమయములయందు వైద్యులు, పరిచారికలు భగవంతుని ప్రాయత్నమునకు వారి శక్తివంచనలేకుండ తోడుపడవలయును. ఆదినుండియు రోగుల కుపచారముచేయుట శ్రీల ధర్మము. రాజకుటుంబములయందు దైనను తనతల్లి తండ్రిలకుగాని భర్తకుగాని పిల్లలకుగాని జబ్బుచేసినప్పుడు ఉపచారము చేయని శ్రీ యుండదు. ఇట్లుపచారముచేయుట పరిచారకుల శరీరమునకును మనస్సునకును కొంత కష్టమయినను ఈ విధి బాగుగ నెరవేర్చినయెడల మానుషధర్మమును నెరవేర్చిన వారగుదురు. సమయము వచ్చినప్పుడు ప్రతిశ్రీయు పరిచారిక వృత్తి నభ్యసించవలయును.

రోగియొక్క ఉపచారము విషమై ఆలోచించక పూర్వము పరిచారికయొక్క లక్షణము లెట్లుండవలయునో తెలుపవలయును.

పరిచారిక (The Nurse)

వ్యాధిగ్రస్తున కుపచారము చేయుటకు జీతమువుచ్చుకొను నాకర్లకంటె రోగికి మిగుల నిష్టమగునట్టియు ప్రాయమగు

నట్టియు కుటుంబములో నుండు తల్లిగాని సోదరిగాని పూనుకొనుట శ్రేష్ఠము. ఇట్టివృత్తిని నీవు పూనుకొనేయెడల శుభ్రమునట్టియు, గంజిపెట్టనట్టియు మెత్తని నూలుబట్టలను ధరించుటమంచిది. విడవిడలాడునట్టి గంజిబట్టలను గాని కొత్తబట్టలనుగాని ధరించినయెడల నీవు రోగిగదిలో దిరుగుచున్నప్పుడు ఆబట్టలవల్ల గలుగు ధ్వనివల్ల రోగి యొక్కనిద్ర చేడిపోవుటయేగాక ఆరోగిని పట్టుకొనవలసినవచ్చినప్పుడును కూర్చుండబెట్టవలసినవచ్చినప్పుడును ఇట్టి బట్టలరాపిడి వల్ల రోగికి అనారోగ్యము కలుగును. ప్రేలాడు పెద్దబట్టలనుకూడ నీవు కట్టరాదు. పైటకొంగు ప్రేలాడుచున్నయెడల దానికి ధూళియు వ్యాధిబీజములును అంటికొనును. ఇదియునుగాక గదిలోనుండు మందుబుడ్లకు అది తగిలినయెడల అవికిందబడి అందలిమందు ఒలికిపోవును. ఈదేశమందు పరిచారకులకాళ్ళకు జోళ్ళు అవసరములేదు. జోళ్ళను వేసికొను పరిచారికలు మెత్తనివిగను మడిములేనివిగను నుండుజోళ్లను దొడుగుకొనవలయును. రోగియొక్క గది నిశ్శబ్దముగా నుండవలయును. శబ్దముచేయు ఆభరణములనునీవు డించుకొనరాదు. నీవు అనుదినము తలదువ్వుకొని పరిశుభ్రమైనబట్టలను వేసికొని రోగికి సంతోషము కలుగజేయుచుండవలయును. నీ ఆరోగ్యవిషయమైకూడ నీవు తగుజాగ్రత్త తీసికొనవలయును. ఎల్లప్పుడు రోగి యొక్కగదిలోనే యుండక అప్పుడప్పుడు మంచిగాలి ప్రసరించు ప్రదేశములయందు తిరుగుచుండవలయును. అధమము రోజునకు ఆరుగంటలైనను నీవు నిద్రించుచుండవలయును. బాగుగజీర్ణమగునట్టియు బలమును

కలుగజేయునట్టియు పదార్థములనే భుజించుచుండవలెను. నీ వెప్పుడును రోగియొక్కగదిలో భుజించరాదు.

### పరిచారికయొక్క నడవడిక

రోగికి ప్రతినిమిషమందును ఏదియో కావలసివచ్చును. కావలసిన వస్తువును తీసికొనుటకు రోగికి సమర్థతయుండదు. కావున రోగినెప్పుడును ఒంటరిగా నుంచరాదు. ఇదిగాక ఒంటరిగానున్నప్పుడు రోగి యేదియో లేనిపోని భయమును గల్పించుకొనును. రోగియెదుట నీవు యితరులతో గుసగుసలాడకూడదు. ఇట్టి సంభాషణ రోగికి అనుమానము, మనఃక్షేపము గల్గించును. రోగి వినకూడనిసంగతులు వైద్యునితోగాని యితరులతోగాని నీవు చెప్పవలసి వచ్చినప్పుడు మరియొకగదిలోనికి పోయి చెప్పవలయును. రోగి వినదగిన సంగతులయిన యెడల ఆమెకు వినబడునట్లు స్పష్టముగను మెల్లగను చెప్పవలయును. రోగియొక్కగదిలో నీవు చేయుపనులన్నియు ధారాళముగా చేయవలయునుగాని చాటుగా చేయరాదు. రోగియొక్కగదిలోని వస్తువులను సవరించవలసివచ్చినయెడల రోగిచూచుచుండగనే సవరించవలయును. రోగియొంటిపూడ చేయివేసిచూడవలయునన్న ఆమె మెలకువగా నున్నప్పుడే చూడుము. రోగి ఎరుగకుండ పనులుచేయుచుండినయెడల ఆమెకు నీయందు నమ్మకము తగ్గిపోవును. ఏవిషయమందును నీవు తొందరపడకూడదు. రోగి నీతోమాట్లాడవలయునన్న ఆమె యొద్దనెప్పుడిగకూర్చుండి చెప్పినదంతయువినవలయును. సాధ్యమగునంతవరకు రోగికోర్కెలను దీర్చుము. రోగి కోరినను

ఆమెకు హానిచేయుచునిని నీవుచేయరాదు. కాని రోగియొక్క యితరములగు కోర్కెలు నీకు తెలివితక్కువగా కనబడినను, నీవు తీర్చవలయును. వైద్యుడును నీవును చూడవచ్చువారును రోగికి సమీపమందు కూర్చుండులాగుననే యేర్పాటుచేయవలయును. లేనియెడల వారినిచూచుటకు రోగిమెడ త్రిప్పవలసియుండను. నీవు రోగియెదుట యెల్లప్పుడును మిక్కిలి సంతోషముగా నుండవలయును. నీవు ముఖమును ముడుచుకొన్నయెడల రోగికి విచారముకలుగును. నీముఖము సంతోషముగానున్నయెడల రోగికికూడ సంతోషముగనేయుండును. నీకు తగినంతబర్పకూడ ఉండవలయును. రోగికి పాణిపానము కలుగుచున్నదని నీకుసందేహము కలిగినను ఆసంగతి రోగికి తెలియనీయకూడదు. రోగి మంచిస్థితిలో నున్నయెడల మంచివార్తలుగాని కథలుగాని చెప్పుచుండవలయును. లేదా రోగి యిష్టపడినయెడల యేదైనను పుస్తకమును దగ్గరకూర్చుని చదివి వినిపించవలయును. నీవు ప్రవీణురాలవైన యెడల ప్రతిఅంశమును రోగికి సంతోషమునిచ్చులాగున చేయవచ్చును. రోగియొక్కగదిని శుభ్రముచేయుట, అలంకరించుట, రోగినిస్నానముచేయించుట, ఆమెకుబట్టుకట్టించుట, పథ్యముపెట్టుట, రాత్రి పరుండబెట్టుట, యివియన్నియు నీవు నిపుణతతో చేసినయెడల రోగికి సంతోషము కలుగజేయును. ఈపనులెప్పుడు వచ్చుచుండునాయని ఆమె ఎదురుచూచుచుండును. వైద్యులు ఒప్పుకొన్నయెడల రోగియొక్క స్నేహితు లప్పుడప్పుడు వచ్చిచూచుచుండవచ్చును. రోగి బలహీనురాలుగ నున్నయెడల అట్టిస్నేహితులనుఒక్కొక్కరిని

భూత్రామే రప్పించవలయును. వీరిని విశేషకాలము రోగివద్ద నుండవీయరాదు. వారిని బిగ్గరగా మాట్లాడవీయరాదు.

రోగియొక్కగది.

నీవు గృహయజమానిగా నుండు కుటుంబమం దెవరి కైనను తీవ్రమైన జబ్బుచేసినప్పుడు వెంటనే వైద్యునికి కబురు చేయుము. అతడువచ్చునంతలో రోగికి నింటిలో అనుకూలముగను సౌఖ్యముగను ఉండు గదియేదియో ఆలోచింపుము. వీలున్నయెడల రోగికి ప్రత్యేకించి గదియుండుట మంచిది. ఇది మూలనుండు చీకటిగదిగాక గాలియు వెలుతురును ధారాళముగా వచ్చునదిగను విశాలమగునదిగను ఉండవలయును. అట్టిగది యింటిలోనే లేనియెడల గాలియు వెలుతురు కలిగినట్టి మండువానంటియుండు సావడిలో రోగిని పరుండబెట్టవచ్చును. రోగియొక్క గదిలోనికి గాలివచ్చుటకును పోవుటకును తగినట్లు ద్వారములును కిటికీలును ఉండవలయును. వైద్యుడు నిషేధించినపుడుతప్ప వీనిని తెరచి యుంచవలయును. అట్లుచేయుటవల్ల ద్వారములగుండ్ల వీచెడుగాలి గదిలో నలుదిశల వ్యాపించి, చెడుగాలిని తరిమివేయును. రోగికి గాలితగిలినయెడల రోగము ప్రబలమగునని ఊహించుట దురభిప్రాయము.

రోగి మంచము.

రోగిమంచము గదిలో మూలనుగాని ఎండతగ్గులు చోటునగాని కిటికీలకు ద్వారములకు ఎదురుగాగాని వేయరాదు. మంచము మూలగా నున్నయెడల రోగికి గాలియు వెలు

తురు తగులదు. మంచము ద్వారములకు ఎదురుగా నుంచినయెడల గాలి రోగియొక్క ముఖముమీదికి కొట్టును. ఇది అనారోగ్యకరము. రోగికి చాలినంత గాలియు వెలుతురును ఉండునట్లు చూడవలయును. రోగిని సావిశ్యలో పరుండబెట్టునపుడు గాలియొక్కయు వెలుతురుయొక్కయు పరిమితిని మార్చుకొనుటకై తెరలుగాని పరజాలుగాని ఉపయోగించవచ్చును. ఇట్టితెరలు నూలుబట్టలతో నుండవలయును. కాని ఉన్నిబట్టలతో నుండరాదు. ఉన్నిబట్టలు విషవాయువులను బీల్చును. వీనిని తరచు శుభ్రముచేయుటకు వీలుండదు నూలుబట్టలయినయెడల వానిని తరచు ఉతుకుచుండవచ్చును. రోగియొక్క మంచము చుట్టును పరిచారిక దిరుగుట కనుకూలముగా నుండులాగున స్థలముండవలయును. రోగినిసాధ్యమగునంతవరకు మంచముమీద పరుండ బెట్టవలయును; గాని నేలమీద పరుండబెట్టరాదు. మంచము దొరకనియెడల నేలయందగుడు లేమ రోగికి తగులకుండ పరుపు అడుగున కీలుగుడ్డను గాని తోలునుగాని పరచవలయును. మంచములలో కర్మ మంచముకంటె ఇనుపమంచములు మంచివి. ఇవిపరిశుభ్రముగ నుండును. రోగి కప్పుకొనుబట్టలు బరువైనవిగా నున్నయెడల వీనిని తరచు ఉతుకుట కష్టము. పలుచని స్థానలుగుడ్డనుగాని నూలు, దుప్పట్లనుగాని రోగి ఉపయోగించవచ్చును. రోగియొక్క యుపయోగము నిమిత్తము మెత్తని పరుపులను మెత్తని తలగడల నియ్యవలయునుగాని ఇతరులకు పనికిరానట్టియు చినిగిపోయినబొంతలను, గట్టిగానుండు దిండ్లను ఈయకూడదు. పరుపులకును తలగడలకును రెండేసివొప్పవ

గలేబులుండవలయును. పక్కదుప్పట్లకూడ అశమము రెండు ఉండవలయును. రాత్రి ఉపయోగించిన పక్కబట్టలను పరుపును, తలగడలను ఉదయమున ఎండలోవైచి పగలంతయు ఎండనిచ్చిన తరువాత తిరిగి ఉపయోగించుకోవలయును. ఇది ఎంచుచున్నప్పుడు మృత్యుకాంత రోగికి ఉపయోగించవలయును. ఇంతవరకు సమకూర్చుకోలేని పేదకుటుంబములయందు వీలుపడినంతవరకు పక్కను ఎండలోను గాలిలోనువైచి శుభ్రము చేయుచుండవలయును.

రోగియొక్క గదిని శుభ్రముచేయుట, అలంకరించుట.

రోగియొక్క గదిలో అనవసరమైన సామానుల నుంచ కూడదు. రోగిమంచము, ఒకటిరెండు కుర్చీలు అందులో ఒకటి పడకకుర్చి, ఒక కుర్చీపీట, మందులంచుకునేబల్ల ఉండినచాలును. ఇవి పరిశుభ్రముగా నుండవలయును. కర్రసామానులకు వార్నిషు (Varnish) వేయించినయెడల విషవాయువులను పీల్చుకోనేరవు. రోమసంబంధమగు తివాసులు కంబళీలు, జోరాలు, మొదలగువానిని అట్టిగదులలో నుంచరాదు. ఇవి దుమ్మును చెడువాయువులను ఆకర్షించును. వానిని శుభ్రము చేయుటకు వీలుపడదు.

రోగియొక్క గదిని ప్రతిరోజున శుభ్రముచేయుచుండవలయును. తుడుచునప్పుడు ధూళి రేగకుండ ముందు కొదిగా నీళ్లు చల్లవలయును. కాని గది తేమగానుండులాగున విశేషముగా చల్లకూడదు. చెడిపోయిన బట్టలును, తినగా మిగిలిన ఆహారమును, రోగిమలమూత్రములను ఎప్పటికప్పుడు గది

నుండి తొలగించుచుండవలయును. రోగియొక్క గదిలో దుర్గంధపదార్థముల నుంచరాదు. రోగిశరీరమునుండియే కొన్ని దుర్గంధవాయువులు ప్రబలుచుండును. వానిని హరింపజేయుటకు అగరువత్తులు కాల్పుటయు, పరిమళద్రవ్యములు చల్లుటయు, ఉపాయములుగావు. వీని వాసనలు దుర్గంధములను అణచివేయునేగాని వానిని నశింపజేయలేవు. దుర్గంధములను నాశనము చేయుటకు గంధకపుపొగ, సాంబాళిపొగ, సున్నపునీరు, కార్బాలికు లోషన్ (Carbolic lotion) ఇవి బాగుగా పనికివచ్చును. ఇవిగాక పొడిమన్ను, ఆవుపేడ, బొగ్గుయివికూడ దుర్గంధములను హరించును. ఆవుపేడతో అప్పుడప్పుడు గది అలుకుచుండవలయును. కార్బాలికు లోషన్ పొడిమన్ను వీనిని అప్పుడప్పుడు నేలమీద చల్లుచుండవలయును. గదిగోడలకు సున్నము కొట్టించవలయును. బొగ్గులు ఒక వెడల్పుమూతిగల పాత్రలో నుంచి రోగిమంచమువద్ద కొంతసేపుంచి పారవేయుచుండవలయును. ఈపనులవలన దుర్వాసలు నశించును.

రోగియొక్కగదిలో పగటిపూట మొక్కలుగల కుండ తొట్టుంచుట మంచిది. ఇవి అందముగ నుండుటయేగాక అక్కడనుండు విషవాయువులను పీల్చుకొని పాక్షికవాయువునిచ్చుచుండును. వీనిని రాత్రిపూట తీసివేయుచుండవలయును. రోగికి సంతోషము కలుగజేయు పువ్వులు, పటములు గదిలో నుంచినయెడల రోగి వానినిచూచుటవలన రోగము వలన కలిగినబాధ కొంత మెరుగుచుండును. పువ్వులయందు కూడ బొగ్గువులును వాయువును పీల్చుకొని పాక్షికవాయువు



విచ్చుగుణము కలదు. మిక్కిలి సువాసనగల మల్లె, గులాబి మొదలగు పువ్వులను రోగి యొద్ద నెప్పుడును ఉంచరాదు. ఏ పువ్వులైనను వాడిపోయినవెంటనే గదిలోనుండి తీసివేయవలయును.

పరిచారిక చేయవలసిన యితరపనులు.

(1) రోగి యొక్క లక్షణములను కనిపెట్టుట:—

రోగి యొక్క చిహ్నములు, లక్షణములు పత్రిరోజునను ఒకప్పుడు గంటగంటకు మారుచుండును. నీవే పరిచారికగా నున్న యెడల వీనిని బాగుగ కనిపెట్టి వైద్యునితో చెప్పట నీముఖ్యమైనవని. ఈపని నీవుచేయుచున్నట్లు రోగికి తెలియ నీయకూడదు. కాని రాత్రింబగళ్ళు రోగివిషయమగు మార్పులు బాగుగ పరిశీలించు చుండవలయును. రోగి యొక్క మలమూత్రములు, చెమట, వీనియొక్క స్థితియు, రోగికిచ్చి నట్టి ఆహారము, ఔషధము చేసినపనియు, రోగి వత్తుగానున్నది, తెలివిగానున్నది, చికాకుగానున్నది, మగతగానున్నది, సంధియెత్తినది యివిఅన్నియు నీవు కనిపెట్టుచుండవలయును. అప్పుడప్పుడు కలుగుచున్న మార్పులన్నిటిని ఒక్కసారిగా వైద్యునితో చెప్పటకు నీకు జ్ఞాపకశక్తి చాలనియెడల ఒక చిన్న పుస్తకము నుంచుకొని అందు వ్రాసికొనవలయును.


(2) రోగిని కదపుట:—

సాధారణముగా రోగి పరుండు పక్క సవరించవలసి వచ్చినప్పుడు రోగిని లేవదీయవలసినవచ్చును. రోగి సామాన్యపు బిబ్బులో నున్న యెడల ఆమెనుచాపమీదగాని పడకకుర్చీమీద

గాని కూర్చుండబెట్టి పక్కను నీవు సవరించవచ్చును. కాని రోగిని అట్లే విశేష కాలము కూర్చుండబెట్టినయెడల ఆమెకు అలసట వచ్చును. ఇట్లు కదలించినప్పుడు చలిగాలి రోగికి తగునీయరాదు. రోగి మంచముమీదినుండి లేవలేని స్థితిలోనున్నప్పుడు నీవే ఆమెను కడల్పువలయును. రోగిని పక్కమీదనేజరుపవలసియున్న యెడల రోగి యొక్క చేతులును ఆమె పక్కలనంటి యుండునట్లు చేసి ఆమెముఖము నీవైపున కుండునట్లుగా తిప్పి నీచేతి నొకదానిని ఆమెభుజము క్రిందికి పోనిచ్చి రెండవచేతిని పిగ్గడులక్రింద మోకాళ్లకు వైగాడంచి రోగిని ముందుకు మెల్లగా లాగుము. ఇట్టిరోగి పక్కమీదనే లేవదీయవలసి వచ్చినప్పుడు రోగి యొక్క తలగడక్రిందికి నీయెడమచేతిని పోనిచ్చి ఆమెతలను, భుజములను ఎత్తి కూర్చుండ బెట్టవలయును. రోగి యొక్క తలగడలను నీవు తిప్పవలసి వచ్చినప్పుడు నీయెడమచేతిని రోగి యొక్క భుజములక్రిందికి పోనిచ్చి ఆమెను లేవనెత్తి నీకుడిచేతితో నామెతలను నీయెడమభుజముమీదను కొంతసేపుంచుకొని నీకుడిచేతితోనే తలగడను సవరింపుము.

తనంతట తానులేవలేనిరోగిని ఒక మంచముమీద నుండి మరియొక మంచముమీద పరుండబెట్టవలసినవచ్చినప్పుడు ఇద్దరు పరిచారికలు కావలయును. రెండవమంచము యొక్క తలవైపును రోగిమంచముయొక్క కాళ్ళకడవద్దకు వచ్చేలాగున దానిని అడ్డుగానుంచవలయును. మిరిద్దరు రోగికి ఒక వైపుననే నిలుచుండవలయును. నీ చేతులలో నొక దానిని

రోగితల భుజములక్రిందను రెండవచేతిని వీపుక్రిందను మధ్య భాగమందును ఉంచవలయును. రెండవ పరిచారిక ఒకచేతిని వడ్డిక్రిందను రెండవచేతిని మోకాలిచిప్పలక్రిందను ఉంచ




36 వ పటము

రోగిని ఒకమంచము మీదనుండి రెండవ మంచముమీద పరుండ బెట్టుట.

వలయును. మిరిద్దరు ఒకసారిగానే రోగిని ఎత్తి రెండవ మంచము మీద పరుండబెట్టవలయును. (36 వ పటమును జూడుము).

రోగిశరీరము పుండ్రతోగాని వాపులతోగాని యున్నప్పుడు ఆమెను మరియొక చోటుకు మార్చవలసి వచ్చినయెడల ఆమె పరున్న దుప్పటితోకూడ లేవనెత్తవలయును. అప్పుడు నీవు ఒకకొంగును, రెండవపరిచారిక రెండవ కొంగున

గట్టిగ పట్టుకొని రోగిని లేవదీయవలయును. (37 వ పటమును జూడుము)



37 వ పటము.

రోగినిలేవఁజేయు విధము.

రోగిని యిట్లు లేవదీయనప్పుడు ధైర్యముతోను త్వరితముగను పనులు జరిగించవలయును. అట్టి సమయములందు మీచేతులు వణకకూడదు. మీ పిరికితనము చూచి రోగి అధైర్యపడును. మోటుతన మెన్నడును పనికిరాదు. రోగికి ప్రమాదము సంభవించును.

రోగి మంచముమీద పరుండియున్నప్పుడు పక్కదుప్పటిని తీయవలయునన్న అట్టి దుప్పటిని నిలువుగా రోగి సమీపమువరకు చుట్టచుట్టవలయును. అప్పుడు రోగిని నెమ్మదిగా ఈచుట్టను దాటించి దుప్పటి లాగివేయవలయును. ఈలాగుననే కొత్తదుప్పటినికూడ నిలువుగా చుట్టచుట్టి ఆచుట్టను రోగి శరీరమునకు అంటులాగున ఉంచి రోగిని ఆచుట్టను

జాతించి చుట్టచుట్టిన భాగమును విప్పివేసి అంచులు పరుపు క్రిందికి తోసివేయవలయును.

(8) రోగిని స్నానము చేయించుట. ~~అప్పుడు~~ దుస్తులు వేయుట:—

సాధారణముగా రాత్రిపూట రోగికి జబ్బు అధికముగ నుండును కావున ఉదయమునకు రోగి చిరాకుగను బలహీనముగను ఉండును. అప్పుడు రోగిని స్నానము చేయించి క్రొత్త బట్టలుకట్టి పక్క బాగుచేసినయెడల రోగికి చాల సంతోషముగానుండును. రోగికి స్నానము చేయించక పూర్వము పథ్యమియ్యకూడదు. రోగి లేచినవెంటనే పథ్యమియ్యవలసి వచ్చినయెడల ఒకటి రెండు గంటలవరకు స్నానము చేయించకూడదు.

రోగిని స్నానము చేయించుటకు కావలసిన వస్తువులన్నియు ముందుగా గదిలో జాగ్రత్తపెట్టుకొనవలయును. వేడినీళ్లు, బిందె, చెంబు, సబ్బు లేక సీకాయ, నూనె, శుభ్రముగా ఆనవేసిన నూలు, లేక ప్లానలుగుడ్డ, తుడుచుటకు తువ్వొక్క లేక కరుకుగానుండు బట్టలు, రోగికట్టుకొనుటకు బట్టలు, వీని నన్నిటిని జాగ్రత్తపెట్టవలయును. స్నానము చేయించిన తరువాత రోగి బలహీనముగా నుండునుగాన పథ్యము, మంచి నీళ్లుకూడ సిద్ధపరచవలయును.

రోగికి తగిన సామర్థ్యమున్నయెడల తానంతటతానే స్నానము చేయగల్గును. రోగి నీరసముగా నున్నయెడల నీవే యీపని చేయించవలయును. ముందుగా ముఖమును తలను

గడుగవలయును. అందుకు ప్లానలుగుడ్డను గాని నూలుగుడ్డనుగాని వేడినీటిలో తడిపి పిండి ఆగుడ్డతో ముఖమును తలను గట్టిగా రాయవలయును. తలవెంట్రుకల కుదుళ్ళయందు చెమటయు మన్ను చేరియుండును. కావున అట్టిచోట్లను గుడ్డతో బాగుగ శుభ్రము చేయవలయును. ఇట్లు తలంతయు శుభ్రముచేసిన తరువాత వెంటనే పొడిబట్టతో బాగుగ తుడవలయును. తరువాత రోగిని ఒకప్రక్కగా పరుండబెట్టి ముందుగా వెనుకవైపుననున్న తరువాత ముందువైపుననున్న కడుగవలయును. రోగిని బట్టతో కప్పియుంచి కొద్దికొద్ది భాగముల కడుగుచుండవలయును. కాని శరీరమంతయును ఒక్కసారిగా కడుగకూడదు. తలభాగమైనతరువాత మెడభుజములమీద నుండు బట్టను తీసివేసి, వానినికడిగి పొడిబట్టతో తుడిచి తిరిగి బట్టకప్పి, యీలాగుననే తక్కినభాగములుకూడ క్రిమము క్రిమముగ కడిగి తుడిచివేసి కప్పుచుండవలయును. ఈపనులు తొందరగా చేయుచుండవలయును. లేనియెడల రోగికి జలుబు చేయును. ఒళ్లంతయు ఇట్లు కడిగినతరువాత రోగి కట్టినబట్టను వదిలించి ఉతికిన మరియొకబట్టను కట్టవలయును. రోగికి గంజి పెట్టిన బట్టలను కట్టబెట్టకూడదు. అవి మెత్తగా నుండవలయును. రోగులను వేడినీళ్ళతోనేగాక చన్నీటితోగూడ స్నానము చేయించెదరు. వెనుకటి అధ్యాయమందు ఆరోగ్యయుగము నుండువారికిట్టి స్నానములవలన గలుగు ప్రయోజనములను తెలిపియుంటిమి ఇకరోగులవిషయమై చన్నీళ్లస్నానము తీవ్రమైన జ్వరములయందును వడదెబ్బ తగిలినప్పుడును ప్రయోగింతురు. జ్వరముతోనున్నవారిని చన్నీటితో స్నానము చేయించుట

నపుడు మిక్కిలి జాగరూకతతో నుండవలయును. వైద్యుడు ధగ్గర నున్నప్పుడే ఇట్టిస్నానమును చేయించవలయును. వెచ్చనినీళ్ళతో స్నానము పిల్లలకును, పెద్దలకును కూడ అనుకూలముగా నుండును. దీనివల్ల చర్మము శుభ్రపడును. రోగము యొక్క ఉద్యోగము తగ్గును. జ్వరమువలన కలిగిన బాధ అణగును. మాత్రము బాగుగ జారియగును. చంటిపిల్ల గుణమును మానును. నిద్రకలుగును. కాని యిట్టిస్నానము మిక్కిలి వృద్ధులుగా నున్న వారికిని, మిక్కిలి సీరసముగా నున్న రోగులకును పనికిరాదు.

రోగియొక్క స్థితి సుమారుగా నున్న యెడల ఆమె స్వయముగనే పండ్లు తోముకొనకలదు. లేనియెడల నీవు తోమవలయును. పుల్లపెట్టి తోముకొనుటకు పండ్లచిగుళ్లు ఒప్పునియెడల మెత్తని వెలిబూడిదతో తోమవలయును. పండ్లు తోమినప్పుడు వెచ్చని నీళ్లు ఉపయోగించవలయును.

రోగియొక్క వెండ్రుకలను ప్రతిదినమందును ఉదయమున దువ్వుచుండవలయును. వెండ్రుకలను పాయలుగా దీసి కొద్దికొద్దిగా దువ్వవలయునుగాని తలనంతను ఒక్కసారిగా దువ్వినయెడల తల నొప్పిపెట్టును. వెండ్రుకలను సాపుచేయునప్పుడు ఒకచేతితో మొదళ్ళను గట్టిగాపట్టుకొని చివళ్ళను మువ్వెనతో సరిచేయవలయును. కాని వెండ్రుకలను లాగ కూడదు. రోగియొక్కతలమీది చర్మమును అప్పుడప్పుడు శుభ్రముచేయుచుండవలయును. ఇందుకు కొద్దిగా సారాయి కలిపిన వెచ్చనినీళ్లు ఉపయోగించవచ్చును. ఇట్టి నీటిలో గుడ్డమునుంచి, పిండి, దానితో తలను గట్టిగరాచి పొడిబట్టతో

తుడువవలయును. నీటిలో సారాయి కలుపుటవలన జలుబు చేయనేరదు.

(4) రోగికి ఆహారమిచ్చుట.

రోగికిచేయు ఉపచారము లన్నిటిలోను ఇది ముఖ్యమయినది. సాధారణవ్యాధులయందు పరిచారక జాగరూకతతో రోగికి తగిన ఆహారము నిచ్చుచు జీర్ణమండలమునకు విశ్రాంతికలుగ చేయుచున్నయెడల ఔషధమక్కరలేకయే వ్యాధి నివారణమగును. తీవ్రమైనవ్యాధులయందు జీర్ణమండలము చెడిపోయి ఆకలిమందగించుటయేగాక వ్యాధిబీజములవలన అవయవపదార్థము హరింపబడుచుండటచే రక్తము చెడిపోవుచుండునుగాన వ్యాధితోలగిపోవువరకు ఆహారమును మిక్కిలి జాగరూకతతో నీయవలసియుండును.

రోగి కెట్టిఆహారము నీయవలసినది వైద్యుని అడుగవలయును. వైద్యుడు నియమించిన ఆహారమును అనేకవిధముల తయారుచేయుట నేర్పియుండవలయును. నూకలజావ నీయు మని వైద్యుడుచెప్పినయెడల అట్టిజావనే రెండుమూడు విధముల తయారుచేయునేర్పు పరిచారిక కుండవలయును. ఒకే విధముగా తయారుచేయుచున్నయెడల రోగి విసుగుజెంది తినుటమానివేయును. వైద్యుడు నిషేధించిన ఆహారమును రోగి కెన్నడును ఇయ్యకూడదు.

రోగికి నియమితకాలమునకు ఆహారము నిచ్చుచుండవలయును. అట్టికాలము అతిక్రమించినయెడల ఆమె సీరసము పొందును. ఆహారము ననేకపర్యాయము లిచ్చుచున్నయెడల

రోగికి అవకారము తటస్థించును. రోగికి ఆహారమును యెప్పటి కప్పుడు తయారుచేయు చుండవలయునుగాని రోజునకంతకు ఒకేసారి తయారు చేయకూడదు. వంట పరిశుభ్రముగను రుచిగను ఉండవలెను. ఆహారమును చూచినమీదట రోగికి సంతోషము కలుగవలయును. రోగికి నిద్రావశ్యకము కావున రోగి నిద్రించుచున్నప్పుడు ఆహారముగాని ఔషధముగాని ఇచ్చుటకు ఆమెను లేపకూడదు.

రోగికి చాలినంత దార్ధ్యమున్నయెడల ఆమె లేచి కూర్చుండి ఆహారమును భుజించవలయును. తలగడలు వీపు నకు ఆనించినయెడల నిబ్బరముగా కూర్చుండగలదు. రోగికి లేచి కూర్చుండుటకు సమర్థతలేనియెడల పరిచారిక ఎడమ చేయి రోగితలగడక్రిందికి పోనిచ్చి తల నెత్తిపెట్టి కుడిచేతితో నాహారము సీయవలయును. తీవ్రమైన వ్యాధిగలరోగులు ద్రవపదార్థమునుమాత్రమే భుజింపగలరు. ఇట్టి పదార్థమును త్రాగునప్పుడు రోగితల కదలకుండ పరిచారిక పట్టుకొనవలయును. రోగులకు సాధారణముగా దాహము మెండుగా నుండునుగాన ద్రవపదార్థమును చాలినంత ఇయ్యవలయును. మింగుటకు తగిన దార్ధ్యము లేనప్పుడు కొద్దికొద్దిగా సీయవలయును. రోగి విస్తారము జబ్బులో నున్నప్పుడును, పండ్లు దగ్గర పడినప్పుడును, రోగితలను ఒకవైపునకు తిప్పివెదవులనూ పండ్లనుండి విడదీసి దవుడకును ఇగుళ్ళకున్ననడుమ ద్రవముగా నున్న ఆహారమును కొద్దిగాపోసి రోగితలను రెండవప్రక్కకు తిప్పినయెడల ఈద్రవము కంఠములోనికి క్రమముగా జా

రును. మరియొక పద్ధతియేమనిన! శుభ్రమయిన తెల్లని, గుడ్డ వేలికను అట్టిద్రవములో ముంచి పండ్లమధ్య నుంచినయెడల రోగి యీద్రవమును నెమ్మదిగా చప్పరించుచుండును. ఇట్లు అనేకసారులు చేసినయెడల తగినంత యాహారము లోపలికి బోవును. కొన్ని వ్యాధుల, యందు రోగిని మంచముమీద నుండి లేవతీయనే కూడదు. అట్టి సమయములయందు ఆహారమును శంఖముతోగాని గరిటెతోగాని పోయవలయును

రోగి ఆహారమును తిరస్కరించినయెడల పరిచారిక అధైర్యపడరాదు. ఓపికవహించి ఆహారము విచ్చుపద్ధతి మార్చుచు సాధనము చేయుచుండవలయును. రోగి నీరసముగా నున్నప్పుడు సాధారణముగ ఆహారమును నిరాకరించును. అట్టి సమయములయందు పరిచారిక మంచిమూటలను చెప్పుచు ఉపాయమున ఆహారమును తినిపించుచుండవలయును. చచ్చి పోవుటకు సిద్ధముగనున్న రోగుల నేకులు పరిచారికలు తెలివి తేటలతో ఆహారమును తినిపించుటవలననే బ్రతికినారు.

సాధారణముగా రోగులకు తీవ్రమైన జాడ్యము మళ్ళీ నప్పుడు ఆకలి అధికముగా నుండును. ఇట్టి సమయములయందుకూడ పరిచారిక జాగరూకతతో నుండవలయును. వైద్యుడు నియమించిన పథ్యమునే నియమిత సమయములయందు ఇచ్చుచుండవలయును గాని రోగి అడిగినదెల్లను, అడిగినప్పుడెల్లను పెట్టకూడదు. ఇట్టి సమయములయందు రోగులు కనబడిన దెల్లను తినుటచే వారికి జాడ్యము తిరుగబెట్టుటయు ఒకప్పుడు వారికి ప్రాణభంగముకూడ కలుగుటయు సంభవించును.

రోగులకు రాత్రి పరిచారము చేయువిధము.

“రోగికి నిద్రపట్టినేని సగముజబ్బు మరలిపోవును” అని లోకోక్తియున్నది. రాత్రిభాగమందు రోగి నిద్రించనియెడల బాధ యెక్కువగును. కావున నిపుణతగల పరిచారిక యీ విషయమందు తగుప్రయత్నము చేయవలయును. రాత్రియందు రోగికి కావలసిన వస్తువులు అనగా ఆహారము, మందు, నీళ్లు, కప్పుటకు దుప్పట్లు మొదలగువానిని ముందుగానే రోగియొక్క గదిలో జాగ్రత్త పెట్టవలయును. రోగికి నిద్రపచ్చు సమయమందు వీనిని తెచ్చుచున్నయెడల నిద్రాభంగము కలుగును. రోగికి నిద్రపట్టినప్పుడు ఆమెనుగాని ఆమెపరుండు పక్కనుగాని పరిచారిక ముట్టకూడదు. రోగికి ఒకసారి నిద్ర చెడినయెడల తిరిగి నిద్రపట్టనేరదు. ఒకటి రెండుగంటలు రోగి నిద్రపోయినమీదట మెలకువ వచ్చినయెడల ఆహారము నిచ్చుటగాని, అవసరమైన మరియుతర పనిగాని చేయవచ్చును. రోగిగదియందు దీపము చిన్నదిగా నుండవలయును. రోగికన్నులకు దీపము కనబడకుండులాగున దానిని ఉంచవలయును. నీవు ఆగదిలో సంచరించు చున్నప్పుడు నిశ్శబ్దముగా నుండవలయును. రోగికి మెలకువ వచ్చేపనిని దేనిని చేయరాదు.

తాపము, చలి.

రోగికి తాపముగా నున్నదో చలిగా నున్నదో పరిచారిక కనిపెట్టుచుండవలయును. తాపముగా నున్నయెడల రోగి నిచల్లగానుండునట్టియు, గాలి బాగుగావచ్చునట్టియు ప్రదేశమందు వరుండ బెట్టవలయును. వివరముండవలయును. పక్క


బట్టలు తేలికగా నుండువానిని ఉపయోగించవలయును. రోగియొక్క ముఖమును, చేతులను అప్పుడప్పుడు పరిమళ ద్రవ్యములు కలిపిననీళ్ళలో కడుగుచుండవలయును. రోగికి మరగ కాచి చల్లార్చిన నీటిని కావలసినంత ఇమ్ము.

సాధారణముగా రోగులు తాపముచేతగాక చలిచేత బాధపడుచుండురు. అట్టి సమయములందు అరచేతులు, అరకాళ్లు తరచు తాకి చల్లగానున్న యెడల ఉష్ణమును కలుగజేయుటకై యేదోయొక చికిత్స చేయుచుండవలయును. పరిచారిక తనఅరచేతులతో రోగియొక్క కాళ్ళకును చేతులకును రాజిడి కలుగజేయుచుండిన అవియుష్ణమెక్కును. లేదా ఎండలోగాని నిప్పునెగను గాని వెచ్చపెట్టిన ప్లానలుగుడ్డను చుట్టవచ్చును. లేదా గుడ్డసంచులలో ముప్పాతికవరకు వెచ్చ నియిసుకపోసి ఆసంచులను రోగిపాదములవద్ద నుంచవచ్చును. ఇసుక మిక్కిలి వేడిగానుండరాదు. అట్టిసమయమందు పక్కమీద వెచ్చనిబట్టలు వేయవలయును జ్వరముతో బాధనొందుచున్న రోగికి సాధారణముగా తెల్లవారుజామున చలివచ్చుచుండును. అట్టి సమయమందు మరియొక వచ్చడమునూకప్పి యుంచవలయును.

ఉష్ణమాపకము. (Thermometer)

మనదేశమందు తెలుగువైద్యులు రోగికి జ్వరమున్నది లేనిది నాడి పరీక్షించి చెప్పుదురు. నాడీపరీక్ష గ్రహించవలయునన్న తెలిసినవారియొద్ద శిక్షపొందవలయును. ఇంగ్లీషు వైద్యులు ఉష్ణమాపకయంత్రసహాయముచే నిరూపించెదరు.

ఇట్టియంత్రము 38 వ పటమందు తెలుపబడినది. ఇది ఒకగాజుగొట్టము. దీనికి ఒకచివరను కాయవలెనుండి అందు పాద



38. వ పటము. ఉష్ణమాపకము కొలతెగ్గాను.

రసముండును. తక్కినభాగమందు తలవెంట్రుక యంతసన్నని గొట్టముండును. పాదరస మున్న భాగమును వేడినీళ్ళలోగాని విప్పునెగనుగాని ఉంచినయెడల పాదరసము వేడెక్కి పలు చ్చనై సన్నని గొట్టముగుండ పరుగెత్తును.

సన్నని గొట్టముమీద అనేకములగు గీతలుండును. ఈగీతలఎదుట అంకెలుండును. ఈగీతలకే డిగ్రీ (Degrees) లందురు. ఈగొట్టము వేడినీళ్ళలో పెట్టి పాదరసము నిలిచిన చోటున ఏఅంకేయున్నదో 'కనిపెట్టినయెడల అసీటియొక్క వేడిమి ఎన్ని డిగ్రీలున్నది తేటబడును. రోగులకుపయోగించు ఇట్టిగొట్టముమీద 95 మొదలు 110 వరకు అంకెలుండును.

ఇవియే డిగ్రీలు. ఒక్కొక్కడిగ్రీ పదిభాగములుగా భాగించ బడియుండును. ఆరోగ్యముగానుండు పురుషునియందు గాని స్త్రీయందుగాని వేడిమిని యీయంత్రముతో కొలిచినయెడల  $98\frac{10}{100}$  లేక 98.4 డిగ్రీలుండును. ఈస్థలమందు శీ గుర్తువేయ బడియుండును. చలికాలమందైనను, ఉష్ణకాలమందైనను, చలి దేశమందైనను, ఉష్ణదేశమందైనను మనుజులకు సాధారణ ముగా ఇట్లే ఉష్ణముండును. ఒక్కొక్క సమయమందు ఆరోగ్యము చెడకున్నను దానికంటె ఒకడిగ్రీ హెచ్చుగాగాని తగ్గిగాని ఉండవచ్చును కావున మనుజునియందు ఉష్ణము 97 మొదలు 99 డిగ్రీలవరకు యున్నయెడల అతడు ఆరోగ్య వంతుడనియే చెప్పవచ్చును. 99 డిగ్రీలకంటె ఉష్ణము హెచ్చిన యెడల జ్వరమని చెప్పవచ్చును. జ్వరము 100 మొదలు 102 డిగ్రీలవర కున్న యెడల సామాన్యజ్వరమనియు, 102 మొదలు 105 డిగ్రీలవర కున్న యెడల హెచ్చుజ్వరమనియు, 105 డిగ్రీలు దాటినయెడల అపాయకరమనియు గ్రహించవల యును. ఇదియట్లుండగా శరీరమందలి ఉష్ణము 97 డిగ్రీలకంటె తక్కువగా నున్నయెడల గుండెలు చెడిపోయిన వనియు ఇగకను తగ్గుచు 95 డిగ్రీలవరకు తగ్గుచువచ్చినయెడల మరణమనియు గ్రహించవలయును. ఈ యుష్ణమాపక యంత్రము శరీరమం దలి జ్వరమును తెలుపుటయేగాక ఎట్టి జ్వరమయినదియు కూడ తెలుపును. వివిధములగు జ్వరములకు పాదరసముయొ క్క సంచారము వేరువేరుగానుండును. ఇదిగాక రోగికి జ్వర మున్నప్పుడు ఒకవిధమయిన 'బొషధము, జ్వరములేనప్పుడు మరియొక విధమైన 'బొషధము ఇయ్యవలసి వచ్చుచుండును

గాన ఈ యంత్రీసహాయముచే అట్టిసమయములు కనిపెట్టవచ్చును.

ఉష్ణమాపకయంత్రీమును ఉపయోగించువిధము.

ముందుగా యంత్రీమందలి పాదరసము ఎచటనున్నదో చూడుము. 97 డిగ్రీలకు క్రిందుగా నున్నయెడల సరే. అంతకంటె హెచ్చుడిగ్గివద్ద నున్నయెడల సీయంత్రీము చివరను చేతితో గట్టిగాపట్టుకొని విదల్చినయెడల పాదరసము మొదటిభాగమునకు జేరును. అప్పుడు ఈయంత్రీముయొక్క మొదటిభాగమును చంకయొక్క గుంటలోనుంచి చర్మమునకు బాగుగా తాకులాగున జబ్బుతో నణచిపెట్టి చివరభాగమున రోగియొక్క రెండవచేతితోగాని, పరిచారికగాని పట్టుకొనవలయును. ఇట్లు 4 నిమిషము లుంచినయెడల శరీరమందలి ఉష్ణమువలన పాదరసము వేడెక్కి గొట్టముద్వార పగిలించును. అప్పుడు యంత్రీమునుదీసి ఏడిగ్గివద్ద పాదరసము నిలిచినదో కనిపెట్టవచ్చును. చెమటవలన చంకతడిగా నున్నయెడల గుడ్డతో తుడిచినతరువాత యంత్రీమును పైనచెప్పినవిధమున ఉపయోగించవలయును. ఒక్కొక్కప్పుడు ఈయంత్రీముయొక్క మొదటిభాగమందు రోగియొక్క నోటిలో నాలుకక్రిందనుంచి నోరుమూయించి పరిచారిక చివరభాగమును పట్టుకొని కొంతసేపుంచి తీసి ఉష్ణమును కనిపెట్టవచ్చును. ఈపద్ధతికంటె చంకలోనుంచుటయే మంచిది.

సాధారణముగా జ్వరముతోనున్న రోగులకు రోజంతయు ఉష్ణ మొకలాగున నుండదు. ఉదయమున సాధారణ

ముగా ఉష్ణము ఆరోగ్య స్థితియందుండును. పూర్వదైహికమున కొలది క్రమముగా నధికమగుచు సాయంకాలమునకు హెచ్చుగానుండును. కావున ఇట్టిరోగులకు ఉదయమున ఒకసారి, సాయంకాలమొకసారి యంత్రీసహాయముచే నుష్ణమును కనిపెట్టుచుండవలయును. జ్వర మధికమగునప్పుడెల్ల నాడిదెబ్బలు, ఉచ్చాస్యస నిశ్వాసములుకూడ అధికమగును. వీటియొక్క స్థితిగతులు వైద్యుచికిలేలుపుట ఆవశ్యకము. కావున పరిచారిక నిమిషమునకు నాడి ఎన్నిదెబ్బలు కొట్టుచున్నవి, ఉచ్చాస్యసనిశ్వాసము లెన్ని కనబడుచున్నవి గడియారమునెదుటనుంచుకొని లెక్కపెట్టి వైద్యునితో చెప్పుచుండవలయును. నాడి దుడుకుగా నుండి ఉచ్చాస్యసనిశ్వాసము లధికముగా నుండినయెడల రోగి అపాయకరముగా నున్నట్లు ఎంచవలెను. ఈచిహ్నములతో రోగి తనలోతాను మూట్లాడుకొనుసంధియు, చేతులయందును, వేళ్ళయందును వణకు, పక్కగుడ్డలను పీకుకొనుటయు మొదలగు గుణములు కలిసినయెడల మిక్కిలి అపాయకరమని యెంచి తగినచికిత్స చేయించవలయును.

### ఔషధములు (Medicines)

‘ప్రాణమున్నంతవరకు మండిమ్మను’ లోకోక్తిగలదు. ఆహారమువలెనే ఔషధముకూడ వైద్యుడు చెప్పినరీతి నేయియ్యవలెను. ఔషధము ద్రవరూపముగా నున్నయెడల నీసా బాగుగ కదలించినమీదట గాని మోతాదునీయకూడదు. ఇట్లు కదలించనియెడల అందు ఘనపదార్థము లేవియైన నున్న



యెడల అడుగునకు జేరును కావున కడపటి మోతాదునందు  
అవి అధికముగా నుండును. తక్కినమోతాదులలో తక్కువగా



39 వ పటము. బొప్పెనెవ.

నుండును. ఇంగ్లీషుమందు లిచ్చుటకు కొలతగ్లాసు (Measuring glass) సంపాదించుట మంచిది. 38 వ పటము చూడుము. దీని మీదనుండుగీతలనుబట్టి మందు సరిగానీయవచ్చును. మంచిచ్చి నప్పుడెల్ల నీగ్లాసును, కడుగుచుండవలయును. కొన్ని బొప్పె ములకు గాలితగినయెడల వానియందలి గుణము చెడిపోవును గాన బొప్పెముండు సీసాలకు బిరడా వేసియుంచవలెను. కొన్ని రోగములకు వైద్యులు వైపుతకు ఒకవిధమయినమందు (Lotion) లోపలికి మరియొకదానిని యిచ్చుచుందురు. సాధారణముగా వైపుతకు ఇచ్చేమందులు విషతుల్యములు. పొర

బాటున ఈమందు లోపలి కిచ్చినయెడల రోగికి మరణము తటస్థించును. కావున పరిచారిక యీవిషయమై తగుజాగ్రత్త తీసికొనవలయును. ఈరెండువిధములయిన మందులను ఒకవోటున పెట్టకూడదు. ఒకేవిధమగు సీసాలలో నుంచకూడదు. వైపుతల కిచ్చుమందులు నీలిరంగుగలిగి దోరెములున్న సీసాలలోను, లోపలికిచ్చినమందు సాధారణముగా తెల్లసీసాలలోను పోసి ఉంచినయెడల పగటియందును రాత్రియందునుగూడ ఆనవాలుగా నుండును.

### రోగులకు పథ్యముపంట (Invalid Cookery)

పాలజావ.

రెండుతులముల బియ్యపునూకను ముప్పావుసేరు మంచిపాలలోగాని, నీళ్లు పాలు సమానముగా కలిపినదానిలోగాని పోసి మంటమీదపెట్టి గరిటెతో కలుపుచున్నయెడల రెండుమూడు నిమిషములలో జావ తయారగును. ఇందు చక్కెర, జాజికాయపొదుము కలిపిన సువాసనగాను రుచిగను ఉండును.

పాలగుండ లేక పరిపిండిజావ.

రెండుతులముల పాలగుండగాని, పరిపిండిగాని తీసికొని అందులో కొద్దిసీళ్ళుకలిపి పలుచని ముద్దవలె జేసి పావుజేరు మరుగుచున్న నీళ్లుగాని, పాలుగాని కొద్దికొద్దిగా కలుపుదు, కలియబెట్టుచుండవలయును. దీనిని ఒకపాత్రీయందుంచి మంటమీద రెండుమూడు నిమిషములుంచి కలుపు

చుండినయెడల జావయగును. దీనిని క్రిందికిదింపి చక్కెర, జాజికాయపొడుము కలిపినయెడల రుచిగనుండును.

సగ్గుబియ్యపుజావ.

రెండుతులముల సగ్గుబియ్యమును అర్ధశేరు సీళ్ళలో పోసి రెండుగంటలవరకు ఉంచుము. తరువాత పొయ్యిమీద పెట్టి పావుగంటసేపు ఉడుకనిమ్మ. ఉడుకుచున్నప్పుడు కలుపుచున్నయెడల ముద్దలు కట్టనేరదు, పాకముగా నుండును. దీనిని క్రిందికిదింపి, చక్కెర, జాజికాయపొడుము మొదలగు వానిని కలుపుము.

బియ్యపుగంజి (Conjee)

రెండుమూడు తులముల పరిబియ్యమును ఒకశేరు సీళ్ళలో 20 నిమిషములు ఉడకనిచ్చి వడపోసినయెడల పలు చనిజావ తయారగును. దీనియందు చక్కెరయు అవసరమైనయెడల నిమ్మపండ్లరసము కలుపవచ్చును. ఇది జ్వరములందు జీర్ణకోశముకు సంబంధించిన అన్ని రోగములందును పనికివచ్చును.

బార్లీజాన (Barley Water)

రెండుతులముల బార్లీబియ్యము (యవలు) సీళ్ళలో పరిశుభ్రముగా కడగి అందులో రెండుతులముల పంచదారయు నిమ్మపండురసము దానిపైచర్మముయొక్క ముక్కలును కలిపియుంచి అందుమీద ఒకశేరు మరగగాచిన సీళ్ళను పోసి ఏడు, ఎనిమిదిగంటలుంచినతరువాత వడపోసినయెడల

జావ తయారగును. ఇది జ్వరములందు పనికివచ్చును. ఒక సారి ఉపయోగించిన బార్లీబియ్యమును రెండవసారి ఉపయోగించకూడదు.

నిమ్మనీరు (Lemonade)

రెండుమూడు నిమ్మపండ్లు పలుచని బద్దలుగాకోసి ఒక పాత్రయందుంచి 5 లేక 6 తులముల పంచదార వీనికిచేర్చి శేరు, శేరున్నర, ఉడుకునీళ్లు వానిమీదపోసి ఒకటిరెండు గంటలుంచి వడకట్టవలయును.

పితికిన పాలయందు సోడాపొడుము కొంచెము కలిపినయెడల అది పులువెక్కనేరదు.

మాంసము తినువారికి మాంసము కలసినవంటలు గూడ గలవు.

పిండికట్టు, కాపడములు

శరీరమందలి యేదైనను ఒక భాగము వాచినప్పుడు పీనిని ఉపయోగించుటచే నట్టి భాగములకు ఉష్ణము, తేమయు శుభ్రకూడును. వాచినభాగము గట్టిపడి బాధను కలుగజేయుచున్నప్పుడు ఈకట్టవలనను, కాపడములవలనను కలుగు ఉష్ణమువలనను, తేమవలనను పట్టుపట్టిన కండరములు వదులు చేయబడుటచే బాధకు కారణభూతమైన చర్మసంబంధమగు నాడులయొక్క బిగింపు తగ్గును. అందువల్ల బాధ తొలగి పోవును. వాచిన భాగములకు యుక్తకాలములో కట్టు కట్టుచు వచ్చినయెడల వ్యాధిని వృద్ధికాకుండ జేసి అచటనుండు రక్త

మును గడ్డకట్టకుండ జేయును. అదివరకే రక్తము గడ్డకట్టి యున్న యెడల కట్టవలనను, కాపడములవలనను ఇట్టి గడ్డలు కరగి వాపును హెచ్చుకుండ జేయును. ఊపిరితిత్తులు, కాలేయము మొదలగు లోపలి అవయవములందు రక్తము అధికముగా కూడుకొని యున్నప్పుడు ఇట్టి కాపడములవలన ఆరక్తము చర్మమునకు తేబడుటచే లోపలి అవయవములు స్వస్థత పొందును.

కట్ల కుపయోగింపబడు పిండి బాగుగ తయారు చేయవలెను. దీనిని తరచు వేయుచు తీయుచుండవలెను. అప్పుడు దానియందుండు వేడిమి నొప్పిని లాగివేయును. పిండిని బాగుగ తయారు చేయకపోయినను చల్లబడినతరువాత శరీరముమీద ఉంచినను యిది మేలుచేయుటకు బదులుగా హానిచేయును. పిండికట్టును శరీరముమీద విశేషకాలముంచినయెడల అందలి పిండి గట్టిపడి ఉండవలసినస్థలమునుండి తొలగుటవలన నొప్పి గానున్న భాగమునకు గాలి సోకుటచలన చల్లబడి యెక్కువ బాధను కలుగజేయును. ఇదియునుగాక నొప్పిగానున్న ప్రదేశమందు పిండికట్టును విశేషకాలముంచినయెడల ఇట్టి ఉష్ణదేశమందు పిండి చల్లబడి పులియును. పులిసినపిండి చర్మమును మాంసమును దుర్బలముగా జేయుటచే వ్యాధి మరింత వ్యాపించి కుదురుట కష్టమగును.

మరియొక అంశము. చిదికిన కురుపునకు పిండికట్టు కట్టి కూడదు. అట్లు కట్టినయెడల కురుపుచుట్టు చిన్న చిన్న పొక్కులు బయలుదేరును. ఇట్టి సమయములయందు వేడినీళ్లతో కాపు మంచిది. పిండికట్టు ప్రతిదానిని ఉపయోగించు

రాదు. అవి ముఖ్యముగా నీక్రింద ఉదాహరింపబడినవాటికి మిక్కిలి ఉపయోగము.

(1) సాధారణముగా కాళ్లమీదవేయునట్టియు, కుళ్లి నట్టియు, రసీకారునట్టియు, చుట్టును వాపుకలిగినట్టియు, కురుపులకు రెండు మూడు వెచ్చనికట్టవలన ఆకుల్లిన పదార్థమంతయు తెగిపోవును. వాపు తగ్గును. తరువాత యితరములైన మందులు వేయవచ్చును.

(2) నెత్తిమీద చర్మవ్యాధివలన కురుపులు లేచినప్పుడు కురుపులు పక్కలుకట్టియున్నయెడల వీనిని తొలగించుటకు పిండికట్టు ఉపయోగించును. అట్టిపక్కలు తొలగించినగాని లోపలిపుండు మానదు.

(3) పేళ్లు, శరీరమందలి యితరభాగములు వాచునప్పుడు యీకట్టు ఉపయోగించును.

(4) ఊపిరితిత్తుల సంబంధమగు వ్యాధులకు బాగుగ నుపయోగించును

కట్లకు పిండి తయారుచేయు విధము.

ఏవిధమైన పిండి అయినను ఉడకబెట్టుపద్ధతి రమారమి ఒక విధముగానే యుండును. పిండిని నీటితోగాని, మజ్జిగతోగాని ఉడుకబెట్టవచ్చును. అవి నెత్తులపిండి గాని పరిపిండిగాని చలిసీళ్లతో పలుచగ కలిపి గరిటెలోగాని, బూనైముకుడులోగానిపోసి పొయ్యిమీద పెట్టి నెమ్మదిగా కలుపుచున్నయెడల పిండి మెత్తగా ఉడుకును. ఇట్టి పిండి బొత్తిగా పల్చగానుండ కూడదు. బొత్తిగా గట్టిగ నుండకూడదు. పలచగానుండిన

ఒంటిమీద పాకీపోవును. గట్టిగానున్న యెడల వాచినభాగము మీద సమముగా సర్దుకొనదు.

ఇట్లు తయారు చేయబడిన పిండిలో కొద్దిగా చమురు వేసి కలిపి గుడ్డమీద పాకించవలెను. గుడ్డమీద పిండి రమా రమి అరయంగుళము ఎత్తుగా నుండవలెను. ఇది జారిపోకుండ గుడ్డ అంచులు మణచి వేయవలెను. వాచినభాగమునకును పిండిని తాకించుట మంచిదికాదు. కావున యీపిండిమీద మరియొక గుడ్డ వేయవలయును. ఇట్టి స్థితిలో వాపుగలభాగముమీద మొదట ఉపయోగించిన గుడ్డను వేసి వైన కట్టు కట్టవలెను. రెండుమూడు గంటలకొకసారి యీకట్టును మార్చవలెను.

కట్టుకు అవినెగింజలపిండి, వరిపిండి యే గాక ఈక్రింద నుదహరించిన వానినికూడ ఉపయోగింతురు.

కల్లుతో ఉడికినపిండి.

ఇది కుళ్ళపుట్టిన వ్రణములకును చిరకాలమునుంచి యున్న గాయములకును పక్కులుకట్టిన గాయములకును ఉపయోగించును.

నీటికి బదులు అప్పుడుతీసిన కల్లునందు వరిపిండిని కలిపి వీనిని సన్నని మంటమీదనుంచి త్రోవబున్నయెడల పిండి ఉడికి పొంగును. దానిని గుడ్డమీద వేసి కట్టవచ్చును.

ఉమ్మెత్త పిండి.

చెట్టునుకోసిన ఉమ్మెత్త ఆకులు నూరి ఉండచేసి దానితో పమానముగా వరిపిండిని చేర్చి నీటితో కలువవలెను. ఇది

ముఖ్యముగా పార్శ్వపు నొప్పులకును నారికుడుపులకును పనికి వచ్చును.

వేపాకులపిండి.

విశేషముగా వేపాకులను తెచ్చి కొంచెమువెచ్చని నీళ్ళలోవేసి నలగగొట్టి గుడ్డమీద పరచివేసికట్టినయెడల పురాతనముగానున్న వ్రణములును కీళ్ళవాపులున్న తగ్గును.

తవుడు

పొడితవుడు ఒకసంచిలోపోసి ఆసంచిని పొయ్యిమీద నున్న పెనముమీదవేసిన యెడల సంచిబాగుగ వెచ్చబడును. ఈవెచ్చని తవుడుతో కడుపుకాచినయెడల కడుపునొప్పి తగ్గును. ఇది శరీరమునకు ఒత్తుడు కలుగజేయదు.

ఆవపిండి.

ఇది వ్యాధులయందు చాల ఉపయోగము. ఇదిశరీరము నకుతాకినయెడల చర్మము ఎఱ్ఱబడి పొక్కులెక్కును. ఇది తక్కిన దినసుల పిండివలె దళముగా వేయకూడదు. ఆవపిండిలో వెచ్చని నీళ్ళుకలిపినయెడల పలుచగా నుండును. దీనిని గుడ్డమీద అంటించినయెడల పాలాశ్రీవలె నగును. ఈపాలాశ్రీని నొప్పిగలచోటున వేసినయెడల రక్తమును వైకిలాగుకొనుటచే బాధతగ్గును. దీనిని ప్రత్యేకముగాని అగిసెవిత్తులపిండితో గలిపిగాని ఉపయోగించవచ్చును. ప్రత్యేకముగా ఉపయోగించినయెడల దీనికి బలమెక్కువ. ఈ పాలాశ్రీని విశేషకాలము ఒంటిమీద నుంచకూడదు. అట్లుంచిన యెడల మంట పెట్టును.

ఇతరవిధి నిమిషములులేక అధ్యగంటకంటె నెక్కువకాలము ఉంచరాదు. చంటిపిల్లలకైనయెడల 6 నిమిషములలో తీసి వేయవలెను. దీనిని సాధారణముగా రొమ్మునొప్పులకును నడుమునొప్పులకును మూర్ఛవచ్చినపుడు గుండెలమీదను వేయుదురు. చంటిపిల్లగుణములగిలినప్పుడును స్మార్కము తప్పి మత్తుగానున్నప్పుడును యీ పాలాశ్రీని పిక్కల మీద అంటించినయెడల తలలో విశేషముగాకూడిన రక్తమును దిగ లాగును. తలనొప్పిబాధ విశేషముగా నుండినయెడల నిట్టి పాలాశ్రీని మెడయొక్క వెనుక భాగమందు వేసినయెడల బాధతగ్గును.

చాకలివాని ఇశ్రీపెట్టె.

సాధారణముగా నొప్పులకు అందులో నాడీసంబంధ మగు నొప్పులకు ఈపెట్టెమూలమున వేడిమిని కలిగించ వచ్చును. ఇది నడుమునొప్పికి చాలఉపయోగము. నొప్పి యున్నచోటను 3-4 ప్లానలుగుడ్డలను ఒకదానిమీద మరి ఒకటినిచేర్చి బట్టలను ఇశ్రీచేసినప్పటివలెనే రోగిఓర్చినంత ఉష్ణముతోపెట్టెచే తోమవలయును.

కాపడములు

కాపడములు వెచ్చగను చల్లగనుకూడ ఉండవచ్చును. వెచ్చని నీళ్ళలో నైనను చలినీళ్ళలోనైనను ప్లానలుగుడ్డలు గాని నూలుగుడ్డలుగాని ముంచి దానిని ఉపయోగించెదరూ. ఇట్టి కాపడములు పిండికట్టవలెనే వాపులకు, కురుపులకు, వ్రణ ములకు, బెణుకులకు శరీరముయొక్క లోపలను, బయటను

ఉండు అన్నివిధములగు నొప్పులకును పనికివచ్చును. పిండికట్టు కంటె కాపడము తేలిక యయిన పని అయినను, పిండికట్టువలె ఉష్ణమును విశేషకాలముంచలేదు.

సాధారణముగా కాపడములు వెచ్చగా నుండును. ఇందులో లోపముచేయకూడదు. శరీరము ఎంతవరకు వేడి మిని ఓర్చునో కాపడము అంతవేడిమిగా నుండవలయును. వేడినీటితో కాపడముచేయుచున్నప్పుడు రెండుగుడ్డలున్న యెడల ఒకగుడ్డతో కాపడముచేయుచుండగా రెండవగుడ్డను నీటిలో నుంచవలెను. చల్లారినగుడ్డ తిరిగి నీటిలో వేయుచు నీటిలోనున్న గుడ్డతో తిరిగి కాపడము పెట్టుచున్నయెడల ఉష్ణముతగ్గకుండా నుండును. నొప్పి యెక్కువగా నున్నప్పుడు నీళ్ళలో పిడిచిన గుడ్డమీద కొద్దిగా కర్పూరతైలముచల్లి కాప డముచేయవచ్చును. చర్మము పుండుపడినప్పుడుమాత్రము ఈతైలమును ఉపయోగించకూడదు. తీవ్రమయిన డాపిరితిత్తు లకు సంబంధించిన వ్యాధులయందు, శ్వాస బాగుగరాకున్న ప్పుడును, కంఠధ్వని చెడిపోయినపుడును, పొడి దగ్గున్నప్పుడును రోగిచే నీటిఆవిరిని పట్టించుట మంచిది.

నొప్పులకు వేడినీళ్ళతోనేగాక చలినీళ్ళతో గూడ కాప డములు పెట్టుదురు. ఇట్టి కాపడములు వ్రణములకును, కురు పులకును పనికివచ్చును. జ్వరమువలన తీవ్రమయిన తలనొప్పి గానున్నప్పుడు తలకు తడిగుడ్డ చుట్టి మెడకువెనుకభాగ మందు ఆవపిండి పాలాశ్రీ వేయుదురు. కీళ్లనొప్పులకున్నూ అన్నివిధములగు వాపులకును పాగ్రంభదశయందు చలినీళ్ళ

బాగుగ ఉపయోగించును. ఇవి ముదిరినయెడల వెచ్చని కాపడములు, పిండికట్టు కావలసియుండును.

బెణకులు, వావులు, జ్వరమువలన కలిగిన తలనొప్పులు వీటికి వైనచెప్పినవిధముగా చన్నీ ఖృపయోగించుటవలన శీతలము చాలనియెడల యీనీటియందు ఉప్పుగాని సారా యినిగాని కలుపుదురు. ఇది (Evaporating lotion) మిక్కిలి చల్లగానుండి శరీరమును తాకినతోడనే ఆవిరి అగుటవలన నొప్పిగలభాగము బాగుగ చల్లబడును. దీనిని సులభముగా తయారుజేయవచ్చును.

పావుశేరునీళ్లలో ఒకతులము సూరేకారము, ఒకతులము నవాసారము కలిపి తయారుచేయవచ్చును. ఒకగుడ్డను దీనియందు తడిపి నొప్పిగలభాగముమీదవేసి ఆరినకొలది యీనీళ్లతో తిరిగి తడుపు చుండవలయును. వాచినభాగము కాలు, చేయి అయినయెడల తలగడమీద ఎత్తుగానుండవలయును. చన్నీళ్లయందు ఉడుకులోను (Eau de Cologne) గాని ద్రాక్షసారాని గాని కలిపినయెడల యిట్టిచల్లని ద్రావక మగును.

మంచుగడ్డ.

దీనిని ఇంగ్లీషువైద్యులు తరచువాడుదురు. కావున దీని యొక్క ఉపయోగములు పరిచారికకు బాగుగ తెలిసి యుండవలయును. దీనిని ముక్కలక్రింద కొట్టి తోలునంచులో వేసి తీవ్రమయిన తలనొప్పులయందును, జ్వరములయందును సంధియై త్రినప్పుడును, చంటిపిల్ల గుణము కనబడిన పిల్లలకును

నెత్తిమీద వేసి కట్టుదురు. విశేషముగా డోకులు వెడలు నప్పుడు ఇట్టిసంచిని బొడ్డుమీదవేసి కట్టెదరు. చిన్నముక్కలను రోగినోటిలో వేసికొనిచప్పరించిన యెడల డోకు, దాహము, నోటియందును, జీర్ణకోశమందును, ఊపిరితిత్తులయందును రక్తము కారుటయు కట్టును. రోగికి విశేషజ్వరము గానుండి డోకులుగా నున్నప్పుడు దీనిని మరువరాదు.

# ఏడవ అధ్యాయము

వ్యాధులు, బజారు మందులు.

**Diseases and Bazaar Medicines.**

శిశువుల వ్యాధులు

తమ బాధలను చెప్పలేని శిశువుల రోగముల గుర్తించుట తల్లికిగాని, వైద్యునికిగాని మిగులకష్టము. ఏవ్యాధికై నను ఏద్యుబక్కటియే మనకు గుర్తు. శిశువులు ఏడ్చునపు డెల్ల వారువ్యాధిచే ఏడ్చుచున్నారనికూడ నిర్ధారణచేయరాదు. పిల్లలయేడ్పు లనేకవిధములు.

(1) కారణమేమియు లేకయే వినోదార్థము కొందరు పిల్లలు ఆటగానేడ్చెదరు. బిడ్డల ఊపిరితిత్తులు బలమగుటకు ఏడ్పుకావలెను. కావున అప్పుడప్పుడు కారణములేకున్నను పిల్లలుయేడ్చుట మంచిదే. ఇట్టిఏడ్పును తల్లులు సులభముగ గ్రహింతురు.

(2) ఆకలి ఏడ్పు:—ఇది హీనస్వరముతో నుండును. వ్రేళ్ళనుగాని పెదవులనుగాని చప్పరించుచున్నయెడల ఆకలి ఏడ్పుని నిర్ధారణ చేయవచ్చును. అప్పుడు ఆహారముపెట్టనియెడల శిశువు వెద్దపెట్టున ఏడ్చును. ఆహారము పెట్టినయెడల ఏడ్పుమాని నిద్రపోవును.

(3) అజీర్ణపు ఏడ్పు:—అజీర్ణము కలిగినప్పుడు సాధారణముగ కడుపులో నొప్పియుండును. అట్టిసమయమందు కడుపు గట్టిగ నుండును. ఒకానొకప్పుడు ఉండలు ఉండలువలె

వ్యాధులు, బజారు మందు

281

పేగులు చుట్టుకొనినట్లు చేతికి తగులును. శిశువు తనతోడలను పొట్టదగ్గరకు చేర్చుకొనుచు పాదములను విసరుచు బిగ్గరగ ఏడ్చుచుండును. దీనిని తల్లి గుర్తించ వచ్చును.

(4) బాధచే నేడ్పు:—శిశువు యేయే అవయవమును తరుచు తాకుచుండునో యేయే అవయవమును తాకనీయకుండునో అట్టిప్రదేశమందు వ్యాధియున్నట్లు గ్రహించవలయును. శిశువు తరుచు తనచేతిని చెవియొద్దపెట్టుకొనుచుండిన చెవిలో నొప్పికలదని గ్రహించవలయును. మూత్రమందు మిక్కిలి నన్ను నిశుకవంటిపదార్థముపోవుటచే శిశువులు అప్పుడప్పుడు ఏడ్చుటకలదు. మగపిల్లల మూత్రద్వారముయొక్క చివర నుండుచర్మము మూసికొనిపోవుటచే సరిగా మూత్రమురాక ఒకప్పుడు పోరుపట్టి ఏడువవచ్చును.

వ్యాధి యెక్కువగా నున్నప్పుడు శిశువు గట్టిగ నేడ్వడు. తలను ఈప్రక్కకు ఆప్రక్కకు తిప్పుకొనుచు మెల్లగ నేడును.

(5) పండ్లువచ్చునప్పుడు పిల్లలధికముగ పోరుపట్టి ఏడ్చుటకలదు.

(6) తాకితే ఏడ్పు:—సరియైన ఆహారము లేకపోయినప్పుడు ఎముకలు క్రమముగ పెరుగక, తాకినప్పుడెల్లను నొప్పియై త్రి కొందరుపిల్లలుఏడ్చెదరు. లేదా పిల్లకు చాలఉష్ణముగానున్నను, లేక చాలసేపు ఒకప్రక్కనే పరుండుటవల్ల విసికి రెండవప్రక్కకు తిరుగవలెనని కోరినప్పుడును లేక యేదైనను పురుగుకరచియుండుటచేతను, వక్కగుడ్డలు పోగుపడుట

వల్ల ముఖములేకపోయినను పిల్లలు తాకితే యేడ్చుదురు. తల్లికా రణమును కనిపెట్టవలయును.

(7) విరామములేని ఏడ్పు:—పిల్లలు విరామములేక ఏడ్పునపుడు అనారోగ్యముగా మున్నదని యెంచి వైద్యుని పిలువనంపవలెను, లేదా వైద్యునివద్దకు తీసికొనివెళ్ళవలెను.

పిల్లలకు ఆరోగ్యమగు చిహ్నములు.

పిల్లలు నానాటికి బరువెక్కుచు, చర్మము వెచ్చగ నుండి, ఉచ్చాస్వసనిత్వాసములను నెమ్మదిగ జరుపుచు, పాలను తృప్తికరముగ త్రాగుచు, నెమ్మదిగ నిద్రబోవుచు, రోజుకు రెండు మాడుసారులు విరేచనమగుచున్నయెడల వారు ఆరోగ్యముగ నున్నట్లు భావించవలెను.

ఇతర చిహ్నములు:—ఆకలిగా నున్నప్పుడును, అసౌఖ్యము, కోపము, వచ్చినప్పుడు మాత్రమే ఏడ్పుటయు, పిల్లల విరేచనములు పసుపుపచ్చగ నుండి జిగురులేకుండుటయు, మెళుకువగా నున్నప్పుడే కాళ్లను చేతులను కదిలించుచు నిద్రయందు నెమ్మదిగా పరుండుటయు, ఏడ్పునప్పుడు తప్ప యితర సమయములయందు ముఖము వికాసముగా నుండుటయు, ముక్కురంధ్రములద్వారా నెమ్మదిగా ఊపిరిని పీల్చుకొనుటయు, చర్మము మెత్తగను, కండలు గట్టిగను ఊండుటయు ఇవియన్నియు ఆరోగ్య లక్షణములే.

వ్యాధి చిహ్నములు.

పిల్లలు క్రమముగ బరువెక్కుకండ యథావ్రమే యున్నయెడలగాని, తగ్గుచున్నయెడలగాని, పిల్లలకు మల

బద్ధము, డోకులు, నీళ్లనిలేచనములు కలిగినగాని, నిద్రతో అస్వస్థతకలిగి నిద్రలేచినతరువాత నీరసముగను, చిరాకుగను యున్నయెడలగాని, శరీరమునకు చెమట పట్టకపోయిన గాని, విస్తారము తలకు చెమటపట్టినగాని, పిల్లలు కొన్నవచ్చే లావెక్కుచుండినగాని, ఈలక్షణములన్నియు అనారోగ్యమునకుసూచక లనితల్లికనిపెట్టిచికిత్సచేయవలయును. పిల్లలు నిద్రించుచున్నప్పుడు వారు నోరుతెగచిపెట్టుకొని గాలిని నోటితోనే పీల్చుకొనుచున్నయెడల నోరునుమూసి ముక్కురంధ్రములద్వారా ఊపిరిని పీల్చుకొనునట్లు చేయుము. నోరు మూసినను మూతపడక ముక్కులద్వారా గాలిని శిశువు పీల్చుకోలేనప్పుడు ముక్కురంధ్రములలో ఏదో అభ్యంతరము కలదని ఎంచి చికిత్స చేయించవలెను.

పిల్లలు క్రమముగ వృద్ధికొందుటయే ఆరోగ్యమునకు ముఖ్యమగు చిహ్నము. ఈదేశపు పిల్లలు జననకాలమందు 8 1/2 పౌనులుందురు. వారు ఆరోగ్యముగనుండురేని 5 నెలలు అయ్యేసరికిరెట్టింపుబరువును సంవత్సరమయ్యేసరికి మాడురెట్లును బరువెక్కుదురు. కావున పిల్లలను 15 దినముల కొకసారి తూచి ఒకపుస్తకముమీదను తేదీయును, తూనికయును వేసికొనుటమంచిది.

బౌషధములు.

తల్లిపాలు త్రాగుపిల్లలకు వ్యాధులువచ్చినప్పుడు బౌషధము తల్లిపాలద్వారా బోయి బిడ్డలకుపయోగించునను ఉద్దేశముతో తల్లిలకు మందుల నిచ్చుటకలదు. దీనివలన విశేష ప్రయోజనములేదు. తల్లి నేవించిన మందులో ఎంతమోతాదు



శిశువునకు చేరునో కనిపెట్టుట కష్టము. శిశువునకు కావలసిన మోతాదు దానికి చేరువరకు తల్లికి మందులిచ్చుచున్న యెడల ఈమందులచే తల్లికి వ్యాధులు సంభవించును. శిశువులకు తగిన మోతాదుల మందులనే వారికిచ్చుచున్న యెడల మందు నులభముగ పనిజేయును. అపాయములేదు. శిశువులకు వచ్చు వ్యాధులకు చికిత్సలు డాక్టరు ఆచంటి లక్ష్మీపతిగారు రచించిన 'చంటిబిడ్డ' యను గ్రంథమందు విపులముగా నున్నవి. దీనిని చంటిబిడ్డల తల్లులందరు చదువవలసినది. అందుండియు ఇతరగ్రంథములనుండియు యీక్రింది చికిత్సలు గ్రహించి తిమి.

కడుపునొప్పికి చికిత్స

మొదట పొట్టను వెచ్చగకాచవలెను. గోరువెచ్చని ఆముదమును చేతికిరాచుకొని అరచేతులతో పొట్టను రాయవలయును. లేదా తమలపాకులకు ఆముదమురాచి వెచ్చగ నుండునట్లు కాచుచుండవలెను. కడుపులోనుండు వాయువును పోగొట్టుటకు 60 చుక్కలు వెప్పురుమెంటునీళ్లుగాని, వాము రసముగాని ఇచ్చుట మంచిది. కడుపులోని అజీర్ణముపోవుటకు ఈక్రిందిమందుల నియ్యవచ్చును. (1) సోడాపాడుము మూడు వడ్లగింజలెత్తు, వాము లేక శొంఠి కషాయము చిన్న చెంచాడు, అతిమధురము కషాయము చుంచాడు, పీనినిచేర్చి ఇయ్యవలయును. ఈకషాయములు చేయుటలో 1 కి నాలుగుపాళ్లు నీళ్లు కలిపి పొంగుపొంగించవలెను.

(2) శొంఠి, వాము, కరక్కాయ, సైంధలవణము సమభాగములుగ జేర్చి మొత్తమునకు నాలుగంతలు నీళ్లుచేర్చి

నాల్గవంతుకు దిగునట్లు కాచి దానిని చనుబాలతోగాని, నీళ్లతోగాని చేర్చియ్యవచ్చును.

(3) లేదా తులసి ఆకురసము అల్లపురసము చనుబాలలో కలిపి ఇయ్యవచ్చును. ఇదికారముగ నుండును.

(4) త్రికటుకములు (అనగా శొంఠి, మిరియాలు, పిప్పలి) వాము, సైంధలవణము, జీలకఱ్ఱ, నల్లజీలకఱ్ఱ వీనిని సమభాగములుగచేసి కొంచెము ఇంగువ కలిపి చూర్ణముచేసి ఈ చూర్ణమును మూడు మొదలు అయిదువడ్లగింజలెత్తు వరకు ఆవుపాలతో నియ్యవలయును.

కడుపునొప్పిచే బాధపడు పిల్లలఆహారములోగాని, మందులలోగాని చక్కెర యెక్కువగా చేర్చరాదు. కడుపునొప్పిమాన్యుటకు నల్లమందెన్నడును పిల్లలకుపయోగించరాదు.

వెద్దవారికి కడుపునొప్పి వచ్చినప్పుడు ఉత్తరేణిఆకు, మిరియాలు, పాచినీళ్లతోనూరి తగుమాత్రము పుచ్చుకొన్నగాని, వాము ఉప్పుగాని, ఆవాలు ఉప్పుగాని, కలిపి నమిలి నీటిని త్రాగినయెడలగాని నొప్పితగ్గును.

కక్కులు, వాంతులు.

కొందరుపిల్లలు మామూలుగా తమకుకావలసిన పాల కంటెయెక్కువ త్రాగి అందుకొంచెము కక్కివేయుచుండురు. ఇందువిషయమై భయపడ నక్కరలేదు. “కక్కిబిడ్డలు దక్కుదురు” అను సామెతకూడ నున్నది. కక్కులధికముగ నున్నప్పుడు యీదిగువ నుదహరించిన చికిత్సలను చేయవలయును.

(1) నెమలిఈకలు కాల్చినమసినీ రెండుమూడు వడ్ల గింజలెత్తు తేనెతోకలిపి ఇయ్యవచ్చును.

(2) గరికవేళ్లుగాని, గరికచిగుళ్లుగాని, నీళ్లతోనూరి పొంగించి దానినిచ్చిన కక్కులుకట్టును.

(3) వరిపేలాలు, ప్రత్తిగింజలలోని పప్పు, పగడభస్మము సమభాగములుగ కలిపి తేనెతో నాకించవలయును.

అతిసారము.

ఎండకాలము చంటిపిల్లలకు విరోధి. ఈకాలమునందే సామాన్యముగ అతిసారమువలన విరేచనము లధికమగుచు పిల్లలు చిక్కిపోవుదురు. ఈవ్యాధి పిల్లలపాలిట మృత్యుదేవతయని చెప్పవచ్చును. విరేచనములతో జిగురు, నెత్తురు కూడ కనపడవచ్చును.

చికిత్స రెండువిధములు:—(1) తిండిలేకుండ ఒకటి రెండురోజులుమాడ్చుట (2) కడుపులోని విషవదార్థములు బయటకు త్రోసివేయుట.

రసకర్పూరము ఈవ్యాధికి సమ్మతగినమందు. విరేచనములు జిగురుగను, ఆకుపచ్చగను, ఉన్నప్పుడు అయిదుచుక్కల ఆముదము తుమ్మజిగురుతోచేర్చి పాలుమోస్తరుగా చేసి కొంచెము పిప్పరుమెంటునీళ్లతో రెండు లేక మూడుగంటలకొకసారి ఇయ్యవచ్చును.

ఇతరమందులు

(1) వరిపేలాలు, సైంధవలవణము, మామిడిపప్పు వీనిని సమభాగములుగ చూర్ణముచేసి తేనెతోకలిపి పిల్లలచే నాకించవలెను.

(2) శొంఠి, అతివన, తుంగముస్త్రీలు, వట్టివేరు, కొడిశ ఘౌలివత్తులు, వీనిని కషాయముపెట్టి యియ్యవలయును.

(3) విరేచనములతో జిగురును, నెత్తురును ఉన్నయెడల బూరుగుబంక, పట్టులక్కచూర్ణము అతివన, కొడిశపాల వత్తులువీనితోదేనినైనను బాగుగచూర్ణముచేసి 2 మొదలు 5 వడ్లగింజలయెత్తు చూర్ణమును తేనెతో ఇయ్యవచ్చును.

శరీరములో వేడిపుట్టుటకు కస్తూరిమాత్ర వేయవలెను.

ఈవ్యాధి పండ్లవచ్చుచున్న పిల్లలకు తరచుగ కలుగుచుండును. అట్టిసమయములయందు ఏమందులు ఉపయోగించరాదు.

మలబద్ధము.

ఈవ్యాధి పసితనములో కుదురనియెడల మనుజుని యావజ్జీవము బాధించును. కొందరుపిల్లలకు ప్రశస్తమైన వేలిని ఉగ్గుతో కలిపిపెట్టిన పనిచేయును. రసభస్మము మోతాదు 2 మొదలు 2 వడ్లగింజలయెత్తువరకు మిక్కిలి ఉపయోగకరము. ఈవ్యాధికి సునాముఖిలేహముగాని, లేవల్చిన్ని మాత్రలుగాని ఉపయోగించవచ్చును.

సునాముఖి లేహము.

సునాముఖిచూర్ణము పదిపాళ్లు, ధనియాలచూర్ణము అయిదుపాళ్లు, అత్తిపండు పదిపాళ్లు, చింతపండు పదిపాళ్లు, ఎండుద్రాక్షపళ్లు అయిదుపాళ్లు, అతిమధురము చూర్ణము ఒకపాలు, బెల్లము నూరుపాళ్లు, లేక చక్కెర 200 పాళ్లు, చేర్చి చక్కగనూరి కావలసినసీరు చేర్చి లేహపాకము వచ్చు.

నల్లు, కొద్దినిప్పుమీద నెమ్మదిగా వండవలెను. మోతాదు 3 మొదలు 10 గురుగింజలెత్తుచొప్పున నాలుగుంటల కొక సారి విరేచనమగువరకు పిల్లలకిచ్చుచుండవచ్చును.

రేవల్పిన్ని మాత్రాలు.

రేవల్పిన్ని ఒకపాలు, ముసాంబరము ఒకపాలు, వాము రెండుపాళ్లు, శొంఠి రెండుపాళ్లు వీనిని చూర్ణము చేసి ఆచూర్ణమును తమలపాకుల రసముతోగాని, తులసిరసముతోగాని మెత్తగనూరి ఆవగింజలవలె మాత్రాలు చేయవలయును. మోతాదు 1 మొదలు 8 మాత్రాలు తేనెతోగాని ఆముదముతోగాని ఇయ్యవచ్చును.

జ్వరము.

చంటిపిల్లలకు జ్వరము వచ్చినప్పుడు అది ఎట్టిజ్వరమో తెలిసికొనుట ఆవశ్యకము. జ్వరము వచ్చుటకు అనేకకారణములు గలవు.

(1) పిల్లలకు జ్వరమువచ్చినవెంటనే గ్రామములో మశూచకము, అటలమ్మ, పొంగు, గవదబిళ్లలు, మొదలగునవి యున్నసంగతియు, పిల్లలవంటిమీద పొడలు, పొక్కులు, ఉన్నసంగతియు కనిపెట్టవలయును. పొంగురాకముందు పిల్లలకు ముక్కులనుండియు, కండ్లనుండియు నీళ్లు కారును. కండ్లెఱ్ఱబడును. అటలమ్మకు జ్వరము వచ్చినవెంటనే శరీరముమీద స్పష్టముగా పొక్కులు కనబడును. మశూచకమునందు తీవ్రమైన జ్వరము, వాంతి, ఆయాసపడుట కనిపించును.

(2) ఇంట్లో దోమలు, చుట్టు ప్రక్కల చలిజ్వరముచే బాధపడుచుండు రోగులు ఉన్నయెడల పిల్ల జ్వరము చలిజ్వర

ము కావచ్చును ఇది సామాన్యముగ ప్రతిరోజునను ఏదో ఒక వేళకువచ్చి కొంతనేపుండి పోవుచుండును. లేదా రోజు విడిచి రోజు రావచ్చును.

(3) ఒకానొకప్పుడు విరేచనము కాకపోవుటచేతనే సాచ్చుజ్వరమువచ్చును. కావున పిల్లలకు జ్వరము వచ్చినయెడల విరేచనమయినది లేనిది అది ఎట్లున్నది కనిపెట్టవలయును. అజీర్ణవిరేచనములుగాని నెత్తురువిరేచనములుగాని యగుచున్నయెడల వానివలన కూడ జ్వరమువచ్చును.

(4) చెవులలోగాని, శరీరమందు మరియెక్కడనైనను గాని కురువు తేలుచున్నయెడల జ్వరము రావచ్చును. కావున శరీరమంతయు నొక్కిచూచి యీవిషయము కనిపెట్టవలయును.

చికిత్స:—జ్వరమురాగానే పిల్లను వైద్యునికిచూపుట మంచిది. సరిగా విరేచనము కాకున్నయెడల వడ్లగింజెత్తు రసభస్మమును, ఆముదములో చేర్చి యిచ్చినయెడల ఒకవిరేచన మగును.

జలుబుతోగూడిన జ్వరమునకు కస్తూరి మాత్రలను తేనెతోగాని, చనుబాలతోగాని అరగదీసి రోజుకు మూడు లేక నాలుగు చొప్పున యియ్యవచ్చును.

కస్తూరిమాత్రలు చేయువిధము.

కస్తూరి, గోరోజనము, జున్ను, పావుదారు, మిరియాలు, రసము, గంధకము వీనిని సమభాగములుగ తీసికొని తమలపాకుల రసముతోగాని, తులసిఆకు రసముతోగాని మెత్తగనూరి ఆవగింజలవలె మాత్రలు చేయవలయును.

శరీరము మిక్కిలి వేడిగనుండి, తాపమధికముగ నున్న యెడల ఈక్రింద నుదాహరించిన కషాయమును నాలుగుగంటల కొకసారి ఏడాదిలోపు పిల్లలకు 10 మొదలు 60 చుక్కలవరకు నియ్యవచ్చును.

కషాయము చేయు విధము.

త్రివేళ్లు, కురువేరు, రక్తచందనము, పర్వాటకము, తుంగముస్తలు, శొంఠి వీనిని సమభాగములుగ దీసికొని చూర్ణముచేసి మొత్తమునకు నాల్గురెట్లు నీళ్ళు చేర్చి వాత్రిఅంతయు మంచులో బెట్టి తెల్లవారినతరువాత తీసి వడపోయవలయును. అప్పటికప్పుడు తయారు చేయవలసినవచ్చినప్పుడు మొత్తమునకు నాలుగురెట్లు నీళ్లు పోసి ఒకపాంగు పొంగించి వడపోసి యిచ్చేది. ఈకషాయమునకు ఉశీరాదిపానమని పేరు.

జ్వరము విడచివిడచి వచ్చుచున్నయెడల యీదిగువ నుదహరించిన కషాయమును 20 మొదలు 60 చుక్కలువరకు తేనెగాని, చక్కెరనుగాని చేర్చి రోజుకు రెండుమూడు సార్లు పిల్లకడుపులో ఆహారము లేనిసమయమున ఇయ్యవలెను.

కషాయము చేయువిధము.

నేలవేము, తిప్పతీగె, చేదుపొట్ల, కటకరోహిణి, పర్వాటకము వీనిని సమభాగములుగ దీసికొని మొత్తమునకు 16 రెట్లు నీళ్లకలిపి మూతపెట్టని కుండలో సగము మిగులువరకు మరిగించి వడపోయవలెను. కషాయములో నాల్గవంతు తేనెగాని, చక్కెరగాని చేర్చి గోరువెచ్చని కషాయ మియ్యవలయును. ఎప్పటికప్పుడు కషాయమును తయారుచేయవలయును. దీనికి పంచతిక్తకషాయమనిపేరు.

ఇతరములగు మందులు

దాల్చినచెక్క, తుంగకాయలు (దుంపలు) కరక్కాయ, కటకరోహిణి, పర్వాటకము, వీనికషాయము వైత్యజ్వరముల హరింపజేయును.

పర్వాటకం, త్రిఫలములు(కరక, తాడి, ఉసిరికలు) దాల్చినచెక్క, వేపవేరు, అవిశవేరు వీనికషాయమున తేనెకలిపి యిచ్చినయెడల విషవజ్వరములు మానును. మూడు గుంటగల కరచిగుల్లు, మూడు మిరియపుగింజలు నూరి పత్తిరోజున 20 దినములు పుచ్చుకొనినయెడల పురాణజ్వరములు హరించును.

దగ్గు

అజీర్ణముతరువాత పిల్లలను బాధించువ్యాధులలో దగ్గు ముఖ్యమైనది. ఇది అనేక కారణములవల్ల రావచ్చును.

చికిత్స:—జలుబుతోకూడిన దగ్గునకు కరక్కాయగాని లవంగము, సన్న రాష్ట్రము, దుంపరాష్ట్రము వీనిలో దేనిని గాని తేనెతో రెండుమూడుచుట్లు సానమిద ఆరగదీసి నాలుకకు రాయవలయును. నల్లతమలపాకుల రసము 10 మొదలు 30 చుక్కల వరకు వీనితో కలిపి యియ్యవచ్చును. కఫము అధికముగ నుండి పిల్ల దగ్గుచే బాధపడుచున్నప్పుడు అద్ద నరపుఆకు రసము 30 చుక్కలవరకు తేనెతో కలిపిగాని ప్రత్యేకముగా గాని ఇయ్యవచ్చును.

కృష్ణతులసి యాకు రసములో తేనె కలిపి యిచ్చిన యెడల ఒగర్బుగల దగ్గు హరించును.

ఆతిథ్యధరము నోటనుంచుకొని రసము మింగుచున్న యెడల పొడిదగ్గు హరించును.

పిప్పళ్ళు, కరకతాడి, ఉసిరికలు సమముగా చూర్ణము చేసి తేనెతో కలిపి పుచ్చుకొనుచుండిన త్నయ, ఉబ్బసము తొలగును.

కోరింత దగ్గు.

పెల్లుల్లిపాయలు గాని, కానుగ కాయలుగాని మెడలో దండగా గట్టిన యెడల యీ దగ్గు హరించును.

కానుగ కాయల తొక్కను చూర్ణము చేసి తినిపించిన యెడల యీదగ్గు కట్టును. కసింధచెట్టు సమూలముతో చేసిన కషాయము నీయవచ్చును.

గ్రహణి.

నీరుల్లిపాయ దొలిచి కొంచెము నల్లమంధు అందుంచి పైన గుడ్డకట్టి మిన్నపూసి కుమ్మలో పెట్టి ఉడికిన తరువాత ఉల్లిపాయ నూరి పుచ్చుకునేది.

పాలగుండ, పంచదార యీ రెండు సమ భాగములుగ చేర్చి ఆపువెన్నతో కలిపి గచ్చకాయంత మాత్రీలు ఉదయమున సాయంకాలమున ఇయ్యవలయును. పథ్యము చేయవలయును.

లేత మట్టిపూడలను తెచ్చి మెత్తగానూరి పెరుగుతో కలిపి మూడురోజులు పుచ్చుకొనిన చీముపడేగ్రహణికట్టును.

ఉదయమున మజ్జిగలో నానబెట్టిన మెంతులను చక్కెరతో నమలి మింగిన యెడల రక్తగ్రహణి కట్టును.

సింధూరము, నల్లమందు, వాముపొట్టు, పొంగించిన పటిక నూరి గురివిందపూసలంతమాత్రీలను చేసి రోజునకు మూడు మాత్రీలువంతున యియ్యవలయును.

ఒక తులము పుల్లని తరవాణి నీళ్ళలో ఒక తులము, గుమ్మపాలు పిండించి పుచ్చుకొనినయెడల గ్రహణి కట్టును.

జాజికాయముక్క నేతిలో ముంచి మంటమీద కాల్చి చల్లారిన వెనుక నమలి మింగవలయును. కాయలో నాల్గవ వంతుముక్క చాలును.

జాజికాయ తులము, జీలకర్ర తులము, నల్లజీలకర్ర తులము, లవంగాలు తులము, పొంగించిన వెలిగారము తులము వీనిని చూర్ణించి వస్త్రకాలితముజేసి తేనెతో నీయ వలయును. పిల్లలకు మోతాదు 5 మొదలు 15 వడ్లగింజలెత్తు వరకు. గ్రహణియందు రక్తముపడుచున్నప్పుడు వైచూర్ణముతో అందు సగమువంతు బూరుగబంకచూర్ణమును కలిపి యిచ్చేది.

ఈ రోగమునందు ముఖ్యముగ అన్నము మానవలయును. వేయించిన గోధుమనూకను మజ్జిగ లేటతో జావగా తాచి ఉప్పువేసి పుచ్చుకోవలయును.

గవద బిళ్లలు.

బాడిద లేక అవిశ లేక ఉమ్మెత్తలకు పసరుగాని, తెల్ల గన్నేరు లేక మేడికొమ్మపాలనుగాని దట్టముగ గవదలపై పట్టించి దూది అంటించిన బిళ్లలు హరించును.

తములపాకులకు ఆముదముకాచి వెచ్చజేసి గవదలలో వేయవచ్చును.

కామెరలు.

ఇందులో అనేక విధములుగలవు.

1. ఎండుకామెరలు:—కండ్లు పచ్చగానుండి శరీరము శుష్కించును.

చికిత్స:—గుంటగలగరకు, మిరయాలు దినుసు 1కి  $\frac{1}{2}$  తులము చొప్పున నూరి దున్నపోతు చూడగల గేదె పెరుగులో కలిపి ఇయ్యవలయును. మూడుదినములు చప్పిడి పథ్యము. వేయించిన ఉప్పు, కందికట్టు, కందిపప్పు.

2. ఉబ్బు కామెరలు:—కండ్లు పచ్చగానుండి శరీరము ఉబ్బును.

చికిత్స:—కటకరోహిణిచూర్ణములో పంచదార కలిపి వేడినీళ్ళతో ఇయ్యవలయును. యాలకులు, జీలకర్ర, నేల ఉసిగక వీనిని సమభాగములుగా చూర్ణించి ఆవుపాలు, పంచదార కలిపి ఇయ్యవలయును. లేదా కరక్కాయచూర్ణములో తేనెకలిపి ఇయ్యవచ్చును.

3. పచ్చకామెరలు:—శరీరమంతయు పచ్చగానుండును.

చికిత్స:—ఆముదపాకు రసము, ఆవుపాలు వీనిని కలిపి ఉదయముపూట, మూడు రోజు లీయవలయును. పథ్యము, ఆవుపాలు దాహము, ఆవుపాలు అన్నము.

ఆ దొండదుంప మిరియాలు నూరి మూడురోజు లీయవలయును.

4. ఎఱ్ఱకామెరలు:—కండ్లు పచ్చగానుండి శరీరము మెరుపుగా నుండును.

చికిత్స:—మూర్క్కొండాకు వసరు, నూనె కలిపి ఈయవలయును.

త్రిఫలములు, తిప్పతీగె, అడ్డసరం, కటకరోహిణి, వేప యీనెలు, నేలవేము, దినుసు 1కి తులము చొప్పున శేరు నీళ్ళలో కషాయము కాచి పావుశేరుకుదించి, పూటకు తగు మాత్రము రెండు మూడు రోజులు ఇయ్యవలయును.

అన్ని విధములగు కామెరలకు:—త్రిఫలకషాయములో గాని, మ్యానీషపు కషాయములోగాని వేపచేక్కలేక తిప్ప తీగెకషాయములో గాని తేనెను కలిపి ఇయ్యవలయును. తుమ్మి పువ్వులరసముతో గోరోజనమునుమర్దించి కండ్లలో వేయవలయును.

నేత్ర రోగములు.

నందివర్ధనముచెట్టు యొక్క పండు టాకులరసముగాని, నీరుల్లిపాయల రసమునుగాని కండ్లలో పిండిన యెడలకండ్లకలక మానును. మునుగాకురసము ఒక చుక్క తేనె 5 చుక్కలు చేర్చి కంటిలో వేయవచ్చును. కండ్లకలక వలన ఎక్కువబాధ కలిగినప్పుడు కలబందమట్టను కుమ్ములోనుంచి దానిచొనను దీసి అందు మంచి గంధము, నల్లమందు, పటికపాడి చేర్చి గుడ్డలోనుంచి కండ్లయందు రెండుగంటల కొకసారి చుక్కలు పిండిన యెడల పోట్లు తగ్గును.

అవిశేష పువ్వుల రసము కండ్లలో పిండినయెడల మన కలు మానును.

తెల్లగలిజేరువేరు ఆపునేతిలో అరగదీసి అంజనము చేసినయెడల కంటిలోని పువ్వులు హరించును.

పులి చింతాకు రసము కండ్లలో పిండినయెడల గాని నిద్రగన్ని క సమూలరసములో గుట్టపుమూత్రమును కలిపి అంజనము చేసినగాని కంటిలోనుండు పొరలు నశించును.

ఎఱ్ఱగన్నేరు వేరురసమును కండ్లలో వేసినయెడల కండ్లవెంట నీరు కారుట కట్టును.

చందనము, సైంధవలహణము, కరకవిత్తలు, పటిక, పసపు సమభాగములుగ దీసి వీనిని మోదుగ పట్టరసముతో మర్దనచేసి, కండ్లకు కాటుక వైచిన యెడల, పొరలు, పువ్వులు మొదలగు రోగము లన్నియు శమించును.

కండ్లు ఎఱ్ఱబారి నొప్పియుండేయెడల కలబందరసము కొన్నిచుక్కలు రాత్రి పరుండునప్పుడు నేత్రములలో వేయ వలయును.

కర్త రోగములు.

చెవిపోటుకు:- పండుజెముడు కాడలు వెచ్చజేసి రసము దీసి చెవిలో బోయవలయును. లేదా మూర్కొండ ఆకుపసరు చెవిలో పిండవలయును. లేదా పండు జిల్లేడు ఆకుకు నేయ్యి పట్టించి నిప్పుమీద వెచ్చచేసి రసము చెవిలో పిండవలయును

చెవిలో చీము గారుట.

చెవిని వెచ్చని నీటితో కడిగి మామిడిచిగుళ్ళు, నేరేడు చిగుళ్ళు, వట్టిచిగుళ్ళు, వీటిరసము తీసి కొంచెము నువ్వుల నూనె పోసి కాచి చెవిలో పోయవలయును. లేదా వెలిగా రపు చూర్ణమును నూనెతో కాచి చెవిలో పోయవలయును.

సారపియ్యపాడుము చెవిలో పోసి, అందుమీద నిమ్మ కాయ రసము పిండినయెడల చెవిలో పోటు, శుంఠు, నొప్పి అన్నియు హరించును.

రసకర్పూరము నూనెలో వేసి కాచి పడబోసి చెవిలో వేసిన యెడల పోటు, చీము మానును. లేదా వెల్లుల్లి, నూనె కుంకుమ కలిపి కాచి పాయ్యవలయును.

చెవుడుకు.

మారేడుకాయలను ఆపుపంచితముతో నూరి నీళ్లు, మేకపాలు, నూనె కలిపి పోసిన చెముడు మానును.

చర్మ రోగములు.

కురుపులు (గజ్జి):- దీనికి గంధకము మంచి ఔషధము. ఇది పిల్లలకు నిరపాయకరమైనది, మంట లైత్రనిది, పురుగును చంపునది. దీనిని మెత్తగానూరి, కొబ్బరినూనెలో కలిపి పూయ వలయును. మూడు రోజులు పూసిన తరువాత వెనకపిండి తోను, కుంకుడుకాయ రసముతోను పిల్లలబడలురద్ది స్నానము చేయించ వలయును తరువాత ఒక కురుపుకూడ లేకుండ పోవు వరకు ప్రతిరోజునను ఈమందు పట్టించి గంటసేపు ఇనకనిచ్చి.

స్నానము చేయించు చుండవలెను. ఇంటిలో గజ్జిగలవారందఱకును ఒకసారే చికిత్స చేయవలయును. జిల్లేడుపాలలో గుడ్డను తడిపి దానిని యెండనిచ్చి నూనెలో వేసి శి కాచి ఆవు నూనెనుగాని, హారతికర్పూరమును కొబ్బరినూనెలో వేసి కాచి ఆనూనెనుగాని రాచినయెడల కురుపులు మానును.

ఇదిగాక సాంబార్, మైలతుత్తము, ఇంగిలీకము, రస కర్పూరము, గాడిదగడపాకు, మిరియములు, ఘనువు, నల్లజీల కఱ్ఱ, వేపాకు, నేలవేము, మంచిగంధము, సున్నము, వెలి బూడిద, ఆముదము మొదలగునవిగూడ అప్పుడప్పు డుపయోగించ వచ్చును. కురుపులు పోటెత్తుచున్న యెడల గేదెపేడను వెచ్చజేసి కురుపులమీద కట్టవలెను.

తామర.

తులసిఆకురసమును దినమునకు మూడుసార్లు రాయవలయును. లేదా తంటెపువేరు నిమ్మకాయరసముతో నూరి రాయవలయును.

పటిక బెల్లము, గుగ్గిలము, అమర్చిలగంధకము, వెలి గారము సమభాగములు, మైలతుత్తము కొంచెము దీనిని నిమ్మరసముతో నూరి రాయవలయును.

క్రిమి రోగములు.

వాయు విడంగములు, మోదుగ మాడలు కలితోనూరి గాని, లేత మునగ చిగుళ్ళనుగాని ఉదయమున పుచ్చుకొనిన యెడల కడుపులోని పురుగులు నశించును.

ఎలుకచెవి ఆకు కూరగాని, మాచిపత్రి గాని, పచ్చి జొప్పాయికాయ గాని, వేపపువ్వులుగాని అనుదినము కొద్దిదినములవరకు పుచ్చుకొనినయెడల నులిపురుగులు, ఏలికపాములు హరించును.

శ్రీలక్ష్మీ వ్యాధులు.

ఋతుశూలః— ఇండుపు కాయంత గాలిసున్నము చిన్నపుసిరిగ కాయంత వెన్నలోగాని, చింతపండులో గాని, బెల్లములోగాని పొదిగి శ్రీలు. బహిష్టయ్యే నాల్గు దినములున్నా ఉదయముపూట ఇయ్యవలయును.

ఋతుశూల కనబడినవెంటనే పెద్దకాకరఆకురసముతో ఒకటి మొదలు మూడు తులములవరకు పాతబెల్లము కలపి పుచ్చుకునేది. పథ్యము. ఉప్పు లేకుండ గంజిఅన్నము దినమున్నర పుచ్చుకోవలయును.

తొమ్మిది రోగాకులలో తొమ్మిది నల్ల మిరియములు వేసి నూరి బహిష్టదినములలో మూడు దినములు పుచ్చుకునేది. చప్పిడి పథ్యము.

గాడిదగడపవేళ్ళు, పొట్టుతీసిన వెల్లుల్లిరెక్కలు, మిరియాలు వీనిని సమభాగములుగ నూరి ఉదయమున రోజు 1కి 1 తులము చొప్పున నేవించి మంచి నీళ్ళు త్రాగవలయును. చప్పిడి పథ్యము. కందికట్టు, అన్నము, ఆవుపాలు.

శ్రీలు క్రిమముగా ఋతుమతు లగుటకు.

జీలకర్ర దోరగ వేయించి తినినయెడల, శ్రీలు క్రిమముగా బహిష్టగుదురు.



7 లేక 8 తులములు పెరుగుతోటకూరకమాయ దినమునకు రెండుపూటల చొప్పున ఇచ్చిన యెడల క్రమపడును.

10 వడ్లగింజలెత్తు వెలిగాఱము 10 వడ్లగింజలెత్తు దాల్చిన చెక్కచూర్ణము కలిపి దినమునకు ముమ్మాగు చొప్పున ఇయ్యవలయును.

ఒక తులమును నల్లనువ్వులు ఒకతులము పల్లెరుకాయలు. ఒక రాత్రి అంతయూనానబెట్టి ఉదయమున నూరిరసము తీసి ఆరసములో పంచదారకలిపి ఇయ్యవలయును.

కుసుమ రోగములు—తెలుపు.

ఉసిరిక చూర్ణముతోగాని ఉసిరికరసముతోగాని తేనె కలిపి ఇయ్యవలయును.

తెల్లగలిజేరువేళ్ళను మూడుమిరియములతో నూరి పూటకు ఇండుపుగింజంతమాత్రీలను 5, 6 పూటలు పుచ్చుకొన వలయును.

మామిడిచెక్కరసము 4 తులములు, కవిరి అరతులము కలిపి యియ్యవలయును

పైడిపత్రిఆకురసము 4 తులములు, మేడిచెక్కరసము 4 తులములు, వరిపిండి 12 తులములు కలిపి రొట్టిచేసికాల్చి పెట్టవలయును.

ఎఱ్ఱ కుసుమ.

ఎఱ్ఱ పంచదారపువ్వులతో కవిరినిచేర్చిగాని, ఎఱ్ఱ ప్రీతి

పువ్వులుగాని నూరి గెచ్చకాయంత రోజుకుమూడుసార్లు యియ్యవలయును.

వట్టిపాలలో పంచదార జీలకఱ్ఱ కలిపి పుచ్చుకోవచ్చును.

ఎఱ్ఱకలవదుంపల చూర్ణము, మిరియాలు, గనగసాలు కురంజివాము వీనిని నూనెతోనూరి 6 మాత్రీలుచేసి మూడు రోజు లీయవలయును. ఇచ్చాపత్యం.

రేగువిత్తులను చూర్ణముచేసి అందు సమముగా నెయ్యి, బెల్లము కలిపి నేవించ వలయును.

రెండు విధములగు కుసుమలు.

పరివక్ష్వమైన మేడిపండ్లచూర్ణమును సమముగ పంచదారతో చేర్చి ప్రతిరోజున ఒకతులముచొప్పున తేనెతోనేవించిన యెడల సమస్త కుసుమరోగములు మానును.

మూర్ఛ రోగము.

మూర్ఛ కనబడిన వెంటనే కుంకుడుకాయ పులుసు మూడు నాలుగు చుక్కలు ముక్కురంధ్రములలో వేయవలయును. శీతాఫలపు ఆకులు చిదుగగొట్టి వాసన చూపించవలెను.

సీమగోరింట విత్తుల చూర్ణము 30 వడ్లగింజల యెత్తులగాయతు క్రమముగా హెచ్చించుచు ఇయ్యవలయును.

జిల్లేడు పువ్వులతో సమానమగు ఎత్తు నల్లమిరియముల పొడి కలిపి 5 వడ్లగింజలయెత్తు మాత్రీలుచేసి 4 గంటల కొక మాత్రీ వేయుచుండ వలయును.

ఇంగువ 12 వంతుతులము, జటామాంసి ఆరవవంతు  
తులం గులేబాబూనా 1 తులము వీనినిమెత్తగాచూర్ణించి శనగ  
గింజలంత మాత్రలను జేసి రోజుకు మూడుపర్యాయములీయ  
వలయును.

పాండు రోగము.

తెల్లగజ్జేరువేళ్ళు, వేపపట్ట, చేదుపొట్ల, శొంఠి, కటక  
రోహిణి, తిప్పతీగె, మాని పసుపు వీని కషాయమును ఇయ్య  
వలయును. పొద్దున ప్రధమములోపోసిన ఆవుమూత్రమును  
పురిపెడు మొదలుకొని గిద్దెడువరకు విడువకుండ నెలరోజులు  
త్రాగిన యెడల పాండురోగము నిర్మూలమగును.

అతి మూత్రము.

గోమూత్రశిలాజిత్తు ఏలకులకషాయముతో పుచ్చుకో  
వలయును. మోతాదు చిన్న ములగాయతు బేడెత్తువరకు  
నోడిఅంబలి వజ్జితో పుచ్చుకోవలయును.

కరకతాడి ఉసిరికల చూర్ణము బేడెత్తు రాత్రి పసుండు  
నపుడు నీళ్ళతో పుచ్చుకునేది.

ఎండిన తంగేడు పువ్వుల కషాయములో గావి, వెచ్చ  
చేసిన నేరేడుగింజలచూర్ణముతో చేసిన కషాయములోగావి,  
పాలు, చక్కెర కలిపి కాఫీవలె పుచ్చుకొనవలయును.

అతిమూత్రమునకు వంటపువ్వులములలో వసంత  
కుసుమాకరము మంచిది. ఈరోగులకు పథ్యపుహారములు

ములగకాడ, ఆకు, అవిశఆకు, కాయ, పువ్వు, తెలకపిండి,  
చీపురుకూర మంచివి.

మూల వ్యాధి.

ఈతమొవ్వు ఏరోజు కారోజుకు కొట్టి తినగలిగినంత  
15 రోజులు లగాయతు నెలవరకును భుజించినయెడల నీవ్యాధి  
నిర్మూలమగును.

చింతపువ్వుల రసము, ముల్లంగి దుంప, బొప్పాయిపండ్లు  
వేపపండ్లు, నీరుల్లిపాయలు, బచ్చలకూర ఇవి అన్నియు ఈ  
రోగమును అణచునవియే.

వచ్చిదానిమ్మ కాయల రసము 3 మొదలు 20 వడ్లగింజ  
లెత్తు మాచికాయ, లవంగాలు, శొంఠి నూరి తేనెతోపుచ్చు  
కొనవలయును.

నారికురుపులు.

కురుపులలో ఇంగువగాని, నూరిన మునగ ఆకు గాని,  
శీతాఫలపు ఆకుగాని పెట్టినయెడల పురుగు చచ్చును. నెమలి  
ఈకలోని పెండు పదార్థమును అరటిపండులో బెట్టి మూడు  
దినములు పుచ్చుకొనిన యెడల పురుగు నిర్మూలమగును.

కలరా వ్యాధి.

పది గోధుమ గింజలెత్తు హారతి కర్పూరము నాలుగు  
గంటల కొకసారి పుచ్చుకునేది.

నల్ల మిరియములు, ఇంగువ, నల్లపండు ఒక్కొక్కటి  
20 వడ్లగింజలెత్తు కలిపి నూరి 12 మాత్రలుచేసి అవుసరమును

బట్టి గంట గంటకు ఒకమాత్రాచొప్పున వేయవలెను. వాము ఎట్టగా వేయించి నీటిలోవైచి మరగించి కషాయము తీసి ఇచ్చిన యెడల విరేచనములమీద వచ్చే దాహము కట్టును. ఈరోగమునందుమాత్రము బంధించినప్పుడు నల్లమందుపయోగించరాదు.

ఉబ్బనము.

తాళిసపత్రిచూర్ణము 8 మొదలు 30 వడ్లగింజ లెత్తు వరకు అడ్డసరపు ఆకురసముతోను, తేనెతోను పుచ్చుకునేది. దీనివలన దగ్గు, ఉమ్మితో రక్తము పడుట కూడ నివారణ మగును.

ఎండిన ఉత్తరేణి ఆకులుగాని ఎండిన అడ్డసరపు ఆకులు గాని నల్ల ఉమ్మెత్త ఆకులుగాని చుట్టలుగా చుట్టి కాల్చి వలయును.

పిప్పళ్ళుచూర్ణము 6 మొదలు 30 వడ్లగింజ లెత్తువరకు తేనెతో కలిపి పుచ్చుకునేది.

ఇతర విషయములు.

వెండ్రుకలు పెరుగుటకు రేగి ఆకునుగాని, గోరింటాకునుగాని, మెంతి ఆకునుగాని నూరి తలకుపట్టించి కొంతసేపు ఇనికిన తరువాత పీకాయతో రుద్దుకొన వలయును.

కొబ్బరినూనెలో సమముగా మందారపువ్వులరసమును కలిపి నీరుఇగురువగకు కాచి తలకు రాచుకొనుచుండినయెడల వెండ్రుక లెడుగును.

లేదా గుంటగలగరాకుపనరు, మంచి నూనె సమ భాగములుగ కలిపి నూనె మిగులనట్టుల కాచి తలకు రాచుకొన వలయును.

వెండ్రుకలు నలు పెక్కుటకు.

నువ్వుల నూనెలో జీడిగింజలు వేసి కాచి తలకురాయు చుండిన యెడల వెండ్రుకలు నలు పెక్కును.

రెండు వంటల ఘాటుసారాయిలో ముసాంబరముకలిపి వెండ్రుకలకు పూయవలయును.

పేను కొరుకుట.

చేదుపొట్ల ఆకురసముగాని తెక్కలిఆకుపనరు గాని మూడు దినములు రాయవలయును.

త్రిఫలములు, నల్లకలువ దుంప, యష్టిమధుకము వీని చూర్ణమును గుంటగలగరాకు పనరుతో నూరి నూనెము కలిపి 5, 6 పర్యాయములు రాచి తలనంటుకొనవలయును. ముఖము మీది మొటిమలకు పండిన మర్రిఆకులు, జాపత్రి రక్తచండ నము, చంగల్వ కోష్ఠు, మానిపసుపు, లొద్దుగచెక్క వీనిని నీళ్ళతోనూరిగాని, గోరోజనం, మిరియాలు, పాలతోనూరి గాని రాయవలయును.

శనగపిండి 8 తులములు, పసుపు అరతులం, సోడా, తులం వీనిని మంచి నూనెతో కలిపి ముఖమునకు రోజును నలు గుప్పెట్టి వేడినీటితో కడుగుచుండినయెడల మొటిమలు లేక ముఖము శుభ్రముగా నుండును.

బట్టతలమీద వెండ్రుకలు మొలచుటకు.

గురుగింజాకు, వసనాభి, లక్క, అతిమధురము వీనిని నమభాగములుగ చూర్ణముచేసి పుల్లనికడుగుతో నూరి అందు నువ్వులనూనె బాగుగాబోసి తైలవక్రముగా కాచి బట్టతలకు రాచిన యెడల తిరిగి వెండ్రుకలు పుట్టును.

ప్రశస్తమగు తలనూనె.

మంచిగంధపు పొడి, పొగడ పువ్వులు దినుసు 1 కి పావుశేరు చొప్పుననున్ను, జటామాంసి, కృష్ణాగరు, తాళిపత్రి, కచ్చారములు, పచ్చాకు, బావంచాలు, గవిళాలు దినుసు 1కి 8 తులములు చొప్పుననున్ను, సాంబ్రాణి, వట్టివేళ్లు, దినుసుకు 2 తులముల చొప్పుననున్ను పెన్నేరుగడ్డ విత్తులు మూడు తులములున్ను తుంగమస్తైలు 4 తులములున్ను కర్పూరము, లవంగాలు దినుసు 1కి తులమున్ను, అంబర్ నాల్గవ వంతు తులమున్ను వీని నన్నిటిని ముందు నీళ్ళతో తడిపి ఒకరోజు రాత్రింబగళ్ళు ఉంచి మంచిసూనె రెండుశేర్లతో కలిపి నీరు పోగురు వరకు కాచి దింపి, చల్లార్చి వాడుకొనిన వెండ్రుకలు గుబురులుగాను నల్లగాను వృద్ధి బొందును.

## ఎనిమిదవ అధ్యాయము

అకస్మాత్తుగా కలిగెడు కొన్ని వ్యాధులు; వాని చికిత్సలు.

(Some emergent ailments and their treatment)

ఈ యధ్యాయమందు వివరింపబడిన వ్యాధులు సంభవించినప్పుడు డాక్టరును తప్పక పిలువవలెను. డాక్టరు సమీపమందు లేకున్న గాని, యతడు వచ్చేలోపుగ గాని యిందు ఉదాహరింపబడిన చికిత్సలు చేయుట మంచిది.

స్మారకము తప్పిపోవుట.

మనుజులకు స్మారకము తప్పిపోవుటకు అనేక కారణములు గలవు. కారణ మెట్టిదైనను మెదడు చేయుపనికి ఆటంకము కలిగినప్పు డిట్టిస్థితి సంభవించును. సాధారణముగ నిది కొద్దికాలముమాత్రమే యుండును. కాని యప్పుడప్పు డిది దీర్ఘవ్యాధిగ పరిణమించుటయు, తుదకు ప్రాణాపాయము కూడ సంభవించుటయు గలదు. ఇందు వివిధములగు వ్యాధులు కలవు.

(1) సామ్రసిల్లుట:—గుండెలు బలహీనత చెందినప్పుడు అకస్మాత్తుగ నవి యాగిపోవుటచేత మెదడునకు సరియైన రక్త ప్రసరణము లేకపోవుట సంభవించును. ఆకలి, యాయాసము, భయము మొదలగువానివలన గూడ నిట్టిస్థితులు సంభవించుటకలదు. అప్పుడు రోగి వెలవెల బారును. ముఖమునిండ ఛేమటబోయును. నాడి బలహీనతచెంది దుడుకుగా కొట్టుకొనును. వాంతులు కూడ కలుగవచ్చును.

చికిత్స:—రోగియొక్క బట్టలు వదులుచేసి ఆమెను థారాశమయిన గాలిలో వెల్లకిల పరుండబెట్టి, కాళ్ళక్రింద తలగడనుంచవలెను. తలక్రింద నేమియు నుంచగూడదు. కూర్చున్నప్పుడు మూర్ఛవచ్చినయెడల తలను మోకాళ్ళమధ్యకు దింపవలెను. ముక్కువద్ద స్మెల్లింగుసాల్టు (Smelling salt) పెట్టవలెను. ముఖముమీద చన్నీళ్ళుకొట్టవలెను. స్మృతి దెలిసినపిదప వేడినీళ్లుగాని కాఫీ లేక తేయాకు నీళ్ళుగాని యియ్యవలెను.

(2) సన్నిపాత వాయువు.

ఈ వ్యాధి సాధారణముగ వృద్ధులకు గనబడును. మెదడునందు రక్తనాళములు పగులుట దీనికి కారణము. ఇది మెదడునకు వెబ్బులుతగిలినపుడు మధ్యనయస్సులోనున్న వారికి గూడ కనబడవచ్చును. ఈ వ్యాధి కలిగినవెంటనే స్మారకముపోవును. రోగి క్రిందబడి కదలలేక యుండును. మూతి వంకరపోయి యూపిరి విడిచినప్పుడెల్ల దవుడలు ఉబ్బును. ఒక పార్శ్వము పడిపోవును. మాటయు నాడియు సన్నగించును.

చికిత్స:—రోగిని పరుండబెట్టి తలక్రింద తలగడనుంచవలెను. పరుండుగది చీకటిగను, నిశ్శబ్దముగను నుండవలెను. శిరస్సుమీద చల్లనినీళ్లు కొట్టవలెను. పాదములను వెచ్చగా నుంచవలెను. మెదడుమీద అవాలునూరి పట్టు వేయవచ్చును. కాఫీ, తేయాకునీళ్ళు మొదలగువాని నీయగూడదు.

(3) మూర్ఛరోగము, కాఠిసోమాల.

ఈ వ్యాధి ఏవయస్సులో నున్నను సంభవించ వచ్చును. ముఖముగా చిన్ననయస్సులో నున్నవారికి తరచు కనబడును. ఈ వ్యాధి వంశపారంపర్యముగా వచ్చుటకలదు. ఈ వ్యాధి గలవారు అకస్మాత్తుగను వారికైనను తెలియకుండగను కెవ్వనకేకచేసి క్రిందబడుదురు. నోట నురుగులు క్రిమ్మును. నాలుక కఱచుకొనియున్నయెడల నిట్టి నురుగునందు రక్తముగూడ గనబడును. ముఖము నల్లబడును. అవయవములు మొదట చిట్టచిగురుకొని క్రిమముగా వదులై మెలికలుతిరిగి కొట్టకొనుటకు ప్రారంభించును. రోగికి స్మారకమేమియు నుండదు. శ్వాసముతో శబ్దము బయలుదేరును. ఈ రోగమునకు తక్షణము క్రిందబడుటయే యెక్కువ యపాయకరము. ఇది రాత్రియందు కూడ వచ్చిపోవుచుండును. అట్టి సమయములందు దురయమున లేచినప్పుడు రోగికి భారముగ నుండుటతప్ప మరియే చిహ్నము గనబడదు.

చికిత్స:—రోగిబట్టలు వదులుచేసి యుచ్ఛ్వాస నిశ్వాసములు బాగుగ జరుగునట్లు చేయవలెను. నాలుక కఱచుకొనకుండ పండ్లమధ్య కట్టముక్కుగాని, జీలుగుబెండుగాని యుంచవలెను. రోగిని వెల్లకిలగ పరుండబెట్టి యచట నిశ్శబ్దముగ నుంచి థారాశముగ గాలిని ప్రసరించునట్లు చేసినయెడల సీరోగము శీఘ్రకాలములోనే మళ్ళిపోవును. ముఖముమీద నీళ్లు కొట్టుటవలన ప్రయోజనము లేదు. త్రాగుటకు పానీయములను నీయగూడదు. కొట్టుకొనుచున్న కాళ్లను

జేతులను బట్టుకొనగూడదు. కాని యపాయమేమియు రాకుండ జూచుచుండవలెను. రాత్రియందు దిట్టిరోగమునకు లోనగువారు గడ్డితలగడమీద తలపెట్టుకొని నిద్రించినయెడల తల తిరిగిపోయినను శ్వాసమునకు భంగము కలుగదు.

### చంటిపిల్ల గుణము

చంటిపిల్లలకు పండ్లు వచ్చుచున్నప్పుడును, అజీర్ణముగను, విరేచనబద్ధకముగనున్నప్పుడును, కడుపులో పాములున్నప్పుడును, జ్వరమువచ్చేముందరను యిట్టిగుణము కనబడును. దీని చిహ్నములు వైన యుదహరించిన మూర్ఖురోగ చిహ్నముల వలెనే యుండును. పిల్లలు కండ్లమీద తెప్పలు వాల్చుక, యెగచూపుచూచుచు కొయ్యవలె బిగుసుకొని పోవుదురు. ముఖము నల్లబడును; కాళ్లు చేతులు కొట్టుకొనును. నోట నురుగులు క్రమ్మును. ఇట్టిగుణము కొలదికాలమే యుండునుగాని, తెలివినవచ్చిన తరువాత తిరిగి యనేక పర్యాయములు కనబడవచ్చును.

చికిత్స:—పిల్లను వేడినీళ్లలో 10 లేక 20 నిమిషముల వరకు నుంచవలెను. చల్లని తడిగుడ్డ నెత్తిమీద వేయవలెను. నీళ్లలోనుండి తీసినతరువాత గాలి తగులుగదిలో పరుండబెట్టి నీసాలలో వేడినీళ్ళుపోసి, కాళ్లను కాచవలెను. తెలివినవచ్చినవెంటనే విరేచన మగుటకు మిరింగినంత ఆముదము నియ్యవలెను. అన్నము దినిన వెంటనే యిట్టిగుణము కనబడినయెడల నోటిలోనికి పేరీలు పోనిచ్చి యన్నము గక్కించవలెను. పిల్లకు పండ్లువచ్చు సమయమయి చిగుళ్ళువాచినయెడల

డాక్టరునొద్దకు తీసికొనిపోయి చికిత్స చేయించవలెను. ఇట్టిగుణము కనబడినప్పుడు తప్పక డాక్టరుచే వైద్యము చేయించుకొనుట మంచిది. ఈ గుణము వల్లిపోయినను పిల్లల యాహార విషయమై మిక్కిలి జాగ్రత్తగా నుండవలెను. అజీర్ణముచేసెడి పదార్థమేదియు నియ్యగూడదు కొంతకాలము పాలుమాత్రమే యివ్వవలెను.

### (5) నూతికా వాయువు (Hysteria)

ఈ వ్యాధి ముఖ్యముగా బలహీనముగల చిన్న వయస్సులోనున్నట్టి స్త్రీలకు గనబడును. ఋణోద్రేకము విచారము, నెక్కువ సంతోషము దీనికి కారణములు. ఒకప్పుడేమియు గారణము లేకుండగనే కనుపించును. వ్యాధి యిదియని కనుగొను విధముకటి కలదు. అట్టిరోగియొక్క కను తెప్పవైకి నెత్తుటకు మనము ప్రయత్నించినయెడల రోగి కండ్లు మూసి యాటంక పరచుచు. బలవంతముగ నెత్తినయెడల లోపలి కన్ను తిరిగిపోయి తెల్లగుడ్డు మాత్రము కనబడును.

దీని చిహ్నములు:—రోగికి ఋణోద్రేక మెక్కువయి కారణములేకయే నవ్వుట, వెక్కివెక్కి యెడ్చుట మొదలగు పనులు కనుపించును. కొందఱు నెవ్వదిగ పరుందురు. మఱి కొందరు గంతులువేయుచు కేకలుపెట్టెదరు. ఒకప్పుడు అట్టివారు దగ్గఱనున్నవారిని గట్టిగ పట్టుకొని వదలరు. కండ్లు తిరిగిపోయి కను తెప్పలు త్వరితముగ మూసికొనుచు తెరచుచు నుండును. ఇట్టి స్థితియందు రోగులకు పూర్ణముగ

స్మారకము తప్పదు. ఒకప్పుడు తమ చేష్టలవల్ల దగ్గిరనున్న వారిభావము లెట్లున్నవో కనుగొనుటకు కండ్లను సగము తెఱచుకొనియే యుందురు. ఇట్టి చేష్టలను చూచియే మనవారు ఈ రోగమునకు దయ్యపురోగమని పేరు పెట్టుదురు.

చికిత్స:—రోగిని చూచి విచార పడకూడదు. ఆమెతో ధైర్యముగ మాట్లాడవలెను. అనవసరముగ చుట్టుమూగిన మనుజులను పంపివేయవలెను. రోగి యెరుగకుండ చెందెడి చలిసీళ్లు ముఖముమీద గొట్టవలెను. ఒంటరిగ పరుండబెట్టవలెను. తెలివివచ్చినతరువాత క్రమమయిన బోషధము నిప్పించవలెను.

శరీరావయవముల యందు నితరములైన వస్తువుల ప్రవేశము.

### Foreign Bodies in the Eye, Ear &c.

(1) చెవియందు:—చిన్న పిల్లలు తమను బలపములు, బటానీలు, పూసలు మొదలగు వానిని చెవులలో దూచుకొందురు. వీనిని కీక్రముగా దీయని యెడల చెవివాచి చెయ్యవచ్చును. ఇట్టివస్తువులు దూరపప్పుడు కదురుతో గాని, పన్నునిపుల్లతోగాని వానినిదీయుటకు, బ్రయత్నించగూడదు. అట్టి ప్రయత్నము ఆ వస్తువులను మరింతలోపలికి దోగిసివేయును. వైన చెవిగూబకు హాని కలుగవచ్చును. ఏమిషమున దాక్టరున్నయెడల వానికి జూపించవలెను. నీటివలన ఉబ్బెడు గుణముగల పప్పుగింజలు దూరపప్పుతుకప్ప తక్కిన సమయములయందు వెచ్చని నీళ్లతో చెవిలో పిచ్చికారి చేసినయెడల నట్టివస్తువులు బయటకు వచ్చును. చెవులయందు చీమలుగాని, యీగలుగాని దూరినయెడల మంచినూనె లేక కొబ్బెరనూనె లేక గ్లిసెరిన్ (Glycerine) ను వేసినయెడల అందవి తేలి బయటకు వచ్చును. బాగుగ నుప్పుగానున్న నీటిని జెవిలో బోసినయెడల నీటికములు చచ్చును. చెవులలోనుండి వేసినను

అవయవముల యందు నితరములైన వస్తువుల ప్రవేశము 263

గడ్డతరముగా తీసివెట్టనే చెవులకు గాలి తగులనీయగూడదు. అందు మాది తెట్టవలెను.

(2) కంటిలో నలకలు, దుమ్ము, యనుక రేణువులు, చిన్న పురుగులు, బొగ్గుజలులు మొదలగునవి కంటిలోబడినయెడల పన్నునిగుడ్డకొనతో గాని, పక్షియాకతోగాని తీసివేయవచ్చును. కండ్లను వెచ్చనినీళ్లతో కడిగినను లేదా కండ్లుపిప్పి ముక్కు గట్టిగాచీదినను కన్నీటితో నట్టివస్తువులు ముక్కులలోనుంచి క్రిందబడును. ఏవస్తువయినను కంటిలోబడి మంటపెట్టుచున్నయెడల కొంచెము గ్లిసెరిన్ వేయుట మంచిది. వేరిన నేయి లేక వెన్న గూడ కంటిలో వేయవచ్చును. కంటిలో వేయబడినవస్తువు గరుకుగానుండి బాధను గలుగజేయుచున్నయెడల కంటిలో ఆమదపుచుక్కను వేసి కను తెప్పలను మూసి కంటిని మెల్లగా నరికినయెడల ఆవస్తువు కంటిచివరకు జేరును. కంటిలో నున్నను పడినప్పుడు మిక్కిలి జాగ్రత్తగ నుండవలెను. కంటిని తెఱచిపెట్టి నిమ్మపండ్ల రసముగలిపిన నీటిచే శుభ్రముగ గడుగును నున్నపు రేణువులకు పక్షియాకతో దీయవలెను. నున్నచుతయు బోయిన తరువాత కంటిలో ఆమదము వేయవలెను. ఏవస్తువయినను పై తెప్పక్రింద దూరినప్పుడు పై తెప్పను ముందుకులాగి క్రింది తెప్పను దానియడుగున దూర్చినయెడల క్రింది తెప్పయందుండు వెంట్రుకలు ఆవస్తువును యీడ్చుకొని వచ్చును. లేదా పై తెప్ప విరిచినయెడల వస్తువు కనబడును. దానిని తీసివేయవచ్చును.

కంటిలోనున్న వస్తువులు తీసినతరువాత కంటి కెండ తగులకుండ గుడ్డ కట్టవలెను. ఆమదము కంటిలోవేసినయెడల బాధతగ్గును.

(3) ముక్కులో బటానీలు, చిక్కుడు లేక మరి యితరములగు గింజలు, చిన్న రాళ్లు, బలపములు మొదలగునవి పిల్లలు ముక్కులలో దూచుకొందురు. కదురుతోను పుల్లలతోను బైటికిదీయుటకు ప్రయత్నించరాదు. అందువల్ల నవి మరింత లోపలికిపోవును. రక్తముకూడ కారవచ్చును. భారీగానున్న ముక్కురంధ్రమును ప్రేళ్లతో నొక్కిపట్టుకొని వస్తువులన్న రంధ్రముద్వారా గట్టిగా చీదినయెడల నట్టివస్తువులు క్రిందపడును. ఇట్లు రానియెడల తుమ్ముటకు వస్త్రమును పీల్చించవలెను. తుమ్ములతో రావచ్చును.

అంతకు రానియెడల కొంచెము ఆవగుండగాని, పటికగాని వెచ్చనినీళ్ళలో కలిపి యిచ్చినయెడల వాంతివచ్చును. అప్పుడు కోరు మూసిపట్టినయెడల వాంతి ముక్కులనుండి బయటికివచ్చును. దానితో యీవస్తువులుగూడ బోవును. ముక్కులలో జెలగదూరినయెడల నీటిలో వుప్పుగలిపి ముక్కులలోనికి పిచ్చికారి చేయవలెను. ముక్కునుండి నీరెల్లప్పుడు గారుచున్నయెడల అంతేదియో వస్తువున్నదని తలంచవలయును. ముక్కులలో దూరిన వస్తువులు సంవత్సరములకొలది నుండివచ్చును. ఒకపిల్లవానిముక్కు లోనుండి బటాని మొక్కలు వచ్చెనట.

(4) గొంతుకలో:—మాంసభక్షకులు మాంసమును చేపలను, భుజించు నప్పుడు ఎముకముక్కలు గొంతుకకు అడ్డము పడవచ్చును. చిన్నపిల్లలు ఇతర వస్తువులను మ్రింగుట కలదు. గొంతుకలో నేని యడ్డముపడినను వ్రేలు బాగుగ లోపలకు బోనిచ్చి యావస్తువు గట్టిదైనయెడల లాగివేయవచ్చును. అది మెత్తనిదైనయెడల దానిని అన్నపుగొట్టము లోనికి ద్రోసివేయవలెను. ఈ రెండుపనులు సందర్భము కాకపోయినను వ్రేలు గొంతుకలోనికి బోవుటవలన రోగికి వాంతివచ్చి దానితోగూడ నీవస్తువు క్రిందబడును. తొగి చిన్నపిల్లలయెడల మన తొడలమీద నడ్డముగా దానిని బోరగిల బయండజెట్టి తల వ్రేలాడునట్లుగ నుంచి దాని తెక్కిలమధ్యను పీపుమీద నొక చేతితో తట్టుచు, నొటిలో వ్రేలుపెట్టి యావస్తువును లాగియెడల అతిసులభముగ నీవటికి వచ్చును. వస్తువు గొంతుక కంటుకొని మ్రింగబడనియెడల చంకకంటె పెద్దముక్కులను తినిపించవలెను. అప్పుడంటుకున్నముక్కు లోపలకు బోవును. గొంతుకలోనున్న వస్తువు క్వాసనాళము నొద్దకు జేరినయెడల క్వాసను భంగముకలిగి తీవ్రమయిన దగ్ధవచ్చును. ఈ దగ్ధవలననే యట్టి వస్తువులు బయటికి వచ్చును. రోగి పిల్లవాడయినయెడల వానికాళ్ళు పట్టుకొని తలక్రిందుగా వ్రేలాడునట్లుజేసి పీపుమీద చరచినయెడల వస్తువు క్రిందబడును. రోగికి బ్రాణాపాయము సంభవించు నెడల వైద్యుని బిలువవలెను.

(5) కడుపులో:—నాణెములు, గోళ్ళికాయలు, నీవపు పెంకు ముక్కలు మొదలగువానిని పిల్లలు మ్రింగినయెడల నవి పొట్టలోజేరి క్రమ

ముగ నభోముఖమున ఆహారపదార్థములతో గలసిపోవును. కావున విరేచనములకు మంచిదవరములేదు. అట్టిసమయములందు గట్టిగనుండు నాహారము భుజింపవలయును. చాచు, మజ్జిగ మొదలగు ద్రవపదార్థములను పుచ్చుకొనగూడదు. లోహములను మ్రింగినయెడల పుల్లనిపదార్థములను తినరాదు. పుల్లని పదార్థములయందు లోహములు కరిగి విషపదార్థములుగ మారు గుణముగలదు. నీటితో జలగను మ్రింగినయెడల నుప్పును నీటిలో వేసి యరగంటుకు ఒకమారు నాలుగొమ్మల నీళ్లుచొప్పన త్రాగించినయెడల జలగ లోపల చచ్చిపోవును. పిల్లలు గుండునూదులను మ్రింగినయెడల వారికి గట్టి యాహార పదార్థములను బెట్టవలయును. ఇట్టి పదార్థము గూదుల నంటుకొనుటవలన నవి చర్మములో దూరమేరవు.

(6) చర్మముందు:—కట్టపేళ్లు, ముండ్లు, నూదులు, గాలములు, మొదలగునవి చర్మములో విరగుట గలదు. ఇవి పైగనున్నయెడల చర్మమును గొంచెముకొనీ వీనిని శ్రమాణముతోగాని, ముండ్లగుత్తితోగాని తీసివేయవచ్చును. ఇవి బాగుగ లోపల దూరినయెడల నొకటి రెండురోజులు వెచ్చని నీళ్ళతో చర్మమును గాచవలయును. అప్పుడు వానిని నులభముగ దీయవచ్చును. గూదులు చర్మములో లోతుగా ప్రవేశించినయెడల నవి యొన్నచోట నుండక రక్తప్రవాహముతో దూరముగ పోవచ్చును. కావున నవి పైకి కనబడినగాని శస్త్రచికిత్స చేయించగూడదు.

వ్రేలినుండి యొంగరము:—రానియెడల చేరిని బైకత్తియించి యా వ్రేలికి పైనుంచి యనగా గోరునొద్దనుంచి నచారుబద్దెను గట్టిగచుట్టి అయిదు నిమిషములుంచి కట్టుచిప్పివేసి, వ్రేలికి ఆయదమురాచినయెడల నుంగరముడి వచ్చును.

(7) గోళ్ళలో:—ముండ్లు, తాటిపేళ్లు, వెదురుపేళ్లు, గోళ్ళక్రింద విరుగవచ్చును. పైకి గనబడుచున్నయెడల నెమ్మదిగా తీయవలెను. లోపలకు బోయినయెడల గోరును కోయవలెను. కావున డాక్టరు నొద్దకు బోవలెను. గాని మన ముఱాగ్రతగ గోళ్ళు కోయరాదు. సమీపముందు డాక్టరు లేనియెడల నొకటి రెండురోజులు పిండికట్టు కట్టవలెను. వ్రేలు మెత్తబడుటవల్ల చుల్లు నులభముగ వచ్చును.



విషచికిత్స.

[Bites of Rabid animals, Snakes etc.]

(1) పిచ్చికుక్కకాటువలన కలిగెడు రోగము.

కుక్కవెట్టియను వ్యాధిచే బాధపడుచుండు జంతువుల కాట్లవలన నీవ్యాధి మనుజులకు అంకురించును. మన శరీరముమీద వుండున్నయెడల అట్టిజంతువుల యుమ్మి నీరు వుండుకుతగిలినమాత్రముననే యీవ్యాధి సంభవించవచ్చును. ఈవ్యాధికి సాధారణమయిన కారణము వెట్టికుక్కకాటు. కాని నక్కలు, గుంటనక్కలు, తోడేళ్లు, పిల్లులు, ఆవులు, గుఱ్ఱములు కూడ కుక్కవెట్టి(వ్యాధి)చే బాధపడుచున్నయెడల వీని కాట్లవలన గూడ నిట్టివ్యాధులు కలుగును.

పిచ్చియైతబోవు కుక్కల లక్షణములు:—కుక్కలు మొదటనెమ్మదిగను భయముతోను ఉండి యున్నచోటనుండి కదలకుండును. క్రమముగ మతిచెడి యాహారమును దినక కఱ్ఱముక్కలను, గుడ్డపేలికలను, మంటిని మరియేవిదొరికిన దానిని తినుచు వెట్టిదానివలె నటునిటు బరుగెత్తుచు గనబడినవారి నెల్ల కఱచును. కొన్ని కుక్కలకు వెనుకటికాళ్లు, క్రిందిదాడలు పడి పోవుటవలన నవి శీఘ్రముగ చచ్చిపోవును. కావున నేదైనను కుక్క కారణములేక మనుజుని కఱచినయెడల నది పిచ్చికుక్కయని భావించవలెను. కఱచిన కుక్క వెట్టిదో కాదో కనుగొనుటకు కుక్కనుజంపక, దానిని గొలుసుపెట్టి కట్టివేయవలెను. పదిరోజులలో నిది చచ్చినయెడల వెట్టిదనియు, చావనియెడల వెట్టిదికాదనియు భావించవలెను. పిచ్చికుక్క మంచి కుక్క

లను గఱచినయెడల వానికిగూడ క్రమముగా పిచ్చియైత్తును. కావున మనుజులకు ప్రమాదమురాకుండ వాని నన్నీటిని చంపివేయవలెను.

ఈ వ్యాధిచిహ్నములు:—తక్కినవ్యాధులవలె నీవ్యాధిచిహ్నములు వెంటనే కనబడవు. ఒకప్పుడు నెలలకొలది, సంవత్సరములకొలదికూడ నట్టిచిహ్నములు కనబడక పోవచ్చును. కాని వీని సియామకము సాధారణముగ ఆరువారములు. మొదట కరచినచోట బాధయు నవస్థితయుగలుగును. క్రమముగ మనుజునకు ధైర్యముతగిలినద్రావ్యము కలుగును. ఆకలి చెడును. గొంతుకలో నడ్డముపడునట్లుండి శ్వాస కష్టమగును. మంచినీటినినను ద్రాగి గుట దుర్లభమగును. వెట్టివెట్టి చూపులు జూచును. కేకలు వేయును. కాళ్ళు, చేతులు కొంకరలుపోవును. ఈ గుణము లప్పుడప్పుడు తగ్గుచు మరల వచ్చుచుండును. తుదకు నోట నురుగులక్రిమి యుమ్మి నీ రెక్కువగును. రోగి సమీపమున నున్న మనుజులమీదను గూడ నుమ్మి వేయును. ఇట్లు రెండు మూడు రోజులుండి మరణమును పొందును. ఈ వ్యాధి యంకురించిన తరువాత మరలుట కష్టము.

చికిత్స:—పిచ్చికుక్క కరచిన వెంటనే కఱచిన చోటునకు వైగా గట్టిగా గుడ్డకట్టవలెను. కాట్లన్న చోటనుండు మాంసమును కాలుచున్న బొగ్గుతోగాని, కాగిననూనెతోగాని యెఱ్ఱగాలిన కదురుతోగాని మాడ్చవలయును. లేదా కరచినచోటున కాష్టిక్ పొటాష్ (Caustic potash) ను వేసినయెడల విషము మాడిపోవును. వెట్టికుక్కకంటె వెట్టి

నక్కలు కఱచినయెడల మరింతయపాయము సంభవింతును. ఇట్లు పిచ్చెత్తిన జంతువులగాయములను మాన్పుట కుత్తర దేశమందు కేసాలీ (Kasauli) యందును, చెన్నరాజధాని యందు కూనూరు (Coonoor) నందును రెండు వైద్యశాల లున్నవి. అచట నొకవిధమయిన టీకాలరసమును తయారు చేసి యా రసము రోగియొక్క పొట్టికిరుప్పక్కలను రక్తము లో నూదులతో నెక్కించెదరు. ఇట్లు 18 మొదలు 21 రో జులు వైద్యము చేయుదురు. మొదట మూడు, నాలుగు రో జులు కొంచెము బాధగానుండును గాని తరువాత సులభ మగును. ఇట్టివైద్యము సకాలములో జేయించుకొనినయెడల పిచ్చికుక్కకాటువలన మరణము తటస్థించదు. కుక్క కఱచిన 7 రోజులలోగా వైద్యశాలకు వెళ్ళవలెను. ఆలస్యము చేయరాదు.

కుక్కలవలన మనుజుల కీడ్డి యపాయములు సంభ వించుటను బట్టియే పెద్ద పట్టణములయందు పెంచెడు కుక్క లకు లైసెన్సు చేయించి తక్కిన కుక్కలను ఆరు మాసముల కొకసారి చంపుచుందురు. పెంపుడుకుక్కలకు గూడ పిచ్చెత్తుట కలదు. కావున యజమాని జాగ్రత్తగ నుండ వలెను. మానమున కొకసారి యొకకాని రసభస్మము పెరుగు అన్నములో గలిపి పెట్టుచుండినయెడల కుక్కలకు సాధారణ ముగ పిచ్చియెత్తదు. పిచ్చిలేని కుక్కగాని, పిల్లిగాని కరచిన యెడల గాయమును వేడినీటితో గడుగవలెను. అక్కడవాచిన యెడల కాచి పిండికట్టు కట్టవలెను.

## (2) పాముకాటు

హిందూదేశమందు మొత్తముమీద 210 రకముల పాములున్నవి. అందులో 88 రకములు మాత్రమే విషజంతువులు. కావున మొత్తముమీద పాములవలన భయముతక్కువ. కరచిన పాము విషముగలదో కాదో పామును చూడకయే చెప్పవచ్చును. కాట్లు రెండు మాత్రమేయుండి యవి రెండు నొకంగుళముగాని యంతకుదూరమునగాని యున్నయెడల నది విషముగల పామనియు, గాట్లనేకములుగా నుండి యొకటి రెండు వరుసలుగా నున్నయెడల నది విషముగల పాముకాదనియు నూహించవలెను.

విషముగలపాము కరచినయెడల గాయమునొద్ద ముందుగా తీవ్రమయిన బాధ కలుగును. విషము క్రిమముగా బాకి శరీరమంతటను వ్యాపించుటచేత రోగి యాయాసము చేత పడిపోవును. వాంతులుకూడ వచ్చును. శ్వాసలు బల మగును. శరీరము చెమటలుక్రిమ్మును. కాళ్ళు, చేతులు వంకరలు తిరిగి శరీరము చల్లబడును. నాలుక వైకివచ్చును. ఈలోపున పుండు నలుపెక్కును. కరచిన భాగ ముబ్బును. క్రిమముగా రెండు మూడు గంటలలో ప్రాణభంగముగూడ గలుగును.

చికిత్స:—పాము కరచినతక్షణమే విషము శరీరమంతటను వ్యాపించకుండ కాటునకు రెండు మూడంగుళములు వైగా గట్టిగా గుడ్డబిగించవలెను. దానికిపైన నాలుగంగుళముల కొకటి చొప్పున మరి రెండు మూడుచోట్లను గుడ్డలు బిగించు

వలెను. రోగిగాని సమీపమందున్న మరియొకరుగాని తమ నోటిలో పుండ్లులేకున్నయెడల కాటువేసిన చోటున గట్టిగ గీరి విషముతీసివేసి నోటిని బాగుగ కడుగుకొనవలయును. ఏవిధమునైనను కాట్టువేసినచోట రక్తముకారునట్లు చేయుట మంచిది. కాన పడునైన చాకుతో నచట గాయముచేసి కాలిన ఇనుపకదురుతోగాని, ఎఱ్ఱనిబొగ్గుతోగాని కాగినచమురుతోగాని బాగుగ పుండుచేయవలెను. పొటాసియము పెరు మాంగనేట్ (Potassium permanganate) పొడుముతో పుండును బాగుగరుద్ది, వెచ్చనినీళ్ళను గాయముమీద పోయ వలెను. ఈలోగా బ్రాందిని నీటిలో కలిపి 15 నిమిషములు కొకసారి కొద్దికొద్దిగా నియ్యవలెను. శరీరమందు విషము న్నుంతవరకు నిట్లే పరిచారము చేయుచుండవలెను. గుండెల మీద నావాలునూరి పట్టుకూడ వేయవచ్చును. శరీరము నుండి విషముతగ్గినయెడల కట్టు విప్పివేయవలెను. రోగికి ధారాళమయిన గాలినిచ్చుచు నెల్లపుడు వెచ్చగనుంచవలెను. రోగికి తెలివినచ్చిన తరువాత వెచ్చని నీళ్ళతో పుండునొద్ద కాచవలెను.

(3) తేలుకాటు, జెట్టెకాటు.

ఇవి కరచినప్పుడు మొదట సూది గుచ్చుకొన్నట్లుండి క్రమముగా ననేకసూదులతో గుట్టనట్లుగా కుట్టినచోట బ్రద్దలగునట్లు బాధ యెక్కువగును. పదినిమిషములలో శరీర రముపైకి విషము వ్యాపించును. కొంతమంది చంటిపిల్లలకు తేలుకాటు మరణమును గలిగించినను నిది ప్రాణాపాయకర మయినది కాదు.

చికిత్స:—కుట్టినచోటుకు వైగా గుడ్డబిగించి విషము గీరివేయవలెను. గసగసాలపొడుము, కుక్కపాలచెక్క పొడుము సమభాగములుచేసి యుడికించి కుట్టినచోటున కట్టవలెను. లేదా అమోనియా (Ammonia) యను ద్రావకమందు గాని, బాగుగ నుప్పుకలిపిన నీళ్ళయందుగాని, గుడ్డముంచి కుట్టినచోటున వేయవలెను. లేదా నీరుల్లిపాయనుకోసి యాముక్కతోగాని, నానిన చింతగింజలతోగాని, పొగాకురసముతోగాని కుట్టినచోటున రుద్దవలెను.

(4) కీటకముల కాట్టు.

కణుదురీగలు, తేనెటీగలు గుంపులు గుంపులుగా వచ్చి కుట్టినయెడల మనుజులకు వికారము, వాంతులు, విరేచనములు సంభవించును. చంటిపిల్లలకు మూర్ఛకూడ గలుగవచ్చును. తత్క్షణము శరీరమునకు చురుకుపుట్టించుటకు వేడి పాలుగాని, కాఫిగాని, తేయాకునీటినిగాని ఇయ్యవలెను. తరువాత శరీరమందు విరిగిన కొండ్లను దీసివేయవలెను. చిన్న తాళపుచెవియొక్క రంధ్రమును విరిగిన కొండ్లమీదనుంచి తాళంచెవి నొక్కినయెడల కొండ్లీ పైకివచ్చును. తరువాత అమోనియా ద్రావకముతోగాని, యుడుకుల్లోను (Eau-de-cologne) తోగాని, యివేమియు సందర్భము కానియెడల పొగాకురసముతో గాని కుట్టినచోటను రుద్దవలెను. జబ్బు శరీరముగలవారికి దోమకాట్టు కూడ హాని చేయవచ్చును. క్రమముగా పుండ్లగును. దోమలుకరచినచోట “అమోనియా ద్రావకమునుగాని, ద్రాక్షసారాయినిగాని రుద్దవలెను. ఇవి

నూడర్బము కానియెడల నీళ్లతో కుద్దినను విషము తగ్గిపోవును. పిడినల్లులు కుట్టినయెడల ద్రాక్షసారాయి నీళ్లలో కలిపి రుద్దవలెను. నల్లులు కుట్టినను ద్రాక్షసారాయి నీటితో కలిపి రుద్దవలెను. మంచములకునులలో నప్పుడప్పుడు కర్పూరతైలము వేసినయెడల నల్లులు చేరవు. అట్లు చేరినప్పుడు నుడుకునీళ్ళు పోసినయెడల వెంటనే యవి పూర్తిగా చచ్చిపోవును. తలలో పేలుచేరినప్పుడు విగుడ్లు పెట్టును. దురద యధికముగ నుండున్న అట్టి సమయమందు కొబ్బడినూనెలో కార్బాలిక్ ఆసిడ్ (Carbolic acid) కలిపి నెత్తికిపట్టించి కుంకుడుకాయ రసముతో రుద్దవలెను. ఇంకను పేలు పోనియెడల వెంట్రుకలను దీయించి పాదరసము తులసియాకునూరి రెండు మూడుసార్లు పట్టించవలెను.

అపాయములు కలుగునప్పుడు జేయదగు ప్రథమచికిత్స.

( Accidents and first aid. )

ఇట్టి అపాయములు కలిగినప్పుడు ముందుగా డాక్టరునకు కబురు జేయవలెను. వచ్చినంతలో నీ క్రింద వివరించిన చికిత్సలు చేయవలెను. ఊరకుండరాదు.

నీటి అపాయము (Drowning) :—స్త్రీలు ప్రమాదమువలన నీటిలోబడి మునిగినప్పుడుగాని స్వబుద్ధిచే బావిలో పడి మునిగినప్పుడుగాని శ్వాస లాగిపోవును. వారికి గొన్ని గంటలకుగాని ప్రాణము పోనేరదు. కావున నట్టివారికి దగిన చికిత్స జేయనిది వారు మృతినొందిరని నిర్ధారణ చేయగూడదు.

అపాయములు కలుగునప్పుడు జేయదగు ప్రథమచికిత్స 273

చికిత్స:—నీటినుండి స్త్రీని బయటకు దీసిన వెంటనే యాగిపోయిన శ్వాసను గల్పించుట మొదటిపని. శ్వాస పుట్టిన తరువాత శరీరమందు రక్త ప్రసరణమును, ఉష్ణమును గలుగజేయుట రెండవపని. ఈ రెండుపనులు చేయుటయందు గాలయాపన మేమియు జేయగూడదు. గంట లేక గంటన్నర నెమ్మదిగను, ఓర్పుతోను, జాగ్రత్తతోను నీపనుల నెరవేర్చినయెడల రోగికి ప్రాణాపాయము సాధారణముగ గలుగదు.

రోగి యొక్క మెడకును నడుమునకును గట్టియున్న దుస్తులను వెంటనే వదులు చేయవలయును. గొంతుకలోనికి ప్రేలిని దూర్చి నోటిలో దూరిననున్న యిసుక, నీటి మొలకలు మొదలగు వానిని దీసివేయుము. ముక్కును బిండివేయుము. నోటిని దెరచి నాలుకను లాగిపెట్టి దానిని గుడ్డతో బట్టుకొని రోగిని మొదట బోరగిల బరుండబెట్టి రెండు మూడు తలగడలను పొట్టక్రిందబెట్టి, పొట్టనురొమ్ము భాగమునవత్తినయెడల శరీరమందలి నీరు అధోముఖమునను ఊర్ధ్వముఖమునను వెడలిపోవును. అప్పుడు రోగిని వెల్లకిలగ బరుండ బెట్టవలెను. చుట్టుపట్ల మనుజులను మూగనీయ గూడదు. రోగికి శ్వాసయున్నయెడల శ్వాసల గల్పించుట కేమియు బ్రయత్నము జేయనక్కఱలేదు. అప్పుడు ముక్కునొద్ద స్మెల్లింగ్ సాల్ట్ (Smelling salt) బెట్టవలెను. తొమ్మును, గాళ్ళను, జేతులను మర్దనచేసి యుష్ణమును గలుగజేయవలెను.


రోగికి శ్వాస లాగిపోయిన యెడల శ్వాసలను గల్పించవలెను. శ్వాసలను గల్పించుట కనేక పద్ధతులున్నవి.

అందులో డాక్టరు సిల్వెస్టరు పద్ధతి (Dr. Sylvester's method of artificial respiration) యీక్రింద వివరింపబడినది.

40 వ పటము చూడుడు.

రోగియొక్క నాలుకను లాగిపట్టి దానిని బట్టతో ముటియొకరిని గట్టిగా బట్టుకొనునట్లు జేసినగాని స్మారకము తెలియని యిట్టి సమయమందు నాలుక లోపలకు బోయి శ్వాసనాళమును గప్పివేయవచ్చును. రోగితలకు సమీపమున నీవు మోకాళ్లమీద కూర్చుండి మెల్లగా రోగితలను యెత్తి తలక్రిందను భుజములక్రిందను దలగడలను గాని బట్టలనుగాని పెట్టవలెను. మోచేతులకు గ్రిందుగా రోగి చేతులను నీ రెండు చేతులతో బట్టుకొని నెమ్మదిగ వాని చేతులు వానితల కిరుప్రక్కలకు వచ్చునట్లు నొక్కి రెండు సెకనులు పట్టుకొనినయెడల ప్రక్కెముక లెత్తబడి హృదయకుహరము పెద్దదై శ్వాస లోపలికి బోవును. 40 వ పటమందు వైబొమ్మను జూడుము. తరువాత రోగియొక్క చేతులను గ్రిందికి దింపి తొమ్మిదవ కిరుప్రక్కలను, ముందుభాగమందును మెల్లగనొక్కి రెండు సెకనులుంచినయెడల తొమ్మిద భాగము చిన్నదై యూపిరితిత్తులలోనుండు వాయువు పైకి బోవును. 40 వ పటమందు క్రింది బొమ్మను జూడుము.

ఇట్లు నిమిషమునకు 15 పర్యాయములు చొప్పున నొక గంటవరకు ధైర్యముతోను, నోపికతోను శ్వాసలను గల్పించినయెడల రోగికి స్వయముగా నుచ్ఛ్వాస నిశ్వాసములు జరుపుటకు శక్తి కలుగును. ఇట్టివిధమున బని జరుగుచున్న



40 వ పటము.

శ్వాసను కల్పించుటకు శిల్వెస్టరుదొరవారు కనిపెట్టిన పద్ధతి.

ప్పుడు ముక్కులనొద్ద నన్యముగాని స్నేహిం గుసాట్టుగాని యాంచి వాసన చూపించినయెడలగాని, గొంతుకలోనికి బడియీకను. జోనిచ్చి మెదిపినయెడలగాని నాడు లుద్రేకింపబడి శ్వాసలను గలుగచేయుటకు తోడ్పడును. తొమ్ముభాగమును ముఖమును బాగుగ జేతులతోరాచి, వానిమీద నొకసారి చన్నీళ్ళను మరియొకసారి వేడినీళ్ళను చల్లవలెను. శ్వాసలను గల్పించు సమయమందు పొడిగానుండు ప్లానలుబట్టతో కాళ్ళను జేతులను శరీరమును మద్దనచేయవలెను.

రోగికి శ్వాసలు కలిగినప్పుడు నీవుకల్పించు శ్వాసను రోగియొక్క శ్వాసలతో గలియునట్లుగా నుండవలెను. వాని శ్వాస యధాస్థితిలోనికి వచ్చినప్పుడు నీవు చేయుపని నాపి శరీరమందుష్ణమును, రక్తసృసరణమును గలిగించుటకు కాళ్ళను చేతులను శరీరమును క్రిందినుంచి వైకి మద్దనచేయవలెను. రోగి శరీరముమీదనుండు తడిబట్టలను దీసివేసి, పొడిబట్టలనుగట్టి, మీదను బూర్నీసులను బచ్చడములను గప్పవలెను. శరీరమున కిరుప్రక్కలను, అరకాళ్ళనొద్దను వేడినీళ్ళతోనున్న సీసాలను, కాల్చిన నిటుకలమీద వేసిన ప్లానలుగుడ్డను ఉంచవలెను. పొట్టనుగూడ గాచవలెను. రోగికి తెలివివచ్చినవెంటనే వేడిగానుండు పాలుగాని, కాఫీగాని, తేయాకునీటిని గాని యియ్యవలెను. బ్రాంది దొరకినయెడల నియ్యవచ్చును. తిరిగి శ్వాస లాగిపోకుండు రోగిని గొంతసేపు చూచుచు, శ్వాస లాగినయెడల మరల గల్పించవలెను. ఇట్టి సమయమందు వీపుమీద నావాలునూరి పట్టువేయుట మంచిది. స్వతస్సిద్ధమయిన శ్వాస లాగిపోయినగాని శ్వాసల గల్పించు

టకు నెన్నడును బ్రయత్నించగూడదు. ఆఖరున రోగిని ప్రక్కమీద బరుండబెట్టి నిద్రించునట్లు చేయవలెను.

### అగ్నిప్రమాదములు. (Burns and Scalds.)

సాధారణముగ శ్రీలకు నగ్నివలనను, నగ్నిలో నెట్టిగా గాలిన గరిటెలు మొదలగు వస్తువులను చాక నప్పుడును, వేడిగంజి, వేడిపాలు, ఉడుకునీరు మొదలగు వస్తువులు మీదబడినప్పుడు శరీరము కాలి వుండు అగును. ఇట్టి వుండు పెద్దవిగను లోతుగను నుండినయెడల ప్రాణాపాయము సంభవించును. ఇవి మధ్యవయస్సులో నున్నవారికంటె వృద్ధులకును, జంటిపిల్లలకును నెక్కువ అపాయకరములు. శరీరము కాలినప్పుడు చర్మ మెట్టిబడవచ్చును. అంతకంటె నెక్కువ గాలినయెడల బొబ్బలెక్కువచ్చును. అంతకంటె నెక్కువగాలి నయెడల చర్మము నల్లగగూడ మాడవచ్చును.

చికిత్స:—శరీరము మీద వుండుపడినప్పుడు వుండుద్వారా వ్యాధిబీజములు శరీరమందుజేరి రక్తమును పాడుచేయుట చేతను, శరీరమెక్కువగాలినప్పుడు దేహమునకు గలిగే యదురుదెబ్బవలన గుండెలు చేయుపని యాగిపోవుటవలనను ప్రాణాపాయము సంభవించును. శరీరమదిరి స్మారకము తప్పినప్పుడుడుకునీళ్లు సీసాలయందుపట్టి శరీరముయొక్క ప్రక్కలను, కాళ్ళనొద్దను, చేతులయొద్దను నుంచి వేడిపాలుగాని, తేయాకునీరుగాని ఇవ్వవలెను. ముఖముమీదను తలమీదను చన్నీళ్ళు కొట్టవలెను. తరువాత కాలినవుండుయందు వ్యాధిబీజములను జేరకుండజేయుట ముఖ్యమగుపని. అందుకు వుండు

మీద గుడ్డలున్నయెడల మెల్లగ దీసివేయవలెను. కానిబలవంతముగ లాగగూడదు. ఎక్కడైనను గుడ్డ వుండునకంటుకొనియున్నయెడల చుట్టునుండు దానిని కత్తిరించవలెను వుండుకంటుకొనియుండు గుడ్డ పేలికలు క్రమముగా వానియంతట నవియే యూడివచ్చును. బొబ్బలెక్కినయెడల వానిని ముందుగా కత్తిరించగూడదు మెత్తని గుడ్డలు వేసలిక్ (Vaseline) లోగాని కొబ్బెరనూనెలోగాని తడిపి వుండుమీద వేయవలెను. నూనెలో బోరాసిక్ పొడుము (Boracic Powder) గలుపుట మంచిది. ఆగుడ్డలమీద దూదిని బెట్టి గుడ్డతో వదులుగ గట్టవలెను కాలినప్రదేశమెక్కువగా నున్నయెడల నందుమీద నొక గుడ్డనే వేయుటకంటె ననేకములగు ముక్కలనువేయుట మంచిది. తిరిగి కట్టువిప్పినప్పు డొక్కొక్కటిగా దీయవచ్చును.

కాలిన వుండుకు నవనీతము ప్రశస్తమైనది. తేరిననున్న వునీటిలో సమభాగము కొబ్బెరనూనెను గలిపి, కవ్వముతో చిలికినయెడల వెన్నవలె నేర్పడును. ఈవెన్నను నవనీతమందురు. దీనిని కొంచెము వెచ్చబెట్టి గుడ్డమీద నొత్తుగబట్టించి వుండుమీద వేయవలెను. మొదటగట్టినకట్టు రెండురోజులవరకు నుంచి, తరువాత ప్రతిరోజున విప్పి, వెచ్చనినీళ్ళతో గడుగవలెను. చలిసీ ఖరమొగించరాదు. నవనీతములో బోరాసిక్ ఆసిడ్ గాని కార్బలిక్ ఆసిడ్ గాని, సందర్భమునయెడల కలపవలెను. బొబ్బలు నిలిచియున్నయెడల కత్తెరతో మెల్లగ కత్తిరించవలెను. కాని ముడుతలు పడియున్న చర్మమును ముట్టుకొనగూడదు. వుండుబట్టి శుభ్రముగ గనబడినతరువాత

వెచ్చని నీళ్ళలో గుడ్డలను తడిపి పుండ్లమీద వేసి నూనెగుడ్డలను గట్టిన చాలును. కాలుగాని చెయ్యిగాని కాలినప్పుడు కట్టుకుకావలసినగుడ్డలు, దూది మొదలగునవి తయారగునంతలో వెచ్చని నీళ్ళలో సోడాపొడుము గలిపి యందులో కాలిన భాగముల నుంచినయెడల గొంతబాధ తగ్గును. కండ్లకు సెగ తగినయెడల గండ్లలో కొంచెమాముదము వేయవలెను. ఉడుకు నీళ్ళనుగాని మరి యితరములగు ద్రవములనుగాని త్రాగినయెడల గొంతుకలో బుండ్లగును. అట్టినమయమందావాలునూరి గడ్డముక్కిందను కంతమునకు పట్టువేయవలెను. తేక వేడినీళ్ళలో ప్లానలుగుడ్డను బిండి కాచవలెను. త్రాగుటకు నీళ్లుకలిపిన పాల నీయవలెను. నేతనిగూడ దాగించవలెను. మంచుగడ్డ దొరికినయెడల చప్పలించునట్లు జేయవలెను.



41. వ పటము.

బట్టలంటుకొనిన వెంటనే ప్లీట్ల పరుగెత్తుచున్నది. మంట లధికమగుచున్నది.

కట్టుబట్టు లంటుకున్నప్పుడు చేయవలసినపని.

బట్టలు అంటుకొనిన వెంటనే కేకలుపెట్టుచు పరుగెత్తుట మిక్కిలి హానికరమైనపని. పరుగెత్తుటవలన మంట



42. వ పటము.

బట్టలంటుకొనినపిల్ల బోరిగిల పండుకొని శరీరమంతయు కాలుకుండ కాపాడుకొనుచున్నది.

లధికమగును. బట్ట కొలదిగా నంటుకొనిన యెడల వెంటనే చేతులతో నలిపివేయవలెను. నీవు వంటరిగా నున్నప్పుడు



43. వ పటము.

మంటలపై రోమసంబంధమగు బట్టలు కప్పినయెడల అవి చల్లగాను,

నీ బట్టలంటుకొని మంటలు బాగుగా వచ్చుచున్న యెడల, నేలమీద దొర్లిగాని మెల్లగ స్త్రీందబడి పాకి సమీపమం



దున్న కంబళినిగాని బూర్ని సునుగాని గోనెసంచినిగాని భాగుగ గప్పకొని మంట చల్లార్చుకొనవలెను. బట్టలంటుకున్న పిల్లలకు నీవు సహాయము చేయవలసివచ్చినయెడల వెంటనే పిల్లలను బరుండబెట్టి శోమసంబంధమగు కంబళి, బూర్ని గు, శాలువ మొదలగువానితో గప్పివేయుట ప్రశస్తమయిన పని. అట్టి వస్త్రములను నీ వడ్డముగ బట్టుకొని యిట్టి మంటయొద్దకు బోవలెను. లేనియెడల సహాయము నీమీదికి రాగలదు. 44 వ పటమును జూడుము.



44 వ పటము

బట్టలంటుకొనిన పిల్లలద్దకు శోమసంబంధమగు కంబళి వడ్డముగా ముడుచుము.

అవి దొరకనియెడల మన్ను గాని యిసుకగాని, బూడిద గాని దోసెళ్ళతో మీదబోసి మంటను చల్లార్చవలెను. బట్టలు కాలుచున్నప్పుడు రోగి నిలుచుండి యుండుట చాల ప్రమాద

కరము. మంటలెప్పుడును బైకి పోవుచుండును. కావున నిలుచున్నయెడల ముఖము, మెడ కాలి పాణిసాయము వెంటనే తటస్థించును. కావున ముందువైపు బట్టలంటుకున్నయెడల వెల్లికిలగను, వెనుకవైపు బట్టలంటుకొనిన బోరగిలగను బరుండవలెను. కిరసనాయిలుగాని పిండివంటలు చేయునపుడు మఱిగిన చమురుగాని, గోడదీపములుగాని లాంతరులో నుండు బర్నరులుగాని యంటుకొని మండుచున్నప్పు డిసుక, బూడిద మన్ను మొదలగువానితో మంటను చల్లార్చవలెనుగాని నీటిని పోయరాదు. నీరు మంటలను వృద్ధిచేయును.

(కోతలనుండియు గాయములనుండియు రక్తముకారుట.)

(Bleeding from cuts and wounds)

అపాయములన్నిటిలోను రక్తముకంటబడెడు సహాయములు భయంకరములైనవి. శరీరమునుండి రక్తము పోయినయెడల బలహీనతయు రక్తహీనతయు స్మారకము తప్పటయు సంభవించి, తుదకు మరణముగూడ కలుగును. కావున నిట్టి సమయములందు జీకిత్వ వెంటనే చేయవలెను. అలస్యమెంతమాత్రము గూడదు. శరీరమునందు రక్త తగ్గిసరణము జరుగునప్పుడు గుండెలలోనుండి శుద్ధరక్తము భ్రమనులద్వారా కాలివేళ్ళ యొక్కయు జేతి వేళ్ళయొక్కయు కొనలవరకు శరీరమంతటను వ్యాపించును. అక్కడనుంచి రక్తము తిరిగి హృదయమునకు జేరుకవుడు భ్రమనులకంటె సన్నని గొట్టములగు శిరలద్వారా ప్రవహించుచు, గలుష రక్తముగా మారిపోవును. కావున భ్రమనులుగాని శిరలుగాని తెగినప్పుడు రక్తము

కారును. ధవనులు తెగినయెడల నందుండి కారెడు రక్తము థాతుగల యెలుపురంగు గలిగియుండి చివ్వి నగొట్టమునుండి వలె బలముగ వెడజిమ్మి కొనుచు బయటకు వచ్చుచుండును. శిరలు తెగినయెడల నందుండి కారెడు రక్తము నల్లబడిన యెలుపురంగు గలిగి మెల్లమెల్లగను నేకి థారగను బయటకు వచ్చుచుండును.


చికిత్స:—శరీరము కోతవలన గాయమువడినప్పుడు గాయమందలి రక్తము గడ్డగట్టుకొని తొత్తరక్తమును గారకుండ నాపును. ఈ చికిత్స సృష్టియందు స్వతస్సిద్ధముగనున్నది. కావున గాయమువడిన భాగమును గదపకుండ నుంచవలెను. గడ్డగట్టిన రక్తమును దీసివేయగూడదు.

సాధారణముగ కాలివేళ్ళు చేతులవేళ్ళు తెగినప్పుడును మనుజులు క్రిందబడుటవలన దెబ్బలు తగిలినప్పుడును రక్తమువచ్చును. అప్పుడు గాయముయొక్క అంచులను దగ్గరగలాగియు గాయమును వేళ్ళతో నొక్కిపటియు రక్తమును నాపవలెను. వెంటనే చలినీటితో గాయమును శుభ్రముగ గడుగవలెను. తరువాత పొడిగుడ్డతో బాగుగ తుడిచి గాయములోనున్న మన్ను, యిసుక, రాళ్ళు, కర్మముక్కలు మొదలగు నవి లేకుండ జూచి శుభ్రముగ నున్న యెడల పటికపాడుమును అందులో కూరవలెను. దానిమీద పొడిగుడ్డ గట్టి గట్టి పైన గట్టు గట్టవలెను.

శరీరమందలి పెద్దవైన రక్తనాళములు తెగుటవలన రక్తవృధిముగ గారుచున్న యెడల రోగిని వంచముమీద బరు

డబెట్టి రక్తముయొక్క రంగును బట్టియు, నది వచ్చుచుండు రీతినిబట్టియు ధవనులు తెగుటవలన వచ్చినదో శిరలు తెగుట వలనవచ్చినదో కనిపెట్టవలెను. ధవని తెగినయెడల రెండుచేతులతోను గాయమునకు పైన అనగా గుండెలున్న వైపున గట్టిగ బట్టుకొని, ధవనిపోతమార్గమున బొటనవేళ్ళతో బాగుగ నొక్కి, గాయముమీద చలినీళ్లు పోసినయెడల దాని మీద నుండు ముటికి, దుమ్ము మొదలగునవి కొట్టుకొనిపోయి రక్తమార్గవచ్చును అట్లాగినయెడల గాయమునకు పైగా నన్నని గుడ్డను బిగించి గాయముమీదకూడ గుడ్డను నాలుగైదు సార్లు త్రిప్పి గాయముపొందిన యవయవమును పైకెత్తి పట్టవలెను.

శరీరమందలి పెద్దధవని తెగి రక్తము వేగముగా బయటకు వచ్చుచున్న యెడల పైన నుదాహరించిన చికిత్సల వలన



45 వ పటము, బిగించుకట్టు.

రక్తధార యాగ నేరదు. అప్పుడు గాయముపడినచోట మరి యొకరిని రెండుబొటనవ్రేళ్ళతో నొక్కి పట్టుకొనునట్లు చేసి నీవు గాయమునకువైగా పొడుగాటి సన్ననిగుడ్డను రెండు మూడుసార్లు చుట్టి ముడిపెట్టి యాముడికిందను కట్టివుల్లును దూర్చి యాపుల్లయొక్కకొనలు పట్టుకొని దానిని గిరగిర త్రొక్కినయెడల కట్టు బాగుగ బిగిసి రక్తధార యాగిపోవును. 45 వ పటమును చూడుడు.

ఇట్లు బిగించినప్పుడు చర్మమునకును కట్టునకును మధ్య నెప్పుడును కట్టివుల్లును దూర్చకూడదు. అట్లు చేసినయెడల చర్మము నలుగును. అన్నిటికంటె వైచుట్టుకిందను వుల్లును దూర్చవలెను. దీనికి బిగింపుకట్టు (Tourniquet) అని పేరు. సాధారణముగ నులకనుంచముయుక్క కాళ్ళకడనుండు త్రోళ్ళ పడులయినప్పు డిట్టిసాధనమువలననే వానిని బిగించుచుం దురు. ఇట్లు రక్తమాగినతరువాత కట్టివుల్లు నటులనే యుంచి దానిని నవయవమునకు మరియొక సన్ననిగుడ్డతో గట్టి యవయవమును బాగుగ నెత్తిపెట్టి చన్నీళ్ళలో దడిసిన గుడ్డపీలికలను గాయముమీదవేసి కట్టవలెను. చేయి తెగినయెడల రుమాలును మెడకు బోలిలాగున గట్టుకొని యాబోలిలో జేతనుంచవలెను. కాలు తెగినయెడల రోగి కదలగూడదు. నవారిలోగాని, మంచముమీదగాని వానిని నుంచి తరువాత జీకిళ్ళ కాసుపత్రికి దీసికొనిపోవలెను.

తెగినది శిర అయినయెడల నవయవమును బైకెత్తి గాయము పడినచోటను బొట్టనవ్రేళ్ళతో నొక్కిపట్టుకొని యవసరమయినయెడల గాయమునకు గిరిందుగ బిగింపుకట్టును

గాని లేక ఉత్తకట్టునుగాని కట్టవలెను. వుండుమీద తడిగుడ్డలువేసి కట్టుగట్టవలెను. బిగించినకట్టులను విశేషకాల ముంఛ గూడదు. అట్లుంచిన యెడలరక్తప్రసరణమాగిపోయి, ప్రమాదము సంభవించును. అరగంటయినతరువాత నొంచెమువదులు చేసి చూడవలెను. రక్తధారయాగినయెడల మరికొంతసేపు అటులనే యుంచవలెను. ఆగనియెడల దిరిగి బిగించవలెను.

ధవని తెగినయెడల గాయమునకు వైగ కట్టుగట్టవలె ననియును, శిర తెగినయెడల కిరిందుగ కట్టవలెననియును చెప్పి యుంటిమి. ఇది సాధారణమున చికిత్స. శిరస్సునందు ధవనులు వైకిబోవును, శిరలు కిరిందికివచ్చును. కావున శిరస్సునందు ధవని తెగినయెడల కిరిందివైపునను, శిరతెగినయెడల వైవైపునను గట్టు గట్టవలయును.

శరీరమునుండి రక్తముకారునప్పుడు రోగి కెన్నడును బ్రొంది, సారాయి మొదలగువాని నియ్యగూడదు. అట్టిచ్చిన యెడల గుండెలు మరింతకొట్టుకొనుచు రక్త మధికముగ బయటకువచ్చును.

ముక్కునుండి రక్తముకారుట (Bleeding from the nose).

ముక్కుకు చెబ్బతగిలి యదురునప్పుడుగాని, స్థూలకాయలకు శరీరమం దధికముగ రక్తముండుటవలనగాని, శరీరమందు రక్తహీనతవలనగాని, మరి యితర వ్యాధులవలనగాని ముక్కునుండి రక్తము కారును. ఇట్టి సమయమందు తలను వంచగూడదు. ఎత్తవలెను. చేతులను శిరస్సుమీదికెత్తవలెను. ముఖముమీదను, ముక్కుమీదను మిక్కిలి చల్లనినీటిని

బోయవలెను. ముక్కురంధ్రములనొడ్డ మంచుగడ్డ నుంచవలెను. ఇనుపతాళపు చెవిని మెడకు వెనుకభాగమందు గట్టవలెను. రక్తమింకను గట్టనియెడల పటికనీటిని ముక్కులోనికి పిచ్చి కారి చేయవలెను.

చిగుళ్లునుండియు నాలుకనుండియు రక్తముకారునప్పుడు చల్లని నీటినిగాని, మంచుగడ్డనుగాని రోగి నోటియందుంచు కొనవలెను. దీనివల్ల గట్టనియెడల నోరుపట్టినంత వేడినీళ్లు నియ్యవలెను. పన్నుడిపోయినప్పుడుగాని పన్ను లాగినప్పుడుగాని రక్తము కారుచున్నయెడల ఆగుంటలో దూదికుక్కి దాని మీద జీలుగుబెడువంటి మెత్తని ముక్కునుంచి పండ్లతో గట్టిగ నొక్కిపట్టినయెడల రక్తమూగిపోవును.

జలగలు కలుచుటవలన రక్తము కారుచున్నయెడల కలుచినచోటున జల్లనినీటిని బోసి వేళ్ళతో నొక్కిపట్టుకొనవలెను. దీనివల్ల రక్తమూగనియెడల పటికపొడుమును గాయముమీదవేసి నొక్కి దానిమీద దడిగుడ్డవేసి కట్టుగట్టవలెను.

శరీరమునుండి యెట్టివిధముననైనను రక్తము కారుమందునప్పుడు, రోగి సొమ్మసిల్లినను బ్రాంది, సారాయి మొదలగు పదార్థములను దొందరపడి ఇయ్యకూడదు. రోగి సొమ్మసిల్లినయెడల గుండెలుచేయుపని కొంచెముతగ్గి రక్తప్రవాహము దానంతటదియే యాగును. ఇది రోగియొక్క క్షేమముకొరకు సుష్టియందుండు నేర్పాటు. ఇట్టిసమయమందు సారాయిను నిచ్చినయెడల రక్తప్రవాహ మధికమగును. రోగియొక్కస్థితి మారి స్మారకముతప్పి శరీరముచెమటపట్టి పాణిపాయము

సంభవించునప్పుడు సారాయిను నీటిలోగలిపి కొద్దికొద్దిగ నియ్యవచ్చును. రోగెట్టిస్థితియందున్నను జల్లనిపాల నియ్యవచ్చును. రోగికి దాహమున్నయెడల మంచుగడ్డనుగాని చల్లని నీటినిగాని ఇచ్చుట మంచిది ఇవి రక్తముచుగూడ నావును. శరీరమునుండి రక్తముకారుచున్నప్పుడు అరకాళ్ళనుతప్ప నితర భాగములను గాచకూడదు.

కట్టు, డోలీలు లేక యుయ్యెలలు, ముడులు.


### (Bandages, slings and knots)

శరీరావయవములకు బ్రమాదములు సంభవించినప్పుడు చికిత్సచేయుట కానుసత్తులయం దెట్టిసాధనము లుపయోగించుచుండురో మీరు జూచియుండవచ్చును. ప్రమాదము సంభవించిన రోగులకు ప్రథమచికిత్స చేయుటకుగూడ గొన్ని సాధనములు కావలెను. కాని, యానుసత్తులయం దుపయోగించునవియే ఉపయోగించవలెనన్న రోగికి బ్రథమచికిత్స జరుపుటయే కష్టము. ప్రమాదములు మనతో చెప్పిరావు గాన ఆ సమయమందు సమీపమందు దొరకిన వస్తువుల సహాయముచే జికిత్సచేసినవారే యుపాయమంతులు. కీళ్ళుబెడకినప్పుడును, గీళ్లలోనుండి యెముకలు తొలగినప్పుడును, యెముకలు విరిగినప్పుడును నాయా భాగములు కదలకుండగ ముఖ్యముగ కట్టు కట్టవలసియుండును. కట్టనిమిత్త మానుపత్తులయందు జక్కగ కత్తిరింపబడి చుట్టవలె జుట్టబడిన కొత్తగుడ్డయు (Bandage) కట్టుబద్దయు (Splint) నేర్పడియుండును. ప్రథమచికిత్స చేయవలసినచివరప్పుడు జేబున

మాళ్ళు, నంగవస్త్రములు, జేతిరుమాళ్ళు, నడుముకు బెట్టు కొనుపటకాలు, పైనుండు కండువా మొదలగునవి కట్టకు నుపయోగించవలెను. ఇవేమియు దొరకనియెడల రోగి కట్టినచీరను జింపి ముక్కలను కట్టుగుడ్డలుగా నుపయోగించ వచ్చును. జేతికట్టలు, వెదురుబద్దలు, కట్టిపుల్లలు, గొడుగులు, అట్టముక్కలు, తొక్కుడుబిండ్లయొక్క గాలిగొట్టములు తొడుగుకొనే చెప్పులు, చీపుళ్ళు మొదలగువానిని గట్టుబద్దలు గా నుపయోగించవచ్చును. ఇవేమియు దొరకనియెడల చేతికి కట్టుగట్టవలయునన్న శరీరమున కానించియు, కాలికి గట్టవలె నన్న రెండవకాలికి నానించియు గట్టవలెను.

#### కట్టవలని ప్రయోజనములు

1. గాయములలో గాలి, మన్ను, విషబీజములు మొదలగు నవి దూరి, బాధను గలుగజేయకుండ కట్టుకొనాడును.
2. అపాయమునుజెందిన నవయవములు కదలినయెడల బాధ యధికమగును. కావున నట్టి యవయవములకు కట్టుబద్దలను చేర్చి కట్టుకట్టెదరు. కావున కట్టవయవములను కదల నీయవు.
3. గాయములనుండి రక్తముకారునప్పుడు కట్టు బిగించికట్టిన యెడల రక్తధార లాగును.
4. అపాయముచెందిన నవయవములకు గ్రొత్తయపాయమురా కుండ నివికొనాడును.
5. ఇట్టి యవయవములయందుండు గండరములకును, రక్త నాళములకును కట్టాధారముగ నుండును.



46 వ పటము.

- 1 రొమ్మకట్టు మందు, వెనుక. 2 ముంజేతికట్టు, చేతికట్టు.  
3 మోచేతికట్టు. 4 పాదముకట్టు. 5 అరకాలికట్టు.

అపాయములు సంభవించినప్పు డన్ని యవయవములకు నొకరీతిగ కట్టుకట్టుటకు వీలుకలుగదు. ఏ యవయవమునకు నెట్టిరీతిగ కట్టవలెనో 46, 47 పటములయందు జూపబడినది.

### డోలీలు (Slings)

చంటిపిల్ల లేడునప్పు డూరకుండచెట్టుటకు శ్రీలు తాత్కాలికముగ చీరను దూలమునకు వేలాడగట్టి యుయ్యెలవలెజేసి యందు పిల్లను బండుకొనబెట్టి నిద్రించునట్లు జేయుదురు. ఇట్టివిధముగనే జేతులయం దెముకలు విరిగినప్పుడుగాని గూండ్లనుం దెముకలు తొలగినప్పుడుగాని వానికి కట్టుకట్టి నప్పుడు వానిని కదలకుండగ జేయుటకు రోగిమెడకు నుయ్యెలవలె వస్త్రమునుగట్టి చేతిని నండుంచెదరు. ఇట్టియుయ్యెలను డోలిక యని వాడవచ్చును. ఇవి చేతిరుమాళ్ళతోగాని పై నుండు కండువాతోగాని చేయవచ్చును. ఇవి సందర్భ పడనియెడల రోగి చొక్కాయిచేతచివరను భుజముమీదనుండుభాగముతో కుట్టిగాని, గుండుసూది తగిలించిగాని దానిని డోలిగాజేసి యందు కట్టుకట్టినచేతిని నుంచవచ్చును. 46 వ పటములో 8 చూడుము.

### ముడులు (Knots)


వస్త్రముల చివరలను ముడివేయునప్పుడు అట్టిముడులు గట్టిగ నుండవలెను. ఇందు రెండుపద్ధతులు గలవు. ఒకవిధమును ఉగ్గిలిముడి, (Reef Knot) రీఫ్ ముడి యనియు, రెండవ విధమును పీటముడి (Granny Knot) గానీముడి యనియు

పాడుదురు. 47 వ పటమును చూడము. గానీముడిని కట్ట  
యందు పాడగూడదు.

ప్రేళ్ళ మొదలగునవి నలిగినప్పుడును (Bruises) కీళ్ళ  
బెణికినప్పుడును (Sprains) జేయు ప్రధమచికిత్స.

1. చేతిప్రేళ్ళు, కాలిప్రేళ్ళు తఱచుగ దలుపులనుధ్యను  
బడి నలుగుటకలదు. అట్లునలిగినప్పుడు వైచర్యమునకు భంగము  
కలుగదు. కాని లోపలనుండు కేశనాలికలు చితికి, నలిగిన  
ప్రదేశము నల్లబడును. ఇట్టిసమయమందు దడిగుడ్డ నలిగినభాగ  
మునకు జుట్టుబెట్టి విసరవలెను. నీరు క్రమముగ నాభిరియు  
పోయి లోపలనుండు నుష్ణమును లాగివేయును. కట్టువిప్పిన  
తరువాత కర్పూరద్రావకము (Spirit of Camphor) గాని  
యయోడిన్ ద్రావకము (Tincture of Iodine) గాని పూయ  
వలెను. అవయవము లెక్కువగ నలిగినయెడల నలిగినభాగము  
లను తలగడమీదను నెత్తుగనుంచి వేడినీటిలో న్ననలుగుడ్డను  
ముంచి పిడిచి కాచవలెను. లేదా విస్కీ- (Whisky) యును,  
నీరును సమభాగములుగ గలిపి పూతబెట్టవలెను.

2. బెణుకులు :—మనము నడచునప్పుడు ప్రమాదవశ-  
మున గిందబడవచ్చును. అట్లాకస్మికముగ బడినప్పుడు ముఖము  
నకు బెబ్బడగులకుండ నరచేతితో భూమిమీద నొప్పుకొందు  
ము. అందువల్ల మణికట్టు మడతపడి నొప్పిపుట్టును. ఇట్టివిధ  
ముననే చీకటియందు నడచునప్పుడు కాలు రాతిమీద  
బడియో, గోతిలోబడియో పాదము మడతపడి నొప్పి  
పెట్టును. ఇట్టిప్రమాదములకు బెణుకులని పేర్లు. ఇవి సాధా



47 వ పటము.

1 రీఫ్ముడి. 2 గానీముడి. 3 నొసలుకట్టు. 4 క్రిందనవుడకట్టు.  
5 కంటకట్టు.

రణముగ గీళ్ళనొద్ద సరిభవించుచుండును. ఇట్టిసమయముల  
యందెముకలు గూటినుండి తొలగవు గాని కీళ్ళమీదనుండు  
సంధిబంధనములు, కండరములు సాగియు, నలిగియు బాధ  
లను గలుగజేయును. తీవ్రమైనబాధ వాపు, అక్కడనుండు  
రక్తముయొక్క రంగు మారుట, యవయవములను కదల్చలేక  
యుండుట మొదలగునవి వీనిచిహ్నములు. వెంటనే చికిత్స  
జరుగనియెడల జ్వరముకూడ రావచ్చును.

చికిత్స :—రోగి సొమ్మసిల్లి యెడల గాలివీచువ్రేదేశ  
మందు వెలికిలగ బండుకొనబెట్టి తలమీదను ముఖము  
మీదను మెడమీదను చలిసీటిని జల్లవలెను.

మణికట్టు బెణికినప్పుడు ముందుగా దానిమీద చన్నీ  
టిని పోసినయెడల కొంతబాధ తగ్గును. ఇంతలో వేడినీళ్ళను  
దయారుచేసి గుడ్డ దానిలోముంచి, పిడిచి కాచవలెను. దీని  
వలన బాధ చాలవరకు తగ్గును. బెణికినస్థలములను కదలనీయ  
కుండుట ముఖ్యమయినవని కావున బెణికినభాగమునకు గట్టు  
గట్టవలెను. కట్టుగట్టుటకు దగినసాధనములు లేవని యూరకుం  
డగూడదు. 5 లేక 6 యంగుళముల పొడవుగల మడిచినకాగి  
తములుగాని మెత్తనిగడ్డిగాని యంతపొడవుగల పెదురు  
బద్దయు బెత్తైడువెడల్పుగల పొడుగుపాటి గుడ్డపీలికయు  
నున్న జాలును. గుడ్డపీలిక లేకున్న రోగి చీరను చింపవలెను.  
ఒకవైపు నరచేతిమీదికిని, రెండవవైపు ముంజేతిమీదికిని  
బోవునట్లుగ మణికట్టుమీద ముందుగ కాగితమునుబెట్టి  
దానిమీద పెదురుబద్దనుంచి యూరెంటిని జేతికిగట్టి గుడ్డపీలి



కతో గట్టవలెను. ఇట్లు కట్టుగట్టినచేయి వేరిలాడగూడదు. వైనన్న కోకచెంగులు మెడకు ముడిపెట్టి డోలికవలెజేసి యాడోలికలో చేతనుంచి యింటికిగాని యాసువత్రికిగాని పోయి చికిత్సజేయించుకొనవలెను. 46 వ పటములో 2 చూడుము.

చీలమండ బెణికినయెడల కాలు కదుపకుండగనుంచి, వేడినీటితోగడిగి, పొడుగుపాటి గుడ్డపీలికను చన్నీటిలోతడిచి చీలమండకును పాదమునకును ముంగాలునకును గలిపి గట్టిగ గట్టి దానిమీద నీళ్ళుపోయించుండవలెను. రోగి కాలుకదల కుండగ వానిని నెత్తుకొనిగాని మంచముమీద వేసిగాని యింటికి దీసికొనిపోవలెను. బెణుకు తీవ్రమయినదైనయెడల వైననుదాహరించినరీతిని వెదురుబద్ధపేసి విగించవలెను. 46 వ పటమందు 4 చూడుము.

ఇట్టిబెణుకులకు సాధారణముగ వెచ్చనినీళ్ళతో గావు కాచినయెడల బాధ తగ్గును. కాని రోగి యోర్వలేకున్న చన్నీళ్ళ నుపయోగించవలెను. కీలునందు చాలబాధగనుండి యదివాచినప్పుడు జెలగలను బట్టించినయెడల బాధతగ్గును. ఒక వారము గడచినతరువాత చన్నీటితో మెల్లగమద్దన జేయుచు కొద్ది కొద్దిగ నడుచుచుండవలెను.



### Scheme of studies for Training Schools Elementary Grade Health and House Management

ఆరోగ్యము, గృహనిర్వాహకము వీటివిషయమై బ్రయనింగు  
స్కూళ్ళకు నియమింపబడిన సిబబన్సు.

ఈక్రింద వివరింపబడిన కోర్సు, లోయరు ఎలిమెంటరీ విద్యార్థులు రెండు సంవత్సరములలోను, హయ్యరు ఎలిమెంటరీ విద్యార్థులు ఒక సంవత్సరములోను ముగించవలయును.

మొదటిటరము (1) శిశుమరణము— అందుకు కారణములు. దాని నివారణము. కొత్తగా పుట్టిన శిశువును స్నానము చేయించుపద్ధతి. గాలి, వ్యాధామము వీని ఆవశ్యకత. కండ్లు, నాలుక వీని జాగ్రత్త, శిశువులకు కలుగు వ్యాధుల చికిత్స. పండ్లు వచ్చేటప్పుడు, చంటిపిల్ల గుణము, కడుపుఉబ్బు, కోరింతదగ్గు, ఆటలప్పు, రక్తవిరేచనములు వైద్యుని ఎప్పుడు పిలవనంపవలెను.

(2) టీకాలు— ఎదిగిన పిల్లల సంరక్షణ. నియమిత భోజనము, శుచిగల ఆలవాట్లు, పిల్లలకు సామాన్యముగా వచ్చువ్యాధులు, వాని చికిత్స, మూఢనమ్మకములను హానికరములగు ఆలవాట్లను తప్పించుట.

రెండవటరము:—గృహనిర్వాహకము (1) ఇంటిని, ఇంటిలోనుండు సామానులను శుభ్రపరచు విధము. (2) ఇంటికి సున్నము కొట్టించుట. (3) ఉష్ణివేయుట, వెల్లగోడలమీద మరకలను పాముట. ఇంటిమూలల యందు పెంటపోగులనుంచుట. మొదలగు అనారోగ్యకరమగు ఆలవాట్లను మాన్పుట. (4) ఇంటిపెరళ్ళను పరిశుభ్రముగా నుంచవలసిన ఆవశ్యకత (5) బట్టలను కుట్టుకొనుట, ఉడుకుకొనుట, ప్రక్కబట్టల శుభ్రత. (6) భోజన పదార్థములను కొనువిధము. వంట వండిన పదార్థములను జాగ్రత్తచేసికొనువిధము.

తేయాకు, కాఫీ, తయారుచేయుట, దీపములు.

మిత్రవ్రయము:—వివాహ కార్యములయందును, ఇంటి మరణములు సంభవించినప్పుడును, విశేషమగు వ్రయముమానుట, అప్పుచేయుటవలన కలుగు నష్టము. ఆదాయమునుబట్టి వ్యయమును నిరూపించుట, నిలవ చేయవలసినవిధి, పోస్టుఆఫీసు సేవింగ్సుబ్యాంకి, కోఆపరేటివ్ క్రెడిట్ సొసైటీలు.

మూడవటరము:—బజారు మందులు.

నాల్గవటరము:—రోగులకు పరిచారముచేయుట.

(1) ఉష్ణమాపకము:—దానిఉపయోగము.

(2) రోగియొక్కగది నిరూపణ:—వెలుతురు, గాలి, రోగియొక్కయు, మంచము యొక్కయు, పరిచారిక యొక్కయు, పరిశుభ్రత. రోగి మలమూత్రముల పరిష్కారము.

(3) రోగులకు పథ్యము వంట.

(4) రోగులకు కట్టు, కాపడములు, పాలాస్తులు.

ఆయిదవటరము:—అపాయము కలిగినప్పుడు ప్రథమ చికిత్స.

(1) బెణికినప్పుడు, వ్రేళ్లు మొదలగునవి నలిగినప్పుడు, అగ్ని ప్రమాదములు, కాట్లు పీనికి చికిత్స.

(2) కంటియందును చుక్కనందును చెవియందును ఇతరములైన వస్తువులు దూరినప్పుడు చేయదగు చికిత్స.

(3) కోతలు, గాయములు, రక్తముకొరట, మూర్ఛ నూలికా వాయువు, పీని చికిత్స.

(4) కట్టు, పోలీలు, ముడులు.

(5) క్యాసలను కల్పించు విధము.

ఆరవటరము:—రివిజను.

సత్తిరాజు కామేశ్వరరావుపంతులు బి. ఏ., యల్. టి. గారిచే రచియింపబడిన ఇతర గ్రంథములు.

## హైజినిక్ ఫిజియాలజీ-తెలుగు

### Hygienic Physiology in Telugu.

ఇది ఎలిమెంటరీ, శకండరీ, ట్రయినింగు స్కూళ్ళ ఉపాధ్యాయుల ఉపయోగార్థము శరీరశాస్త్రమును, అందుతో సంబంధించిన ఆరోగ్య విషయములను గురించి మిక్కిలి సులభమైన వాచ్యముగా వ్రాయబడిన గ్రంథము. ఇది ఇంగ్లీషు పుస్తకముల సహాయముచే వ్రాయబడి 336 పేజీలుకలిగి యుండి 130 ప్రతిమలతో నున్నది. అందు మూడు ప్రతిమలు మిక్కిలి విలువగల రంగుల పటములు. వెల రు 1—4—0

### ఆరోగ్యశాస్త్రము. (Hygiene)

ఇందు వివిధములగు అహారపదార్థములు, కాఫీ, తేయాకు, కోకో, షర్బతులు మొదలగు పానీయములు, పీరు, గాలి, అందలిమాల్సిన్యములు, వానిని పోగొట్టువిధములు, ఇండ్లు కట్టుకొను విధము, వివాహము, స్నానము, భోజనము, నల్లమందు, పుగాకు, గంజాయి మొదలగు వానిని సేవించుదురభ్యాసమును, చిరకాలము జీవించుటకు సాధనములు, స్త్రీపురుషుల దుస్తులు, వానిశుభ్రత, పాఠశాల, అందలి విద్యార్థులయొక్కయు ఆరోగ్యము, గజ్జి, తామర మొదలగు వానిని నివారించు విధము; పేలు, నల్లులు మొదలగువానిని సంహరించురీతి, అంటువ్యాధులు రాకుండచేయువిధము, వానిచికిత్స; విషజంతువులకాటులవలన కలుగు రోగములు, వానిచికిత్స; అపాయములు సంభవించినప్పుడు చేయదగుప్రథమచికిత్స (First aid to the injured)

అగ్నిప్రమాదములు, గాయములు, వీనిచికిత్స మొదలగు శరీర విషయములు అంశములు విపులముగా వివరింపబడి యున్నవి. 400 పేజీలుగలిగి 53 పఠిమలు గల గ్రంథము.

మెరు 1—4—0

ట్రయినింగుస్కూళ్ళ విద్యార్థుల నిమిత్తము

## శరీరశాస్త్రము-ఆరోగ్యశాస్త్రము.

(Text Book of Physiology and Hygiene for Training Schools)

ఇది శ్రీ డైరక్టరు దొరగారివల్ల నూతనముగా సరిచూడబడి అంగీకరింపబడిన సిలబస్ను ప్రకారము పూర్ణముగ వ్రాయబడిన గ్రంథము 340 పేజీలు గలిగి 115 పఠిమలు కలిగి యున్నది.

మెరు 1—2—0

5-వ ఫారము విద్యార్థుల ఉపయోగార్థము తెలుగున వ్రాయబడిన

## శరీరశాస్త్రము, ఆరోగ్యశాస్త్రము.

(Text Book of Physiology and Hygiene For V Form in Telugu)

ఇది డిపార్టుమెంటువారివల్ల అంగీకరింపబడిన సిలబస్ను ప్రకారము తేటతెల్లముగ వ్రాయబడి 239 పేజీలుకలిగి 61 పటములతోనున్న గ్రంథము. అందు మూడు పఠిమలు రంగు గల పటములు. ఈ శాస్త్రములను తెలుగుతో బోధింపబడు పాఠశాలలయందలి విద్యార్థుల కిది మిక్కిలి ఉపయోగము.

మెరు 0—12—0

గ్రంథములను కోరువారు,

రామా అండు కంపెనీ, ఏలూరు.

పశ్చిమ గోదావరిజిల్లా, అని ప్రోయవలయును.



END OF  
TITLE